



sangham.net 
Virtual AccessToInsight

-Namo tassa bhagavato arahato sammā-

 ព្រះត្រៃបិដកភាសាខ្មែរ - Tipitaka Khmer language 


ភាគ ០២៣ - Book 023

Ven. Members of the Sangha, Ven. Theras Valued Upasaka, valued Upasika This is a Work Edition!
1.Edition 20170101 Do not share it further except for editing and working purposes within the
transcription project on sangham.net. Only for personal use. If you find any mistake or like to join
the merits please feel invited to join here: [sangham.net \[http://sangham.net/index.php/board,85.0.html\]](http://sangham.net/index.php/board,85.0.html)
or Upasika Norum on sangham.net **Anumodana!**

សូមថ្វាយបង្គំចំពោះព្រះសង្ឃ, ជំរាបសួរឧបាសក និងឧបាសិកាទាំងអស់ នេះគឺជាសេចក្តីព្រាងច្បាប់ការបោះពុម្ពផ្សាយ! 1.Edition
20170101 សូមកុំចែករំលែកបន្ថែមទៀត ប្រសិនបើមិនមែនសម្រាប់ការកែសម្រួលនៅ sangham.net និងកិច្ចការនេះ។ សូមគិតថា
លោកអ្នកត្រូវបានអញ្ជើញដើម្បីចូលរួមបុណ្យកុសលនេះ និងសូមប្រាប់ពួកយើងអំពីកំហុស និងប្រើវេទិកានេះ: [sangham.net](http://sangham.net/index.php/board,85.0.html)
[\[http://sangham.net/index.php/board,85.0.html\]](http://sangham.net/index.php/board,85.0.html) ឬប្រាប់ឧបាសិកា Norum នៅលើ sangham.net **សូមអនុមោទនា!**

A topic about progress and feedback can be found here: ព្រះត្រៃបិដក ភាគ ០២៣ - Tipitaka Book 023
[\[http://forum.sangham.net/index.php/topic,10454.0.html\]](http://forum.sangham.net/index.php/topic,10454.0.html), for change log on ati.eu see here: រាយការណ៍ ភាគ
០២៣





គំរូ ឯកសារ ផ្សេងទៀត ៖
[book_023.pdf](#)

CS លេខសម្គាល់
លេខទំព័រ

ព្រះត្រៃបិដក ភាគ ទី ២៣

១. ៩

សុត្តន្តបិដក

CS [sut](#) | [book_023](#)

មជ្ឈិមនិកាយ

CS [sut.mn](#) | [book_023](#)

មជ្ឈិមបណ្ណាសក

CS [sut.mn.vv2](#) | [book_023](#)

(មជ្ឈិមបណ្ណាស)

ចតុត្ថភាគ

ភាគទី ២៣

[គហបតិវគ្គ](#) | [វិក្ខវគ្គ](#)

នមោ តស្ស ភគវតោ អរហតោ សម្មាសម្ពុទ្ធស្ស។

ខ្ញុំសូមនមស្ការ ចំពោះព្រះដ៏មានព្រះភាគ ជាអរហន្តសម្មាសម្ពុទ្ធ ព្រះអង្គនោះ។

គហបតិវគ្គ

CS [sut.mn.v06](#) | [book_023](#)

(១. គហបតិវគ្គោ)

កន្ទរកសូត្រ ទី១

CS [sut.mn.051](#) | [book_023](#)

(១. កន្ទរកសុត្តិ)

[១] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅជិតឆ្នេរស្រះគគ្គា ក្បែរក្រុងចម្បា ជាមួយនឹងភិក្ខុសង្ឃច្រើនរូប។ សម័យនោះឯង បេស្សហត្ថាហោហុត្រ^១ និងកន្ទរកបរិញ្ញាជក នាំគ្នាចូលទៅគាល់ព្រះមានព្រះភាគ លុះចូលទៅដល់ហើយ ទើបបេស្សហត្ថាហោហុត្រ ថ្វាយបង្គំព្រះមានព្រះភាគ ហើយអង្គុយក្នុងទីដីសមគួរ។ ឯកន្ទរកបរិញ្ញាជក និយាយរាក់ទាក់ ជាមួយព្រះមានព្រះភាគ លុះបញ្ចប់ពាក្យដែលគួររាក់ទាក់ និងពាក្យដែលគួរលើកហើយ មើលនៅក្នុងទីដីសមគួរ។ លុះកន្ទរកបរិញ្ញាជក មើលនៅក្នុងទីសមគួរហើយ ក្រឡេកម្យ៉ាងមើលភិក្ខុសង្ឃដែលគង់នៅស្ងៀមស្ងាត់ ហើយក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះគោតមដ៏ចម្រើន អស្ចារ្យណាស់ បពិត្រព្រះគោតមដ៏ចម្រើន ចម្រើនណាស់ ព្រោះព្រះគោតមដ៏ចម្រើន បានប្រដៅភិក្ខុសង្ឃមានប្រមាណប៉ុណ្ណោះ ឲ្យប្រតិបត្តិដោយល្អ បពិត្រព្រះគោតមដ៏ចម្រើន ព្រះអរហន្តសម្មាសម្ពុទ្ធទាំងឡាយណា មានហើយក្នុងអតីតកាល តើព្រះអរហន្តសម្មាសម្ពុទ្ធមានព្រះភាគទាំងឡាយនោះ ប្រដៅភិក្ខុសង្ឃដោយល្អ អស់កំណត់ត្រឹមប៉ុណ្ណោះ ដូចជាភិក្ខុសង្ឃ ដែលព្រះគោតមដ៏ចម្រើន ប្រដៅដោយល្អ ក្នុងកាលឥឡូវនេះដែរឬ បពិត្រព្រះគោតមដ៏ចម្រើន មួយទៀត ព្រះអរហន្តសម្មាសម្ពុទ្ធទាំងឡាយណា នឹងមានក្នុងអនាគតកាល តើព្រះអរហន្ត សម្មាសម្ពុទ្ធមានព្រះភាគទាំងឡាយនោះ នឹងប្រដៅភិក្ខុសង្ឃដោយល្អ អស់កំណត់ត្រឹមប៉ុណ្ណោះ ដូចជាភិក្ខុសង្ឃ ដែលព្រះគោតមដ៏ចម្រើន ប្រដៅដោយល្អ ក្នុងកាលឥឡូវនេះដែរឬ។

[២] ព្រះមានព្រះភាគទ្រង់ត្រាស់តបថា ម្ចាស់កន្ទរកៈ ដំណើរនុ៎ះយ៉ាងនេះហើយ ម្ចាស់កន្ទរកៈ ដំណើរនោះយ៉ាងនេះហើយ ម្ចាស់កន្ទរកៈ ព្រះអរហន្តសម្មាសម្ពុទ្ធទាំងឡាយណា មានហើយក្នុងអតីតកាល ព្រះអរហន្តសម្មាសម្ពុទ្ធមានព្រះភាគទាំងឡាយនោះ ក៏បានប្រដៅភិក្ខុសង្ឃដោយល្អ អស់កំណត់ត្រឹមប៉ុណ្ណោះឯង ដូចជាភិក្ខុសង្ឃ ដែលតថាគតប្រដៅដោយល្អ ក្នុងកាលឥឡូវនេះដែរ ម្ចាស់កន្ទរកៈ ព្រះអរហន្តសម្មាសម្ពុទ្ធទាំងឡាយណា នឹងមានក្នុងអនាគតកាល ព្រះអរហន្តសម្មាសម្ពុទ្ធមានព្រះភាគទាំងឡាយនោះ ក៏នឹងប្រដៅភិក្ខុសង្ឃដោយល្អ អស់កំណត់ត្រឹមប៉ុណ្ណោះឯង ដូចជាភិក្ខុសង្ឃ ដែលតថាគតប្រដៅដោយល្អ ក្នុងកាលឥឡូវនេះដែរ ម្ចាស់កន្ទរកៈ ព្រោះក្នុងភិក្ខុសង្ឃនេះ មានពួកភិក្ខុខ្លះ ជាអរហន្តខីណាស្រព បានប្រព្រឹត្តព្រហ្មចរិយៈ រួច ហើយ បានធ្វើសោធន៍សិក្ខាច្រើន បានដាក់ភារៈចុះហើយ ធ្វើប្រយោជន៍របស់ ខ្លួន ឲ្យ ស្រេចហើយ អស់សំយោជនៈក្នុងភពហើយ មានចិត្តផុតស្រឡះហើយ ព្រោះត្រាស់ដឹង ដោយប្រពៃ ម្ចាស់កន្ទរកៈ មួយទៀត ក្នុងភិក្ខុសង្ឃនេះ មានពួកភិក្ខុខ្លះ ជាសេក្ខបុគ្គល រក្សាសីលជាប់ជាទិច ប្រព្រឹត្តនៅក្នុងសីលជាប់ជាទិច មានបញ្ញាខ្ជាប់ខ្ជួន ប្រព្រឹត្តនៅ ក្នុងបញ្ញាខ្ជាប់ខ្ជួន ពួកភិក្ខុទាំងនោះ តំកល់ចិត្តស្ងប់ ក្នុងសតិប្បដ្ឋាន៤ ឯសតិប្បដ្ឋាន៤ នោះ តើដូចម្តេចខ្លះ ម្ចាស់កន្ទរកៈ ភិក្ខុក្នុងសាសនានេះ ពិចារណានូវ កាយក្នុងកាយ ដោយប្រក្រតី មានព្យាយាមជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក គឺកាយ ពិចារណានូវវេទនាក្នុងវេទនា ដោយប្រក្រតី មានព្យាយាមជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក ពិចារណានូវចិត្តក្នុងចិត្ត ដោយប្រក្រតី មានព្យាយាមជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក ពិចារណានូវធម៌ក្នុងធម៌ ដោយប្រក្រតី មានព្យាយាម ជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក។

[៣] កាលព្រះមានព្រះភាគទ្រង់ត្រាស់យ៉ាងនេះហើយ បេស្សហត្ថាហោហុត្រ ក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន អស្ចារ្យណាស់ បពិត្រព្រះអង្គដ៏ចម្រើន ចម្រើនណាស់ ព្រោះសតិប្បដ្ឋានទាំង៤ ដែលព្រះអង្គទ្រង់បញ្ញត្តិហើយដោយល្អនេះ ប្រព្រឹត្តទៅ ដើម្បីសេចក្តីបរិសុទ្ធិ ដល់ពួកសត្វ ដើម្បីកន្លងបង់នូវសេចក្តីសោក ខ្សឹកខ្សួល ដើម្បីធ្វើទុក្ខ និងទោមនស្សឲ្យអស់ទៅ ដើម្បីបានអរិយមគ្គ ដើម្បីធ្វើឲ្យជាក់ច្បាស់ នូវព្រះនិព្វានជាប្រាកដ បពិត្រព្រះអង្គដ៏ចម្រើន ឯពួកខ្ញុំព្រះអង្គ ជាគ្រហស្ថស្លៀកពាក់ស តែងមានចិត្តតាំងល្អ ក្នុងសតិប្បដ្ឋានទាំង៤នេះ មួយដងមួយកាល បពិត្រព្រះអង្គដ៏ចម្រើន ពួកខ្ញុំព្រះអង្គ ជាអ្នកពិចារណានូវកាយក្នុងកាយនេះ មានព្យាយាម ជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក ពួកខ្ញុំព្រះអង្គ តែងពិចារណានូវវេទនាក្នុងវេទនា មានព្យាយាមជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក ពួកខ្ញុំព្រះអង្គ តែងពិចារណានូវចិត្តក្នុងចិត្ត មានព្យាយាម ជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក ពួកខ្ញុំព្រះអង្គ តែងពិចារណានូវធម៌ក្នុងធម៌ មានព្យាយាម ជាគ្រឿងដុតកំដៅកិលេស មានសម្បជញ្ញៈ និងស្មារតី កំចាត់បង់នូវអភិជ្ឈា និងទោមនស្សក្នុងលោក បពិត្រព្រះអង្គដ៏ចម្រើន អស្ចារ្យណាស់ បពិត្រព្រះអង្គដ៏ចម្រើន ចម្រើនណាស់ បពិត្រព្រះអង្គដ៏ចម្រើន ព្រោះថា កាលបើមនុស្សមានចិត្តសំព្រាវយ៉ាងនេះ កាលបើមនុស្សមានចិត្តស្រកាកយ៉ាងនេះ មិនបរិសុទ្ធយ៉ាងនេះ កាលបើមនុស្សមានកិច្ចកល់ ប្រព្រឹត្តទៅយ៉ាងនេះ ព្រះមានព្រះភាគ គង់ជ្រាបនូវសេចក្តីប្រតិបត្តិ ដែលជាប្រយោជន៍ និងមិនមែនជាប្រយោជន៍ របស់សត្វទាំងឡាយបានប្រាកដ បពិត្រព្រះអង្គដ៏ចម្រើន ពួកមនុស្សមានចិត្តសំព្រាវ បពិត្រព្រះអង្គដ៏ចម្រើន ពួកសត្វចិញ្ចឹម មានចិត្តឲ្យងាយយល់ បពិត្រព្រះអង្គដ៏ចម្រើន ចំណែកខាងខ្ញុំព្រះអង្គ អាចទូន្មានដំរី ដែលល្មមទូន្មានបាន ក្នុងខណៈដែលទូន្មានដំរីមួយរំពេចនោះ នឹងដើរទៅដើរមក កាន់នគរចម្បាបាន (តែលុះយូរទៅ) ដំរីនឹងធ្វើកិច្ចកល់គ្រប់យ៉ាង គឺក្រអើតក្រអោង កោងកាច រៀងរាល់ គ្រលែងខ្លួនឲ្យប្រាកដឡើង បពិត្រព្រះអង្គដ៏ចម្រើន ចំណែកពួកជន ជាខ្ញុំកំដរក្តី អ្នកបម្រើក្តី អ្នកស៊ីឈ្នួលក្តី របស់ខ្ញុំព្រះអង្គ តែងប្រព្រឹត្តទៅដោយកាយផ្សេង ដោយវាចាផ្សេង ទាំងចិត្តរបស់វាផ្សេង បពិត្រព្រះអង្គដ៏ចម្រើន អស្ចារ្យណាស់ បពិត្រព្រះអង្គដ៏ចម្រើន ចម្រើនណាស់ បពិត្រព្រះអង្គដ៏ចម្រើន ព្រោះថា កាលបើមនុស្សមានចិត្តសំព្រាវយ៉ាងនេះ កាលបើមនុស្សមានចិត្តស្រកាក មិនបរិសុទ្ធយ៉ាងនេះ កាលបើមនុស្សមានកិច្ចកល់ ប្រព្រឹត្តទៅយ៉ាងនេះ ព្រះមានព្រះភាគ គង់ជ្រាបនូវសេចក្តីប្រតិបត្តិ ជាប្រយោជន៍ និងមិនជាប្រយោជន៍ (របស់សត្វទាំងនោះ) ជាប្រាកដ បពិត្រព្រះអង្គដ៏ចម្រើន ពួកមនុស្សមានចិត្តសំព្រាវ បពិត្រព្រះអង្គដ៏ចម្រើន ពួកសត្វចិញ្ចឹម មានចិត្តងាយយល់។

[៤] ព្រះមានព្រះភាគទ្រង់ត្រាស់ថា ម្ចាស់បេស្សៈ ដំណើរនុ៎ះ យ៉ាងនេះហើយ ម្ចាស់បេស្សៈ ដំណើរនោះយ៉ាងនេះហើយ ម្ចាស់បេស្សៈ ពួកមនុស្ស មានចិត្តសំព្រាវ ម្ចាស់បេស្សៈ ពួកសត្វចិញ្ចឹម មានចិត្តឲ្យងាយយល់ ម្ចាស់បេស្សៈ បុគ្គល៤ពួកនេះ តែងមានក្នុងលោក បុគ្គល៤ពួក តើដូចម្តេចខ្លះ ម្ចាស់បេស្សៈ ក្នុងលោកនេះ បុគ្គលពួកខ្លះ ជាអ្នកដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯង១ ម្ចាស់បេស្សៈ ក្នុងលោកនេះ បុគ្គលពួកខ្លះ ជាអ្នកដុតកំដៅអ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃ១ ម្ចាស់បេស្សៈ ក្នុងលោកនេះ បុគ្គលពួកខ្លះ ជាអ្នកដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯងផង ជាអ្នកដុតកំដៅអ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃផង១ ម្ចាស់បេស្សៈ ក្នុងលោកនេះ បុគ្គលពួកខ្លះ ជាអ្នកមិនដុតកំដៅខ្លួនឯង មិនប្រកបសេចក្តីព្យាយាម ដើម្បីដុតកំដៅខ្លួនឯង ជាអ្នកមិនដុត

កំដៅអ្នកដទៃ មិនប្រកបសេចក្តីព្យាយាម ដើម្បីដុតកំដៅអ្នកដទៃ បុគ្គលជាអ្នកមិនដុតកំដៅខ្លួនឯង ទាំងមិនដុតកំដៅអ្នកដទៃនោះ ជាអ្នកអស់សេចក្តីស្រែកឃ្លាន ក្នុងបច្ចុប្បន្ននេះ ជាអ្នករលត់ទុក្ខ មានសេចក្តីត្រជាក់ ទទួលនូវសេចក្តីសុខ រមែងមានខ្លួនដ៏ប្រសើរ ម្ចាស់បេស្សៈ បណ្តាបុគ្គលទាំង៤ពួកនេះ តើបុគ្គលពួកណា ធ្វើចិត្តអ្នកឲ្យត្រេកអរបាន។

[៥] បពិត្រព្រះអង្គដ៏ចម្រើន បុគ្គលណា ដែលដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯង បុគ្គលនេះ មិនធ្វើចិត្តខ្ញុំព្រះអង្គឲ្យត្រេកអរទេ បពិត្រព្រះអង្គដ៏ចម្រើន បុគ្គលណា ដែលដុតកំដៅអ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃ បុគ្គលនេះ ក៏ធ្វើចិត្តរបស់ខ្ញុំព្រះអង្គ ឲ្យត្រេកអរមិនបានដែរ បពិត្រព្រះអង្គដ៏ចម្រើន បុគ្គលណា ដែលដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯងផង ជាអ្នកដុតកំដៅអ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃផង បុគ្គលនេះ ក៏ធ្វើចិត្តរបស់ខ្ញុំព្រះអង្គ ឲ្យត្រេកអរមិនបានដែរ បពិត្រព្រះអង្គដ៏ចម្រើន លុះតែបុគ្គលណា មិនដុតកំដៅខ្លួនឯង មិនប្រកបសេចក្តីព្យាយាម ដើម្បីដុតកំដៅខ្លួនឯង ជាអ្នកមិនដុតកំដៅអ្នកដទៃ មិនប្រកបសេចក្តីព្យាយាម ដើម្បីដុតកំដៅអ្នកដទៃ បុគ្គលជាអ្នកមិនដុតកំដៅខ្លួនឯង ទាំងមិនដុតកំដៅអ្នកដទៃនោះ ជាអ្នកអស់សេចក្តីស្រែកឃ្លាន ក្នុងបច្ចុប្បន្ននេះ ជាអ្នករលត់ទុក្ខ មានសេចក្តីត្រជាក់ ទទួលសេចក្តីសុខ ជាអ្នកមានខ្លួនប្រសើរ បុគ្គលនេះ ទើបធ្វើចិត្តរបស់ខ្ញុំព្រះអង្គ ឲ្យត្រេកអរបាន។ ព្រះមានព្រះភាគ ទ្រង់ត្រាស់សួរថា ម្ចាស់បេស្សៈ ចុះបុគ្គលពួកនេះ ធ្វើចិត្តរបស់អ្នក ឲ្យត្រេកអរមិនបាន តើដោយហេតុអ្វី។

[៦] បពិត្រព្រះអង្គដ៏ចម្រើន បុគ្គលណា ដែលដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯង បុគ្គលនោះ ឈ្មោះថា ធ្វើខ្លួនឯង ដែលប្រាថ្នាសេចក្តីសុខ ស្អប់ខ្ពើមសេចក្តីទុក្ខ ឲ្យក្តៅរាលរាលអន្ទះអន្ទែង ដោយហេតុនេះឯង បានជាបុគ្គលនេះ ធ្វើចិត្តរបស់ខ្ញុំព្រះអង្គ ឲ្យត្រេកអរមិនបាន បពិត្រព្រះអង្គដ៏ចម្រើន បុគ្គលណា ដែលដុតកំដៅអ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃ បុគ្គលនោះ ឈ្មោះថា ធ្វើអ្នកដទៃ ដែលប្រាថ្នាសេចក្តីសុខ ស្អប់ខ្ពើមសេចក្តីទុក្ខ ឲ្យក្តៅរាលរាលអន្ទះអន្ទែង ដោយហេតុនេះឯង បានជាបុគ្គលនេះ ធ្វើចិត្តរបស់ខ្ញុំព្រះអង្គ ឲ្យត្រេកអរមិនបាន បពិត្រព្រះអង្គដ៏ចម្រើន បុគ្គលណា ដែលដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯងផង ជាអ្នកដុតកំដៅអ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃផង បុគ្គលនោះ ឈ្មោះថាធ្វើខ្លួនឯង និងអ្នកដទៃ ដែលប្រាថ្នាសេចក្តីសុខ ស្អប់ខ្ពើមសេចក្តីទុក្ខ ឲ្យក្តៅរាលរាលអន្ទះអន្ទែង ដោយហេតុនេះឯង បានជាបុគ្គលនេះ ធ្វើចិត្តរបស់ខ្ញុំព្រះអង្គ ឲ្យត្រេកអរមិនបាន បពិត្រព្រះអង្គដ៏ចម្រើន លុះតែបុគ្គលណា មិនដុតកំដៅខ្លួនឯង មិនប្រកបសេចក្តីព្យាយាម ដើម្បីដុតកំដៅខ្លួនឯង ជាអ្នកមិនដុតកំដៅអ្នកដទៃ មិនប្រកបសេចក្តីព្យាយាម ដើម្បីដុតកំដៅអ្នកដទៃ បុគ្គលជាអ្នកមិនដុតកំដៅខ្លួនឯង មិនដុតកំដៅអ្នកដទៃនោះ ជាអ្នកអស់សេចក្តីស្រែកឃ្លាន ក្នុងបច្ចុប្បន្ន ជាអ្នករលត់ទុក្ខ មានសេចក្តីត្រជាក់ ទទួលសេចក្តីសុខ ជាអ្នកមានខ្លួនប្រសើរ បុគ្គលនេះ ទើបធ្វើចិត្តរបស់ខ្ញុំព្រះអង្គ ឲ្យជ្រះថ្លា ឲ្យត្រេកអរបាន ដោយហេតុនេះឯង បពិត្រព្រះអង្គដ៏ចម្រើន ក៏ឥឡូវនេះ ខ្ញុំព្រះអង្គនឹងលាទៅ ព្រោះខ្ញុំព្រះអង្គ មានកិច្ចច្រើន មានអំពើដែលត្រូវធ្វើច្រើន។ ព្រះមានព្រះភាគ ត្រាស់ថា ម្ចាស់បេស្សៈ អ្នកចូរដឹងកាលនៃដំណើរទៅរបស់អ្នក ក្នុងកាលឥឡូវនេះចុះ។ លំដាប់នោះ បេស្សៈហត្ថាហេហុត្រ ត្រេកអរ រីករាយ នឹងភាសិតរបស់ព្រះមានព្រះភាគ ក្រោកចាកអាសនៈ រួចថ្វាយបង្គំលាព្រះមានព្រះភាគ ធ្វើប្រទក្សិណ ហើយក៏ដើរចេញទៅ។

[៧] កាលដែលបេស្សៈហត្ថាហេហុត្រ ចេញទៅមិនទាន់បានយូរប៉ុន្មាន ខាងក្រោយនោះ ព្រះមានព្រះភាគ ទ្រង់ត្រាស់ទៅនឹងពួកភិក្ខុថា ម្ចាស់ភិក្ខុទាំងឡាយ បេស្សៈហត្ថាហេហុត្រ ជាបណ្ឌិត ម្ចាស់ភិក្ខុទាំងឡាយ បេស្សៈហត្ថាហេហុត្រ ជាអ្នកមានបញ្ញាច្រើន ម្ចាស់ភិក្ខុទាំងឡាយ ប្រសិនបើបេស្សៈហត្ថាហេហុត្រ អង្គុយនៅមួយស្របក់ទៀត ទំរាំតថាគតនឹងចែកនូវបុគ្គលទាំង៤ពួកនេះ ដោយពិស្តារសិន គាត់មុខជានឹងបានសម្រេចប្រយោជន៍ច្រើន (ដល់សោតាបត្តិផល) ម្ចាស់ភិក្ខុទាំងឡាយ តែបើទុកជាដូច្នោះ បេស្សៈហត្ថាហេហុត្រ ក៏គង់តែបានប្រកបដោយប្រយោជន៍²⁾ ច្រើន ត្រឹមហេតុប៉ុណ្ណោះដែរ។ ពួកភិក្ខុក្រាបបង្គំទូលថា ព្រះមានព្រះភាគ គប្បីចែកបុគ្គល៤ពួកនេះ ដោយសេចក្តីពិស្តារ ដោយភាសិតណា បពិត្រព្រះមានព្រះភាគ នេះជាកាលគួរ ដល់ភាសិតនុះ បពិត្រព្រះសុគត នេះជាកាលគួរ ដល់ភាសិតនុះ ពួកភិក្ខុបើបានស្តាប់ភាសិតរបស់ព្រះមានព្រះភាគ ដោយពិស្តារហើយ នឹងចងចាំបាន។ ម្ចាស់ភិក្ខុទាំងឡាយ បើដូច្នោះ អ្នកទាំងឡាយ ចូរប្រុងស្តាប់ចុះ ចូរធ្វើទុកក្នុងចិត្តឲ្យល្អ ចុះ តថាគត នឹងសំដែងឥឡូវនេះ។ ភិក្ខុទាំងនោះ ទទួលព្រះពុទ្ធដីកា របស់ព្រះមានព្រះភាគថា ករុណាព្រះអង្គ។

[៨] ព្រះមានព្រះភាគ ត្រាស់ដូច្នោះថា ម្ចាស់ភិក្ខុទាំងឡាយ ចុះបុគ្គលដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯង តើដូចម្តេច។ ម្ចាស់ភិក្ខុទាំងឡាយ ក្នុងលោកនេះ បុគ្គលពួកខ្លះ ជាអ្នកមានកាយអាក្រាត លះបង់មារយាទល្អ ជាអ្នកប្រព្រឹត្តហត្ថាហេហុត្រនេះ ជាអ្នកមិនទទួលភត្តិដែលគេនិមន្តថា សូមលោកដ៏ចម្រើនចូរមក ជាអ្នកមិនទទួលភត្តិ ដែលគេនិមន្តថា សូមលោកដ៏ចម្រើនរង់ចាំសិន មិនត្រេកអរនឹងភិក្ខុដែលគេនាំមកចាំមុន មិនត្រេកអរនឹងភិក្ខុ ដែលគេធ្វើចំពោះខ្លួន មិនត្រេកអរនឹងការនិមន្តន៍ បុគ្គលនោះ មិនទទួលភិក្ខុអំពីមាត់ផ្ទាំង មិនទទួលភិក្ខុអំពីមាត់កូនល្អី មិនទទួលភិក្ខុក្នុងចន្លោះធរណីទ្វារ មិនទទួលភិក្ខុ ក្នុងចន្លោះកំណាត់ឈើ មិនទទួលភិក្ខុក្នុងចន្លោះអង្រែ មិនទទួលភិក្ខុរបស់ជនពីរនាក់ ដែលកំពុងបរិភោគ មិនទទួលភិក្ខុរបស់ស្ត្រីមានគភ៌ មិនទទួលភិក្ខុរបស់ស្ត្រី ដែលកំពុងបំបៅកូន មិនទទួលភិក្ខុរបស់ស្ត្រីដែលកំពុងនៅក្នុងចន្លោះបុរស មិនទទួលភិក្ខុ ដែលគេអង្កាសគ្នាធ្វើ មិនទទួលភិក្ខុ ក្នុងទីដែលមានសុនខនៅចាំ មិនទទួលភិក្ខុ ដែលរុយរោមមិនបរិភោគត្រី មិនបរិភោគសាច់ មិនផឹកស្ករ មិនផឹកមេរ័យ មិនផឹកទឹកថ្លៅ។ បុគ្គលនោះ ទទួលភិក្ខុ ចំពោះតែក្នុងផ្ទះមួយ ឬទទួលបាយតែមួយពន្លត ទទួលភិក្ខុ ចំពោះតែក្នុងផ្ទះពីរ ឬទទួលបាយតែពីរពន្លត។ បុគ្គលនោះ ទទួលភិក្ខុ ចំពោះតែក្នុងផ្ទះ៧ ឬទទួលបាយតែ៧ពន្លត ចិញ្ចឹមអត្តភាព ដោយភិក្ខុ ក្នុងភាជន៍តូចមួយក៏មាន ចិញ្ចឹមអត្តភាព ដោយភិក្ខុ ក្នុងភាជន៍ពីរក៏មាន។ បុគ្គលនោះ ចិញ្ចឹមអត្តភាព ដោយភិក្ខុ ក្នុងភាជន៍៧ក៏មាន បរិភោគអាហាររំលង១ថ្ងៃក៏មាន បរិភោគអាហាររំលង២ថ្ងៃក៏មាន។ បុគ្គលនោះ ប្រកបរឿយៗ នូវព្យាយាម ក្នុងកិរិយាបរិភោគនូវភត្តិ ដោយការផ្លាស់ប្តូរគ្នា កន្លះខែដូច្នោះឯង។ បុគ្គលនោះ បរិភោគបន្លែស្រស់ក៏មាន បរិភោគស្ករក៏មាន បរិភោគស្លាបក៏មាន បរិភោគគ្រាប់ស្លៅគែលក៏មាន បរិភោគចំនៀវស្បែកក៏មាន បរិភោគសារាយក៏មាន បរិភោគកណ្តុកក៏មាន បរិភោគបាយក្តាំងក៏មាន បរិភោគម្សៅក៏មាន បរិភោគស្លៅក៏មាន បរិភោគអាចម៍គោក៏មាន បរិភោគមើម និងផ្លែក្នុងព្រៃក៏មាន បរិភោគផ្លែដែលជ្រុះចុះឯងក៏មាន។ បុគ្គលនោះ ប្រើប្រាស់សំពត់ ដែលត្បាញដោយសំបកផ្នែក៏មាន ប្រើប្រាស់សំពត់ ដែលត្បាញលាយគ្នាក៏មាន ប្រើប្រាស់សំពត់ ដែលគេរុស្សៈព័ក៏មាន ប្រើប្រាស់សំពត់បង្កូរក៏មាន ប្រើប្រាស់សំពត់សម្បកឈើក៏មាន ប្រើប្រាស់ស្បែកខ្លាខ្លាខ្លា ប្រើប្រាស់ស្បែកខ្លាទាំងក្រចកក៏មាន ប្រើប្រាស់ស្បែកក្រងក៏មាន ប្រើប្រាស់សំពត់ដែលត្បាញដោយសំបកក្រចៅក៏មាន ប្រើប្រាស់សំពត់ដែលត្បាញដោយសំបកផ្លែឈើក៏មាន ប្រើប្រាស់សំពត់កម្ពុល ដែលត្បាញដោយសក់ក៏មាន ប្រើប្រាស់សំពត់កម្ពុលត្បាញដោយរោមសត្វក៏មាន ប្រើប្រាស់សំពត់ដែលត្បាញដោយស្លាបម្រៀមក៏មាន ជាអ្នកទុកសក់ និងពុកមាត់ ពុកចង្កា

ប្រកបព្យាយាមក្នុងការទុកសក់ និងពុកមាត់ ពុកចង្កាភីមាន ជាអ្នកប្រព្រឹត្តិឈរ ហាមនូវការអង្គុយភីមាន ជាអ្នកអង្គុយច្រហោង ប្រកបព្យាយាម អង្គុយច្រហោងភីមាន ជាអ្នកដេកលើបន្ទា សម្រេចនូវការដេកលើបន្ទាភីមាន ប្រកបព្យាយាម ក្នុងការចុះត្រាំទឹក ក្នុង១ថ្ងៃ៣ដង ភីមាន ខ្នងខ្លាយ ព្យាយាម ដើម្បីធ្វើការឲ្យក្តៅរាល់រាល់ច្រើនប្រការ មានសភាពយ៉ាងនេះដូច្នោះ ម្ចាស់ភិក្ខុទាំងឡាយ បុគ្គលនេះ តថាគតហៅថា អ្នកដុតកំដៅ ខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯង។

[៩] ម្ចាស់ភិក្ខុទាំងឡាយ ចុះបុគ្គលដែលដុតកំដៅអ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃ តើដូចម្តេច។ ម្ចាស់ភិក្ខុទាំងឡាយ ក្នុងលោកនេះ បុគ្គលពួកខ្លះ ជាអ្នកសម្លាប់ចៀម សម្លាប់ជ្រូក សម្លាប់សត្វស្លាប សម្លាប់ម្រឹក ជាអ្នកនេសាទត្រី ជាចោរ ជាអ្នកពិឃាតចោរ ជាអ្នក គ្រប់គ្រងគុក ពុំនោះសោត ពួកជនណាមួយក្រៅពីនេះ ជាអ្នកមានអំពើអាក្រក់ ម្ចាស់ភិក្ខុទាំងឡាយ បុគ្គលនេះ តថាគតហៅថា អ្នកដុតកំដៅអ្នក ដទៃ ប្រកបសេចក្តីព្យាយាម ដើម្បីដុតកំដៅអ្នកដទៃ។

[១០] ម្ចាស់ភិក្ខុទាំងឡាយ ចុះបុគ្គលដែលដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯងផង ជាអ្នកដុតកំដៅអ្នកដទៃ ប្រកប សេចក្តីព្យាយាម ដើម្បីដុតកំដៅអ្នកដទៃផង តើដូចម្តេច។ ម្ចាស់ភិក្ខុទាំងឡាយ ក្នុងលោកនេះ បុគ្គលពួកខ្លះ ជាស្តេច ជាក្សត្រ ដែលបាន មុន្នាភិសេកក្តី ជាព្រាហ្មណ៍មហាសាលក្តី ស្តេចនោះ ឲ្យគេសងសន្តាគារសាលាថ្មី១ ក្នុងទិសខាងកើតនៃព្រះនគរ ហើយកោរសក់ និងពុកមាត់ ពុកចង្កា ស្លៀកពាក់ស្បែកខ្លាទាំងក្រចក លាបកាយដោយទឹកដោះថ្នាំ និងប្រេង ហើយអេះខ្នងដោយស្នែងម្រឹក ចូលទៅកាន់សន្តាគារសាលា ជាមួយនឹងមហេសីផង ព្រាហ្មណ៍បុរាណិកផង ស្តេចនោះ សម្រេចទិក្រឡាព្រះបន្ទំលើផែនដី ដែលប្រកបដោយវត្ថុ មានពណ៌ខៀវ ដែលមិនស្អាត ក្នុងរោងនោះ ស្តេចនោះ សោយទឹកដោះស្រស់ ចំពោះដោះមួយ របស់មេតាមួយ ដែលមានកូនមានរូបស្រដៀងនឹងមេ មហេសីសោយទឹកដោះ ស្រស់ចំពោះដោះទី២ ព្រាហ្មណ៍បុរាណិក ផឹកទឹកដោះស្រស់ចំពោះដោះទី៣ បូជាភ្លើងដោយទឹកដោះស្រស់ ចំពោះដោះទី៤ ៥ទឹក ដោះសេសសល់ពីនោះ ទើបឲ្យកូនគោបោ រោចនោះ ទ្រង់ត្រាស់បង្ហាប់យ៉ាងនេះថា ចូរអ្នកទាំងឡាយ សម្លាប់គោឧសក ប្រមាណប៉ុណ្ណោះ ដើម្បី ប្រយោជន៍ដល់ការបូជា ចូរសម្លាប់កូនគោឈ្មោលតូច ប្រមាណប៉ុណ្ណោះ ដើម្បីប្រយោជន៍ដល់ការបូជា ចូរសម្លាប់កូនគោញីតូច ប្រមាណប៉ុណ្ណោះ ដើម្បីប្រយោជន៍ដល់ការបូជា ចូរសម្លាប់ពពែ ប្រមាណប៉ុណ្ណោះ ដើម្បីប្រយោជន៍ដល់ការបូជា ចូរសម្លាប់ចៀម ប្រមាណប៉ុណ្ណោះ ដើម្បីប្រយោជន៍ ដល់ការបូជា ចូរសម្លាប់សេះ ប្រមាណប៉ុណ្ណោះ ដើម្បីប្រយោជន៍ដល់ការបូជា ចូរកាប់ឈើ ប្រមាណប៉ុណ្ណោះ ដើម្បីធ្វើប្រាសាទ ចូរអារកាត់គ្រឿង ឈើប្រមាណប៉ុណ្ណោះ ដើម្បីធ្វើរបង និងកម្រាលដូច្នោះ ពួកជនណាខ្ញុំកំដរក្តី ជាអ្នកបំរើក្តី ជាអ្នកធ្វើការស៊ីល្អៗ របស់ស្តេចនោះ ពួកជនទាំង នោះឯង កាលបើត្រូវអាជ្ញាគម្រាមហើយ ត្រូវភ័យគម្រាមហើយ ក៏មានមុខទទឹកដោយទឹកភ្នែក ទ្រហោយ ធ្វើនូវការបន់ស្រន់ បួងសួង (កុំឲ្យ ស្លាប់) ម្ចាស់ភិក្ខុទាំងឡាយ បុគ្គលនេះ តថាគតហៅថា អ្នកដុតកំដៅខ្លួនឯង ប្រកបសេចក្តីព្យាយាម ដើម្បីដុតកំដៅខ្លួនឯងផង ជាអ្នកដុតកំដៅ អ្នកដទៃ ប្រកបសេចក្តីព្យាយាម ដើម្បីដុតកំដៅអ្នកដទៃផង។

[១១] ម្ចាស់ភិក្ខុទាំងឡាយ ចុះបុគ្គលដែលមិនដុតកំដៅខ្លួនឯង មិនប្រកបសេចក្តីព្យាយាម ដើម្បីដុតកំដៅខ្លួនឯង ជាអ្នកមិនដុតកំដៅអ្នក ដទៃ មិនប្រកបសេចក្តីព្យាយាម ដើម្បីដុតកំដៅអ្នកដទៃ បុគ្គលនោះ ឈ្មោះថា អ្នកមិនដុតកំដៅខ្លួនឯង មិនដុតកំដៅអ្នកដទៃ ជាអ្នកអស់សេចក្តី ស្រេកស្រាន ក្នុងបច្ចុប្បន្ននេះ ជាអ្នករលត់ទុក្ខ មានសេចក្តីត្រជាក់ ទទួលសេចក្តីសុខ ជាអ្នកប្រសើរ តើដូចម្តេច។ ម្ចាស់ភិក្ខុទាំងឡាយ ព្រះ តថាគតតើតឡើងក្នុងលោកនេះ ជាអរហន្តសម្មាសម្ពុទ្ធ បរិបូណ៌ដោយវិជ្ជា និងចរណៈ មានដំណើរល្អទៅកាន់ព្រះនិព្វាន ដឹងច្បាស់នូវត្រៃលោក ប្រសើរដោយសិលាទិគុណ រកបុគ្គលណាមួយស្មើគ្មាន ជាសារថីអ្នកទូន្មានបុរស ដែលគួរទូន្មានបាន ជាគ្រូនៃទេវតា និងមនុស្សទាំងឡាយ បាន ត្រាស់ដឹងសច្ចធម៌ លែងត្រឡប់មកកាន់ភពថ្មីទៀត ព្រះតថាគតនោះ បានធ្វើឲ្យជាក់ច្បាស់ ដោយប្រាជ្ញារបស់ខ្លួន នូវលោកនេះ ព្រមទាំងទេវ លោក មារលោក ព្រហ្មលោក នូវពពួកសត្វ ព្រមទាំងសមណព្រាហ្មណ៍ ទាំងមនុស្ស ជាសម្បត្តិទេព និងមនុស្សដ៏សេស ហើយប្រកាស ព្រះ តថាគតនោះ សំដែងធម៌មានលំអបទដើម បទកណ្តាល និងបទចុង ព្រះតថាគត ប្រកាសព្រហ្មចរិយធម៌ ព្រមទាំងអត្ថ និងព្យញ្ជនៈ ពេញ បរិបូណ៌ បរិសុទ្ធទាំងអស់។ គហបតី ឬកូននៃគហបតី ឬជនអ្នកកើតក្នុងត្រកូលណាមួយ ក្នុងកាលជាខាងក្រោយ រមែងបានស្តាប់ធម៌នោះ លុះ គេស្តាប់ធម៌នោះហើយ ក៏បាននូវសទ្ធាក្នុងព្រះតថាគត លុះគេប្រកបដោយសទ្ធានោះ រមែងពិចារណាដូច្នោះថា យរាវាស ចង្អៀតណាស់ ជាផ្លូវនៃ ធូលី បព្វជ្ជាទើបមានឱកាសល្អ កាលបើអាត្មាអញ នៅជាគ្រហស្ថ គ្រប់គ្រងផ្ទះ ក៏មិនងាយនឹងប្រព្រឹត្តព្រហ្មចរិយធម៌ ឲ្យបរិបូណ៌ តែមួយយ៉ាង ឲ្យ បរិសុទ្ធតែមួយយ៉ាង ដូចជាសង្ខ ដែលគេខាតហើយនោះទេ បើដូច្នោះ គួរតែអាត្មាអញ កោរសក់ និងពុកមាត់ ពុកចង្កា រួចស្លៀកដណ្តប់សំពត់ ជ្រលក់ទឹកចត់ ចេញចាកផ្ទះ ចូលទៅកាន់ផ្នួស។ លុះសម័យខាងក្រោយមក ជននោះ ក៏លះគំនរទ្រព្យតិចត្តី លះគំនរទ្រព្យច្រើនត្តី លះបង់ញាតិ វង្សតិចត្តី លះបង់ញាតិវង្សច្រើនត្តី ហើយកោរសក់ និងពុកមាត់ ពុកចង្កា រួចស្លៀកដណ្តប់សំពត់ជ្រលក់ទឹកចត់ ចេញចាកផ្ទះ ចូលទៅកាន់ផ្នួស។

[១២] លុះជននោះបួសយ៉ាងនេះហើយ ដល់ព្រមដោយសិក្ខា និងសាដីវៈសម្រាប់ភិក្ខុទាំងឡាយ ហើយលះបាណាតិបាត ជាអ្នករៀនចាក បាណាតិបាត ដាក់ចុះនូវអាជ្ញា ដាក់ចុះនូវគ្រឿងសស្ត្រា មានសេចក្តីអៀនខ្មាស ប្រកបដោយសេចក្តីអាណិតអាសូរ ជាអ្នកមានសេចក្តីអនុគ្រោះ ដោយប្រយោជន៍ ដល់សត្វមានជីវិតទាំងពួង ជាអ្នកលះអទិន្នាទាន រៀនចាកអទិន្នាទាន កាន់យកតែទ្រព្យដែលគេឲ្យ ប្រាថ្នាតែទ្រព្យ ដែលគេឲ្យ មានខ្លួនស្អាត មិនមែនជាអ្នកល្មុច ជាអ្នកលះអព្រហ្មចរិយធម៌ ប្រព្រឹត្តព្រហ្មចរិយធម៌ ប្រព្រឹត្តឆ្ងាយ រៀនចាកមេចុន ជាធម៌សម្រាប់អ្នកស្រុក ជា អ្នកលះមុសាវាទ រៀនចាកមុសាវាទ ពោលតែពាក្យពិត តែពាក្យពិត មានសំដីខ្លាំងខ្លួន គួរឲ្យអ្នកផងជឿបាន មិនពោលពាក្យឲ្យខុសចំពោះសត្វ លោក ជាអ្នកលះបិសុណាវាចា រៀនចាកបិសុណាវាចា ពួរអំពីទីនេះ មិននាំយកទៅប្រាប់ទីនោះ ដើម្បីបំបែកពួកជននេះ ឬពួកក្នុងទីនោះ មិន នាំមកប្រាប់ដល់ពួកជននេះ ដើម្បីបំបែកពួកជនឯណោះ ជាអ្នកពោលពាក្យផ្សះផ្សាជនដែលបែកគ្នាហើយ ឬជួយប្រោមប្រែផងជន ដែលព្រម ព្រៀងគ្នាស្រាប់ហើយ មានសេចក្តីព្រមព្រៀងជាទីត្រេកអរ ត្រេកអរក្នុងសេចក្តីព្រមព្រៀង ពេញចិត្តក្នុងសេចក្តីព្រមព្រៀង ពោលតែសំដីដែលជាទី ធ្វើនូវសេចក្តីព្រមព្រៀង ជាអ្នកលះផ្សសាវាចា រៀនចាកផ្សសាវាចា វាចាណាមិនមានទោស សុខដល់ត្រចៀក គួរជាទីស្រឡាញ់ គួរយកទុក ក្នុង ហឫទ័យ ជាពាក្យរបស់អ្នកក្រុង ជាទីប្រាថ្នារបស់ជនច្រើន ជាទីគាប់ចិត្តរបស់ជនច្រើន ក៏ពោលតែវាចា មានសភាពដូច្នោះ ជាអ្នកលះ សម្មប្បលាបៈ រៀនចាកសម្មប្បលាបៈ ពោលតែក្នុងកាលដែលគួរ ពោលតែពាក្យដែលពិតប្រាកដ ពោលតែអត្ថ ពោលតែធម៌ ពោលតែវិន័យ ពោលតែវាចាដែលគួរដក់លំទុក ក្នុងហឫទ័យ ជាវាចាមានគ្រឿងអាងតាមកាលគួរ មានកំណត់ ប្រកបដោយប្រយោជន៍។ ភិក្ខុនោះ រៀនចាកការ ផ្តាច់ផ្តិលពីដីគាម និងភូតគាម ជាអ្នកបរិភោគភត្តតែមួយពេល រៀនចាកការបរិភោគក្នុងកាលខុស រៀនចាកការរាំ

ច្រៀង ប្រគំ និងការមើលល្បែងផ្សេងៗ រៀនចាកការទ្រទ្រង់ ប្រដាប់តាក់តែង និងការស្ថិតស្ថាន (រាងកាយ) ដោយផ្អាកម្រង គ្រឿងក្រអូប និង គ្រឿងលាបផ្សេងៗ រៀនចាកការដេក ឬអង្គុយលើអាសនៈដ៏ខ្ពស់ និងអាសនៈដ៏ប្រសើរ រៀនចាកការទទួលមាស និងប្រាក់ រៀនចាកការទទួលស្រូវ ស្រស់ រៀនចាកការទទួលសាច់នៅ រៀនចាកការទទួលស្រ្តី និងក្មេងស្រ្តី រៀនចាកការទទួលខ្ញុំស្រី និងខ្ញុំប្រុស រៀនចាកការទទួលព្រៃ និងចៀម រៀន ចាកការទទួលមាស និងជ្រូក រៀនចាកការទទួលដំរី គោ សេះឈ្មោល និងសេះញី រៀនចាកការទទួលស្រែ និងចំការ រៀនចាកការប្រកបក្នុងកិច្ច ជាទូត និងការនាំសំបុត្រទៅមក រៀនចាកការលក់ដូរ រៀនចាកការបោកដោយជញ្ជីង ឆបោកដោយភាជន៍មាស ទាំងឆបោកដោយរង្វាស់រង្វាល់ រៀន ចាកការសើវើ^{៣១}) បញ្ចេញបន្តិ កោងកាច រៀនចាកការកាប់សម្លាប់ ចងបំភាន់ ឬន់ កំហែង។ បុគ្គលនោះជាអ្នកសន្តោសដោយចីរវសម្រាប់រក្សាកាយ ដោយបិណ្ណបាត សម្រាប់រក្សាផ្ទៃ ត្រាច់ទៅក្នុងទិណា។ ក៏កាន់យក (ត្រឹមតែគ្រឿងបរិក្ខារ) ប៉ុណ្ណោះទៅ។ សត្វបក្សីហើរទៅក្នុងទិណា។ ក៏ទៅ ត្រឹមតែស្លាប់របស់ខ្លួនប៉ុណ្ណោះ យ៉ាងណាមិញ ភិក្ខុជាអ្នកសន្តោសដោយចីរវសម្រាប់រក្សាកាយ ដោយបិណ្ណបាតសម្រាប់រក្សាផ្ទៃ ត្រាច់ទៅក្នុង ទិណា។ ក៏កាន់យក (ត្រឹមតែគ្រឿងបរិក្ខារ) ប៉ុណ្ណោះទៅ ក៏យ៉ាងនោះដែរ។ ភិក្ខុនោះ ប្រកបដោយសីលក្ខន្ធដ៏ប្រសើរនេះ ហើយបានទទួលនូវ សេចក្តីសុខ ដែលមិនមានទោសក្នុងសន្តាន។ ភិក្ខុនោះ ឃើញរូបដោយភ្នែក ក៏មិនក្អេកកំរើនិមិត្ត មិនក្អេកកំរើអនុញ្ញាត្តិ អភិជ្ឈា និងទោមនស្ស ជាអកុសលធម៌ ដ៏លាមក គប្បីជាប់តាមបុគ្គល ដែលមិនសង្រួមនូវចក្ខុន្ត្រីយ ព្រោះហេតុមិនសង្រួមចក្ខុន្ត្រីយណា លោកក៏ប្រតិបត្តិ ដើម្បីសង្រួម ចក្ខុន្ត្រីយនោះ រក្សាចក្ខុន្ត្រីយ ដល់នូវសេចក្តីសង្រួមក្នុងចក្ខុន្ត្រីយ ព្រលឹងឡើងដោយត្រចៀក... ផ្កុំក្លិនដោយច្រមុះ... ទទួលរសដោយអណ្តាត... ពាលត្រូវសម្លឹងស្សដោយកាយ ... ដឹងធម្មារម្មណ៍ដោយចិត្ត ក៏មិនក្អេកកំរើនិមិត្ត ទាំងមិនក្អេកកំរើអនុញ្ញាត្តិ អភិជ្ឈា និងទោមនស្ស ជាអកុសល ធម៌ ដ៏លាមក គប្បីជាប់តាមនូវបុគ្គលនោះ ដែលមិនសង្រួមនិមិត្ត ព្រោះហេតុមិនសង្រួមនិមិត្តណា លោកក៏ប្រតិបត្តិ ដើម្បីសង្រួមនិមិត្ត យនោះ រក្សានិមិត្ត ដល់នូវសេចក្តីសង្រួមក្នុងនិមិត្ត។ ភិក្ខុនោះ ប្រកបដោយតន្ត្រីយសំរវៈដ៏ប្រសើរនេះ តែងទទួលសេចក្តីសុខ ឥតសៅហ្មង ខាងក្នុងសន្តាន។ ភិក្ខុនោះជាអ្នកធ្វើនូវការដឹងខ្លួន ក្នុងវេលាដែលឈានទៅមុខ និងឈានថយក្រោយ ជាអ្នកធ្វើនូវការដឹងខ្លួន ក្នុងវេលាដែល ក្រឡេកមើលទៅមុខ ឬក្រឡេកមើលទៅទិសផ្សេងៗ ជាអ្នកធ្វើនូវការដឹងខ្លួន ក្នុងវេលាដែលបត់ អរយៈចូល និងលាចេញ ជាអ្នកធ្វើនូវការដឹង ខ្លួន ក្នុងវេលាដែលប្រើប្រាស់សង្សារ បាត្រ និងចីវរ ជាអ្នកធ្វើនូវការដឹងខ្លួន ក្នុងវេលាដែលស៊ីផឹក ទំពា ទទួលរស ជាអ្នកធ្វើនូវការដឹងខ្លួន ក្នុង វេលាដែលធ្វើឧប្បាសៈ និងបស្សៈ ជាអ្នកធ្វើនូវការដឹងខ្លួន ក្នុងវេលាដែលដើរ ឈរ អង្គុយ ដេកលក់ ភ្ញាក់ រលឹក និយាយស្តី នៅស្ងៀម។

[១៣] ភិក្ខុនោះ ប្រកបដោយសីលក្ខន្ធដ៏ប្រសើរនេះផង ប្រកបដោយតន្ត្រីយសំរវៈ ដ៏ប្រសើរនេះផង ប្រកបដោយសតិ និងសម្បជញ្ញៈ ដ៏ ប្រសើរនេះផង គប់រកនូវសេនាសនៈស្ងាត់ គឺព្រៃ គល់ឈើ ភ្នំ ច្រកភ្នំ គុហាលើភ្នំ ព្រៃស្មសាន ព្រៃស្រោង ទីវាល គំនរចំបើង។ ភិក្ខុនោះត្រឡប់ មកពីបិណ្ណបាត ក្នុងកាលជាខាងក្រោយនៃភត្តហើយ ក៏អង្គុយផ្តត់ភ្នែកតាំងកាយឲ្យត្រង់ តំកល់សតិឆ្ពោះមុខទៅរកកម្មដ្ឋាន។ ភិក្ខុនោះ លះ អភិជ្ឈាក្នុងលោក មានចិត្តប្រាសចាកអភិជ្ឈា ជម្រះចិត្តឲ្យស្អាតចាកអភិជ្ឈា ជាអ្នកលះសេចក្តីប្រទូស្ត ព្រោះព្យាបាទ មានចិត្តប្រាសចាកព្យាបាទ ជាអ្នកអនុគ្រោះដោយប្រយោជន៍ ដល់សត្វមានជីវិតទាំងពួង ជម្រះចិត្តឲ្យស្អាត ចាកសេចក្តីប្រទូស្ត ព្រោះព្យាបាទ ជាអ្នកលះចិន្ទៈ ប្រាសចាក ចិន្ទៈ សំគាល់នូវអាណាភិក្ខុណា មានសតិ និងសម្បជញ្ញៈ ជម្រះចិត្តឲ្យស្អាតចាកចិន្ទៈ ជាអ្នកលះខន្ធចក្ខុកុច្ចៈ មិនរាយមាយ មានចិត្ត ស្ងប់ស្ងាត់ខាងក្នុងសន្តាន ជម្រះចិត្តឲ្យស្អាតចាកខន្ធចក្ខុកុច្ចៈ ជាអ្នកលះវិចិត្រា ឆ្លងផុតចាកវិចិត្រា មិនមានសេចក្តីងឿងឆ្ងល់ ក្នុងកុសលធម៌ ទាំងឡាយ ជម្រះចិត្តឲ្យស្អាតចាកវិចិត្រា។

[១៤] ភិក្ខុនោះ លះលះនិរវណៈទាំង៥ ដែលជាឧបកិលេសរបស់ចិត្ត ដែលធ្វើបញ្ញាឲ្យមានកម្លាំងថយនេះរួចហើយ លោកក៏ស្ងាត់ចាកកាម ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ដែលប្រកបដោយវិតក្កៈ និងវិចារៈ មានបីតិ សុខ ដែលកើតអំពីវិវេក ព្រោះម្យាបវិតក្កៈ និង វិចារៈរួចហើយ ចូលកាន់ទុតិយជ្ឈាន ជាទីផ្លូវផងខាងក្នុងសន្តាន មានការនៃចិត្តដ៏ប្រសើរ មិនមានវិតក្កៈ វិចារៈ មានតែបីតិ និងសុខ ដែលកើតអំពី សមាធិ ព្រោះលះបង់បីតិចេញហើយ ជាបុគ្គលព្រងើយផង មានសតិ និងសម្បជញ្ញៈផង ទទួលសេចក្តីសុខដោយនាមកាយផង ចូល កាន់តតិយជ្ឈាន ដែលព្រះអរិយៈទាំងឡាយ តែងសរសើរថា បុគ្គលដែលបានតតិយជ្ឈានហើយ តែងមានចិត្តព្រងើយ ជាអ្នកមានស្មារតីនៅជា សុខ ព្រោះលះបង់សុខផង លះបង់ទុក្ខផង ព្រោះរលត់នូវសោមនស្ស និងទោមនស្ស អំពីកាលមុនផង លោកក៏ចូលកាន់ចតុត្ថជ្ឈាន ឥតទុក្ខ ឥត សុខ មានសតិ ដែលកើតអំពីឧបេក្ខា។

[១៥] កាលដែលចិត្តតាំងនៅល្អ បរិសុទ្ធ ផ្លូវផង មិនមានទិទួល គឺកិលេស ប្រាសចាកសេចក្តីសៅហ្មង ជាចិត្តទន់ភ្លន់ គួរដល់ការនាកម្ម ជា ចិត្តនឹងផឹង មិនញាប់ញ័រយ៉ាងនេះហើយ ភិក្ខុនោះ ក៏បង្ហោចិត្តទៅរកបុព្វេនិវាសានុស្សតិញ្ញាណ ភិក្ខុនោះ ក៏រលឹកឃើញជាតិដែលខ្លួនធ្លាប់ អាស្រ័យនៅក្នុងកាលមុន ជាច្រើនជាតិ គឺរលឹកឃើញបាន១ជាតិ ២ជាតិ ៣ជាតិ ៤ជាតិ ៥ជាតិ ១០ជាតិ ២០ជាតិ ៣០ជាតិ ៤០ជាតិ ៥០ជាតិ ១០០ជាតិ ១០០០ជាតិ មួយសែនជាតិ ក៏បានខ្លះ រលឹកឃើញបានច្រើនសំរដ្ឋកប្ប ច្រើនវិវដ្ឋកប្ប ច្រើនសំរដ្ឋវិវដ្ឋកប្បក៏បាន ដូច្នោះថា អាត្មាអញ នៅក្នុងភពឯណោះ មានឈ្មោះយ៉ាងនេះ មានគោត្រយ៉ាងនេះ មានវណ្ណៈយ៉ាងនេះ មានអាហារយ៉ាងនេះ បានទទួលសុខ ទុក្ខយ៉ាងនេះ មាន កំណត់អាយុប៉ុណ្ណោះ លុះអាត្មាអញច្បាចាកអត្តភាពនោះហើយ បានទៅកើតក្នុងភពឯណោះ ដែលទៅកើតក្នុងភពនោះ មាននាមយ៉ាងនេះ មាន គោត្រយ៉ាងនេះ មានវណ្ណៈយ៉ាងនេះ មានអាហារយ៉ាងនេះ បានទទួលសុខទុក្ខយ៉ាងនេះ មានកំណត់អាយុប៉ុណ្ណោះ លុះច្បាចាកអត្តភាពនោះ ហើយ មកកើតក្នុងភពនេះ។ ភិក្ខុនោះ រលឹកឃើញជាតិ ដែលខ្លួនធ្លាប់អាស្រ័យនៅ ក្នុងកាលមុនបានច្រើនជាតិ ព្រមទាំងអារាមទាំងឧទ្ទេស។

[១៦] កាលដែលចិត្តតាំងនៅល្អ បរិសុទ្ធ ផ្លូវផង មិនមានទិទួល គឺកិលេស ប្រាសចាកសេចក្តីសៅហ្មង ជាចិត្តទន់ភ្លន់ គួរដល់ការនាកម្ម ជា ចិត្តនឹងផឹង មិនញាប់ញ័រយ៉ាងនេះហើយ ភិក្ខុនោះ ក៏បង្ហោចិត្តទៅ ដើម្បីញាណជាគ្រឿងដឹងនូវចុតិ និងបដិសន្ធិ របស់សត្វទាំងឡាយ ភិក្ខុនោះ ក៏ឃើញសត្វទាំងឡាយ ដែលច្បាច់បដិសន្ធិ មានការទាបចោក និងខត្តម មានវណ្ណៈល្អ និងវណ្ណៈអាក្រក់ ទៅកាន់សុគតិ និងទុគ្គតិ ដោយចក្ខុ ដ៏ជាទិព្វ ដ៏បរិសុទ្ធត្រៃលែងជាងចក្ខុរបស់មនុស្សសាមញ្ញ ក៏ដឹងច្បាស់នូវពួកសត្វ ដែលអន្ទោលទៅតាមកម្មថា អើហ្ន៎ សត្វទាំងនេះ ប្រកបដោយ កាយទុច្ចរិត ប្រកបដោយរិទិទុច្ចរិត ប្រកបដោយមនោទុច្ចរិត ជាមិច្ឆាទិដ្ឋិ ប្រកាន់មាំនូវកម្មជាមិច្ឆាទិដ្ឋិ និយាយតិះដៀលព្រះអរិយបុគ្គលទាំងឡាយ សត្វទាំងនោះ លុះរំលោងខន្ធ បន្ទាប់អំពីមរណៈ ក៏ទៅកើតឯអបាយ ទុគ្គតិ វិនិបាត នរក អើហ្ន៎ ចំណែកឯសត្វទាំងនេះ ប្រកបដោយកាយសុចរិត ប្រកបដោយរិទិសុចរិត ប្រកបដោយមនោសុចរិត ជាសម្មាទិដ្ឋិ ប្រកាន់មាំនូវកម្មជាសម្មាទិដ្ឋិ មិនតិះដៀលពួកព្រះអរិយបុគ្គល សត្វទាំងនោះ លុះ ដល់រំលោងខន្ធ បន្ទាប់អំពីមរណៈ ក៏ទៅកើតឯឋានសុគតិ ស្និត ទេវលោក។ ភិក្ខុនោះ ឃើញសត្វទាំងឡាយ ដែលច្បាច់ ដែលចាប់បដិសន្ធិ មាន

ការទាបថោក និងខ្ពស់ មានវណ្ណៈល្អ និងវណ្ណៈអាក្រក់ ទៅកាន់សុគតិ និងទុគ្គតិ ដោយចក្ខុដូចជាទិព្វ ដ៏បរិសុទ្ធត្រៃលែងជាងចក្ខុរបស់មនុស្ស សាមីញ្ញ ក៏ដឹងច្បាស់នូវសត្វទាំងឡាយ ដែលអន្ទោលទៅតាមកម្ម ដោយប្រការដូច្នោះ។

[១៧] កាលដែលចិត្តតាំងនៅល្អ បរិសុទ្ធ ផ្លូវផង មិនមានទិដ្ឋិ គឺកិលេស ប្រាសចាកសេចក្តីសៅហ្មង ជាចិត្តទន់ភ្លន់ គួរដល់ភាវនាកម្ម ជា ចិត្តនឹងផឹង មិនញាប់ញ័រយ៉ាងនេះហើយ ភិក្ខុនោះ ក៏បង្កោនចិត្តទៅរកអារសវក្ខយញ្ញាណ លោកក៏ដឹងប្រាកដតាមពិតថា នេះជាទុក្ខ ដឹងប្រាកដ តាមពិតថា នេះជាហេតុនាំឲ្យកើតទុក្ខ ដឹងប្រាកដតាមពិតថា នេះជាសេចក្តីរលត់ទុក្ខ ដឹងប្រាកដតាមពិតថា នេះជាបដិបទាឲ្យបានដល់នូវសេចក្តី រលត់ទុក្ខ ដឹងប្រាកដតាមពិតថា ធម៌ប៉ុណ្ណោះ ជាអារសវៈ ដឹងប្រាកដតាមពិតថា នេះជាហេតុនាំឲ្យកើតអារសវៈ ដឹងប្រាកដតាមពិតថា នេះជា សេចក្តីរលត់អារសវៈ ដឹងប្រាកដតាមពិតថា នេះជាបដិបទា ឲ្យបានដល់នូវសេចក្តីរលត់អារសវៈ។ កាលដែលភិក្ខុនោះ ដឹងយ៉ាងនេះ ពិចារណា ឃើញយ៉ាងនេះ ចិត្តក៏ផុតចាកកាមាសវៈផង ផុតចាកភវាសវៈផង ផុតចាកអវិជ្ជាសវៈផង កាលបើចិត្តផុតស្រឡះហើយ ញ្ញាណក៏កើតប្រាកដថា អាត្មាអញផុតស្រឡះចាកអារសវៈហើយ ដឹងច្បាស់ថា កំណើតរបស់អាត្មាអញ អស់ហើយ ព្រហ្មចរិយធម៌ អាត្មាអញ បានប្រព្រឹត្តគ្រប់គ្រាន់ហើយ សោឡសកិច្ច អាត្មាអញ ក៏បានធ្វើស្រេចហើយ កិច្ចដទៃក្រៅពីសោឡសកិច្ច តទៅទៀត មិនមានឡើយ ម្ចាស់ភិក្ខុទាំងឡាយ បុគ្គលនេះឯង ដែល តថាគតហៅថា អ្នកមិនដុតកំដៅខ្លួនឯង មិនប្រកបសេចក្តីព្យាយាម ដើម្បីដុតកំដៅខ្លួនឯង ជាអ្នកមិនដុតកំដៅអ្នកដទៃ មិនប្រកបសេចក្តី ព្យាយាម ដើម្បីដុតកំដៅអ្នកដទៃ បុគ្គលដែលមិនដុតកំដៅខ្លួនឯង មិនដុតកំដៅអ្នកដទៃនោះ ជាអ្នកអស់សេចក្តីស្រែកឃ្លាន ក្នុងបច្ចុប្បន្ននេះ ជា អ្នករលត់ទុក្ខ មានសេចក្តីត្រជាក់ ទទួលសេចក្តីសុខ ជាអ្នកប្រសើរ។ លុះព្រះមានព្រះភាគ ទ្រង់ត្រាស់ព្រះសូត្រនេះចប់ហើយ ភិក្ខុទាំងនោះ មាន ចិត្តត្រេកអរ រីករាយចំពោះភាសិត របស់ព្រះមានព្រះភាគ។

ចប់ កន្ថរកស្យត្រ ទី១។

អដ្ឋកនាគរសូត្រ ទី២

CS sut.mn.052 | book_023

(២. អដ្ឋកនាគរសូត្តិ)

[១៨] ខ្ញុំបានស្តាប់មកយ៉ាងនេះ។ សម័យមួយ ព្រះអានន្តមានអាយុ គង់នៅក្នុងវេទ្យុរគ្រាម ជិតក្រុងវេសាលី។ សម័យនោះឯង ទសមគហបតី អ្នកក្រុងអដ្ឋកៈ បានទៅដល់ក្រុងបាតលិបុត្ត ដោយកិច្ចការនីមួយៗ។ គ្រានោះ ទសមគហបតី អ្នកក្រុងអដ្ឋកៈ ចូលទៅរកភិក្ខុទ្រព្វ ដែលនៅក្នុង កុក្កដារាម លុះចូលទៅដល់ហើយ ក៏ថ្វាយបង្គំភិក្ខុនោះ ហើយអង្គុយក្នុងទីសមគួរ។ លុះទសមគហបតី អ្នកក្រុងអដ្ឋកៈ អង្គុយក្នុងទីសមគួរហើយ បានសួរភិក្ខុនោះ យ៉ាងនេះថា បពិត្រលោកម្ចាស់ដ៏ចម្រើន ឥឡូវនេះ ព្រះអានន្តមានអាយុ គង់នៅក្នុងទីណា ព្រោះយើងខ្ញុំចង់ឃើញព្រះអានន្ត នោះ។ ភិក្ខុនោះប្រាប់ថា ម្ចាស់គហបតី ព្រះអានន្តមានអាយុនេះ លោកគង់នៅក្នុង វេទ្យុរគ្រាម ជិតក្រុងវេសាលី។ ទើបទសមគហបតី អ្នកក្រុង អដ្ឋកៈ ត្រួតត្រាកិច្ចការ ដែលខ្លួនត្រូវធ្វើ ក្នុងក្រុងបាតលិបុត្តនោះរួចហើយ ក៏ចូលទៅរកព្រះអានន្តមានអាយុ ក្នុងវេទ្យុរគ្រាម ទៀបក្រុងវេសាលី នោះ លុះចូលទៅដល់ហើយ ក៏ថ្វាយបង្គំព្រះអានន្តមានអាយុ ហើយអង្គុយក្នុងទីសមគួរ។

[១៩] លុះទសមគហបតី អ្នកក្រុងអដ្ឋកៈអង្គុយក្នុងទីសមគួរហើយ ទើបទូលសួរព្រះអានន្តមានអាយុដូច្នោះថា បពិត្រព្រះអានន្តដ៏ចម្រើន ភិក្ខុជា អ្នកមិនប្រមាទ មានព្យាយាមដុតកំដៅកិលេស មានចិត្តបញ្ជូនទៅកាន់ព្រះនិព្វាន ចិត្តដែលមិនទាន់រួចស្រឡះ (ចាកអារសវៈ) ក៏រួចស្រឡះបានផង អារសវធម៌ទាំងឡាយ ដែលមិនទាន់អស់ទៅ ក៏អស់រលីងបានផង ទាំងបានដល់ធម៌ក្សេម ចាកយោគៈដ៏ប្រសើរ ដែលខ្លួនមិនទាន់បានដល់ផង ព្រោះធម៌ឯកណា ធម៌ឯកនោះ ព្រះមានព្រះភាគ អរហន្ត សម្មាសម្ពុទ្ធ អង្គនោះ ទ្រង់ជ្រាបច្បាស់ ឃើញច្បាស់ ព្រះអង្គបានសំដែងហើយ តើមាន ដែរឬ។ ព្រះអានន្តតបថា ម្ចាស់គហបតី ភិក្ខុជាអ្នកមិនប្រមាទ មានព្យាយាមដុតកំដៅកិលេស មានចិត្តបញ្ជូនទៅកាន់ព្រះនិព្វាន ចិត្តដែល មិនទាន់រួចស្រឡះ ក៏រួចស្រឡះបានផង អារសវធម៌ទាំងឡាយ ដែលមិនទាន់អស់ទៅ ក៏អស់រលីងបានផង ទាំងបានដល់នូវធម៌ក្សេម ចាកយោគៈ ដ៏ប្រសើរ ដែលខ្លួនមិនទាន់បានដល់ផង ព្រោះធម៌ឯកណា ធម៌ឯកនោះ ព្រះមានព្រះភាគ អរហន្តសម្មាសម្ពុទ្ធអង្គនោះ ទ្រង់ជ្រាបច្បាស់ ឃើញ ច្បាស់ ព្រះអង្គបានសំដែងហើយ រមែងមានប្រាកដ។ បពិត្រព្រះអានន្តដ៏ចម្រើន ភិក្ខុជាអ្នកមិនប្រមាទ មានព្យាយាមដុតកំដៅកិលេស មានចិត្ត បញ្ជូនទៅកាន់ព្រះនិព្វាន ចិត្តដែលមិនទាន់រួចស្រឡះ ក៏រួចស្រឡះបានផង អារសវធម៌ទាំងឡាយ ដែលមិនទាន់អស់ទៅ ក៏អស់រលីងបានផង ទាំង បានដល់ធម៌ក្សេមចាកយោគៈដ៏ប្រសើរ ដែលខ្លួនមិនទាន់បានដល់ផង ព្រោះធម៌ឯកណា ធម៌ឯកនោះ ព្រះមានព្រះភាគ អរហន្ត សម្មាសម្ពុទ្ធ អង្គ នោះ ទ្រង់ជ្រាបច្បាស់ ឃើញច្បាស់ ព្រះអង្គបានសំដែងហើយ តើដូចម្តេចខ្លះ។

[២០] ម្ចាស់គហបតី ភិក្ខុក្នុងសាសនានេះ ស្ងាត់ចាកកាម ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ដែលប្រកបដោយវិតក្កៈ និងវិចារៈ មានបីតិ និងសុខៈដែលកើតអំពីវិវេក ភិក្ខុនោះពិចារណាដឹងច្បាស់ ដូច្នោះថា បឋមជ្ឈាននេះឯង អាត្មាអញ បានតាក់តែងហើយ បាន បង្កើតហើយ ក៏បឋមជ្ឈានតិចតួច ដែលអាត្មាអញ បានតាក់តែង បានបង្កើតហើយនោះ ជាធម្មជាតិមិនទៀង តែងរលត់ទៅវិញជាធម្មតា ភិក្ខុនោះ ក៏បិតនៅក្នុងធម៌នោះ ហើយក៏ដល់នូវការអស់ទៅនៃអារសវៈ បើមិនទាន់ដល់នូវការអស់ទៅនៃអារសវៈទេ ក៏គង់នឹងទៅកើតជាឱបបាតិកៈ ព្រោះ ការអស់ទៅនៃសំយោជនធម៌ ទាំង៥ប្រការ ជាចំណែកខាងក្រោម ដោយសេចក្តីត្រេកអរក្នុងធម៌នោះ និងសេចក្តីរីករាយក្នុងធម៌នោះ ហើយនឹង បរិនិព្វានក្នុងសុទ្ធារាសនោះ មានសភាពមិនត្រឡប់មក អំពីព្រហ្មលោកនោះវិញឡើយ ម្ចាស់គហបតី ភិក្ខុជាអ្នកមិនប្រមាទ មានព្យាយាម ដុត កំដៅកិលេស មានចិត្តបញ្ជូនទៅកាន់ព្រះនិព្វាន ចិត្តដែលមិនទាន់រួចស្រឡះ ក៏រួចស្រឡះបានផង អារសវៈទាំងឡាយ ដែលមិនទាន់អស់ទៅ ក៏ អស់រលីងបានផង ទាំងដល់នូវធម៌ដ៏ក្សេមចាកយោគៈដ៏ប្រសើរ ដែលខ្លួនមិនទាន់បានដល់ផង ព្រោះធម៌ឯកណា នេះឯងជាធម៌ឯក ដែលព្រះ មានព្រះភាគ អរហន្ត សម្មាសម្ពុទ្ធ អង្គនោះ ទ្រង់ជ្រាបច្បាស់ ឃើញច្បាស់ ព្រះអង្គបានសំដែងហើយ។ ម្ចាស់គហបតី មួយទៀត ភិក្ខុ ព្រោះរម្ងាប់ វិតក្កៈ និងវិចារៈ។ បើ ក៏ចូលកាន់ទុតិយជ្ឈាន ទើបភិក្ខុនោះពិចារណា ដឹងច្បាស់ដូច្នោះថា ទុតិយជ្ឈាននេះឯង អាត្មាអញ បានតាក់តែងហើយ បានបង្កើតហើយ។ បើ ទាំងដល់ធម៌ដ៏ក្សេមចាកយោគៈដ៏ប្រសើរ។ ម្ចាស់គហបតី មួយទៀត ភិក្ខុព្រោះប្រាសចាកបីតិ។ បើ ចូល កាន់តតិយជ្ឈាន ទើបភិក្ខុនោះ ពិចារណាដឹងច្បាស់ ដូច្នោះថា តតិយជ្ឈាននេះឯង អាត្មាអញ បានតាក់តែងហើយ បានបង្កើតហើយ។ បើ ទាំង

ដល់នូវធម៌ដ៏ក្សេម ចាកយោគៈដ៏ប្រសើរ។ ម្ចាស់គហបតិ មួយទៀត ភិក្ខុព្រោះលះបង់សុខផង។ បើ ចូលកាន់ចតុត្ថជ្ឈាន ទើបភិក្ខុនោះ ពិចារណា ដឹងច្បាស់ ដូច្នោះថា ចតុត្ថជ្ឈាននេះឯង អាត្មាអញ បានតាក់តែងហើយ បានបង្កើតហើយ។ បើ ទាំងដល់នូវធម៌ដ៏ក្សេមចាកយោគៈដ៏ប្រសើរ។

[២១] ម្ចាស់គហបតិ មួយទៀត ភិក្ខុមានចិត្តប្រកបដោយមេត្តា ផ្សាយទៅកាន់ទិសទី១ ទិសទី២ក៏ដូចគ្នា ទិសទី៣ក៏ដូចគ្នា ទិសទី៤ ក៏ដូចគ្នា ទាំងមានចិត្តប្រកបដោយមេត្តាដ៏ធំទូលាយ ប្រមាណមិនបាន មិនមានពៀរ មិនមានព្យាបាទ ផ្សាយទៅកាន់លោកទាំងអស់ ក្នុងទិសខាងលើ ទិសខាងក្រោម និងទិសទី១ ដោយយកខ្លួនទៅប្រៀបធៀបនឹងសត្វទាំងពួង ក្នុងទិសទាំងពួង ដោយប្រការដូច្នោះ ទើបភិក្ខុនោះពិចារណា ដឹង ច្បាស់ដូច្នោះថា មេត្តាចេតោវិមុត្តិនេះឯង អាត្មាអញ បានតាក់តែងហើយ បានបង្កើតហើយ ប៉ុន្តែធម្មជាតិចតុត្ថជ្ឈាន ដែលតាក់តែងហើយ បាន បង្កើតហើយ ធម្មជាតិទាំងនោះ ជាបរិសុទ្ធនៃទៀង តែងរលត់ទៅវិញជាធម្មតា ភិក្ខុនោះ ក៏បិតនៅក្នុងធម៌នោះ។ បើ ទាំងដល់ធម៌ដ៏ក្សេម ចាកយោគៈដ៏ប្រសើរ។ ម្ចាស់គហបតិ មួយទៀត ភិក្ខុមានចិត្តប្រកបដោយករុណា។ បើ មានចិត្តប្រកបដោយមុទិវា... មានចិត្តប្រកបដោយ ឧបេក្ខា ផ្សាយទៅកាន់ទិសទី១ ទិសទី២ក៏ដូចគ្នា ទិសទី៣ក៏ដូចគ្នា ទិសទី៤ ក៏ដូចគ្នា ទាំងមានចិត្តប្រកបដោយឧបេក្ខា ដ៏ធំទូលាយ ប្រមាណមិន បាន មិនមានពៀរ មិនមានព្យាបាទ ផ្សាយទៅកាន់លោកទាំងអស់ ក្នុងទិសខាងលើ ទិសខាងក្រោម និងទិសទី១ ដោយយកខ្លួនឯង ទៅប្រៀប ធៀបនឹងសត្វទាំងពួង ក្នុងទិសទាំងពួង ដោយប្រការដូច្នោះ ទើបភិក្ខុនោះ ពិចារណា ដឹងច្បាស់ដូច្នោះថា ឧបេក្ខាចេតោវិមុត្តិនេះឯង អាត្មាអញ បាន តាក់តែងហើយ បានបង្កើតហើយ ប៉ុន្តែធម្មជាតិចតុត្ថជ្ឈាន ដែលអាត្មាអញតាក់តែងហើយ បានបង្កើតហើយ ធម្មជាតិទាំងនោះឯង ជាបរិសុទ្ធ មិនទៀង តែងរលត់ទៅវិញជាធម្មតា ភិក្ខុនោះ ក៏បិតនៅក្នុងធម៌នោះ។ បើ ទាំងដល់ធម៌ដ៏ក្សេមចាកយោគៈដ៏ប្រសើរ។

[២២] ម្ចាស់គហបតិ មួយទៀត ភិក្ខុព្រោះកន្លងនូវព្រះករុណា ដោយអាការសព្វគ្រប់ រលត់នូវបដិមសញ្ញា មិនធ្វើទុកក្នុងចិត្ត នូវនានត្ថ សញ្ញា ហើយក៏ចូលអាកាសានញ្ញាយតនសមាបត្តិ ដោយបរិកម្មថា អាកាសមិនមានទីបំផុតដូច្នោះ ទើបភិក្ខុនោះ ពិចារណាដឹងច្បាស់ដូច្នោះថា អាកាសញ្ញាយតនសមាបត្តិនេះឯង អាត្មាអញ បានតាក់តែង បានបង្កើតហើយ ប៉ុន្តែធម្មជាតិចតុត្ថជ្ឈាន ដែលតាក់តែងហើយ បានបង្កើត ហើយ ធម្មជាតិទាំងនោះឯង ជាបរិសុទ្ធនៃទៀង តែងរលត់ទៅវិញជាធម្មតា ភិក្ខុនោះក៏បិតនៅ ក្នុងធម៌នោះ។ បើ ទាំងដល់នូវធម៌ដ៏ក្សេមចាកយោគៈដ៏ប្រសើរ។ ម្ចាស់គហបតិ មួយទៀត ភិក្ខុកន្លងនូវអាកាសានញ្ញាយតនសមាបត្តិ ដោយអាការសព្វគ្រប់ ហើយក៏ចូលវិញ្ញាណញ្ញាយតនសមាបត្តិ ដោយបរិកម្មថា វិញ្ញាណមិនមានទីបំផុតដូច្នោះ ភិក្ខុនោះ ពិចារណាដឹងច្បាស់ដូច្នោះថា វិញ្ញាណញ្ញាយតនសមាបត្តិនេះឯង អាត្មាអញ បាន តាក់តែងហើយ បានបង្កើតហើយ ប៉ុន្តែធម្មជាតិចតុត្ថជ្ឈាន ដែលតាក់តែងហើយ បានបង្កើតហើយ ធម្មជាតិទាំងនោះឯង ជាបរិសុទ្ធនៃទៀង តែង រលត់ទៅវិញជាធម្មតា ភិក្ខុនោះ ក៏បិតនៅក្នុងធម៌នោះ។ បើ ទាំងដល់នូវធម៌ដ៏ក្សេមចាកយោគៈដ៏ប្រសើរ។ ម្ចាស់គហបតិ មួយទៀត ភិក្ខុ កន្លងនូវវិញ្ញាណញ្ញាយតនសមាបត្តិ ដោយអាការសព្វគ្រប់ ហើយក៏ចូលអភិញ្ញាយតនសមាបត្តិ ដោយបរិកម្មថា របស់បន្តិចបន្តួចមិនមាន ដូច្នោះ ទើបភិក្ខុនោះ ពិចារណាដឹងច្បាស់ដូច្នោះថា អភិញ្ញាយតនសមាបត្តិនេះឯង អាត្មាអញ បានតាក់តែងហើយ បានបង្កើតហើយ ប៉ុន្តែធម្ម ជាតិចតុត្ថជ្ឈាន ដែលអាត្មាអញតាក់តែងហើយ បានបង្កើតហើយ ធម្មជាតិទាំងនោះឯង ជាបរិសុទ្ធនៃទៀង តែងរលត់ទៅវិញជាធម្មតា ភិក្ខុនោះ ក៏ បិតនៅក្នុងធម៌នោះ ហើយក៏បានដល់នូវការអស់ទៅនៃអាសវៈ បើមិនបានដល់នូវការអស់ទៅនៃអាសវៈទេ ក៏គង់ទៅកើតជាឧបបាតិកៈ ព្រោះ អស់ទៅនៃសំយោជនធម៌ទាំង៥ប្រការ ជាចំណែកខាងក្រោម ដោយសេចក្តីត្រេកអរ ក្នុងធម៌នោះ និងសេចក្តីរីករាយ ក្នុងធម៌នោះ ហើយបរិនិព្វាន ក្នុងជាន់សុទ្ធាវាសនោះ មានសភាពមិនត្រឡប់ ចាកព្រហ្មលោកនោះជាធម្មតា ម្ចាស់គហបតិ ភិក្ខុជាអ្នកមិនប្រមាទ មានព្យាយាមដុតកំដៅ កិលេស មានចិត្តបញ្ជូនទៅកាន់ព្រះនិព្វាន ចិត្តដែលមិនទាន់រួចស្រឡះ ក៏រួចស្រឡះបានផង អាសវៈធម៌ទាំងឡាយ ដែលមិនទាន់អស់ទៅ ក៏អស់ រលីងបានផង ទាំងដល់ធម៌ដ៏ក្សេមចាកយោគៈដ៏ប្រសើរ ដែលមិនទាន់បានដល់ ព្រោះធម៌ឯកណា នេះឯងជាធម៌ឯក ដែលព្រះមានព្រះភាគ អរហន្តសម្មាសម្ពុទ្ធអង្គនោះ ទ្រង់ជ្រាបច្បាស់ ឃើញច្បាស់ ព្រះអង្គបានសំដែងហើយ។

[២៣] កាលដែលព្រះអានន្ទត្ថេរ សំដែងយ៉ាងនេះហើយ ទសមគហបតិ អ្នកក្រុងអដ្ឋកៈ បាននិយាយនឹងព្រះអានន្ទមានអាយុ យ៉ាងនេះថា បពិត្រព្រះអានន្ទដ៏ចម្រើន បុរសកាលស្វែងរកកំណប់តែ១ ស្រាប់តែបានកំណប់ទាំង១១ ដោយព្យាយាមតែម្តង មានឧបមាយ៉ាងណាមិញ បពិត្រ ព្រះអានន្ទដ៏ចម្រើន ខ្ញុំព្រះករុណា កាលស្វែងរកទ្វារព្រះនិព្វានតែ១សោះ ស្រាប់តែបានទ្វារព្រះនិព្វានទាំង១១ ដោយការស្តាប់តែម្តង ក៏មាន ឧបមេយ្យយ៉ាងនោះដែរ បពិត្រព្រះអានន្ទដ៏ចម្រើន មួយយ៉ាងទៀត ផ្ទះរបស់បុរសមានទ្វារ១១ កាលភ្លើងឆេះផ្ទះនោះហើយ បុរសម្ចាស់ផ្ទះនោះ អាចនឹងធ្វើខ្លួនឲ្យមានស្នូស្តី ដោយទ្វារតែមួយៗក៏បាន មានឧបមាដូចម្តេចមិញ បពិត្រព្រះអានន្ទដ៏ចម្រើន បណ្តាទ្វារព្រះនិព្វានទាំង១១នេះ ខ្ញុំព្រះ ករុណា នឹងអាចធ្វើខ្លួន ឲ្យមានស្នូស្តី ដោយទ្វារព្រះនិព្វានតែមួយៗបាន ក៏មានឧបមេយ្យដូច្នោះឯង បពិត្រព្រះអានន្ទដ៏ចម្រើន តាមទំនៀម ពួកតិរិយទាំងនេះ (កាលបើរៀនសិល្បសាស្ត្រ ក្នុងសំណាក់អាចារ្យណា) តែងស្វែងរករង្វាន់អាចារ្យ ដើម្បីអាចារ្យ (នោះ) ចំណង់បើប្រើខ្ញុំព្រះ ករុណា នឹងខានធ្វើការបូជា ដល់ព្រះអានន្ទមានអាយុ ដូចម្តេចបាន។ ទើបទសមគហបតិ អ្នកក្រុងអដ្ឋកៈ បានប្រជុំភិក្ខុសង្ឃ ដែលគង់នៅក្នុងក្រុង បាតលិបុត្ត និងក្រុងវេសាលី ហើយអង្គុស ដោយខាននិយោជនីយាហារ ដ៏ឆ្ងាញ់ពីសា ដោយខ្លួនឯង ឲ្យឆ្អែតស្តប់ស្តល់ ត្រាតែលោកប្រកែក លែងទទួលទៀត ហើយនិមន្តភិក្ខុមួយរូបៗ ឲ្យស្លៀកដណ្តប់ដោយសំពត់១គូ ១អង្ក រួចនិមន្តព្រះអានន្ទមានអាយុ ឲ្យស្លៀកដណ្តប់ដោយចីវរណា ហើយកសាងទីនៅ គួរដល់ថ្ងៃ៥០០ (កហាបណៈ) ប្រគេនព្រះអានន្ទមានអាយុ។

ចប់ អដ្ឋកនាគរសូត្រ ទី២។

សេក្ខប្បដិបទសូត្រ ទី៣

CS sut.mn.053 | book_023

(៣. សេខសុត្តំ)

[២៤] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងនិគ្រោធារាម ទៀបក្រុងកបិលវត្ត ក្នុងដែនសក្កៈ។ សម័យ នោះឯង ពួកសក្យៈ អ្នកក្រុងកបិលវត្ត បានកសាងសន្តាគារសាលាថ្មីមួយ ទើបនឹងហើយថ្មីៗ មិនទាន់មានសមណៈ ឬព្រាហ្មណ៍ ឬអ្នកណាមួយ ដែលជាជាតិមនុស្ស⁴ ចូលទៅនៅអាស្រ័យនៅឡើយ។ លំដាប់នោះ ពួកសក្យៈអ្នកក្រុងកបិលវត្ត នាំគ្នាចូលទៅកាលព្រះមានព្រះភាគ លុះចូល

ទៅដល់ហើយ ក៏ថ្វាយបង្គំព្រះមានព្រះភាគ ហើយអង្គុយក្នុងទីសមគួរ។ លុះពួកសក្យៈ អ្នកក្រុងកបិលវត្ថុ អង្គុយក្នុងទីសមគួរហើយ ក៏ក្រាបបង្គំទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ឥឡូវនេះ ពួកសក្យៈ អ្នកក្រុងកបិលវត្ថុ បានកសាងសន្តាគារសាលាថ្មី ទើបនឹងហើយថ្មី។ មិនទាន់មានសមណៈ ឬព្រាហ្មណ៍ ឬអ្នកណាមួយ ដែលជាជាតិមនុស្ស ចូលទៅអាស្រ័យនៅឡើយ បពិត្រព្រះអង្គដ៏ចម្រើន សូមព្រះមានព្រះភាគ ទ្រង់ប្រើប្រាស់សន្តាគារសាលានោះជាមុន លុះព្រះមានព្រះភាគ ទ្រង់ប្រើប្រាស់ជាមុនរួចហើយ ទើបពួកសក្យៈ អ្នកក្រុងកបិលវត្ថុ នឹងប្រើប្រាស់ជាខាងក្រោយ ការប្រើប្រាស់នោះ នឹងប្រព្រឹត្តទៅដើម្បីប្រយោជន៍ និងសេចក្តីសុខយូរអង្វែង ដល់ពួកសក្យៈ អ្នកក្រុងកបិលវត្ថុ។ ព្រះមានព្រះភាគ ទ្រង់ទទួលនិមន្តន៍ ដោយអាការស្ងៀម។ ចំណែកខាងពួកសក្យៈ អ្នកក្រុងកបិលវត្ថុ ដឹងថា ព្រះមានព្រះភាគ ទទួលនិមន្តន៍ហើយ ក៏ក្រោកចាកអាសនៈ ថ្វាយបង្គំលាព្រះមានព្រះភាគ ធ្វើប្រទក្សិណរួចហើយ នាំគ្នាចូលទៅកាន់សន្តាគារសាលាថ្មី លុះចូលទៅដល់ហើយ បាននាំគ្នាចាត់ចែងសន្តាគារសាលា ឲ្យមានកម្រាលគ្រប់អន្លើ ហើយក្រាលអាសនៈទាំងឡាយ រួចតំកល់ក្នុងទឹកទុក អុជប្រទីបប្រេងរួចហើយ នាំគ្នាចូលទៅកាលព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ ហើយបិទនៅក្នុងទីសមគួរ។ លុះពួកសក្យៈ អ្នកក្រុងកបិលវត្ថុ បិទនៅក្នុងទីសមគួរហើយ ទើបក្រាបបង្គំទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ពួកខ្ញុំព្រះអង្គ បានចាត់ចែងនូវសន្តាគារសាលា ឲ្យមានកម្រាលគ្រប់អន្លើ បានក្រាលអាសនៈទាំងឡាយ បានតំកល់ក្នុងទឹកទុក និងអុជប្រទីបប្រេងទុករួចស្រេចហើយ បពិត្រព្រះអង្គដ៏ចម្រើន សូមព្រះមានព្រះភាគ ទ្រង់សំគាល់នូវកាលនៃពុទ្ធជំណើរ ក្នុងកាលឥឡូវនេះចុះ។

[២៥] គ្រានោះ ព្រះមានព្រះភាគ ទ្រង់ស្បង់ប្រដាប់បាត្រ ចីវរ ព្រមទាំងភិក្ខុសង្ឃ ទ្រង់និមន្តចូលទៅកាន់សន្តាគារសាលា លុះចូលទៅដល់ហើយ ទ្រង់ឲ្យលាងព្រះបាទារួចហើយ យាងចូលទៅកាន់សន្តាគារសាលា គង់ផ្នែកនឹងសសរកណ្តាល បែរព្រះភក្ត្រទៅទិសខាងកើត។ ឯភិក្ខុសង្ឃក៏ឲ្យលាងជើងរួចហើយ ចូលទៅកាន់សន្តាគារសាលា អង្គុយផ្នែកនឹងជញ្ជាំងខាងលិច បែរមុខទៅទិសខាងកើត មានព្រះមានព្រះភាគ គង់នៅខាងមុខ។ ឯពួកសក្យៈ អ្នកក្រុងកបិលវត្ថុ ក៏លាងជើងរួចហើយ ចូលទៅកាន់សន្តាគារសាលា អង្គុយផ្នែកនឹងជញ្ជាំងខាងកើត បែរមុខទៅទិសខាងលិច មានព្រះមានព្រះភាគ គង់នៅខាងមុខ។ លំដាប់នោះ ព្រះមានព្រះភាគ ពន្យល់ណែនាំពួកសក្យៈ អ្នកក្រុងកបិលវត្ថុ ឲ្យយល់ប្រយោជន៍ (ក្នុងបច្ចុប្បន្ន និងបរលោក) ឲ្យជឿជាក់ (ក្នុងកុសលធម៌) ឲ្យខ្ចីឃ្មាតសង្វាត ឲ្យរីករាយ ដោយធម្មិកថា ច្រើនរាត្រី (ពេញមួយយប់) ហើយត្រាស់ទៅនឹងព្រះអានន្តមានអាយុថា ម្ចាស់អានន្ត ចូរអ្នកសំដែងសេក្ខប្បដិបទា ដល់ពួកសក្យៈ អ្នកក្រុងកបិលវត្ថុចុះ ដ្បិតតថាគតរោយខ្ពងណាស់ តថាគត នឹងសម្រាកខ្ពងបន្តិច។ ព្រះអានន្តមានអាយុ ទទួលព្រះពុទ្ធដីកាព្រះមានព្រះភាគថា ព្រះករុណាព្រះអង្គ។ លំដាប់នោះ ព្រះមានព្រះភាគ ទ្រង់ក្រាលសង្ឃាដិឲ្យជាងដាន់ ហើយសម្រេចនូវសីហសេយ្យា ផ្ទៀងខាងស្តាំ គង់ព្រះបាទដោយព្រះបាទ មានសតិ និងសម្បជញ្ញៈ កំណត់ទុកក្នុងហឫទ័យ នូវឧដ្ឋានសញ្ញា គឺសេចក្តីសំគាល់ នូវការក្រោកឡើងវិញ។

[២៦] គ្រានោះ ព្រះអានន្តមានអាយុ សំដែងចំពោះមហានាមសក្យៈថា បពិត្រមហានាម អរិយសាវ័កក្នុងសាសនានេះ ជាអ្នកបរិបូណ៌ ដោយសីល ជាអ្នកគ្រប់គ្រងទ្វារ ក្នុងឥន្ទ្រិយទាំងឡាយ ជាអ្នកស្គាល់ប្រមាណក្នុងភោជន ជាអ្នកប្រកបនូវការភ្ញាក់រលឹក ជាអ្នកប្រកបដោយសប្បុរសធម៌ទាំង៧ប្រការ ជាអ្នកបានដូចប្រាថ្នា នូវឈានទាំង៤ ដែលអាស្រ័យនូវចិត្តដ៏ថ្លៃថ្លា ជាហេតុនៃកិរិយានៅជាសុខ ក្នុងបច្ចុប្បន្ន ជាអ្នកបានដោយមិនលំបាក បានដោយងាយ។

[២៧] បពិត្រមហានាម ចុះអរិយសាវ័ក ជាអ្នកបរិបូណ៌ដោយសីល តើដូចម្តេច។ បពិត្រមហានាម អរិយសាវ័ក ក្នុងសាសនានេះ ជាអ្នកមានសីល សង្រួមល្អក្នុងបាតិមោក្ខ បរិបូណ៌ដោយអាចារៈ និងគោចរៈ ឃើញភ័យក្នុងទោសសូម្បីបន្តិចបន្តួច សមាទានសិក្សា ក្នុងសិក្ខាបទទាំងឡាយ បពិត្រមហានាម អរិយសាវ័ក ដែលជាអ្នកបរិបូណ៌ដោយសីល យ៉ាងនេះឯង។

[២៨] បពិត្រមហានាម ចុះអរិយសាវ័ក ជាអ្នកគ្រប់គ្រងទ្វារ ក្នុងឥន្ទ្រិយទាំងឡាយ តើដូចម្តេច។ បពិត្រមហានាម អរិយសាវ័កក្នុងសាសនានេះ ឃើញរូបារម្មណ៍ ដោយចក្ខុ មិនក្អកកាន់និមិត្ត មិនក្អកកាន់អនុញ្ញាតៈ អភិជ្ឈា និងទោមនស្ស ជាអកុសលធម៌ ដីលាមក គប្បីជាប់តាមបុគ្គល ដែលមិនសង្រួមនូវចក្ខុន្ទ្រិយ ព្រោះហេតុមិនសង្រួមចក្ខុន្ទ្រិយណា លោកប្រតិបត្តិ ដើម្បីសង្រួមចក្ខុន្ទ្រិយនោះ រក្សាចក្ខុន្ទ្រិយ ដល់នូវសេចក្តីសង្រួមក្នុងចក្ខុន្ទ្រិយ ឮសំឡេងដោយត្រចៀក។ បេ។ ផុំក្តិនដោយច្រមុះ... ទទួលរសដោយអណ្តាត... ពាល់ត្រូវនូវផ្តោដ្ឋព្វៈដោយកាយ ... ដឹងធម្មារម្មណ៍ដោយចិត្ត ហើយជាអ្នកមិនក្អកកាន់និមិត្ត មិនក្អកកាន់អនុញ្ញាតៈ អភិជ្ឈា និងទោមនស្ស ជាអកុសលធម៌ ដីលាមក គប្បីជាប់តាមបុគ្គល ដែលមិនសង្រួមមនិទ្រិយ ព្រោះហេតុមិនសង្រួមមនិទ្រិយណា លោកប្រតិបត្តិ ដើម្បីសង្រួមមនិទ្រិយនោះ រក្សាមនិទ្រិយ ដល់នូវសេចក្តីសង្រួមក្នុងមនិទ្រិយ បពិត្រមហានាម អរិយសាវ័ក ដែលជាអ្នកគ្រប់គ្រងទ្វារ ក្នុងឥន្ទ្រិយទាំងឡាយ យ៉ាងនេះឯង។

[២៩] បពិត្រមហានាម ចុះអរិយសាវ័ក ជាអ្នកស្គាល់ប្រមាណក្នុងភោជន តើដូចម្តេច។ បពិត្រមហានាម អរិយសាវ័ក ក្នុងសាសនានេះ ពិចារណាដោយឧបាយ ទើបបរិភោគអាហារ ដោយគិតថា អាត្មាអញ បរិភោគអាហារ ដើម្បីលេងដូចក្មេងអ្នកស្រុកក៏ទេ ដើម្បីស្រវឹងក៏ទេ ដើម្បីប្រដាប់តាក់តែងរាងកាយក៏ទេ ដើម្បីធ្វើឲ្យផ្លូវផងពណ៌សម្បុរក៏ទេ (បរិភោគ) ដើម្បីនឹងឲ្យតាំងនៅនៃកាយនេះ ដើម្បីញ៉ាំងជីវិតិទ្រិយឲ្យប្រព្រឹត្តទៅ ដើម្បីនឹងបំបាត់បង់សេចក្តីលំបាក ដើម្បីនឹងអនុគ្រោះដល់ព្រហ្មចរិយធម៌ អាត្មាអញ នឹងកំចាត់បង់វេទនាចាស់ គឺសេចក្តីឃ្នាន ដែលមានហើយផង នឹងញ៉ាំងវេទនាថ្មី គឺផ្អែតហួសប្រមាណ មិនឲ្យកើតឡើងបានផង កិរិយាប្រព្រឹត្តទៅនៃឥរិយាបថទាំង៤ក្តី សេចក្តីមិនមានទោស មានមិនច្រអូសចិត្តជាដើមក្តី កិរិយានៅសប្បាយក្នុងឥរិយាបថទាំង៤ក្តី នឹងមានដល់អាត្មាអញ ដោយបានបរិភោគអាហារនេះ បពិត្រមហានាម អរិយសាវ័ក ក្នុងសាសនានេះ ជាអ្នកស្គាល់ប្រមាណក្នុងភោជន យ៉ាងនេះឯង។

[៣០] បពិត្រមហានាម ចុះអរិយសាវ័ក ជាអ្នកប្រកបនូវសេចក្តីភ្ញាក់រលឹក តើដូចម្តេច។ បពិត្រមហានាម អរិយសាវ័ក ក្នុងសាសនានេះ បើក្នុងវេលាថ្ងៃ (លោក) រមែងជម្រះចិត្ត ចាកនីវរណធម៌ទាំងឡាយ ដោយការចង្រ្កម និងអង្គុយ បើវេលារាត្រីបឋមយាម (លោក) រមែងជម្រះចិត្ត ចាកនីវរណធម៌ទាំងឡាយ ដោយការចង្រ្កម និងអង្គុយ លុះដល់វេលារាត្រីបឋមយាម លោករមែងសម្រេចសីហសេយ្យាសន៍ ផ្ទៀងខាងស្តាំយកជើងគងលើជើង មានសតិ និងសម្បជញ្ញៈ ធ្វើមនសិការៈ នូវឧដ្ឋានសញ្ញា លុះដល់វេលារាត្រីបឋមយាម (លោក) រមែងក្រោកឡើង ហើយជម្រះចិត្ត ចាកនីវរណធម៌ទាំងឡាយ ដោយការចង្រ្កម និងអង្គុយ បពិត្រមហានាម អរិយសាវ័ក ដែលជាអ្នកប្រកបនូវការភ្ញាក់រលឹក យ៉ាងនេះឯង។

[៣១] បពិត្រមហានាម ចុះអរិយសាវ័ក ជាអ្នកប្រកបដោយសប្បុរសធម៌ទាំង៧ប្រការ តើដូចម្តេច? បពិត្រមហានាម អរិយសាវ័កក្នុងសាសនានេះ ជាអ្នកមានសទ្ធា រមែងជឿចំពោះពោធិញ្ញាណ របស់ព្រះតថាគតថា ព្រះមានព្រះភាគអង្គនោះ ជាអរហន្តសម្មាសម្ពុទ្ធ បរិបូណ៌ដោយវិជ្ជា និងចរណៈ ជាព្រះសុគត ជ្រាបច្បាស់នូវលោក ព្រះអង្គប្រសើរបំផុត ដោយសីលាទិគុណ ព្រះអង្គជាសារីទិដ្ឋានបុរស ព្រះអង្គជាសាស្ត្រារបស់ពួកទេវតា និងមនុស្ស ព្រះអង្គត្រាស់ដឹងសច្ចធម៌ ព្រះអង្គបំបាត់បង់ត្រៃភព ដូច្នោះ១ ជាអ្នកមានសេចក្តីខ្មាស រមែងអៀនខ្មាសចំពោះកាយទុច្ចរិត វចីទុច្ចរិត និងមនោទុច្ចរិត រមែងអៀនខ្មាសចំពោះការជួបប្រសប់អកុសលធម៌ដ៏លាមក១ ជាអ្នកមានសេចក្តីតក់ស្លុត រមែងតក់ស្លុតចំពោះកាយទុច្ចរិត វចីទុច្ចរិត និងមនោទុច្ចរិត រមែងតក់ស្លុតចំពោះការជួបប្រសប់អកុសលធម៌ដ៏លាមក១ ជាពហុស្ស្វត ទ្រទ្រង់នូវចំណេះ សន្សំទុកនូវចំណេះ ធម៌ទាំងឡាយណា មានពីរោះបទដើម ពីរោះបទកណ្តាល ពីរោះបទចុង ប្រកបដោយអត្ថ និងព្យញ្ជនៈ រមែងប្រកាសព្រហ្មចរិយធម៌ ដ៏បរិសុទ្ធ បរិបូណ៌ទាំងអស់ ធម៌ទាំងឡាយ មានសភាពដូច្នោះ លោកបានស្តាប់មកច្រើន បានទ្រទ្រង់ទុក បានចាំស្តាប់រត់មាត់ បានចូលចិត្តច្បាស់លាស់ បានយល់ច្បាស់ដោយទិដ្ឋិ គឺបញ្ញា១ ជាអ្នកផ្តុចផ្តើមសេចក្តីព្យាយាម ដើម្បីលះអកុសលធម៌ ដើម្បីបំពេញកុសលធម៌ ជាអ្នកមានកម្លាំងព្យាយាម ខ្លីឃ្មាតមុតមាំ មិនដាក់ផ្ទះចោល ចំពោះកុសលធម៌ទាំងឡាយ១ ជាអ្នកមានសតិ ប្រកបព្រមដោយសតិ និងបញ្ញាដ៏ឧត្តម ជាអ្នកនឹករលឹក ចាំបាន នូវអំពើដែលខ្លួនធ្វើយូរហើយ និងសំដីដែលខ្លួននិយាយយូរហើយ១ ជាអ្នកមានប្រាជ្ញា រមែងប្រកបដោយប្រាជ្ញា ជាគ្រឿងដឹងច្បាស់ នូវការកើតឡើង និងស្ងួតទៅ (នៃខន្ធទ្រ) និងបញ្ញាសម្រាប់ទំលាយបង់ នូវគំនរលោកៈ ទោសៈ មោហៈ ដ៏ប្រសើរ ទាំងជាគ្រឿងដឹង នូវការអស់ទៅ នៃកងទុក្ខ ដោយប្រពៃ១ បពិត្រមហានាម អរិយសាវ័ក ដែលជាអ្នកប្រកបដោយសប្បុរសធម៌ ទាំង៧ប្រការ យ៉ាងនេះឯង។

[៣២] បពិត្រមហានាម ចុះអរិយសាវ័ក ជាអ្នកបានដូចប្រាថ្នា នូវឈានទាំង៤ ដែលអាស្រ័យចិត្តដ៏ថ្លៃថ្លា ជាហេតុនៃការនៅជាសុខ ក្នុងបច្ចុប្បន្ន ជាអ្នកបានដោយមិនលំបាក បានដោយងាយ តើដូចម្តេច? បពិត្រមហានាម អរិយសាវ័កក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ដែលប្រកបដោយវិតក្កៈ និងវិចារៈ មានបីតិ និងសុខៈ ដែលកើតអំពីវិវេក ព្រោះរម្ងាប់វិតក្កៈ និងវិចារៈ ក៏ចូលកាន់ទុតិយជ្ឈាន ជាទីផ្លូវផងប្រព្រឹត្តទៅក្នុងសន្តាន មានភារៈនៃចិត្តដ៏ប្រសើរ គ្មានវិតក្កៈ និងវិចារៈ មានតែបីតិ និងសុខៈ ដែលកើតអំពីសមាធិ ព្រោះលះបង់បីតិចេញ ជាបុគ្គលព្រងើយផង មានសតិ និងសម្បជញ្ញៈផង ទទួលសេចក្តីសុខ ដោយនាមកាយផង ចូលកាន់តតិយជ្ឈាន ដែលព្រះអរិយៈទាំងឡាយសរសើរថា បុគ្គលដែលបានតតិយជ្ឈាន ហើយតែងមានចិត្តព្រងើយ ជាអ្នកមានស្មារតី មានប្រក្រតីនៅជាសុខ ព្រោះលះបង់សេចក្តីសុខផង លះបង់សេចក្តីទុក្ខផង ព្រោះរលត់សោមនស្ស និងទោមនស្សអំពីមុនផង លោកក៏បានចូលកាន់ចតុត្ថជ្ឈាន ឥតទុក្ខ ឥតសុខ មានសតិ ដែលកើតអំពីឧបេក្ខាដ៏បរិសុទ្ធ។ បពិត្រមហានាម អរិយសាវ័ក ជាអ្នកបានដូចប្រាថ្នា នូវឈានទាំង៤ ដែលអាស្រ័យចិត្តដ៏ថ្លៃថ្លា ជាហេតុនៃការនៅជាសុខក្នុងបច្ចុប្បន្ន ជាអ្នកបានដោយមិនលំបាក បានដោយងាយ យ៉ាងនេះឯង។

[៣៣] បពិត្រមហានាម កាលណាអរិយសាវ័កជាអ្នកបរិបូណ៌ដោយសីលយ៉ាងនេះ ជាអ្នកគ្រប់គ្រងទ្វារ ក្នុងតន្ត្រីយទាំងឡាយយ៉ាងនេះ ជាអ្នកស្គាល់ប្រមាណក្នុងភោជនយ៉ាងនេះ ជាអ្នកប្រកបដោយការភ្ញាក់រឭកយ៉ាងនេះ ជាអ្នកប្រកបដោយសប្បុរសធម៌ ទាំង៧ប្រការយ៉ាងនេះ ជាអ្នកបានដូចប្រាថ្នា នូវឈានទាំង៤ ដែលអាស្រ័យចិត្តដ៏ថ្លៃថ្លា ជាហេតុនៃការនៅជាសុខ ក្នុងបច្ចុប្បន្ន ជាអ្នកបានដោយមិនលំបាក បានដោយងាយយ៉ាងនេះ បពិត្រមហានាម អរិយសាវ័កនេះ ព្រះបរមគ្រូសំដែងថា អ្នកមានសេចក្តីប្រតិបត្តិជាសេក្ខៈ ប្រកបដោយសេចក្តីប្រតិបត្តិ ដូចជាពងមាន់មិនស្អុយ ជាបុគ្គលគួរដើម្បីបែកឆ្កាយនូវញាណ គួរត្រាស់ដឹង គួរបាននូវព្រះនិព្វាន ជាដែនក្សេមចាកយោគៈដ៏ប្រសើរ។ បពិត្រមហានាម ប្រៀបដូចពងមាន់ឆក្កី ១០ក្តី ១២ក្តី ពងមាន់ទាំងនោះ មេមាន់បានក្រាបល្អហើយ ធ្វើឲ្យកក់ក្តៅដោយប្រពៃហើយ អប់រំកំដៅដោយល្អហើយ ចំណែកខាងមេមាន់នោះ មិនមានបំណង យ៉ាងនេះថា ធ្វើម្តេចហ្ន៎ កូនមាន់ទាំងនេះ គប្បីទំលាយសម្បកពង ដោយចុងក្រចក ឬដោយចុងចំពុះ ហើយញាស់ចេញមក ដោយស្មើ ដូច្នោះទេ មានឧបមាយ៉ាងណាមិញ បពិត្រមហានាម កាលណាបើអរិយសាវ័ក ជាអ្នកបរិបូណ៌ ដោយសីលយ៉ាងនេះ ជាអ្នកគ្រប់គ្រងទ្វារ ក្នុងតន្ត្រីយទាំងឡាយ យ៉ាងនេះ ជាអ្នកស្គាល់ប្រមាណ ក្នុងភោជនយ៉ាងនេះ ជាអ្នកប្រកបការភ្ញាក់រឭកយ៉ាងនេះ ជាអ្នកប្រកបដោយសប្បុរសធម៌ ទាំង៧ប្រការយ៉ាងនេះ ជាអ្នកបានដូចសេចក្តីប៉ុនប៉ង នូវឈានទាំង៤ ដែលអាស្រ័យចិត្តដ៏ថ្លៃថ្លា ជាហេតុនៃការនៅជាសុខ ក្នុងបច្ចុប្បន្ន ជាអ្នកបានដោយមិនលំបាក បានដោយងាយយ៉ាងនេះ បពិត្រមហានាម អរិយសាវ័កនេះ ព្រះបរមសាស្តាចារ្យសំដែងថា អ្នកមានសេចក្តីប្រតិបត្តិជាសេក្ខៈ ប្រកបដោយសេចក្តីប្រតិបត្តិ ដូចជាពងមាន់មិនស្អុយ ជាបុគ្គលគួរដើម្បីបែកឆ្កាយ នូវញាណ គួរត្រាស់ដឹង គួរបាននូវព្រះនិព្វាន ជាដែនក្សេម ចាកយោគៈដ៏ប្រសើរ ក៏មានឧបមេយ្យយ៉ាងនោះដែរ។ បពិត្រមហានាម អរិយសាវ័កនោះឯង អាស្រ័យសតិ ដ៏បរិសុទ្ធ ដោយឧបេក្ខាដ៏ប្រសើរនេះឯង ទើបរលឹកបាននូវជាតិ ដែលខ្លួនធ្លាប់អាស្រ័យនៅ ក្នុងកាលមុន បានច្រើនជាតិ គឺរលឹកបាន១ជាតិខ្លះ ២ជាតិខ្លះ។ បើ រលឹកបាននូវជាតិ ដែលខ្លួនធ្លាប់អាស្រ័យនៅ អំពីមុនបានច្រើនជាតិ ព្រមទាំងអាការ ព្រមទាំងឧទ្ទេស យ៉ាងនេះឯង នេះឈ្មោះថា ការបែកឆ្កាយនៃប្រាជ្ញាទី១ គឺបុព្វេនិវាសញ្ញាណ របស់អរិយសាវ័កនោះ ដូចពងមាន់ ដែលញាស់ចេញចាកសម្បកពង។ បពិត្រមហានាម អរិយសាវ័កនោះឯង អាស្រ័យសតិដ៏បរិសុទ្ធ ដោយឧបេក្ខាដ៏ប្រសើរនេះឯង ទើបលោកមានចក្ខុដូចជាទិព្វ ដ៏បរិសុទ្ធ កន្លងបង់នូវចក្ខុរបស់មនុស្សធម្មតា។ បើ ដឹងច្បាស់នូវសត្វទាំងឡាយ ដែលអន្ទោលទៅតាមកម្ម នេះឈ្មោះថា ការបែកឆ្កាយនៃប្រាជ្ញាទី២ គឺទិព្វចក្ខុញ្ញាណ របស់អរិយសាវ័កនោះ ដូចកូនមាន់ ដែលញាស់ចេញចាកសម្បកពង។ បពិត្រមហានាម អរិយសាវ័កនោះឯង អាស្រ័យសតិដ៏បរិសុទ្ធ ដោយឧបេក្ខា ដ៏ប្រសើរនេះឯង ទើបធ្វើឲ្យជាក់ច្បាស់ នូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវធម៌ទាំងឡាយ ដោយប្រាជ្ញារបស់ខ្លួន ក្នុងបច្ចុប្បន្ននេះ សម្រេចសម្រាន្តនៅ ដោយឥរិយាបថ នេះឈ្មោះថា ការបែកឆ្កាយនៃប្រាជ្ញាទី៣ គឺអាសវក្ខយញ្ញាណ របស់អរិយសាវ័កនោះ ដូចកូនមាន់ដែលញាស់ចេញចាកសម្បកពង។

[៣៤] បពិត្រមហានាម ត្រង់អរិយសាវ័កលោកបានបរិបូណ៌ដោយសីល នេះឯងជាចរណៈ របស់អរិយសាវ័កនោះ បពិត្រមហានាម ត្រង់អរិយសាវ័ក បានគ្រប់គ្រងទ្វារ ក្នុងតន្ត្រីយទាំងឡាយនេះឯង ជាចរណៈ របស់អរិយសាវ័កនោះ បពិត្រមហានាម ត្រង់អរិយសាវ័ក ស្គាល់ប្រមាណក្នុងភោជន នេះឯងជាចរណៈ របស់អរិយសាវ័កនោះ បពិត្រមហានាម ត្រង់អរិយសាវ័ក ប្រកបការភ្ញាក់រឭកនេះឯង ជាចរណៈ របស់អរិយសាវ័កនោះ បពិត្រមហានាម ត្រង់អរិយសាវ័ក បានប្រកបដោយសប្បុរសធម៌ទាំង៧ប្រការ នេះឯងជាចរណៈ របស់អរិយសាវ័កនោះ បពិត្រមហានាម ត្រង់អរិយសាវ័ក បានដូចសេចក្តីប៉ុនប៉ង នូវឈានទាំង៤ប្រការ ដែលអាស្រ័យចិត្តដ៏ថ្លៃថ្លា ជាហេតុនៃការនៅជាសុខ ក្នុងបច្ចុប្បន្ន បានដោយមិនលំបាក បានដោយងាយ នេះឯងជាចរណៈ របស់អរិយសាវ័កនោះ បពិត្រមហានាម ត្រង់អរិយសាវ័ក បានរឭកឃើញជាតិ ដែលខ្លួនធ្លាប់អាស្រ័យនៅអំពីមុន បានច្រើនជាតិ គឺរលឹកបាន១ជាតិខ្លះ ២ជាតិខ្លះ។ បើ រលឹកជាតិ ដែលខ្លួនធ្លាប់អាស្រ័យនៅ ក្នុងកាលអំពីមុន បានច្រើនជាតិ ព្រម

ទាំងអាការ ព្រមទាំងខ្មែរយ៉ាងនេះ នេះឯងជាវិជ្ជា របស់អរិយសាវ័កនោះ បពិត្រមហានាម ត្រង់អរិយសាវ័ក មានចក្ខុដូចជាទិព្វ ដ៏បរិសុទ្ធ កន្លង នូវចក្ខុ របស់មនុស្សធម្មតា។ លោកដឹងច្បាស់ នូវសត្វទាំងឡាយ ដែលអន្ទោលទៅតាមកម្ម នេះឯងជាវិជ្ជា របស់អរិយសាវ័កនោះ បពិត្រមហានាម ត្រង់អរិយសាវ័កធ្វើឲ្យជាក់ច្បាស់ នូវចេតនាវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់ទៅ នៃអាសវៈធម៌ទាំងឡាយ ដោយប្រាជ្ញានៃខ្លួន ក្នុងបច្ចុប្បន្ន ហើយសម្រេចសម្រាន្ត ដោយឥរិយាបថ នេះឯង ជាវិជ្ជារបស់អរិយសាវ័កនោះ បពិត្រមហានាម អរិយសាវ័កនេះ ព្រះបរមគ្រូ ទ្រង់សំដែងថា ជាអ្នកបរិបូណ៌ដោយវិជ្ជាដូច្នោះក៏បាន បរិបូណ៌ដោយចរណៈ ដូច្នោះក៏បាន បរិបូណ៌ដោយវិជ្ជា និងចរណៈ ដូច្នោះក៏បាន។ បពិត្រមហានាម ទាំងព្រហ្មឈ្មោះ សន្តង្គមារ ក៏បានពោលគាថានេះថា

ក្សត្រប្រសើរបំផុត ក្នុងពួកជនដែលប្រកាន់គោត្រ អ្នកណាបរិបូណ៌ដោយវិជ្ជា និងចរណៈ អ្នកនោះឈ្មោះថា ប្រសើរបំផុត ក្នុងពួក ទេវតា និងមនុស្ស។

[៣៥] បពិត្រមហានាម គាថានេះឯង ព្រហ្មឈ្មោះសន្តង្គមារ ច្រៀងពីពោះហើយ មិនមែនច្រៀងមិនពីពោះទេ ពោលពីពោះហើយ មិនមែន ពោលមិនពីពោះទេ ជាគាថាប្រកបដោយប្រយោជន៍ មិនមែនតែប្រយោជន៍ទេ ទាំងព្រះមានព្រះភាគ ក៏ទ្រង់យល់ព្រមហើយ។ លំដាប់នោះ ព្រះ មានព្រះភាគ ទ្រង់ក្រោកឡើង ហើយត្រាស់នឹងព្រះអានន្តមានអាយុថា ម្ចាស់អានន្ត ពីពោះណាស់។ ម្ចាស់អានន្ត អ្នកសំដែងសេក្ខប្បដិបទា ដល់ ពួកសក្យៈ អ្នកក្រុងកបិលវត្ថុ ពេញហោតីពោះ។ លុះព្រះអានន្តមានអាយុ បានសំដែងសេចក្តីនេះចប់ហើយ ព្រះបរមគ្រូ ក៏មានហឫទ័យត្រេកអរ ពួកសក្យៈអ្នកក្រុងកបិលវត្ថុ ក៏មានចិត្តរីករាយ ត្រេកអរហើយ ចំពោះភាសិតនៃព្រះអានន្តមានអាយុ។

ចប់ សេក្ខប្បដិបទាសូត្រ ទី៣។

បោតលិយសូត្រ ទី២

CS sut.mn.054 | book_023

(២. បោតលិយសូត្រ)

[៣៦] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងអាបណនិគម របស់ពួកអង្គត្តរាជន ក្នុងអង្គត្តរាជនបទ។ 5) ក្នុងកាលនោះ ព្រះមានព្រះភាគ ទ្រង់ស្បង់ប្រដាប់ដោយបាត្រ និងចីវរ ហើយទ្រង់ចូលទៅកាន់អាបណនិគម ដើម្បីបិណ្ឌបាត ក្នុងវេលាបុព្វណ្ណ សម័យ។ លុះទ្រង់ពុទ្ធដំណើរទៅ ដើម្បីបិណ្ឌបាត ក្នុងអាបណនិគម ហើយត្រឡប់អំពីបិណ្ឌបាត ក្នុងវេលាបច្ចុប្បន្នហើយ ទ្រង់យាងសំដៅទៅរក ដងព្រៃមួយ លុះយាងទៅដល់ហើយ ក៏ទ្រង់ចូលទៅកាន់ដងព្រៃនោះ ដើម្បីសម្រាកព្រះអង្គ ក្នុងវេលាថ្ងៃ ទ្រង់គង់សម្រាកព្រះអង្គក្នុងវេលាថ្ងៃ ក្រោមម្លប់ឈើមួយ។ ទើបបោតលិយគហបតី ស្លៀកដណ្តប់សំពត់សមគួរ ប្រដាប់ឆត្រ និងស្បែកជើង ដើរត្រាច់ទៅរឿយៗ ដើម្បីសម្រួលស្នង ហើយដើរសំដៅទៅដងព្រៃនោះ លុះដើរទៅដល់ហើយ ក៏ចូលទៅកាន់ដងព្រៃនោះ ហើយចូលទៅរកព្រះមានព្រះភាគ លុះចូលទៅដល់ហើយ ក៏ ធ្វើសេចក្តីរីករាយ ជាមួយនឹងព្រះមានព្រះភាគ លុះបញ្ចប់ពាក្យដែលគួររីករាយ និងពាក្យដែលគួរលឺកហើយ ក៏បិតនៅក្នុងទីសមគួរ។

[៣៧] លុះបោតលិយគហបតី នៅក្នុងទីសមគួរហើយ ទើបព្រះមានព្រះភាគ ទ្រង់មានព្រះពុទ្ធដីកាដូច្នោះថា ម្ចាស់គហបតី អាសនៈមានគ្រប់ គ្រាន់ បើអ្នកត្រូវការ ចូរអង្គុយចុះ។ កាលបើព្រះមានព្រះភាគ ទ្រង់មានព្រះពុទ្ធដីកាយ៉ាងនេះហើយ បោតលិយគហបតី ក៏នៅស្ងៀម ដោយខឹងអន់ចិត្តថា ព្រះសមណគោតមហ៊ានហោអញ ដោយពាក្យថា គហបតី។ ព្រះមានព្រះភាគ ទ្រង់ត្រាស់នឹងបោតលិយគហបតី ជាគំរប់ពីរ ដងទៀត ដូច្នោះថា ម្ចាស់គហបតី អាសនៈមានគ្រប់គ្រាន់ បើអ្នកត្រូវការ ចូរអង្គុយចុះ។ បោតលិយគហបតី ក៏នៅស្ងៀម ជាគំរប់ពីរដង ដោយខឹងអន់ចិត្តថា ព្រះសមណគោតម ហ៊ានហោអញ ដោយពាក្យថា គហបតី។ ព្រះមានព្រះភាគ ទ្រង់ត្រាស់នឹងបោតលិយគហបតី ជាគំរប់បី ដងទៀត ដូច្នោះថា ម្ចាស់គហបតី អាសនៈមានគ្រប់គ្រាន់ បើអ្នកត្រូវការ ចូរអង្គុយចុះ។ កាលបើព្រះមានព្រះភាគ ទ្រង់មានព្រះពុទ្ធដីកាយ៉ាងនេះ ហើយ បោតលិយគហបតី ក៏ខឹងអន់ចិត្តថា ព្រះសមណគោតម ហ៊ានហោអញ ដោយពាក្យថា គហបតី ហើយក៏ពោលពាក្យដូច្នោះ នឹងព្រះមាន ព្រះភាគថា បពិត្រព្រះគោតមដ៏ចម្រើន ព្រះអង្គហៅខ្ញុំដោយពាក្យថា គហបតីណា ពាក្យនុះមិនសមគួរឡើយ ពាក្យនុះមិនសុភាពឡើយ។ ព្រះមាន ព្រះភាគ ត្រាស់ថា ម្ចាស់គហបតី អាការ ភេទ និងនិមិត្ត របស់អ្នក នៅប្រាកដជាបរិសុទ្ធគហបតីនៅឡើយទេតើ។ បោតលិយគហបតីតបថា បពិត្រ ព្រះគោតមដ៏ចម្រើន ដូច្នោះមែនហើយ តែថា ការងារគ្រប់ចំពូក ខ្ញុំព្រះអង្គឈប់ លែងធ្វើហើយ ជំនួញទាំងអស់ ខ្ញុំព្រះអង្គកាត់ចោលហើយ។ ព្រះ មានព្រះភាគ ទ្រង់សួរថា ម្ចាស់គហបតី ការងារគ្រប់ចំពូក ដែលអ្នកឈប់ លែងធ្វើហើយ ជំនួញទាំងអស់ ដែលអ្នកកាត់ចោលហើយ តើដូច ម្តេច។ បពិត្រព្រះគោតមដ៏ចម្រើន មតិកណា គឺទ្រព្យសម្បត្តិ ស្រូវ អង្ករ ឬប្រាក់មាស ដែលមានក្នុងលោកនេះ មតិកតាំងអស់នោះ ខ្ញុំព្រះអង្គ ប្រគល់ឲ្យកូនអស់ហើយ ខ្ញុំព្រះអង្គ លែងទូន្មានដាស់តឿន លែងឃាត់ខាង ក្នុងការងារទាំងនោះហើយ នៅមានតែគ្រឿងស៊ី និងគ្រឿង ស្លៀកដណ្តប់ប៉ុណ្ណោះ បពិត្រព្រះគោតមដ៏ចម្រើន ការងារគ្រប់ចំពូក ខ្ញុំព្រះអង្គឈប់ លែងធ្វើហើយ បពិត្រព្រះគោតមដ៏ចម្រើន ខ្ញុំព្រះអង្គកាត់ចោល ហើយ យ៉ាងនេះឯង។ ម្ចាស់គហបតី អួលពោលផ្តាច់បង់ជំនួញ ដោយចំណែកផ្សេង ការផ្តាច់បង់ជំនួញក្នុងវិន័យ របស់ព្រះអរិយៈ ដោយចំណែក ផ្សេង។ បពិត្រព្រះអង្គដ៏ចម្រើន ចុះការផ្តាច់បង់ជំនួញ ក្នុងវិន័យ របស់ព្រះអរិយៈ តើដូចម្តេច បពិត្រព្រះអង្គដ៏ចម្រើន ការផ្តាច់បង់ជំនួញក្នុងវិន័យ របស់ព្រះអរិយៈ យ៉ាងណា សូមព្រះមានព្រះភាគ ទ្រង់សំដែងធម៌ ដល់ខ្ញុំព្រះអង្គ យ៉ាងនោះឲ្យទាន។ ម្ចាស់គហបតី បើដូច្នោះ អ្នកចូរស្តាប់ ចូរធ្វើ ទុកក្នុងចិត្ត ដោយប្រពៃចុះ តថាគត នឹងសំដែង។ បោតលិយគហបតី ទទួលព្រះពុទ្ធដីកា របស់ព្រះមានព្រះភាគថា ព្រះករុណាព្រះអង្គ។

[៣៨] ព្រះមានព្រះភាគ ទ្រង់ត្រាស់ដូច្នោះថា ម្ចាស់គហបតី ធម៌ប្រការនេះឯង រមែងប្រព្រឹត្តទៅ ដើម្បីផ្តាច់បង់ជំនួញ ក្នុងវិន័យរបស់ព្រះ អរិយៈ ធម៌ប្រការ តើដូចម្តេច បុគ្គល ព្រោះអាស្រ័យការមិនសម្លាប់សត្វ ទើបលះបង់ការសម្លាប់សត្វចេញបាន ព្រោះអាស្រ័យការកាន់យកតែ ទ្រព្យដែលគេឲ្យ ទើបលះបង់ការកាន់យកទ្រព្យដែលគេមិនឲ្យ ចេញបាន ព្រោះអាស្រ័យសត្វវាចា ទើបលះបង់មុសាវាទចេញបាន ព្រោះអាស្រ័យ ពាក្យមិនញុះញង់ ទើបលះបង់ពាក្យញុះញង់ចេញបាន ព្រោះអាស្រ័យសេចក្តីមិនលោភលន់ ទើបលះបង់សេចក្តីលោភលន់ចេញបាន ព្រោះ

លោកលន់ ទាំងអ្នកប្រាជ្ញ ដែលបានពិចារណារឿយៗហើយ ក៏គប្បីតិះដៀលបាន ព្រោះហេតុសេចក្តីលោកលន់ លុះទម្លាយរាងកាយ ខាងមុខ បន្ទាប់អំពីសេចក្តីស្លាប់ទៅ ទុក្ខតិរិះនឹងមានប្រាកដ ព្រោះហេតុសេចក្តីលោកលន់ ធម្មជាតិដុះ ហៅថា សំយោជនៈ ធម្មជាតិដុះ ហៅថា និរវណៈ គឺសេចក្តីលោកលន់ហ្នឹងឯង មួយយ៉ាងទៀត អាសវៈទាំងឡាយណា ដែលមានសភាពចង្អៀតចង្អល់ ក្រហល់ក្រហាយ គប្បីកើតឡើង ព្រោះហេតុ សេចក្តីលោកលន់ អាសវៈដែលមានសភាពចង្អៀតចង្អល់ ក្រហល់ក្រហាយទាំងនោះ មិនមានដល់បុគ្គលនោះ ដែលមិនមានសេចក្តីលោកលន់ បានយ៉ាងនេះ ពាក្យណា ដែលតថាគត ពោលហើយថា ព្រោះអាស្រ័យសេចក្តីមិនលោកលន់ ទើបលះសេចក្តីលោកលន់ ចេញដូច្នោះ ពាក្យនេះ តថាគត បានពោលហើយ ព្រោះអាស្រ័យហេតុនុ៎ះឯង។

[៤៤] ត្រង់ពាក្យថា ព្រោះអាស្រ័យសេចក្តីមិនគ្មានក្នុងក្តី គឺមិននិន្ទា ទើបលះបង់សេចក្តីគ្មានក្នុងក្តី គឺនិន្ទាចេញដូច្នោះនេះ តថាគត បានពោល ហើយ ដោយប្រការដូច្នោះ ក៏ពាក្យនេះ ដែលតថាគតពោលហើយ ព្រោះអាស្រ័យហេតុអ្វី ម្ចាស់គហបតី អរិយសាវ័ក ក្នុងសាសនានេះ រមែង ពិចារណាដូច្នោះថា អាត្មាអញ ជាអ្នកមានសេចក្តីគ្មានក្នុងក្តី គឺនិន្ទា ព្រោះហេតុសំយោជនៈទាំងឡាយណា អាត្មាអញ បានប្រតិបត្តិ ដើម្បីលះបង់ ដើម្បីផ្តាច់បង់សំយោជនៈទាំងនោះចេញហើយ មួយយ៉ាងទៀត បើអាត្មាអញ ជាអ្នកមានសេចក្តីគ្មានក្នុងក្តី គឺនិន្ទាហើយ សូម្បីខ្លួនឯង ក៏គប្បី តិះដៀលខ្លួនឯងបាន ព្រោះហេតុសេចក្តីគ្មានក្នុងក្តី គឺនិន្ទា ទាំងអ្នកប្រាជ្ញ ដែលបានពិចារណារឿយៗហើយ ក៏គប្បីតិះដៀលបាន ព្រោះហេតុ សេចក្តីគ្មានក្នុងក្តី គឺនិន្ទា លុះទម្លាយរាងកាយ ខាងមុខបន្ទាប់អំពីសេចក្តីស្លាប់ទៅ ទុក្ខតិរិះនឹងមានប្រាកដ ព្រោះហេតុសេចក្តីគ្មានក្នុងក្តី គឺនិន្ទា ធម្ម ជាតិដុះ ហៅថា សំយោជនៈ ធម្មជាតិដុះ ហៅថា និរវណៈ គឺសេចក្តីគ្មានក្នុងក្តី គឺនិន្ទាហ្នឹងឯង មួយយ៉ាងទៀត អាសវៈទាំងឡាយណា ដែលមាន សភាពចង្អៀតចង្អល់ ក្រហល់ក្រហាយ គប្បីកើតឡើង ព្រោះហេតុសេចក្តីគ្មានក្នុងក្តី គឺនិន្ទា អាសវៈដែលមានសភាពចង្អៀតចង្អល់ ក្រហល់ ក្រហាយទាំងនោះ មិនមានដល់បុគ្គលនោះ ដែលជាអ្នកមិនមានសេចក្តីគ្មានក្នុងក្តី គឺមិននិន្ទាយ៉ាងនេះ ពាក្យណា ដែលតថាគត ពោលហើយថា ព្រោះអាស្រ័យមិនសេចក្តីគ្មានក្នុងក្តី គឺមិននិន្ទា ទើបលះបង់សេចក្តីគ្មានក្នុងក្តី គឺនិន្ទាចេញដូច្នោះ ពាក្យនេះ តថាគត បានពោលហើយ ព្រោះ អាស្រ័យហេតុនុ៎ះឯង។

[៤៥] ត្រង់ពាក្យថា ព្រោះអាស្រ័យសេចក្តីមិនចង្អៀតចង្អល់ គឺមិនក្រោធ ទើបលះបង់សេចក្តីចង្អៀតចង្អល់ គឺសេចក្តីក្រោធចេញដូច្នោះនេះ តថាគត ពោលហើយ ដោយប្រការដូច្នោះ ក៏ពាក្យនេះ ដែលតថាគតពោលហើយ ព្រោះអាស្រ័យហេតុអ្វី ម្ចាស់គហបតី អរិយសាវ័ក ក្នុងសាសនា នេះ រមែងពិចារណាដូច្នោះថា អាត្មាអញ ជាអ្នកមានសេចក្តីចង្អៀតចង្អល់ គឺសេចក្តីក្រោធ ព្រោះហេតុសំយោជនៈទាំងឡាយណា អាត្មាអញ បាន ប្រតិបត្តិ ដើម្បីលះបង់ ដើម្បីផ្តាច់បង់សំយោជនៈទាំងនោះចេញហើយ មួយយ៉ាងទៀត បើអាត្មាអញ ជាអ្នកមានសេចក្តីចង្អៀតចង្អល់ គឺសេចក្តី ក្រោធហើយ សូម្បីខ្លួនឯង ក៏គប្បីតិះដៀលខ្លួនឯងបាន ព្រោះសេចក្តីចង្អៀតចង្អល់ គឺសេចក្តីក្រោធ ទាំងអ្នកប្រាជ្ញ ដែលបានពិចារណារឿយៗ ហើយ ក៏គប្បីតិះដៀលបាន ព្រោះសេចក្តីចង្អៀតចង្អល់ គឺសេចក្តីក្រោធ លុះទម្លាយរាងកាយ ខាងមុខបន្ទាប់អំពីសេចក្តីស្លាប់ទៅ ទុក្ខតិរិះនឹងមាន ប្រាកដ ព្រោះហេតុសេចក្តីចង្អៀតចង្អល់ គឺសេចក្តីក្រោធ ធម្មជាតិដុះ ហៅថា សំយោជនៈ ធម្មជាតិដុះ ហៅថា និរវណៈ គឺសេចក្តីចង្អៀតចង្អល់ គឺ សេចក្តីក្រោធហ្នឹងឯង មួយយ៉ាងទៀត អាសវៈទាំងឡាយណា ដែលមានសភាពចង្អៀតចង្អល់ ក្រហល់ក្រហាយ គប្បីកើតឡើង ព្រោះហេតុ សេចក្តីចង្អៀតចង្អល់ គឺសេចក្តីក្រោធ អាសវៈដែលមានភាពចង្អៀតចង្អល់ ក្រហល់ក្រហាយទាំងនោះ មិនមានដល់បុគ្គលនោះ ដែលជាអ្នកមិន មានសេចក្តីចង្អៀតចង្អល់ គឺសេចក្តីក្រោធយ៉ាងនេះ ពាក្យណា ដែលតថាគត ពោលហើយថា ព្រោះអាស្រ័យសេចក្តីមិនចង្អៀតចង្អល់ គឺសេចក្តី មិនក្រោធ ហើយលះបង់សេចក្តីចង្អៀតចង្អល់ គឺសេចក្តីក្រោធចេញដូច្នោះ ពាក្យនេះ តថាគត បានពោលហើយ ព្រោះអាស្រ័យហេតុនុ៎ះឯង។

[៤៦] ត្រង់ពាក្យថា ព្រោះអាស្រ័យសេចក្តីមិនមើលងាយគេ ទើបលះបង់សេចក្តីមើលងាយដូច្នោះនេះ តថាគត បានពោលហើយ ដោយប្រការ ដូច្នោះ ក៏ពាក្យនេះ ដែលតថាគតពោលហើយ ព្រោះអាស្រ័យហេតុអ្វី ម្ចាស់គហបតី អរិយសាវ័ក ក្នុងសាសនានេះ រមែងពិចារណាដូច្នោះថា អាត្មាអញ ជាអ្នកមានសេចក្តីមើលងាយគេ ព្រោះហេតុសំយោជនៈទាំងឡាយណា អាត្មាអញ បានប្រតិបត្តិ ដើម្បីលះបង់ ដើម្បីផ្តាច់បង់ សំយោជនៈទាំងនោះចេញហើយ មួយយ៉ាងទៀត បើអាត្មាអញ ជាអ្នកមានសេចក្តីមើលងាយគេហើយ សូម្បីខ្លួនឯង ក៏គប្បីតិះដៀលខ្លួនឯងបាន ព្រោះហេតុសេចក្តីមើលងាយ ទាំងអ្នកប្រាជ្ញ ដែលបានពិចារណារឿយៗហើយ គប្បីតិះដៀលបាន ព្រោះហេតុសេចក្តីមើលងាយគេ លុះទម្លាយ រាងកាយ ខាងមុខបន្ទាប់អំពីសេចក្តីស្លាប់ទៅ ទុក្ខតិរិះនឹងមានប្រាកដ ព្រោះហេតុសេចក្តីមើលងាយ ធម្មជាតិដុះ ហៅថា សំយោជនៈ ធម្មជាតិដុះ ហៅថា និរវណៈ គឺសេចក្តីមើលងាយហ្នឹងឯង មួយយ៉ាងទៀត អាសវៈទាំងឡាយណា ដែលមានសភាពចង្អៀតចង្អល់ ក្រហល់ក្រហាយ គប្បីកើត ឡើង ព្រោះហេតុសេចក្តីមើលងាយគេ អាសវៈដែលមានសភាពចង្អៀតចង្អល់ ក្រហល់ក្រហាយទាំងនោះ មិនមានដល់បុគ្គលនោះ ដែលជាអ្នក មិនមានសេចក្តីមើលងាយ យ៉ាងនេះ ពាក្យណា ដែលតថាគត ពោលហើយថា ព្រោះអាស្រ័យសេចក្តីមិនមើលងាយគេ ទើបលះបង់សេចក្តី មើលងាយគេ ចេញដូច្នោះ ពាក្យនេះ តថាគត បានពោលហើយ ព្រោះអាស្រ័យហេតុនុ៎ះឯង។ ម្ចាស់គហបតី ធម៌ទាំងផណា តែងប្រព្រឹត្តទៅ ដើម្បី លះបង់ ដើម្បីផ្តាច់បង់ជំនួញ ក្នុងអរិយវិន័យ ធម៌ទាំងផនេះឯង តថាគតពោលហើយ ដោយបំប្រួញ មិនបានចែកដោយពិស្តារទេ ម្ចាស់គហបតី ការផ្តាច់បង់ជំនួញ សព្វគ្រប់ ដោយប្រការទាំងពួង ក្នុងអរិយវិន័យ មិនមានត្រឹមប៉ុណ្ណោះទេ។ បពិត្រព្រះអង្គដ៏ចម្រើន ចុះការផ្តាច់បង់ជំនួញ សព្វ គ្រប់ ដោយប្រការទាំងពួង ក្នុងអរិយវិន័យនោះ តើដូចម្តេច បពិត្រព្រះអង្គដ៏ចម្រើន ការផ្តាច់បង់ជំនួញសព្វគ្រប់ ដោយប្រការទាំងពួង ក្នុងអរិយ វិន័យ យ៉ាងណា សូមព្រះមានព្រះភាគ ទ្រង់សំដែងធម៌យ៉ាងនោះ ដល់ខ្ញុំព្រះអង្គឲ្យទាន។ ម្ចាស់គហបតី បើដូច្នោះ អ្នកចូរស្តាប់ ចូរយកចិត្ត ទុកដាក់ដោយប្រពៃចុះ តថាគត នឹងសំដែងឲ្យស្តាប់។ បោតលិយគហបតី ទទួលព្រះពុទ្ធដីកានៃព្រះមានព្រះភាគថា ព្រះករុណាព្រះអង្គ។

[៤៧] ព្រះមានព្រះភាគ ទ្រង់ត្រាស់ដូច្នោះថា ម្ចាស់គហបតី ដូចសុនខ ដែលអស់កម្លាំង ព្រោះសេចក្តីឃ្លានគ្របសង្កត់ ក៏ដើរចូលទៅកាន់ទី សំរាប់អារសាច់លក់ របស់គោឃាតកៈ ឯគោឃាតកៈក្តី កូនឈ្នួលរបស់គោឃាតកៈក្តី ដែលឈ្នួល យករាងឆ្អឹង ដែលពន្លះសាច់ចេញស្អាត ឥតមានសាច់ គ្រាន់តែប្រឡាក់ដោយឈាម បោះទៅឲ្យឆ្កែនោះ ម្ចាស់គហបតី អ្នកសំគាល់សេចក្តីនោះ ថាដូចម្តេច ឆ្កែនោះកាលអង្រៀមនូវរាងឆ្អឹង ឯណោះ ដែលគេពន្លះសាច់ស្អាត ឥតមានសាច់ គ្រាន់តែប្រឡាក់ដោយឈាម នឹងបន្ទាប់សេចក្តីអស់កម្លាំង ព្រោះការឃ្លានដែរឬទេ។ បពិត្រ ព្រះអង្គដ៏ចម្រើន ការបន្ទាប់សេចក្តីអស់កម្លាំង ព្រោះការឃ្លាននុ៎ះ មិនបានទេ ដំណើរនោះ ព្រោះហេតុអ្វី បពិត្រព្រះអង្គដ៏ចម្រើន ព្រោះថារាងឆ្អឹង ឯណោះ ដែលគេពន្លះសាច់ចេញស្អាត ឥតមានសាច់ គ្រាន់តែប្រឡាក់ដោយឈាម ឯសុនខនោះ ជាសត្វគ្រាន់តែមានចំណែក នៃសេចក្តីលំបាក កាយ លំបាកចិត្ត ប៉ុណ្ណោះឯង។ ម្ចាស់គហបតី អរិយសាវ័ក តែងពិចារណាដូច្នោះថា ព្រះមានព្រះភាគ ទ្រង់សំដែងហើយថា កាមទាំងឡាយ មាន

ឧបមាដោយរាងឆ្អឹង មានទុក្ខច្រើន មានសេចក្តីចង្អៀតចង្អល់ច្រើន ទោសមានច្រើនប្រការ ក្នុងកាមទាំងនេះ យ៉ាងនោះឯង អរិយសាវ័ក ឃើញសេចក្តីនេះ តាមពិតដោយប្រាជ្ញាដ៏ប្រពៃ យ៉ាងនេះហើយ ក៏លះបង់ឧបក្ខា (ក្នុងបញ្ចកាមគុណ) ដែលមានសភាពផ្សេងគ្នា អាស្រ័យអារម្មណ៍ មានសភាពផ្សេងគ្នា ហើយចំរើនឧបក្ខា^(៦) ដែលមានសភាពតែមួយ អាស្រ័យអារម្មណ៍ មានសភាពតែមួយ និងឧបក្ខា^(៧) ជាទីរលត់នៃឧបក្ខាន ជាលោកាមិសៈ មិនមានសេសសល់ ដោយប្រការទាំងពួង។

[៤៨] ម្ចាស់គហបតី ដូចជាសត្វត្រាត ខ្លែងក្រហម ឬខ្លែងខ្មៅ ពាំនាំដុំសាច់ហើរទៅ មានពួកត្រាតខ្លះ ពួកខ្លែងក្រហមខ្លះ ពួកខ្លែងខ្មៅខ្លះ នាំគ្នាហើរដេញតាមសត្វត្រាតដើមនោះ ចឹកដំពែងដណ្តើមយក ម្ចាស់គហបតី អ្នកសំគាល់សេចក្តីនោះ ថាដូចម្តេច បើសត្វត្រាត ខ្លែងក្រហម ឬខ្លែងខ្មៅនោះ មិនលះចោលដុំសាច់នោះ ដោយឆាប់ទេ ក៏ត្រាតដើមនោះ នឹងដល់សេចក្តីស្លាប់ ឬសេចក្តីទុក្ខជិតនឹងស្លាប់ ព្រោះដុំសាច់នោះជាហេតុ មែនឬទេ។ ព្រះករុណាព្រះអង្គ។ ម្ចាស់គហបតី អរិយសាវ័ក តែងពិចារណាដូច្នោះថា ព្រះមានព្រះភាគ ទ្រង់សំដែងហើយថា កាមទាំងឡាយ មានឧបមាដោយដុំសាច់ មានទុក្ខច្រើន មានសេចក្តីចង្អៀតចង្អល់ច្រើន ទោសមានច្រើនប្រការ ក្នុងកាមទាំងនេះ យ៉ាងនោះឯង អរិយសាវ័ក ឃើញសេចក្តីនេះ តាមពិត ដោយប្រាជ្ញាដ៏ប្រពៃយ៉ាងនេះហើយ ក៏លះបង់នូវឧបក្ខា ដែលមានសភាពផ្សេងគ្នា អាស្រ័យអារម្មណ៍មានសភាពផ្សេងគ្នា ចំរើនឧបក្ខា ដែលមានសភាពតែមួយ អាស្រ័យអារម្មណ៍ មានសភាពតែមួយ និងឧបក្ខាជាទីរលត់ នៃឧបក្ខានជាលោកាមិសៈ មិនមានសេសសល់ ដោយប្រការទាំងពួង។

[៤៩] ម្ចាស់គហបតី ដូចជាបុរសកាន់គប់ស្មៅ ដែលភ្លើងឆេះ ដើរច្រាសខ្យល់ ម្ចាស់គហបតី អ្នកសំគាល់សេចក្តីនោះថាដូចម្តេច បើបុរសនោះ មិនលះចោលគប់ស្មៅ ដែលភ្លើងឆេះនោះ ដោយឆាប់ទេ គប់ស្មៅដែលភ្លើងឆេះនោះ នឹងរោលរាលដៃ ឬកំភួនដៃ ឬរោលរាលអវយវៈតូចធំនីមួយៗ បុរសនោះ នឹងដល់សេចក្តីស្លាប់ ឬសេចក្តីទុក្ខជិតនឹងស្លាប់ ព្រោះគប់ស្មៅ ដែលភ្លើងឆេះនោះ ជាហេតុ មែនឬទេ។ ព្រះករុណាព្រះអង្គ។ ម្ចាស់គហបតី អរិយសាវ័ក តែងពិចារណាដូច្នោះថា ព្រះមានព្រះភាគ ទ្រង់សំដែងហើយថា កាមទាំងឡាយ មានឧបមាដោយគប់ស្មៅ មានទុក្ខច្រើន មានសេចក្តីចង្អៀតចង្អល់ច្រើន ទោសមានច្រើនប្រការ ក្នុងកាមទាំងនេះ យ៉ាងនោះឯង អរិយសាវ័កឃើញសេចក្តីនេះ តាមពិត ដោយប្រាជ្ញាដ៏ប្រពៃយ៉ាងនេះ។ បេ។ ក៏ចំរើនឧបក្ខានោះឯង។

[៥០] ម្ចាស់គហបតី ដូចជាអណ្តើកភ្លើង មានជម្រៅមួយជំហរ ដីពេញដោយរង្វើកភ្លើង ឥតមានអណ្តាត ឥតមានផ្សែង កាលនោះ មានបុរសម្នាក់ មានប្រាថ្នាដើម្បីរស់នៅ មិនប្រាថ្នាដើម្បីស្លាប់ ប្រាថ្នាសេចក្តីសុខ ខ្លើមសេចក្តីទុក្ខ ដើរមក (កាន់រណ្តៅនោះ) មានបុរសខ្លាំងពូកែពីរ នាក់ ចាប់បុរសនោះ ត្រង់កំភួនដៃម្ខាងម្នាក់ ទាញទំលាក់ទៅក្នុងរណ្តៅ ម្ចាស់គហបតី អ្នកសំគាល់សេចក្តីនោះ ថាដូចម្តេច តើបុរសនោះ គួរ បង្ហោនកាយ (ទៅកាន់រណ្តៅ) នោះដូច្នោះខ្លះ ដូច្នោះខ្លះ ដែរឬទេ។ បពិត្រព្រះអង្គដ៏ចំរើន បុរសនោះ មិនគួរបង្ហោនកាយទៅឡើយ ដំណើរនោះ ព្រោះហេតុអ្វី បពិត្រព្រះអង្គដ៏ចំរើន ព្រោះបុរសនោះ ដឹងច្បាស់ថា បើអាត្មាអញ នឹងធ្លាក់រណ្តៅរង្វើកភ្លើងនេះ អាត្មាអញ នឹងដល់នូវសេចក្តីស្លាប់ ឬសេចក្តីទុក្ខជិតនឹងស្លាប់ ព្រោះរណ្តៅរង្វើកភ្លើងនោះជាហេតុ។ ម្ចាស់គហបតី អរិយសាវ័ក តែងពិចារណាដូច្នោះថា ព្រះមានព្រះភាគ ទ្រង់សំដែង ហើយថា កាមទាំងឡាយ មានឧបមាដោយរណ្តៅរង្វើកភ្លើង មានទុក្ខច្រើន មានសេចក្តីចង្អៀតចង្អល់ច្រើន ទោសមានច្រើនប្រការ ក្នុងកាមទាំង នេះ យ៉ាងនោះឯង អរិយសាវ័កឃើញសេចក្តីនេះ តាមពិត ដោយប្រាជ្ញាដ៏ប្រពៃយ៉ាងនេះហើយ។ បេ។ ក៏ចំរើនឧបក្ខានោះឯង។

[៥១] ម្ចាស់គហបតី ដូចជាបុរស យល់សប្តិឃើញអារាម ជាទិសប្បាយ ព្រៃជាទិសប្បាយ ផែនដីជាទិសប្បាយ និងស្រះបោក្ខរណី ជាទិសប្បាយ លុះបុរសនោះភ្ញាក់ឡើង មិនឃើញអ្វីមួយឡើយ ម្ចាស់គហបតី អរិយសាវ័ក តែងពិចារណាដូច្នោះថា ព្រះមានព្រះភាគ ទ្រង់សំដែង ហើយថា កាមទាំងឡាយ មានឧបមាដោយយល់សប្តិ មានទុក្ខច្រើន មានសេចក្តីចង្អៀតចង្អល់ច្រើន ទោសមានច្រើនប្រការ ក្នុងកាមទាំងនេះ យ៉ាងនោះឯង។ បេ។ ក៏ចំរើនឧបក្ខានោះឯង។

[៥២] ម្ចាស់គហបតី ដូចជាបុរសខ្ចីទ្រព្យគេ ជាបរសបណ្តោះអាសន្ន គឺកែវមណី និងកុណ្ណល (គ្រឿងប្រដាប់ត្រចៀក) ដ៏ប្រសើរ ហើយឡើង កាន់យាន បុរសនោះ បានប្រដាប់តាក់តែង ដោយទ្រព្យជាបរសបណ្តោះអាសន្នទាំងនោះ ដើរទៅកាន់រាជធុរ អ្នកផងបានឃើញបុរសនោះ ហើយ ក៏និយាយយ៉ាងនេះថា អើហ្ន៎ បុរសនេះ មានភោគសម្បត្តិច្រើនណាស់ បានឮថា ពួកជនអ្នកមានភោគសម្បត្តិ រមែងបរិភោគសម្បត្តិយ៉ាង ហ្នឹងតើ បើពួកជនជាម្ចាស់គប្បីឃើញបុរសនោះក្នុងទិណា។ ក៏គប្បីយកទ្រព្យ ដែលជាបរសបណ្តោះអាសន្នក្នុងទីនោះទៅ ម្ចាស់គហបតី អ្នកសំគាល់សេចក្តី នោះ ថាដូចម្តេច បុរសនោះ គួរអាក់អន់ចិត្តឬទេ។ បពិត្រព្រះអង្គដ៏ចំរើន បុរសនោះ មិនគួរនឹងអាក់អន់ចិត្តទេ ដំណើរនោះ ព្រោះហេតុអ្វី បពិត្រ ព្រះអង្គដ៏ចំរើន ព្រោះពួកជនជាម្ចាស់ទ្រព្យ នាំយកទ្រព្យ ដែលជាបរសបណ្តោះអាសន្នទៅ។ ម្ចាស់គហបតី អរិយសាវ័ក តែងពិចារណាដូច្នោះថា ព្រះមាន ព្រះភាគ ទ្រង់សំដែងហើយថា កាមទាំងឡាយ មានឧបមាដោយបរសបណ្តោះអាសន្ន មានទុក្ខច្រើន មានសេចក្តីចង្អៀតចង្អល់ច្រើន ទោសមានច្រើនប្រការ ក្នុងកាមទាំងនេះ យ៉ាងនោះឯង។ បេ។ ក៏ចំរើនឧបក្ខានោះឯង។

[៥៣] ម្ចាស់គហបតី ដូចជាដងព្រៃស្តុក នៅជិតស្រុក ឬនិគម មានដើមឈើក្នុងព្រៃនោះ ជាឈើមានផ្លែផ្អែមផង មានផ្លែដ៏ច្រើនផង សូម្បីផ្លែ ណាមួយ ក៏មិនជ្រុះចុះលើផែនដីឡើយ ទើបមានបុរសម្នាក់ ជាអ្នកត្រូវការដោយផ្លែ ស្វែងរកផ្លែ ត្រាច់ទៅស្វែងរកផ្លែ ក៏ដើរមកដល់ បុរសនោះ ដើរ ចូលទៅកាន់ដងព្រៃនោះ ឃើញដើមឈើនោះ មានផ្លែផ្អែមផង មានផ្លែច្រើនផង ទើបបុរសនោះ គិតយ៉ាងនេះថា ឈើនេះឯងមានផ្លែផ្អែមផង មានផ្លែច្រើនផង សូម្បីផ្លែណាមួយ ក៏មិនជ្រុះចុះលើផែនដីឡើយ ឯអាត្មាអញ ក៏ចេះឡើងឈើដែរ បើដូច្នោះ មានតែអាត្មាអញឡើងកាន់ដើមឈើ នេះ ហើយទំពាស៊ីត្រាតែផ្លែផង ដក់ច្នក់ផង លុះបុរសនោះគិតហើយ ក៏ឡើងកាន់ដើមឈើនោះ ទំពាស៊ីត្រាតែផ្លែផង ដក់ច្នក់ផង កាលនោះ មានបុរសជាគំរប់ពីរ ជាអ្នកត្រូវការដោយផ្លែ ស្វែងរកផ្លែ ត្រាច់ទៅស្វែងរកផ្លែ ក៏កាន់យកដឹងដីមុត ដើរមកដល់ បុរសនោះ ចូលទៅកាន់ដងព្រៃ នោះ ហើយឃើញដើមឈើនោះ មានផ្លែផ្អែមផង មានផ្លែច្រើនផង ទើបបុរសនោះ គិតយ៉ាងនេះថា ឈើនេះឯង មានផ្លែផ្អែម មានផ្លែច្រើនផង សូម្បីផ្លែណាមួយ មិនជ្រុះចុះលើផែនដីឡើយ ឯអាត្មាអញ ក៏មិនចេះឡើងដើមឈើឡើយ បើដូច្នោះ មានតែអាត្មាអញ កាប់ដើមឈើនេះត្រង់គល់ ហើយទំពាស៊ីត្រាតែផ្លែផង ដក់ច្នក់ផង លុះបុរសនោះគិតហើយ ក៏កាប់ដើមឈើនោះត្រង់គល់ ម្ចាស់គហបតី អ្នកសំគាល់សេចក្តីនោះ ថាដូច ម្តេច បុរសដែលឡើងដើមឈើមុនគេនោះ បើមិនចុះមកដោយរហ័សទេ កាលដែលដើមឈើនោះរលំចុះ គប្បីបាក់ដៃ បាក់ជើង បំបាក់អវយវៈតូច ធំណានីមួយ របស់បុរសនោះ បុរសនោះ គប្បីដល់សេចក្តីស្លាប់ ឬសេចក្តីទុក្ខជិតនឹងស្លាប់ ព្រោះផ្លែឈើនោះ ជាហេតុ មែនឬទេ។ ព្រះករុណា

ព្រះអង្គ។ ម្ចាស់គហបតី អរិយសាវ័ក តែងពិចារណាដូច្នោះថា ព្រះមានព្រះភាគ ទ្រង់សំដែងហើយថា កាមទាំងឡាយ មានឧបមាដោយផ្លែឈើ មានទុក្ខច្រើន មានសេចក្តីចង្អៀតចង្អល់ច្រើន ទោសមានច្រើនប្រការ ក្នុងកាមទាំងនេះ យ៉ាងនោះឯង អរិយសាវ័កឃើញសេចក្តីនេះ តាមពិត ដោយប្រាជ្ញាដ៏ប្រពៃយ៉ាងនេះហើយ ក៏លះបង់ឧបេក្ខា ដែលមានសភាពផ្សេងគ្នា អាស្រ័យអារម្មណ៍មានសភាពផ្សេងគ្នា ហើយចំរើនឧបេក្ខា ដែល មានសភាពតែមួយ អាស្រ័យអារម្មណ៍មានសភាពតែមួយ និងឧបេក្ខាជាទីរលត់ទៅនៃឧបាទាន ជាលោកាមិសៈ មិនមានសេសសល់ ដោយប្រការ ទាំងពួង។

[៥៤] ម្ចាស់គហបតី អរិយសាវ័កនោះឯង អាស្រ័យសេចក្តីបរិសុទ្ធនៃសតិ ដែលកើតអំពីឧបេក្ខា ដ៏ប្រសើរនេះឯង ហើយរលឹកនូវបុព្វនិរាស ច្រើនប្រការ គឺ រលឹកបាន១ជាតិខ្លះ ២ជាតិខ្លះ។ រលឹកនូវបុព្វនិរាសច្រើនប្រការ ព្រមទាំងអាការ ព្រមទាំងឧទ្ទេស ដោយប្រការដូច្នោះ។ ម្ចាស់ គហបតី អរិយសាវ័កនោះឯង អាស្រ័យសេចក្តីបរិសុទ្ធនៃសតិ ដែលកើតអំពីឧបេក្ខាដ៏ប្រសើរនេះឯង ហើយឃើញពួកសត្វដែលច្យុត កើតឡើង ជាសត្វថោកទាប ឧត្តម មានវណ្ណៈល្អ មានវណ្ណៈអាក្រក់ មានគតិល្អ មានគតិអាក្រក់។ ក៏ដឹងច្បាស់នូវពួកសត្វ ដែលប្រព្រឹត្តទៅតាមកម្ម ដោយទិព្វចក្ខុដ៏បរិសុទ្ធ កន្លងហួសចក្ខុរបស់មនុស្សសាមីញ្ញ។ ម្ចាស់គហបតី អរិយសាវ័កនោះឯង អាស្រ័យនូវសេចក្តីបរិសុទ្ធនៃសតិ ដែលកើត អំពីឧបេក្ខាដ៏ប្រសើរនេះឯង ហើយធ្វើឲ្យជាក់ច្បាស់ ដោយបញ្ញាដ៏ឧត្តម ដោយខ្លួនឯង ក្នុងបច្ចុប្បន្ន និងបានដល់ចេតោវិមុត្តិ បញ្ញាវិមុត្តិ ដែលមិន មានអាសវៈ ព្រោះអស់ទៅនៃអាសវៈទាំងឡាយ ហើយសម្រេចសម្រាន្តនៅ ដោយឥរិយាបថទាំង៤។

[៥៥] ម្ចាស់គហបតី ការផ្តាច់បង់ជំនួញ ដោយសព្វគ្រប់ ដោយប្រការទាំងពួង ក្នុងអរិយវិន័យ តែងមានដោយហេតុមានប្រមាណប៉ុណ្ណោះ ម្ចាស់គហបតី អ្នកសំគាល់សេចក្តីនោះ ដូចម្តេច ការផ្តាច់បង់ជំនួញ ដោយសព្វគ្រប់ ដោយប្រការទាំងពួង ក្នុងអរិយវិន័យ ដោយសភាពយ៉ាងណា អ្នកបានឃើញការផ្តាច់បង់ជំនួញ មានសភាពយ៉ាងនោះ ក្នុងខ្លួនដែរឬ។ បពិត្រព្រះអង្គដ៏ចម្រើន ខ្ញុំព្រះអង្គណាក្តី ការផ្តាច់បង់ជំនួញ ដោយសព្វ គ្រប់ ដោយប្រការទាំងពួង ក្នុងអរិយវិន័យណាក្តី បពិត្រព្រះអង្គដ៏ចម្រើន បណ្តាសភាវៈទាំងពីរនោះ ខ្ញុំព្រះអង្គឆ្ងាយចាកការផ្តាច់បង់ជំនួញ ដោយ សព្វគ្រប់ ដោយប្រការទាំងពួង ក្នុងអរិយវិន័យនេះហើយ បពិត្រព្រះអង្គដ៏ចម្រើន ព្រោះថា កាលពីដើម ខ្ញុំព្រះអង្គ បានសំគាល់នូវពួកបរិព្វាជក មានលទ្ធិផ្សេង ដែលមិនមែនជាបុរសអាជានេយ្យពិត ថាជាបុរសអាជានេយ្យ ញ៉ាំងបុគ្គលដែលមិនមែនជាបុរសអាជានេយ្យពិត ឲ្យបរិភោគ ភោជន សំរាប់បុរសអាជានេយ្យ តាំងបុគ្គលដែលមិនមែនជាបុរសអាជានេយ្យពិត ឲ្យតាំងនៅក្នុងទីជាបុរសអាជានេយ្យ បពិត្រព្រះអង្គដ៏ចម្រើន មួយយ៉ាងទៀត ខ្ញុំព្រះអង្គ បានសំគាល់ភិក្ខុទាំងឡាយ ដែលជាបុរសអាជានេយ្យពិត ថាមិនមែនជាបុរសអាជានេយ្យពិត ញ៉ាំងភិក្ខុដែលជាបុរស អាជានេយ្យពិត ឲ្យបរិភោគភោជន សំរាប់បុរសមិនមែនជាអាជានេយ្យពិត តាំងភិក្ខុដែលជាបុរសអាជានេយ្យពិត ក្នុងទីនៃបុរសមិនមែនជា អាជានេយ្យ បពិត្រព្រះអង្គដ៏ចម្រើន ក៏ឥឡូវនេះ ខ្ញុំព្រះអង្គ ស្គាល់ពួកបរិព្វាជក មានលទ្ធិផ្សេង ដែលមិនមែនជាបុរសអាជានេយ្យពិត ថាមិនមែនជា បុរសអាជានេយ្យ និងញ៉ាំងបុគ្គលដែលមិនមែនជាបុរសអាជានេយ្យពិត ឲ្យបរិភោគភោជន សំរាប់បុរសមិនមែនជាអាជានេយ្យ និងតាំងបុគ្គល ដែលមិនមែនជាបុរសអាជានេយ្យពិត ក្នុងទីនៃបុគ្គលមិនមែនជាបុរសអាជានេយ្យ បពិត្រព្រះអង្គដ៏ចម្រើន មួយយ៉ាងទៀត ខ្ញុំព្រះអង្គស្គាល់ភិក្ខុ ទាំងឡាយ ដែលជាបុរសអាជានេយ្យពិត ថាជាបុរសអាជានេយ្យ និងញ៉ាំងភិក្ខុដែលជាបុរសអាជានេយ្យពិត ឲ្យបរិភោគភោជន សំរាប់បុរស អាជានេយ្យ និងតាំងភិក្ខុដែលជាបុរសអាជានេយ្យ ក្នុងទីនៃបុរសអាជានេយ្យ បពិត្រព្រះអង្គដ៏ចម្រើន ព្រះមានព្រះភាគ ទ្រង់បានធ្វើសេចក្តី ស្រឡាញ់ ចំពោះពួកសមណៈ សេចក្តីជ្រះថ្លា ចំពោះពួកសមណៈ សេចក្តីគោរព ចំពោះពួកសមណៈ ឲ្យកើតដល់ខ្ញុំព្រះអង្គហើយហ្ន៎ បពិត្រព្រះអង្គ ដ៏ចម្រើន ពីរោះណាស់ បពិត្រព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ធម៌ដែលព្រះអង្គសំដែងហើយ ដោយអនេកបរិយាយ យ៉ាងនេះ (ភ្លឺច្បាស់ណាស់) ដូចជាបុរស ចាប់បើករបស់ដែលគេផ្តាច់ចុះ ឲ្យផ្លាស់ឡើង ឬដូចជាបុរសបើកបង្ហាញរបស់ដែលគេលាក់បិទបាំង ឬក៏ដូចជាបុរស ប្រាប់ផ្លូវដល់អ្នករង្វេងទិស ពុំនោះ ដូចជាគេកាន់ប្រទីប ទ្រាលបំភ្លឺ ក្នុងទីងងឹត ដោយគិតថា មនុស្សអ្នកមានចក្ខុ មើលឃើញរូបទាំងឡាយបាន បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់នូវព្រះមានព្រះភាគផង ព្រះធម៌ផង ព្រះសង្ឃផង ជាទីពឹង ទីរលឹក សូមព្រះមានព្រះភាគ ជ្រាបនូវខ្ញុំ ព្រះអង្គ ថាជាឧបាសក ដល់សរណៈ ស្មើដោយជីវិត ក្នុងថ្ងៃនេះជាដើម។

ចប់ បោកលិយសូត្រ ទី៤។

ជីវកសូត្រ ទី៥

CS sut.mn.055 | book_023

(៥. ជីវកសុត្តំ)

[៥៦] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងអម្ព័រន របស់ជីវកកោមារភត្យ ជិតក្រុងរាជគ្រឹះ។ គ្រានោះ ជីវកកោមារភត្យ ចូលទៅរកព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ។ លុះ ជីវកកោមារភត្យ អង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគ ដោយពាក្យដូច្នោះថា បពិត្រព្រះអង្គដ៏ចម្រើន ខ្ញុំព្រះអង្គ ឮមក ដូច្នោះថា ពួកជនតែងសម្លាប់សត្វ ចំពោះព្រះសមណគោតម ព្រះសមណគោតម បើទុកជាជ្រាបហេតុនោះហើយ ក៏រមែងសោយសាច់ ដែលគេធ្វើ ចំពោះ គឺសាច់ដែលគេធ្វើអាស្រ័យនូវខ្លួន បពិត្រព្រះអង្គដ៏ចម្រើន ពួកជនណា ពោលយ៉ាងនេះថា ពួកជនតែងសម្លាប់សត្វ ចំពោះព្រះ សមណគោតម ព្រះសមណគោតម បើទុកជាជ្រាបហេតុនោះហើយ ក៏រមែងសោយសាច់ ដែលគេធ្វើចំពោះ គឺសាច់ដែលគេធ្វើអាស្រ័យនូវខ្លួន បពិត្រព្រះអង្គដ៏ចម្រើន ជនទាំងនោះ និយាយត្រូវតាមពាក្យ ដែលគេពោលចំពោះព្រះមានព្រះភាគ មិនមែននិយាយបង្កាច់ព្រះមានព្រះភាគ ដោយ ពាក្យមិនពិតផង និយាយនូវហេតុសមគួរ ដល់ហេតុផងឬទេ មួយយ៉ាងទៀត វាទៈ និងអនុបវាទៈបន្តិចបន្តួច របស់ព្រះអង្គ ដែលប្រកបដោយ ហេតុ មិនបានដល់នូវហេតុ ដែលគួរតិះដៀលឬទេ។

[៥៧] ព្រះអង្គទ្រង់ត្រាស់ថា ម្ចាស់ជីវកៈ ពួកជនណានិយាយយ៉ាងនេះថា ពួកជនសម្លាប់សត្វ ចំពោះព្រះសមណគោតម ព្រះសមណគោតម បើទុកជាជ្រាបហេតុនោះហើយ ក៏រមែងសោយសាច់ ដែលគេធ្វើចំពោះ គឺសាច់ដែលគេធ្វើអាស្រ័យនូវខ្លួន ពួកជននោះ មិនមែននិយាយត្រូវតាម ពាក្យ ដែលគេពោលចំពោះតថាគតឡើយ ពួកជននោះ និយាយបង្កាច់តថាគត ដោយពាក្យមិនមែន មិនពិត ម្ចាស់ជីវកៈ តថាគត ពោលនូវសាច់

ដែលមិនគួរបរិភោគ ដោយហេតុទាំង៣ គឺឃើញ ឮ រង្គៀស ម្ចាស់ជីវកៈ តថាគត ពោលនូវសាច់ដែលមិនគួរបរិភោគ ដោយហេតុទាំង៣នេះឯង ម្ចាស់ជីវកៈ តថាគត ពោលនូវសាច់ ដែលគួរបរិភោគ ដោយហេតុទាំង៣ គឺ មិនឃើញ មិនឮ មិនរង្គៀស ម្ចាស់ជីវកៈ តថាគត ពោលនូវសាច់ ដែលគួរបរិភោគ ដោយហេតុទាំង៣នេះឯង។

[៥៨] ម្ចាស់ជីវកៈ ភិក្ខុក្នុងសាសនានេះ ចូលទៅនៅអាស្រ័យនឹងស្រុក ឬនិគមណាមួយ។ ភិក្ខុនោះ មានចិត្តប្រកបដោយមេត្តា ផ្សាយទៅកាន់ ទិសទី១ ទិសទី២ ទិសទី៣ ទិសទី៤ ដូចគ្នា ផ្សាយទៅកាន់ទិសខាងលើ ទិសខាងក្រោម និងទិសទទឹង មានចិត្តប្រកបដោយមេត្តា ជាចិត្តទូលាយ ដល់នូវសភាពធំ ប្រមាណមិនបាន មិនមានវេរា មិនមានព្យាបាទ ផ្សាយទៅកាន់សត្វលោកទាំងពួង ដោយអាការៈ^{៧១} ទាំងពួង។ គហបតី ឬ គហបតីបុត្រ ចូលទៅរកភិក្ខុនោះ ហើយនិមន្តដោយភត្ត ដើម្បីឆាន់ក្នុងថ្ងៃស្អែក ម្ចាស់ជីវកៈ កាលបើភិក្ខុមានប្រាថ្នា ក៏ទទួលនិមន្ត។ លុះកន្លងរាត្រី នោះទៅ ភិក្ខុនោះ ស្លៀកស្បង់ ប្រដាប់បាត្រ និងចីវរ ក្នុងវេលាព្រឹក ក៏ចូលទៅកាន់ផ្ទះ នៃគហបតី ឬគហបតីបុត្រនោះ លុះចូលទៅដល់ហើយ ក៏ អង្គុយលើអាសនៈ ដែលគេក្រាលហើយ។ ឯគហបតី ឬគហបតីបុត្រនោះ ក៏អង្គុយសភិក្ខុនោះ ដោយបិណ្ណបាត ដ៏ផ្ចិតផ្ចង់។ ភិក្ខុនោះមិនមានសេចក្តី ត្រិះរិះយ៉ាងនេះថា គហបតី ឬគហបតីបុត្រនេះ អង្គុយសភាពអញ ដោយបិណ្ណបាតដ៏ផ្ចិតផ្ចង់ ដោយប្រពៃណាស់ហ្ន៎ ធ្វើម្តេចហ្ន៎ គហបតី ឬគហបតី បុត្រនេះ គប្បីអង្គុយសភាពអញ ដោយបិណ្ណបាតដ៏ផ្ចិតផ្ចង់ មានសភាពយ៉ាងនេះតទៅទៀត ភិក្ខុនោះ មិនមានសេចក្តីត្រិះរិះយ៉ាងនេះសោះ។ ភិក្ខុ នោះ មិនផ្តេកផ្តួល មិនជ្រុលជ្រប់ មិនល្មោត តែងឃើញទោស មានបញ្ញាជាគ្រឿងរលាស់ចេញ ចាកទុក្ខ បរិភោគបិណ្ណបាតនោះ។ ម្ចាស់ជីវកៈ អ្នកសំគាល់ហេតុនោះ ថាដូចម្តេច តើភិក្ខុនោះ គិតដើម្បីបៀតបៀនខ្លួន ឬគិតដើម្បីបៀតបៀនអ្នកដទៃ ឬគិតដើម្បីបៀតបៀនអ្នកទាំងពីរ ក្នុង សម័យនោះឬទេ។ បពិត្រព្រះអង្គដ៏ចម្រើន មិនមែនដូច្នោះទេ។ ម្ចាស់ជីវកៈ ភិក្ខុនោះ ឈ្មោះថា ឆាន់អាហារ ដែលមិនមានទោស ក្នុងសម័យនោះ មែនឬទេ។ ព្រះករុណាព្រះអង្គ បពិត្រព្រះអង្គដ៏ចម្រើន ខ្ញុំព្រះអង្គ គ្រាន់តែឮមកយ៉ាងនេះថា ព្រហ្ម មានកិរិយានៅដោយមេត្តា បពិត្រព្រះអង្គដ៏ចម្រើន ពាក្យនោះ ជាពាក្យរបស់ខ្ញុំព្រះអង្គ ឥឡូវនេះ ខ្ញុំព្រះអង្គ បានឃើញព្រះមានព្រះភាគ ច្បាស់នឹងភ្នែករបស់ខ្លួនហើយ បពិត្រព្រះអង្គដ៏ចម្រើន ព្រោះថា ព្រះមានព្រះភាគ មានកិរិយានៅដោយមេត្តាពិត។ ម្ចាស់ជីវកៈ បុគ្គលមានព្យាបាទ ដោយរាគៈ ទោសៈ មោហៈណា រាគៈ ទោសៈ មោហៈនោះ តថាគត បានលះបង់ហើយ បានផ្តាច់ផ្តិលឫសគល់អស់ហើយ បានធ្វើឲ្យនៅសល់តែទីនៅ ដូចជាទីនៅនៃដើមត្នោត ជាសភាវៈដល់នូវការសាប សូន្យ មានសភាវៈមិនកើតឡើងតទៅ ម្ចាស់ជីវកៈ បើអ្នកនិយាយអាស្រ័យហេតុនេះ តថាគត ក៏យល់ព្រមនូវពាក្យនេះ របស់អ្នកដែរ។ បពិត្រ ព្រះអង្គដ៏ចម្រើន ខ្ញុំព្រះអង្គ និយាយអាស្រ័យហេតុហ្នឹងឯង។

[៥៩] ម្ចាស់ជីវកៈ ភិក្ខុក្នុងសាសនានេះ ចូលទៅនៅអាស្រ័យនឹងស្រុក ឬនិគមណាមួយ។ ភិក្ខុនោះ មានចិត្តប្រកបដោយករុណា។ មាន ចិត្តប្រកបដោយមុទិតា... មានចិត្តប្រកបដោយឧបេក្ខា ផ្សាយទៅកាន់ទិសទី១ ទិសទី២ ទិសទី៣ ទិសទី៤ ផ្សាយទៅកាន់ទិសខាងលើ ទិសខាង ក្រោម និងទិសទទឹង មានចិត្តប្រកបដោយឧបេក្ខា ជាចិត្តទូលាយ ដល់នូវសភាពធំ ប្រមាណមិនបាន មិនមានវេរា មិនមានព្យាបាទ ផ្សាយទៅ កាន់សត្វលោកទាំងពួង ដោយអាការៈទាំងពួង ក្នុងទីទាំងពួង។ គហបតី ឬគហបតីបុត្រ ក៏ចូលទៅរកភិក្ខុនោះ ហើយនិមន្តដោយភត្ត ដើម្បីឆាន់ ក្នុងថ្ងៃស្អែក ម្ចាស់ជីវកៈ កាលបើភិក្ខុមានប្រាថ្នា ក៏ទទួលនិមន្ត។ លុះកន្លងរាត្រីនោះទៅ ភិក្ខុនោះ ស្លៀកស្បង់ ប្រដាប់បាត្រ និងចីវរ ក្នុងវេលាព្រឹក ក៏ចូលទៅកាន់ផ្ទះ នៃគហបតី ឬគហបតីបុត្រនោះ លុះចូលទៅដល់ហើយ ក៏អង្គុយលើអាសនៈ ដែលគេក្រាលហើយ។ ឯគហបតី ឬគហបតីបុត្រ នោះ ក៏អង្គុយសភិក្ខុនោះ ដោយបិណ្ណបាត ដ៏ផ្ចិតផ្ចង់។ ភិក្ខុនោះមិនមានសេចក្តីត្រិះរិះយ៉ាងនេះថា គហបតី ឬគហបតីបុត្រនេះ អង្គុយសភាពអញ ដោយបិណ្ណបាតដ៏ផ្ចិតផ្ចង់ ដោយប្រពៃណាស់ហ្ន៎ ធ្វើម្តេចហ្ន៎ គហបតី ឬគហបតីបុត្រនេះ គប្បីអង្គុយសភាពអញ ដោយបិណ្ណបាតដ៏ផ្ចិតផ្ចង់ មាន សភាពយ៉ាងនេះ តទៅទៀត ភិក្ខុនោះ មិនមានសេចក្តីត្រិះរិះយ៉ាងនេះសោះ។ ភិក្ខុនោះ មិនផ្តេកផ្តួល មិនជ្រុលជ្រប់ មិនល្មោត តែងឃើញទោស មានបញ្ញា ជាគ្រឿងរលាស់ចេញ ចាកទុក្ខ បរិភោគបិណ្ណបាតនោះ។ ម្ចាស់ជីវកៈ អ្នកសំគាល់ហេតុនោះ ថាដូចម្តេច តើភិក្ខុនោះ គិតដើម្បី បៀតបៀនខ្លួនឯង ឬគិតដើម្បីបៀតបៀនអ្នកដទៃ ឬក៏គិតដើម្បីបៀតបៀនអ្នកទាំងពីរ ក្នុងសម័យនោះដែរឬទេ។ បពិត្រព្រះអង្គដ៏ចម្រើន មិនមែន ដូច្នោះទេ។ ម្ចាស់ជីវកៈ ភិក្ខុនោះ ឈ្មោះថា ឆាន់អាហារ ដែលមិនមានទោសនោះ ក្នុងសម័យនោះមែនឬទេ។ ព្រះករុណាព្រះអង្គ បពិត្រព្រះអង្គដ៏ ចម្រើន ខ្ញុំព្រះអង្គ គ្រាន់តែឮមកយ៉ាងនេះថា ព្រហ្ម មានកិរិយានៅដោយឧបេក្ខា បពិត្រព្រះអង្គដ៏ចម្រើន ពាក្យនោះ ជាពាក្យរបស់ខ្ញុំព្រះអង្គ ឥឡូវនេះ ខ្ញុំព្រះអង្គ បានឃើញព្រះមានព្រះភាគ ច្បាស់នឹងភ្នែករបស់ខ្លួនហើយ បពិត្រព្រះអង្គដ៏ចម្រើន ព្រោះថា ព្រះមានព្រះភាគ មានកិរិយានៅដោយ ឧបេក្ខាពិត។ ម្ចាស់ជីវកៈ បុគ្គលមានសេចក្តីបៀតបៀន សេចក្តីអផ្សុក និងសេចក្តីចង្អៀតចង្អល់ ដោយរាគៈ ទោសៈ មោហៈណា រាគៈ ទោសៈ និង មោហៈនោះ តថាគត បានលះបង់ហើយ បានផ្តាច់ផ្តិលឫសគល់អស់ហើយ បានធ្វើឲ្យនៅសល់តែទីនៅ ដូចជាទីនៅនៃដើមត្នោត ជាសភាវៈដល់ នូវការសាបសូន្យ មានសភាវៈមិនកើតឡើងតទៅ ម្ចាស់ជីវកៈ បើអ្នកនិយាយអាស្រ័យហេតុនេះ តថាគត ក៏យល់ព្រមនូវពាក្យនេះ របស់អ្នកដែរ។ បពិត្រ ព្រះអង្គដ៏ចម្រើន ខ្ញុំព្រះអង្គ និយាយអាស្រ័យហេតុហ្នឹងឯង។

[៦០] ម្ចាស់ជីវកៈ បុគ្គលណាសម្លាប់សត្វ ចំពោះតថាគត ឬសារីករបស់តថាគត បុគ្គលនោះ តែងទទួលបាបច្រើន ដោយឋានៈ៥យ៉ាង បុគ្គល នោះ និយាយយ៉ាងនេះថា អ្នកទាំងឡាយ ចូរទៅនាំយកសត្វឯណោះ មកដោយឋានៈណា តែងទទួលនូវបាបច្រើន ដោយឋានៈនេះជាបឋម សត្វ នោះ កាលដែលគេយកខ្សែទាក់កងឹកយកមក ក៏ទទួលទុក្ខទោមនស្ស ដោយឋានៈណា បុគ្គលនោះ តែងទទួលបាបច្រើន ដោយឋានៈនេះជាគំរប់ ពីរ បុគ្គលនោះ និយាយយ៉ាងនេះថា អ្នកទាំងឡាយ ចូរទៅសម្លាប់សត្វនេះដោយឋានៈណា បុគ្គលនោះ តែងសោយនូវបាបច្រើន ដោយឋានៈនេះ ជាគំរប់៣ សត្វនោះ កាលដែលគេកំពុងសម្លាប់ ក៏ទទួលនូវទុក្ខ ទោមនស្ស ដោយឋានៈណា បុគ្គលតែងទទួលបាបច្រើន ដោយឋានៈនេះជា គំរប់៤ បុគ្គលនោះ ធ្វើឲ្យគេគិះដៀលតថាគត ឬសារីករបស់តថាគត ដោយអកប្បិយម័សៈ (សាច់មិនសមគួរ) ដោយឋានៈណា បុគ្គលនោះ តែង ទទួលបាបច្រើន ដោយឋានៈនេះជាគំរប់៥ ម្ចាស់ជីវកៈ បុគ្គលណាសម្លាប់សត្វ ចំពោះតថាគត ឬសារីករបស់តថាគត បុគ្គលនោះ តែងទទួលបាប ច្រើន ដោយឋានៈទាំង៥យ៉ាងនេះឯង។

[៦១] លុះព្រះមានព្រះភាគ ទ្រង់ត្រាស់យ៉ាងនេះហើយ ទើបជីវកកោមារភត្យ ក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន អស្ចារ្យណាស់ បពិត្រព្រះអង្គដ៏ចម្រើន ចំឡែកណាស់ បពិត្រព្រះអង្គដ៏ចម្រើន ពួកភិក្ខុឆាន់តែអាហារជាកប្បិយៈហ្ន៎ បពិត្រព្រះអង្គដ៏ចម្រើន ពួកភិក្ខុ ឆាន់តែអាហារ ដែលមិនមានទោសហ្ន៎ បពិត្រព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ពីរោះណាស់ ធម៌ដែលព្រះអង្គសំដែងហើយ ដោយអនេកបរិយាយ យ៉ាងនេះ (ភ្លឺច្បាស់ណាស់) ដូចជាបុរស ចាប់បើករបស់ដែលគេផ្តាច់ចុះ ឲ្យផ្លាវឡើង ឬដូចជាបុរសបើកបង្ហាញរបស់

ដែលគេលាក់បិទបាំង ពុំនោះ ដូចជាបុរស ប្រាប់ផ្លូវដល់អ្នករង្វង់ទិស ពុំនោះសោត ដូចជាបុរសកាន់ប្រទីប ទ្រោលបំភ្លឺ ក្នុងទីងងឹត ដោយគិតថា មនុស្សអ្នកមានចក្ខុ មើលឃើញរូបទាំងឡាយបាន បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់នូវព្រះមានព្រះភាគផង ព្រះធម៌ផង ព្រះភិក្ខុ សង្ឃផង ជាទីពឹង ទីរលឹក សូមព្រះមានព្រះភាគ ទ្រង់ជ្រាបនូវខ្ញុំព្រះអង្គ ថាជាឧបាសក ដល់សរណៈ ស្មើដោយជីវិត ក្នុងថ្ងៃនេះជាដើម។

ចប់ ជីវកសូត្រ ទី៥។

ឧបាលិវាទសូត្រ ទី៦

CS sut.mn.056 | book_023

(៦. ឧបាលិសុត្តំ)

[៦២] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងបារាវិកម្មវ័ន្ត^៩) ជិតស្រុកនាលន្ទា។ សម័យនោះឯង និគន្ធនាដបុត្ត នៅអាស្រ័យក្នុងស្រុកនាលន្ទា ជាមួយនឹងនិគន្ធបរិសទ្យជាច្រើន។ គ្រានោះ និគន្ធឈ្មោះ ទិយតបស្សី ត្រាច់ទៅដើម្បីបិណ្ឌបាត ក្នុងស្រុកនាលន្ទា លុះត្រឡប់មកអំពីបិណ្ឌបាត ក្នុងវេលាបច្ចាគហើយ ក៏ចូលទៅកាលព្រះមានព្រះភាគ ក្នុងបារាវិកម្មវ័ន្តនោះ លុះចូលទៅដល់ ហើយ ក៏ធ្វើសេចក្តីរីករាយ ជាមួយនឹងព្រះមានព្រះភាគ លុះបញ្ចប់ពាក្យដែលគួររីករាយ និងពាក្យដែលគួររលឹកហើយ ក៏បិទនៅក្នុងទីសមគួរ។ លុះ ទិយតបស្សីនិគ្រន្ត បិទនៅក្នុងទីសមគួរហើយ ទើបព្រះមានព្រះភាគ ទ្រង់ត្រាស់ដូច្នោះថា នែ ទិយតបស្សី អាសនៈ មានគ្រប់គ្រាន់ បើអ្នកត្រូវ ការ ចូរអង្គុយចុះ។ កាលបើព្រះមានព្រះភាគ ទ្រង់ត្រាស់យ៉ាងនេះហើយ ទើបទិយតបស្សីនិគ្រន្ត កាន់យកអាសនៈទាបមួយ អង្គុយក្នុងទីសមគួរ។

[៦៣] លុះទិយតបស្សីនិគ្រន្ត អង្គុយក្នុងទីសមគួរហើយ ព្រះមានព្រះភាគ ទ្រង់ត្រាស់ដូច្នោះថា ម្ចាស់តបស្សី ចុះនិគន្ធនាដបុត្ត បញ្ញត្តកម្ម ក្នុង ការធ្វើនូវបាបកម្ម ក្នុងការប្រព្រឹត្តទៅនៃបាបកម្ម ថាមានប៉ុន្មាន។ ទិយតបស្សីតបថា អារុសោគោតម និគន្ធនាដបុត្ត មិនធ្លាប់បញ្ញត្តនូវកម្ម ថាកម្ម ដូច្នោះឡើយ អារុសោគោតម និគន្ធនាដបុត្ត ធ្លាប់បញ្ញត្តនូវទណ្ឌៈ ថាទណ្ឌៈ ប៉ុណ្ណោះឯង។ ម្ចាស់តបស្សី ចុះនិគន្ធនាដបុត្ត តែងបញ្ញត្តនូវទណ្ឌៈ ប៉ុន្មានយ៉ាង ក្នុងការធ្វើនូវបាបកម្ម ក្នុងការប្រព្រឹត្តទៅនៃបាបកម្ម ថាមានប៉ុន្មាន។ អារុសោគោតម និគន្ធនាដបុត្ត តែបញ្ញត្ត នូវទណ្ឌៈ ក្នុងការធ្វើនូវ បាបកម្ម ក្នុងការប្រព្រឹត្តទៅនៃបាបកម្ម ថាមាន៣យ៉ាង គឺកាយទណ្ឌៈ១ វចីទណ្ឌៈ១ មនោទណ្ឌៈ១។ ម្ចាស់តបស្សី ចុះកាយទណ្ឌៈផ្សេង វចីទណ្ឌៈ ផ្សេង មនោទណ្ឌៈផ្សេង ឬក៏ដូចគ្នា។ អារុសោគោតម កាយទណ្ឌៈផ្សេង វចីទណ្ឌៈផ្សេង មនោទណ្ឌៈផ្សេង មិនដូចគ្នាទេ។ ម្ចាស់តបស្សី បណ្តា ទណ្ឌៈទាំង៣នេះ ដែលអ្នកចែកហើយយ៉ាងនេះ ញែកហើយយ៉ាងនេះ និគន្ធនាដបុត្ត តែងបញ្ញត្តនូវទណ្ឌៈណា ដែលមានទោសធំជាងគេ ក្នុងការ ធ្វើនូវបាបកម្ម ក្នុងការប្រព្រឹត្តទៅនៃបាបកម្ម កាយទណ្ឌៈ ឬវចីទណ្ឌៈ ឬមនោទណ្ឌៈ។ អារុសោគោតម បណ្តាទណ្ឌៈទាំង៣នេះ ដែលខ្ញុំព្រះអង្គ ចែកហើយយ៉ាងនេះ ញែកហើយយ៉ាងនេះ និគន្ធនាដបុត្ត តែងបញ្ញត្តនូវកាយទណ្ឌៈ ថាមានទោសធំជាងគេ ក្នុងការធ្វើនូវបាបកម្ម ក្នុងការប្រព្រឹត្ត ទៅនៃបាបកម្ម មិនបញ្ញត្តនូវវចីទណ្ឌៈ និងមនោទណ្ឌៈ ថាមានទោសធំដូច្នោះទេ។ ម្ចាស់តបស្សី អ្នកនិយាយថា កាយទណ្ឌៈ ដូច្នោះឬ។ អារុសោ គោតម ខ្ញុំព្រះអង្គ និយាយថា កាយទណ្ឌៈ ដូច្នោះ។ ម្ចាស់តបស្សី អ្នកនិយាយថា កាយទណ្ឌៈ ដូច្នោះឬ។ អារុសោគោតម ខ្ញុំព្រះអង្គ និយាយថា កាយទណ្ឌៈ ដូច្នោះ។ ម្ចាស់តបស្សី អ្នកនិយាយថា កាយទណ្ឌៈ ដូច្នោះឬ។ អារុសោគោតម ខ្ញុំព្រះអង្គ និយាយថា កាយទណ្ឌៈ ដូច្នោះ។ ព្រះមាន ព្រះភាគ ទ្រង់ញ៉ាំងទិយតបស្សីនិគ្រន្ត ឲ្យបិទនៅនឹងក្នុងកថាវត្ថុនេះ ជាកំរប់៣ដង ដោយប្រការដូច្នោះ។

[៦៤] កាលបើព្រះមានព្រះភាគ ទ្រង់ត្រាស់យ៉ាងនេះហើយ ទិយតបស្សីនិគ្រន្ត ក៏និយាយពាក្យនេះ នឹងព្រះមានព្រះភាគថា អារុសោគោតម ព្រះអង្គទ្រង់បញ្ញត្តទណ្ឌៈ ក្នុងការធ្វើនូវបាបកម្ម ក្នុងការប្រព្រឹត្តទៅនៃបាបកម្ម ថាមានប៉ុន្មាន។ ម្ចាស់តបស្សី តថាគត មិនធ្លាប់បញ្ញត្តនូវទណ្ឌៈ ថា ទណ្ឌៈដូច្នោះទេ ម្ចាស់តបស្សី តថាគត ធ្លាប់បញ្ញត្តតែកម្ម ថាកម្មប៉ុណ្ណោះឯង។ អារុសោគោតម ចុះព្រះអង្គ ទ្រង់បញ្ញត្តកម្ម មានប៉ុន្មាន ក្នុងការធ្វើ បាបកម្ម ក្នុងការប្រព្រឹត្តទៅនៃបាបកម្ម ថាមានប៉ុន្មាន។ ម្ចាស់តបស្សី តថាគតបញ្ញត្តនូវកម្ម ក្នុងការធ្វើនូវបាបកម្ម ក្នុងការប្រព្រឹត្តទៅនៃបាបកម្ម ថាមាន៣យ៉ាង គឺកាយកម្ម១ វចីកម្ម១ មនោកម្ម១។ អារុសោគោតម ចុះកាយកម្មផ្សេង វចីកម្មផ្សេង មនោកម្មផ្សេង ឬអ្វី។ ម្ចាស់តបស្សី កាយកម្ម ផ្សេង វចីកម្មផ្សេង មនោកម្មផ្សេង។ អារុសោគោតម បណ្តាកម្មទាំង៣នេះ ដែលព្រះអង្គចែកហើយយ៉ាងនេះ ញែកហើយយ៉ាងនេះ ព្រះអង្គទ្រង់ បញ្ញត្តកម្មណា ថាមានទោសធំជាងគេ ក្នុងការធ្វើនូវបាបកម្ម ក្នុងការប្រព្រឹត្តទៅ នៃបាបកម្ម តើកាយកម្ម ឬវចីកម្ម ឬក៏មនោកម្ម។ ម្ចាស់តបស្សី បណ្តាកម្មទាំង៣នេះ ដែលតថាគត ចែកហើយយ៉ាងនេះ ញែកហើយយ៉ាងនេះ តថាគតបញ្ញត្តមនោកម្ម ថាមានទោសធំជាងគេ ក្នុងការធ្វើនូវ បាបកម្ម ក្នុងការប្រព្រឹត្តទៅ នៃបាបកម្ម មិនបញ្ញត្តនូវកាយកម្ម និងវចីកម្ម ថាមានទោសធំទេ។ អារុសោគោតម ព្រះអង្គថា មនោកម្មឬ។ ម្ចាស់ តបស្សី តថាគតថា មនោកម្ម។ បេ។ អារុសោគោតម ព្រះអង្គថា មនោកម្មឬ។ ម្ចាស់តបស្សី តថាគតថា មនោកម្ម។ ទិយតបស្សីនិគ្រន្ត ញ៉ាំងព្រះ មានព្រះភាគ បិទនៅនឹងក្នុងកថាវត្ថុនេះ ដរាប៣ដង ដោយប្រការដូច្នោះ ហើយក្រោកចាកអាសនៈ ចូលទៅរកនិគន្ធនាដបុត្ត។

[៦៥] សម័យនោះឯង និគន្ធនាដបុត្ត កំពុងអង្គុយជាមួយនឹងគិហិបរិស័ទជាច្រើន អ្នកនៅក្នុងស្រុកពាលកៈ មានឧបាលិគហបតីជាប្រធាន។ និគន្ធនាដបុត្ត បានឃើញទិយតបស្សីនិគ្រន្ត ដើរមកអំពីចម្ងាយ លុះឃើញហើយ ក៏និយាយនឹងទិយតបស្សីនិគ្រន្ត ដោយពាក្យដូច្នោះថា តបស្សី ចុះអ្នកឯងទើបមកពីណា ទាំងថ្ងៃម៉្លេះ។¹⁰ ទិយតបស្សីតបថា បពិត្រលោកដ៏ចម្រើន ខ្ញុំមកអំពីសំណាក់ព្រះសមណគោតមឯណោះ។ និគន្ធនាដ បុត្តសួរថា នែតបស្សី ចុះអ្នកមានកថាសល្លាបៈបន្តិចបន្តួច¹¹ ជាមួយនឹងព្រះសមណគោតមដែរឬ។ បពិត្រលោកដ៏ចម្រើន ខ្ញុំមានកថាសល្លាបៈ បន្តិចបន្តួចជាមួយនឹងព្រះសមណគោតមដែរ។ នែតបស្សី អ្នកមានកថាសល្លាបៈបន្តិចបន្តួច ជាមួយនឹងព្រះសមណគោតម តើដូចម្តេច។ ទើបទិយតបស្សីនិគ្រន្ត ក៏រៀបរាប់កថាសល្លាបៈ ជាមួយនឹងព្រះមានព្រះភាគ ទាំងអស់ ដល់និគន្ធនាដបុត្ត។ កាលបើទិយតបស្សីនិគ្រន្ត និយាយ យ៉ាងនេះហើយ និគន្ធនាដបុត្ត និយាយនឹងទិយតបស្សីនិគ្រន្តដូច្នោះថា នែតបស្សី ពីរោះណាស់ ៗ សាវ័កដែលជាអ្នកចេះដឹង អាចដឹងច្បាស់ សាសនារបស់គ្រូដោយប្រពៃ ហើយព្យាករពាក្យនោះយ៉ាងណា ទិយតបស្សីនិគ្រន្ត បានព្យាករ ចំពោះព្រះសមណគោតម ក៏យ៉ាងនោះឯង ក៏មនោ ទណ្ឌៈ ជាសភាវៈចោកថយ យកមកប្រៀបធៀបនឹងកាយទណ្ឌៈ ដ៏ថ្លៃថ្លានេះឲ្យរិសេសរិសាលជាង យ៉ាងនេះ ដូចម្តេចបាន គឺកាយទណ្ឌៈហ្នឹងឯង ជារបស់មានទោសធំជាង ក្នុងការធ្វើនូវបាបកម្ម ក្នុងការប្រព្រឹត្តទៅនៃបាបកម្ម ឯវចីទណ្ឌៈ និងមនោទណ្ឌៈ នឹងមានទោសធំដូច្នោះក៏ទេ។

[៦៦] កាលបើនិគន្ធនាដបុត្ត និយាយយ៉ាងនេះហើយ ទើបខបាលិគហបតី និយាយនឹងនិគន្ធនាដបុត្ត ដូច្នោះថា បពិត្រលោកដ៏ចម្រើន ទីយ តបស្សី និយាយពាក្យនេះ ពីរោះណាស់ ។ សាវ័កដែលជាអ្នកចេះដឹង អាចដឹងច្បាស់នូវសាសនា របស់គ្រូដោយប្រពៃ ហើយព្យាករពាក្យនោះ យ៉ាងណា ទីយតបស្សីដ៏ចម្រើន បានព្យាករ ចំពោះព្រះសមណគោតម យ៉ាងនោះឯង ក៏មនោទណ្ឌៈ ជាបុរសច្នៃចម្រើន យកមកប្រៀបធៀបនឹង កាយទណ្ឌៈ ដ៏ថ្លៃថ្លានេះ ឲ្យរិសេសរិសាលជាង យ៉ាងនេះ ដូចម្តេចបាន គឺកាយទណ្ឌៈ ហ្នឹងឯង ជាសភាវៈមានទោសធំជាង ក្នុងការធ្វើនូវបាបកម្ម ក្នុងការប្រព្រឹត្តិទៅ នៃបាបកម្ម ឯរចីទណ្ឌៈ និងមនោទណ្ឌៈ នឹងមានទោសធំដូច្នោះក៏ទេ បពិត្រលោកដ៏ចម្រើន ណ្ហើយចុះ ខ្ញុំនឹងទៅលើកឡើងនូវ វាទៈ របស់ព្រះសមណគោតម ក្នុងកថាវត្ថុនេះ បើសមណគោតម នឹងតាំងពាក្យឲ្យនៅនឹងដូចដែល ចំពោះខ្ញុំ ដូចកាលដែលតបស្សីដ៏ចម្រើន ឲ្យ តាំងនៅដូច្នោះ ខ្ញុំនឹងទាញកន្ត្រាក់ គ្រវាត់គ្រវែង នូវវាទៈដោយវាទៈ ចំពោះសមណគោតម ដូចជាបុរស អ្នកមានកំឡាំង ចាប់សត្វចៀម ដែល មានរោមវែង ត្រង់រោម ហើយទាញកន្ត្រាក់ គ្រវាត់គ្រវែង ដូច្នោះឯង ពុំនោះ ខ្ញុំនឹងទាញកន្ត្រាក់ គ្រវាត់គ្រវែង នូវវាទៈ ដោយវាទៈ ចំពោះ សមណគោតម ដូចជាបុរស អ្នកមានកំឡាំង ជាអ្នកធ្វើការងារក្នុងផ្ទះស្តុក ដាក់ចុះកន្លែលសម្រាប់ដាក់នូវមេរ្យា ក្នុងផ្ទះធ្វើស្តុក ក្នុងអន្លង់ទឹកជ្រៅ ហើយចាប់ត្រង់ជាយ ទាញកន្ត្រាក់ គ្រវាត់គ្រវែង ដូច្នោះឯង ពុំនោះ ខ្ញុំនឹងផ្តាប់ចុះ ផ្តាវឡើង បោះចោល នូវវាទៈ ដោយវាទៈ ចំពោះសមណគោតម ដូចជាបុរស អ្នកមានកំឡាំង ជាអ្នកលេងស្សា ចាប់ថាសត្រង់កណ្តាប់មាត់ ផ្តាប់ចុះ ផ្តាវឡើង បោះចោល ដូច្នោះឯង ពុំនោះសោត ខ្ញុំនឹងលេងនូវ ព្រះសមណគោតម ដូចគេលេងនូវល្បែងលាងសម្បកឆ្នៃ ដូចជាដំរី ដែលមានអាយុ៦០ឆ្នាំ ចុះកាន់ស្រះដីជ្រៅ ហើយលេងល្បែងលាងសម្បកឆ្នៃ ដូច្នោះឯង បពិត្រលោកដ៏ចម្រើន ណ្ហើយចុះ ខ្ញុំនឹងទៅលើកឡើងនូវវាទៈ របស់ព្រះសមណគោតម ក្នុងកថាវត្ថុនេះ។ ម្ចាស់គហបតី អ្នកចូរទៅលើក ឡើងនូវវាទៈ របស់ព្រះសមណគោតម ក្នុងកថាវត្ថុនេះ ម្ចាស់គហបតី ឬអាត្មា គប្បីលើកឡើងនូវវាទៈ របស់ព្រះសមណគោតមក៏បាន ទីយតបស្សី និគ្រន្ត ក៏បាន អ្នកឯងក៏បានដែរ។

[៦៧] កាលបើនិគន្ធនាដបុត្ត និយាយយ៉ាងនេះហើយ ទើបទីយតបស្សីនិគ្រន្ត និយាយនឹងនិគន្ធនាដបុត្តដូច្នោះថា បពិត្រលោកដ៏ចម្រើន ខបាលិគហបតី គប្បីលើកឡើងនូវវាទៈ របស់ព្រះសមណគោតម ដោយហេតុណា ហេតុនេះ មិនពេញចិត្តខ្ញុំឡើយ បពិត្រលោកដ៏ចម្រើន ព្រោះថា ព្រះសមណគោតម ជាអ្នកមានកិច្ចកល តែងដឹងនូវកិច្ចកលសម្រាប់បោកប្រាស់ តែងបោកប្រាស់ នូវពួកសាវ័ក របស់អនុតិរិយ។ និគន្ធនាដបុត្ត និយាយថា ម្ចាស់គហបតី ខបាលិគហបតី គប្បីចុះចូលជាសាវ័ក របស់ព្រះសមណគោតម ដោយហេតុណា ហេតុនេះ មិនមែនជាទីតាំង មិនមែន ជាឱកាសឡើយ ឯព្រះសមណគោតម គប្បីចុះចូលជាសាវ័ក របស់ខបាលិគហបតីវិញ ដោយហេតុណា ហេតុនោះ ទើបជាទីតាំងមានមែន ម្ចាស់ គហបតី អ្នកចូរទៅលើកឡើងនូវវាទៈ របស់ព្រះសមណគោតម ក្នុងកថាវត្ថុនេះចុះ ម្ចាស់គហបតី ឬអាត្មាគប្បីលើកឡើងនូវវាទៈ របស់ព្រះ សមណគោតមក៏បាន ទីយតបស្សីនិគ្រន្តក៏បាន អ្នកឯងក៏បាន។ ទីយតបស្សីនិគ្រន្ត និយាយនឹងនិគន្ធនាដបុត្តដូច្នោះ ជាគំរប់ពីរដងទៀតថា បពិត្រលោកដ៏ចម្រើន ខបាលិគហបតី គប្បីលើកឡើងនូវវាទៈ របស់ព្រះសមណគោតម ដោយហេតុណា ហេតុនោះ មិនពេញចិត្តខ្ញុំទេ បពិត្រ លោកដ៏ចម្រើន ព្រោះថា ព្រះសមណគោតម ជាអ្នកមានកិច្ចកល តែងដឹងនូវកិច្ចកលសម្រាប់បោកប្រាស់ តែងបោកប្រាស់ នូវពួកសាវ័ក អនុតិរិយ។ ម្ចាស់គហបតី ខបាលិគហបតី គប្បីចុះចូលជាសាវ័ក របស់ព្រះសមណគោតម ដោយហេតុណា ហេតុនេះ មិនមែនជាទីតាំង មិនមែនជា ឱកាសឡើយ ឯព្រះសមណគោតម គប្បីចុះចូលជាសាវ័ក របស់ខបាលិគហបតីវិញ ដោយហេតុណា ហេតុនោះ ទើបជាទីតាំងមានមែន ម្ចាស់ គហបតី អ្នកចូរទៅលើកឡើងនូវវាទៈ របស់ព្រះសមណគោតម ក្នុងកថាវត្ថុនេះចុះ ម្ចាស់គហបតី ឬអាត្មាគប្បីលើកឡើងនូវវាទៈ របស់ព្រះ សមណគោតមក៏បាន ទីយតបស្សីនិគ្រន្តក៏បាន អ្នកឯងក៏បាន។ ទីយតបស្សីនិគ្រន្ត និយាយនឹងនិគន្ធនាដបុត្តដូច្នោះ ជាគំរប់រាងដងទៀតថា បពិត្រលោកដ៏ចម្រើន ខបាលិគហបតី គប្បីលើកឡើងនូវវាទៈ របស់ព្រះសមណគោតម ដោយហេតុណា ហេតុនេះ មិនពេញចិត្តខ្ញុំទេ បពិត្រលោក ដ៏ចម្រើន ព្រោះថា ព្រះសមណគោតម ជាអ្នកមានកិច្ចកល តែងដឹងនូវកិច្ចកលសម្រាប់បោកប្រាស់ តែងបោកប្រាស់ នូវពួកសាវ័ក របស់ អនុតិរិយ។ ម្ចាស់គហបតី ខបាលិគហបតី គប្បីចុះចូលជាសាវ័ក របស់ព្រះសមណគោតម ដោយហេតុណា ហេតុនេះ មិនមែនជាទីតាំង មិនមែន ជាឱកាសឡើយ ឯព្រះសមណគោតម គប្បីចុះចូលជាសាវ័ក របស់ខបាលិគហបតីវិញ ដោយហេតុណា ហេតុនោះ ទើបជាទីតាំងមានមែន ម្ចាស់ គហបតី អ្នកចូរទៅលើកឡើងនូវវាទៈ របស់ព្រះសមណគោតម ក្នុងកថាវត្ថុនេះចុះ ម្ចាស់គហបតី ឬអាត្មាគប្បីលើកឡើងនូវវាទៈ របស់ព្រះ សមណគោតមក៏បាន ទីយតបស្សីនិគ្រន្តក៏បាន អ្នកឯងក៏បាន។

[៦៨] ខបាលិគហបតី ទទួលពាក្យរបស់និគន្ធនាដបុត្តថា អើ លោកម្ចាស់ ហើយក្រោកចាកទីអង្គុយ សំពះនិគន្ធនាដបុត្ត ធ្វើប្រទក្សិណ ហើយចូលទៅរកព្រះមានព្រះភាគ ក្នុងបារិវាទម្តង លុះចូលទៅដល់ហើយ ក៏ថ្វាយបង្គំព្រះមានព្រះភាគ ហើយអង្គុយក្នុងទីសមគួរ។ លុះខបាលិ គហបតី អង្គុយក្នុងទីសមគួរហើយ ក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន ទីយតបស្សីនិគ្រន្ត បានមកក្នុងទីនេះ។ ម្ចាស់គហបតី ទីយតបស្សីនិគ្រន្ត បានមកក្នុងទីនេះ។ បពិត្រព្រះអង្គដ៏ចម្រើន ចុះព្រះអង្គមានកថាសល្លាបៈបន្តិចបន្តួច ជាមួយនឹងទីយតបស្សី និគ្រន្តដែរឬ។ ម្ចាស់គហបតី តថាគត មានកថាសល្លាបៈបន្តិចបន្តួច ជាមួយនឹងទីយតបស្សីនិគ្រន្តដែរ។ បពិត្រព្រះអង្គដ៏ចម្រើន ចុះព្រះអង្គមាន កថាសល្លាបៈបន្តិចបន្តួច ជាមួយនឹងទីយតបស្សីនិគ្រន្ត ដូចម្តេច។ ទើបព្រះមានព្រះភាគ ទ្រង់រៀបរាប់កថាសល្លាបៈ ជាមួយនឹងទីយតបស្សីនិគ្រន្ត ទាំងអស់នោះ ប្រាប់ដល់ខបាលិគហបតី។ កាលបើព្រះមានព្រះភាគ ទ្រង់ត្រាស់យ៉ាងនេះហើយ ទើបខបាលិគហបតី ក៏ក្រាបបង្គំទូលព្រះមាន ព្រះភាគ ដូច្នោះថា បពិត្រព្រះគោតមដ៏ចម្រើន ទីយតបស្សីនិគ្រន្ត និយាយពាក្យនេះពីរោះណាស់។ សាវ័កដែលជាអ្នកចេះដឹង អាចដឹងច្បាស់នូវ សាសនា របស់គ្រូដោយប្រពៃ ហើយព្យាករពាក្យនោះ យ៉ាងណា ទីយតបស្សីនិគ្រន្ត ព្យាករ ចំពោះព្រះមានព្រះភាគយ៉ាងនោះដែរ មនោទណ្ឌៈ ជា សភាវៈចោកថយ យកមកប្រៀបធៀបនឹងកាយទណ្ឌៈ ដ៏ថ្លៃថ្លានេះ ឲ្យរិសេសរិសាលជាងយ៉ាងនេះ ដូចម្តេចបាន គឺកាយទណ្ឌៈ ហ្នឹងឯង ជា សភាវៈមានទោសធំជាង ក្នុងការធ្វើនូវបាបកម្ម ក្នុងការប្រព្រឹត្តិទៅ នៃបាបកម្ម ឯរចីទណ្ឌៈ និងមនោទណ្ឌៈ នឹងមានទោសធំដូច្នោះក៏ទេ។ ម្ចាស់ គហបតី បើអ្នកឯងគប្បីបិទនៅក្នុងពាក្យសច្ចៈហើយប្រឹក្សាគ្នា កថាសល្លាបៈរបស់យើង គប្បីមានក្នុងហេតុនេះ។ បពិត្រព្រះអង្គដ៏ចម្រើន ខ្ញុំព្រះអង្គ នឹងបិទនៅក្នុងពាក្យសច្ចៈ ប្រឹក្សាគ្នា កថាសល្លាបៈរបស់យើង ចូរមានក្នុងដំណើរនេះ។

[៦៩] ម្ចាស់គហបតី អ្នកសំគាល់នូវហេតុនោះ ថាដូចម្តេច និគ្រន្តក្នុងលោកនេះ មានអាពាធ មានទុក្ខ មានជម្ងឺធ្ងន់ ហាមបង់ទឹកត្រជាក់¹²⁾ ប្រើប្រាស់តែទឹកក្តៅ កាលបើនិគ្រន្តនោះ មិនបានទឹកត្រជាក់ ក៏ធ្វើមរណកាលទៅ ម្ចាស់គហបតី និគន្ធនាដបុត្ត បញ្ញត្តនូវកំណើតរបស់និគ្រន្តនេះ ក្នុងភពណា។ បពិត្រព្រះអង្គដ៏ចម្រើន មានពួកទេវតាឈ្មោះ មនោសត្ត¹³⁾ ឯនិគ្រន្តនោះ ក៏ទៅកើតក្នុងពួកទេវតានោះ សេចក្តីនោះ ព្រោះហេតុអ្វី បពិត្រព្រះអង្គដ៏ចម្រើន ព្រោះថា និគ្រន្តនោះ ជាអ្នកជាប់ចំពាក់ក្នុងចិត្ត ធ្វើមរណកាលទៅ។ ម្ចាស់គហបតី គហបតី អ្នកចូរធ្វើទុកក្នុងចិត្តចុះ ម្ចាស់

គហបតី លុះអ្នកធ្វើទុកក្នុងចិត្ត ព្យាករចុះ (តែថា) ពាក្យចុងរបស់អ្នក មិនត្រូវនឹងពាក្យដើម ឬពាក្យដើម មិនត្រូវនឹងពាក្យចុងសោះឡើយ ម្ចាស់ គហបតី ពាក្យនេះ ដែលអ្នកនិយាយហើយ ជាពិតថា បពិត្រព្រះអង្គដ៏ចម្រើន ខ្ញុំព្រះអង្គ នឹងបិតនៅក្នុងពាក្យសច្ចៈហើយ ប្រឹក្សាគ្នា កថាសល្លាបៈ របស់យើង ចូរមានក្នុងដំណើរនេះ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់ត្រាស់យ៉ាងនេះក៏ពិតមែន តែថា កាយទណ្ឌៈហ្នឹងឯង មាន ទោសធំជាង ក្នុងការធ្វើនូវបាបកម្ម ក្នុងការប្រព្រឹត្តិទៅ នៃបាបកម្ម ឯរចិទណ្ឌៈ និងមនោទណ្ឌៈ នឹងមានទោសធំដូច្នោះក៏ទេ។

[៧០] ម្ចាស់គហបតី អ្នកសំគាល់ហេតុនោះ ថាដូចម្តេច និគ្រន្តក្នុងលោកនេះ សង្គម ដោយការសង្គម៤៤០ណា¹⁴) ហាមឃាត់ ដោយ ការហាមឃាត់បាបទាំងអស់ ប្រកបដោយការហាមឃាត់បាបទាំងអស់ ជាអ្នកកំចាត់បាប ដោយការហាមឃាត់បាបទាំងអស់ ជាអ្នកប៉ះពាល់ ដោយការហាមឃាត់បាបទាំងអស់ និគ្រន្តនោះ កាលដែលដើរ ឈានទៅមុខ ឈានថយ ក៏ញ៉ាំងសត្វតូចៗជាច្រើន ឲ្យដល់នូវសេចក្តីវិនាស ម្ចាស់គហបតី និគ្រន្តនាដបុត្ត បញ្ញត្តនូវវិបាក នៃកម្មនេះដូចម្តេច។ បពិត្រព្រះអង្គដ៏ចម្រើន និគ្រន្តនាដបុត្ត មិនបញ្ញត្តនូវកម្ម ដែលមិនមានចេតនា ថា មានទោសធំទេ។ ម្ចាស់គហបតី ចុះបើបុគ្គលមានចេតនាវិញ។ បពិត្រព្រះអង្គដ៏ចម្រើន កម្មនោះមានទោសធំ។ ម្ចាស់គហបតី ចុះនិគ្រន្តនាដបុត្ត បញ្ញត្តនូវចេតនាក្នុងចំណែកណា។ បពិត្រព្រះអង្គដ៏ចម្រើន ក្នុងមនោទណ្ឌៈ។ ម្ចាស់គហបតី អ្នកចូរធ្វើទុកក្នុងចិត្តចុះ ម្ចាស់គហបតី លុះអ្នកធ្វើទុក ក្នុងចិត្តហើយ ចូរព្យាករចុះ (តែថា) ពាក្យចុងរបស់អ្នក មិនត្រូវនឹងពាក្យដើម ឬពាក្យដើម មិនត្រូវនឹងពាក្យចុងសោះឡើយ ម្ចាស់គហបតី ពាក្យ នេះ ដែលអ្នកនិយាយជាពិតថា បពិត្រព្រះអង្គដ៏ចម្រើន ខ្ញុំព្រះអង្គ នឹងបិតនៅក្នុងពាក្យសច្ចៈប្រឹក្សាគ្នា កថាសល្លាបៈរបស់យើង ចូរមានក្នុងដំណើរ នេះ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់ត្រាស់យ៉ាងនេះក៏ពិតមែនហើយ តែថា កាយទណ្ឌៈហ្នឹងឯង នៅតែមានទោសធំជាង ក្នុងការ ធ្វើនូវបាបកម្ម ក្នុងការប្រព្រឹត្តិទៅ នៃបាបកម្ម ឯរចិទណ្ឌៈ និងមនោទណ្ឌៈ នឹងមានទោសធំដូច្នោះក៏ទេ។ ម្ចាស់គហបតី អ្នកសំគាល់នូវហេតុនោះ ថាដូចម្តេច ស្រុកនាលន្ទានេះ ស្តុកស្តម្ភមាំមួនផង ទូលាយផង មានជនជាច្រើន មានមនុស្សកុះករផង មែនឬទេ។ ព្រះករុណាព្រះអង្គ ស្រុកនាលន្ទានេះ ស្តុកស្តម្ភមាំមួនផង ទូលាយផង មានជនជាច្រើន មានមនុស្សកុះករផងមែន។ ម្ចាស់គហបតី អ្នកសំគាល់នូវហេតុនោះថាដូច ម្តេច មានបុរសម្នាក់ ងាដាវ ដើរមកក្នុងស្រុកនាលន្ទានេះ បុរសនោះ និយាយយ៉ាងនេះថា សត្វទាំងឡាយ ក្នុងស្រុកនាលន្ទានេះ មានចំនួនប៉ុន្មាន អាត្មាអញ នឹងធ្វើសត្វទាំងនោះ ឲ្យជាលាននៃសាច់តែមួយ ឲ្យជាគំនរនៃសាច់តែមួយ តែមួយរំពេច តែមួយស្របក់ប៉ុណ្ណោះ។ ម្ចាស់គហបតី អ្នក សំគាល់ហេតុនោះ ថាដូចម្តេច បុរសនោះ អាចនឹងធ្វើសត្វទាំងឡាយ ក្នុងក្រុងនាលន្ទានេះ មានចំនួនប៉ុន្មាននេះ ឲ្យជាលាននៃសាច់តែមួយ ឲ្យជា គំនរនៃសាច់តែមួយ តែមួយរំពេច តែមួយស្របក់ប៉ុណ្ណោះ បានឬទេ។ បពិត្រព្រះអង្គដ៏ចម្រើន បុរស១០នាក់ក្តី ២០នាក់ក្តី ៣០នាក់ក្តី ៤០នាក់ក្តី បុរស៥០នាក់ក្តី ក៏មិនអាចនឹងធ្វើសត្វ ក្នុងស្រុកនាលន្ទានេះ ទាំងអម្បាលមាននោះ ឲ្យជាលាននៃសាច់តែមួយ ឲ្យជាគំនរនៃសាច់តែមួយ តែមួយ រំពេច តែមួយស្របក់បានឡើយ ចំណង់បើបុរសកំសោយតែម្នាក់ នឹងអាចធ្វើឲ្យវេសសេសវិសាល ដូចម្តេចបាន។ ម្ចាស់គហបតី អ្នកសំគាល់ហេតុ នោះ ថាដូចម្តេច បុគ្គលជាសមណៈ ឬព្រាហ្មណ៍ ជាអ្នកមានប្បវិទ្ធិ ដល់នូវសេចក្តីស្ងាត់ជំនាញ ក្នុងចិត្ត ដើរមកក្នុងស្រុកនាលន្ទានេះ បុគ្គលនោះ និយាយយ៉ាងនេះថា អញនឹងធ្វើស្រុកនាលន្ទានេះ ឲ្យទៅជាផេះ ដោយចិត្តប្រទូស្តតែមួយ។ ម្ចាស់គហបតី អ្នកសំគាល់ហេតុនោះ ថាដូចម្តេច បុគ្គលជាសមណៈ ឬព្រាហ្មណ៍ ជាអ្នកមានប្បវិទ្ធិ ដល់នូវការស្ងាត់ជំនាញ ក្នុងចិត្តនោះ អាចនឹងធ្វើស្រុកនាលន្ទានេះ ឲ្យទៅជាផេះ ដោយចិត្ត ប្រទូស្តតែមួយ បានឬទេ។ បពិត្រព្រះអង្គដ៏ចម្រើន ស្រុកនាលន្ទា១០ក្តី ស្រុកនាលន្ទា២០ក្តី ស្រុកនាលន្ទា៣០ក្តី ស្រុកនាលន្ទា៤០ក្តី ស្រុកនាលន្ទា៥០ក្តី ក៏បុគ្គលជាសមណៈ ឬព្រាហ្មណ៍ ជាអ្នកមានប្បវិទ្ធិ ដល់នូវសេចក្តីស្ងាត់ជំនាញក្នុងចិត្តនោះ អាចដើម្បីធ្វើស្រុកនាលន្ទានេះ ឲ្យ ទៅជាផេះ ដោយចិត្តប្រទូស្តតែមួយបាន ដ្បិតស្រុកនាលន្ទាតូចមួយ នឹងអាចទប់ទល់ដូចម្តេចបាន។ ម្ចាស់គហបតី អ្នកចូរធ្វើទុកក្នុងចិត្តចុះ ម្ចាស់ គហបតី លុះអ្នកធ្វើទុកក្នុងចិត្តហើយ ចូរព្យាករចុះ ពាក្យចុងរបស់អ្នក មិនត្រូវនឹងពាក្យដើម ឬពាក្យដើម មិនត្រូវនឹងពាក្យចុងសោះឡើយ ម្ចាស់ គហបតី វាចានេះ អ្នកបាននិយាយរួចហើយថា បពិត្រព្រះអង្គដ៏ចម្រើន ខ្ញុំព្រះអង្គ នឹងតាំងនៅក្នុងពាក្យសច្ចៈ ហើយប្រឹក្សាគ្នា កថាសល្លាបៈ របស់យើង សូមមានក្នុងដំណើរនេះ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់ត្រាស់យ៉ាងនេះពិតមែនហើយ តែថា កាយទណ្ឌៈហ្នឹងឯង ក៏ នៅតែមានទោសធំជាង ក្នុងការធ្វើនូវបាបកម្ម ក្នុងការប្រព្រឹត្តិទៅ នៃបាបកម្ម ឯរចិទណ្ឌៈ និងមនោទណ្ឌៈ នឹងមានទោសដូច្នោះក៏ទេ។ ម្ចាស់ គហបតី អ្នកសំគាល់ហេតុនោះ ថាដូចម្តេច អ្នកបានឮថា ព្រៃទណ្ឌក៏¹⁵) ព្រៃកាលិង្គៈ¹⁶) ព្រៃមេជ្ឈា¹⁷) និងព្រៃមាតង្គៈ¹⁸) ជាព្រៃទេ ជាព្រៃ សុទ្ធឬទេ។ ព្រះករុណាព្រះអង្គ ខ្ញុំព្រះអង្គ បានឮថា ព្រៃទណ្ឌក៏ ព្រៃកាលិង្គៈ ព្រៃមេជ្ឈា និងព្រៃមាតង្គៈ ជាព្រៃទេ ជាព្រៃសុទ្ធ។ ម្ចាស់គហបតី អ្នក សំគាល់ហេតុនោះ ថាដូចម្តេច អ្នកបានឮដូចម្តេច ព្រៃទណ្ឌក៏ ព្រៃកាលិង្គៈ ព្រៃមេជ្ឈា និងព្រៃមាតង្គៈនោះ ជាព្រៃទេ ជាព្រៃសុទ្ធ ដោយហេតុអ្វី។ បពិត្រព្រះអង្គដ៏ចម្រើន ពាក្យនេះ ខ្ញុំព្រះអង្គ ឮមកថា ព្រៃទណ្ឌក៏ ព្រៃកាលិង្គៈ ព្រៃមេជ្ឈា និងព្រៃមាតង្គៈនោះ ជាព្រៃទេ ជាព្រៃសុទ្ធ ព្រោះចិត្ត ប្រទូស្តនឹងឥសី។ ម្ចាស់គហបតី អ្នកចូរធ្វើទុកក្នុងចិត្តចុះ ម្ចាស់គហបតី លុះអ្នកធ្វើទុកក្នុងចិត្តហើយ ចូរព្យាករចុះ ពាក្យចុងរបស់អ្នក មិនត្រូវនឹង ពាក្យដើម ឬពាក្យដើម មិនត្រូវនឹងពាក្យចុងសោះឡើយ ម្ចាស់គហបតី វាចានេះ អ្នកបាននិយាយរួចហើយថា បពិត្រព្រះអង្គដ៏ចម្រើន ខ្ញុំព្រះអង្គ នឹងតាំងនៅក្នុងពាក្យសច្ចៈប្រឹក្សាគ្នា កថាសល្លាបៈរបស់យើង ចូរមានក្នុងដំណើរនេះ។

[៧១] បពិត្រព្រះអង្គដ៏ចម្រើន ខ្ញុំព្រះអង្គត្រេកអរ រីករាយ ដោយពាក្យឧបមាខាងដើម របស់ព្រះមានព្រះភាគ តែថា ខ្ញុំព្រះអង្គ មានប្រាថ្នានឹង ស្តាប់ នូវបញ្ហាព្យាករណ៍ ដ៏វិចិត្តនេះ របស់ព្រះមានព្រះភាគ កាលពីដើម ខ្ញុំព្រះអង្គ បានសំគាល់ នូវព្រះមានព្រះភាគ ថាជាបុគ្គលគួរធ្វើឲ្យជា សត្រូវយ៉ាងនេះ បពិត្រព្រះអង្គដ៏ចម្រើន ភាសិតរបស់ព្រះអង្គពីរោះណាស់ បពិត្រព្រះអង្គដ៏ចម្រើន ភាសិតរបស់ព្រះអង្គពីរោះណាស់ បពិត្រព្រះអង្គដ៏ ចម្រើន ធម៌ដែលព្រះមានព្រះភាគ សំដែងហើយ ដោយអនេកបរិយាយ ភ្លឺច្បាស់ណាស់ ដូចជាបុរស បើករបស់ ដែលគេផ្តាបចុះ ឲ្យផ្តាវឡើង ឬក៏ ដូចជាបុរសបើកបង្ហាញរបស់ ដែលលាក់បិទបាំង ពុំនោះ ដូចជាបុរស ប្រាប់ផ្លូវដល់អ្នករង្វេងទិស ពុំនោះសោត ដូចជាបុរសកាន់ប្រទិប បំភ្លឺ ក្នុងទិ ងងឹត ដោយគិតថា មនុស្សអ្នកមានចិត្ត តែងមើលរូបទាំងឡាយបាន បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់នូវព្រះមានព្រះភាគផង ព្រះ ធម៌ផង ព្រះភិក្ខុសង្ឃផង ជាទីពឹង ទីរលឹក សូមព្រះមានព្រះភាគ ទ្រង់ជ្រាបនូវខ្ញុំព្រះអង្គ ថាជាឧបាសក ដល់នូវសរណគមន៍ ស្មើដោយដ៏រិត ក្នុង ថ្ងៃនេះជាដើម។

[៧២] ម្ចាស់គហបតី អ្នកចូរធ្វើនូវការពិចារណារឿយៗចុះ ការពិចារណារឿយៗ របស់មនុស្ស ដែលគេស្គាល់ប្រាកដដូចជាខ្លួនអ្នក ជាការ ប្រពៃពេក។ បពិត្រព្រះអង្គដ៏ចម្រើន ព្រះមានព្រះភាគ ទ្រង់ត្រាស់យ៉ាងនេះ នឹងខ្ញុំព្រះអង្គថា ម្ចាស់គហបតី អ្នកចូរធ្វើនូវការពិចារណារឿយៗចុះ ការ ពិចារណារឿយៗ របស់មនុស្ស ដែលគេស្គាល់ប្រាកដដូចជាខ្លួនអ្នក ជាការប្រពៃពេក ដូច្នោះ ដោយពាក្យណា ខ្ញុំព្រះអង្គ មានចិត្តត្រេកអរ រីករាយ ហួសប្រមាណ ដោយពាក្យនេះ របស់ព្រះមានព្រះភាគ បពិត្រព្រះអង្គដ៏ចម្រើន បើពួកអនុវិទ្ធិ បានខ្ញុំព្រះអង្គជាសារីរកហើយ គប្បីលើកឡើង

នូវទង់សំពត់ ក្នុងស្រុកនាលន្ទាទាំងអស់ ដោយអំណរថា ឧបាលីគហបតី ចុះចូលមកជាសាវ័ក របស់ពួកយើងហើយ សមដូចព្រះមានព្រះភាគ ទ្រង់ត្រាស់យ៉ាងនេះ និងខ្ញុំព្រះអង្គថា ម្ចាស់គហបតី អ្នកចូរធ្វើនូវការពិចារណារឿយៗចុះ ដ្បិតការពិចារណារឿយៗ របស់មនុស្ស ដែលគេស្គាល់ ប្រាកដ ដូចជាខ្លួនអ្នក ជាការប្រពៃពេក បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់នូវព្រះមានព្រះភាគផង ព្រះធម៌ផង ព្រះភិក្ខុសង្ឃផង ជា ទីពឹង ទីរលឹក ជាគំរប់ពីរដងផង សូមព្រះមានព្រះភាគ ទ្រង់ជ្រាបនូវខ្ញុំព្រះអង្គ ថាជាឧបាលីគហបតី អ្នកដល់នូវសរណគមន៍ ស្មើដោយជីវិត ក្នុងថ្ងៃនេះ ជាដើម។

[៧៣] ម្ចាស់គហបតី អ្នកសំគាល់បិណ្ឌបាត ថាជារបស់គួរឲ្យដល់ពួកនិគ្រន្តនោះ ដែលចូលមកក្នុងត្រកូលណា ត្រកូលនោះ របស់អ្នក តាំងនៅដូចជាអណ្តូង នៃពួកនិគ្រន្ត ជាយូរអង្វែងមកហើយ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់ត្រាស់យ៉ាងនេះ និងខ្ញុំព្រះអង្គថា ម្ចាស់ គហបតី អ្នកសំគាល់នូវបិណ្ឌបាត ថាជារបស់គួរឲ្យដល់ពួកនិគ្រន្តនោះ ដែលចូលមកក្នុងត្រកូលណា ត្រកូលនោះរបស់អ្នក តាំងនៅដូច ជាអណ្តូង នៃពួកនិគ្រន្ត ជាយូរអង្វែងមកហើយ ដោយពាក្យណា ខ្ញុំព្រះអង្គ មានចិត្តត្រេកអរ រីករាយហួសប្រមាណ ដោយពាក្យនេះ របស់ព្រះ មានព្រះភាគ បពិត្រព្រះអង្គដ៏ចម្រើន ខ្ញុំព្រះអង្គពាក្យ ដូច្នេះថា ព្រះសមណគោតម សំដែងយ៉ាងនេះថា បុគ្គលគួរតែឲ្យទាន ដល់តថាគត មិនគួរ ឲ្យទាន ដល់ពួកជនដទៃឡើយ គួរតែឲ្យទាន ដល់ពួកសាវ័ក របស់តថាគត មិនគួរឲ្យទាន ដល់ពួកសាវ័ក របស់គ្រូដទៃឡើយ ទានដែលបុគ្គលឲ្យ ហើយ ដល់តថាគត ទើបមានផលច្រើន ទានដែលបុគ្គលឲ្យហើយ ដល់គ្រូដទៃ មិនមានផលច្រើនទេ ទានដែលបុគ្គលឲ្យ ដល់ពួកសាវ័ករបស់ តថាគត ទើបមានផលច្រើន ទានដែលបុគ្គលឲ្យហើយ ដល់ពួកសាវ័ករបស់គ្រូដទៃ មិនមានផលច្រើនទេ ក៏ប៉ុន្តែ ព្រះមានព្រះភាគ ទ្រង់ណែនាំខ្ញុំ ព្រះអង្គ ឲ្យធ្វើទាន ដល់ពួកនិគ្រន្តដែរ បពិត្រព្រះអង្គដ៏ចម្រើន មួយយ៉ាងទៀត យើងនឹងដឹងនូវកាលគួរ ក្នុងដំណើរនេះ បពិត្រព្រះអង្គដ៏ចម្រើន ខ្ញុំ ព្រះអង្គនេះ សូមដល់នូវព្រះមានព្រះភាគផង ព្រះធម៌ផង ព្រះភិក្ខុសង្ឃផង ជាទីពឹង ទីរលឹក ជាគំរប់ពីរដងផង សូមព្រះមានព្រះភាគ ទ្រង់ជ្រាប នូវខ្ញុំព្រះអង្គ ថាជាឧបាលីគហបតី អ្នកដល់នូវសរណគមន៍ ស្មើដោយជីវិត ក្នុងថ្ងៃនេះជាដើម។

[៧៤] គ្រានោះ ព្រះមានព្រះភាគ ទ្រង់សំដែងនូវអនុបុព្វិកថា គឺទ្រង់ប្រកាសទានកថា សីលកថា សក្កកថា និងទោសនៃកាមទាំងឡាយ ជា ទោសដ៏លាមកសៅហ្មង និងអាសិនសង្ឃ ក្នុងការចេញចាកកាម ដល់ឧបាលីគហបតី។ កាលដែលព្រះមានព្រះភាគ ទ្រង់ជ្រាបនូវឧបាលី គហបតីថា មានចិត្តស្រួល មានចិត្តទន់ មានចិត្តប្រាសចាកនិរវណៈ មានចិត្តខ្ពស់ឡើង មានចិត្តជ្រះថ្លា ក៏ព្រះអង្គ ទ្រង់សំដែងធម៌ទេសនា ដែល ព្រះពុទ្ធទាំងឡាយ ទ្រង់លើកឡើងសំដែង ដោយព្រះអង្គឯង គឺទុក្ខសច្ច សមុទយសច្ច និរោធសច្ច មគ្គសច្ច។ ធម្មតា សំពត់ស្អាត ប្រាសចាកវត្ត មានពណ៌ខ្មៅ គួរទទួលទឹកជ្រលក់ ដោយល្អបាន មានឧបមាដូចម្តេចមិញ ធម្មចក្ក គឺសោតាបត្តិមគ្គ ដ៏ប្រាសចាកធូលី ប្រាសចាកមន្ទិល ក៏កើត ឡើងដល់ឧបាលីគហបតី ក្នុងកន្លែងអង្គុយនោះឯងថា ធម្មជាតិណានីមួយ ដែលកើតឡើងជាធម្មតា ធម្មជាតិទាំងអស់នោះ ក៏រលត់ទៅវិញជា ធម្មតា មានឧបមេយ្យដូច្នោះឯង។ គ្រានោះ ឧបាលីគហបតី បានឃើញអរិយសច្ចធម៌ហើយ បានដល់នូវអរិយសច្ចធម៌ហើយ បានដឹងច្បាស់នូវ អរិយសច្ចធម៌ហើយ បានឈានចុះកាន់អរិយសច្ចធម៌ហើយ ឆ្លងផុតសេចក្តីសង្ស័យ មិនមានងឿងធ្ងល់ ដល់នូវសេចក្តីក្លៀវក្លា មិនជឿបុគ្គលដទៃ ក្នុងសាសនារបស់ព្រះសាស្តា ទើបក្រាបបង្គំទូលព្រះមានព្រះភាគ ដូច្នេះថា បពិត្រព្រះអង្គដ៏ចម្រើន ណ្ហើយចុះ ខ្ញុំព្រះអង្គ នឹងទៅក្នុងកាលឥឡូវនេះ ព្រោះខ្ញុំព្រះអង្គ មានកិច្ចច្រើន មានការងារច្រើន។ ម្ចាស់គហបតី អ្នកសំគាល់នូវកាលដ៏សមគួរ នឹងទៅតឡូវនេះចុះ។

[៧៥] គ្រានោះ ឧបាលីគហបតី ក៏ត្រេកអរ រីករាយ និងភាសិតរបស់ព្រះមានព្រះភាគ ហើយក្រោកចាកអាសនៈ ថ្វាយបង្គំព្រះមានព្រះភាគ ហើយធ្វើប្រទក្សិណ ដើរចូលទៅកាន់លំនៅរបស់ខ្លួន លុះចូលទៅដល់ហើយ ក៏ហៅអ្នករក្សាទ្វារ មកប្រាប់ថា ម្ចាស់អ្នករក្សាទ្វារជាសំឡាញ់ ពីថ្ងៃ នេះជាដើមរៀងទៅ ខ្ញុំបិទទ្វារ ចំពោះពួកនិគ្រន្តប្រុស និងពួកនិគ្រន្តស្រី មិនបានបិទទ្វាររបស់ពួកភិក្ខុ ភិក្ខុនី ឧបាលីគហបតី ជាសាវ័ក របស់ ព្រះមានព្រះភាគ បើមាននិគ្រន្តណាមួយ មកដល់ អ្នកគប្បីនិយាយយ៉ាងនេះ នឹងគេថា បពិត្រលោកដ៏ចម្រើន លោកចូរឈប់សិន កុំចូលទៅឡើយ ពីថ្ងៃនេះ ជាដើមរៀងទៅ ឧបាលីគហបតីចុះចូលជាសាវ័ក របស់ព្រះសមណគោតមហើយ បិទទ្វារ ចំពោះពួកនិគ្រន្តប្រុស និងពួកនិគ្រន្តស្រី ហើយ ប៉ុន្តែមិនបិទទ្វារចំពោះពួកភិក្ខុ ភិក្ខុនី ឧបាលីគហបតី ឧបាលីគហបតី ជាសាវ័ក របស់ព្រះមានព្រះភាគ បពិត្រលោកដ៏ចម្រើន បើលោកត្រូវការដោយ បិណ្ឌបាត សូមឈប់នៅទីនេះសិនចុះ ពួកជន នឹងនាំមកឲ្យលោក ត្រឹមទីនេះឯង។ អ្នករក្សាទ្វារ ក៏ទទួលពាក្យរបស់ឧបាលីគហបតី ដោយ ពាក្យថា បាទ អ្នកដ៏ចម្រើន។

[៧៦] ទីយតបស្សីនិគ្រន្ត បានឮដំណឹងថា ឧបាលីគហបតី ចុះចូលជាសាវ័ក របស់ព្រះសមណគោតមហើយ។ ទើបទីយតបស្សីនិគ្រន្ត ចូល ទៅរកនិគ្រន្តនាដបុត្ត លុះចូលទៅដល់ហើយ និយាយនឹងនិគ្រន្តនាដបុត្តដូច្នេះថា បពិត្រលោកដ៏ចម្រើន ខ្ញុំបានឮដំណឹងដូច្នេះថា ឧបាលីគហបតី ចុះចូលទៅជាសាវ័ក របស់ព្រះសមណគោតមហើយ។ និគ្រន្តនាដបុត្តតបថា នៃតបស្សី ឧបាលីគហបតី គប្បីចុះចូលជាសាវ័ក នៃព្រះសមណ គោតម ដោយហេតុណា ហេតុនេះ មិនមែនជាទីតាំង មិនមែនជាឱកាសឡើយ ឯព្រះសមណគោតម គប្បីចុះចូលជាសាវ័ក របស់ឧបាលីគហបតី ដោយហេតុណា ហេតុនេះ ទើបជាទីតាំងមានមែន។ ទីយតបស្សីនិគ្រន្ត ក៏និយាយនឹងនិគ្រន្តនាដបុត្ត ជាគំរប់ពីរដង ដូច្នេះថា បពិត្រលោកដ៏ចម្រើន ខ្ញុំបានឮដំណឹងដូច្នេះថា ឧបាលីគហបតី ចុះចូលទៅជាសាវ័ក របស់ព្រះសមណគោតមហើយ។ និគ្រន្តនាដបុត្តតបថា នៃតបស្សី ឧបាលីគហបតី គប្បីចុះចូលទៅជាសាវ័ក របស់ព្រះសមណគោតម ដោយហេតុណា ហេតុនេះ មិនមែនជាទីតាំង មិនមែនជាឱកាសឡើយ ឯព្រះសមណគោតម គប្បីចុះចូលមកជាសាវ័ក របស់ឧបាលីគហបតីវិគ ដោយហេតុណា ហេតុនេះ ទើបជាទីតាំងមានមែន។ ទីយតបស្សីនិគ្រន្ត និយាយនឹងនិគ្រន្តនាដ បុត្ត ជាគំរប់ពីរដង ដូច្នេះថា បពិត្រលោកដ៏ចម្រើន ខ្ញុំបានឮដំណឹងដូច្នេះថា ឧបាលីគហបតី ចុះចូលទៅជាសាវ័ក របស់ព្រះសមណគោតមហើយ។ នៃតបស្សី ឧបាលីគហបតី គប្បីចុះចូលទៅជាសាវ័ក របស់ព្រះសមណគោតម ដោយហេតុណា ហេតុនេះ មិនមែនជាទីតាំង មិនមែនជាឱកាស ឡើយ ឯព្រះសមណគោតម គប្បីចុះចូលមកជាសាវ័ក របស់ឧបាលីគហបតីវិញ ដោយហេតុណា ហេតុនេះ ទើបជាទីតាំងមានមែន។ បពិត្រលោក ដ៏ចម្រើន ណ្ហើយចុះ ខ្ញុំនឹងទៅត្រាតែដឹងថា ឧបាលីគហបតី ចុះចូលទៅជាសាវ័ក របស់ព្រះសមណគោតមមែន ឬក៏មិនមែនទេ។ ម្ចាស់តបស្សី អ្នកចូរទៅចុះ អ្នកចូរដឹងថា ឧបាលីគហបតី ចុះចូលទៅជាសាវ័ក របស់ព្រះសមណគោតមមែន ឬមិនមែនទេ។

[៧៧] លំដាប់នោះ ទីយតបស្សីនិគ្រន្ត ក៏ចូលទៅកាន់ផ្ទះរបស់ឧបាលីគហបតី។ អ្នករក្សាទ្វារ បានឃើញទីយតបស្សីនិគ្រន្ត ដើរមកអំពី ចម្ងាយ លុះឃើញហើយ ក៏និយាយនឹងទីយតបស្សីនិគ្រន្តដូច្នេះថា បពិត្រលោកដ៏ចម្រើន លោកចូរឈប់សិន កុំចូលទៅឡើយ ពីថ្ងៃនេះ ជាដើម រៀងទៅ ឧបាលីគហបតី ចុះចូលជាសាវ័ក របស់ព្រះសមណគោតមហើយ បិទទ្វារ ចំពោះពួកនិគ្រន្តប្រុស និងពួកនិគ្រន្តស្រី មិនបានបិទទ្វារដល់

ពួកភិក្ខុ ភិក្ខុនី ឧបាសក ឧបាសិកា ជាសាវ័ក របស់ព្រះមានព្រះភាគឡើយ បពិត្រលោកដ៏ចម្រើន បើលោកត្រូវការដោយបិណ្ឌបាត សូមឈប់នៅ ត្រឹមនេះសិនចុះ ពួកជន និងនាំមកឲ្យលោក ក្នុងទីនេះឯង។ ទីយតបស្សីនិយាយថា ម្ចាស់អារាមសោ យើងមិនត្រូវការដោយបិណ្ឌបាតទេ ហើយក៏ ត្រឡប់មកអំពីទីនោះ ដើរចូលទៅរកនិគ្រន្តនាដបុត្ត លុះចូលទៅដល់ហើយ ទើបនិយាយនឹងនិគ្រន្តនាដបុត្តដូច្នោះថា បពិត្រលោកដ៏ចម្រើន ឧបាលី គហបតី ចុះចូលជាសាវ័ក របស់ព្រះសមណគោតមមែនហើយ បពិត្រលោកដ៏ចម្រើន ខ្ញុំមិនបានជួបនឹងឧបាលីគហបតីនោះ ដើម្បីលោកទេ បពិត្រ លោកដ៏ចម្រើន ឧបាលីគហបតី គប្បីលើកឡើងនូវវាទៈ របស់ព្រះសមណគោតម ដោយហេតុណា ហេតុនេះ ខ្ញុំមិនពេញចិត្តទេ បពិត្រលោកដ៏ចម្រើន ព្រោះថា ព្រះសមណគោតម ជាអ្នកមានកិច្ចកល តែងដឹងនូវកិច្ចកលសម្រាប់បោកប្រាស់ តែងបោកប្រាស់នូវសាវ័ក របស់ពួកអនុតិរិយ បពិត្រ លោកដ៏ចម្រើន ព្រះសមណគោតម បោកប្រាស់នូវឧបាលីគហបតី របស់លោកដោយកិច្ចកល សម្រាប់បោកប្រាស់បានទៅហើយ។ និគ្រន្តនាដបុត្ត និយាយតបថា ម្ចាស់ទីយតបស្សី ឧបាលីគហបតី គប្បីចុះចូលជាសាវ័ក របស់ព្រះសមណគោតម ដោយហេតុណា ហេតុនេះ មិនមែនជាទីតាំង មិនមែនជាឱកាសឡើយ ឯព្រះសមណគោតម គប្បីចុះចូលជាសាវ័ក របស់ឧបាលីគហបតីវិញ ដោយហេតុណា ហេតុនេះ ទើបជាទីតាំង មានមែន។ ទីយតបស្សីនិគ្រន្ត និយាយនឹងនិគ្រន្តនាដបុត្ត ជាគំរប់ពីរដង ដូច្នោះថា បពិត្រលោកដ៏ចម្រើន ឧបាលីគហបតី ចុះចូលជាសាវ័ក របស់ ព្រះសមណគោតមមែនហើយ បពិត្រលោកដ៏ចម្រើន ខ្ញុំមិនបានជួបនឹងឧបាលីគហបតីនោះ ដើម្បីលោកទេ បពិត្រលោកដ៏ចម្រើន ឧបាលីគហបតី គប្បីលើកឡើងនូវវាទៈ របស់ព្រះសមណគោតម ដោយហេតុណា ហេតុនេះ មិនពេញចិត្តខ្ញុំទេ បពិត្រលោកដ៏ចម្រើន ព្រោះថា ព្រះសមណគោតម ជាអ្នកមានកិច្ចកល តែងដឹងនូវកិច្ចកល សម្រាប់បោកប្រាស់ តែងបោកប្រាស់សាវ័ក របស់ពួកអនុតិរិយ បពិត្រលោកដ៏ចម្រើន ព្រះសមណគោតម បោកប្រាស់ នូវឧបាលីគហបតី របស់លោកដោយកិច្ចកលសម្រាប់បោកប្រាស់បានទៅហើយ។ ម្ចាស់តបស្សី ឧបាលីគហបតី គប្បីចុះចូលជា សាវ័ក របស់ព្រះសមណគោតម ដោយហេតុណា ហេតុនេះ មិនមែនជាទីតាំង មិនមែនជាឱកាសឡើយ ឯព្រះសមណគោតម គប្បីចុះចូលជា សាវ័ក របស់ឧបាលីគហបតីវិញ ដោយហេតុណា ហេតុនេះ ទើបជាទីតាំងមានមែន ម្ចាស់តបស្សី ណ្ហើយចុះ ខ្ញុំនឹងទៅត្រាតែដឹងដោយខ្លួនឯងថា ឧបាលីគហបតី ចុះចូលជាសាវ័ក របស់ព្រះសមណគោតមមែន ឬក៏មិនមែនទេ។

[៧៨] លំដាប់នោះ និគ្រន្តនាដបុត្ត ជាមួយនឹងនិគ្រន្តបរិស័ទជាច្រើនរូប ចូលទៅកាន់ផ្ទះរបស់ឧបាលីគហបតី។ អ្នករក្សាទ្វារបានឃើញ និគ្រន្តនាដបុត្ត ដើរមកអំពីចម្ងាយ លុះឃើញហើយ ក៏និយាយនឹងនិគ្រន្តនាដបុត្ត ដូច្នោះថា បពិត្រលោកដ៏ចម្រើន សូមលោកឈប់សិន កុំចូលទៅ ឡើយ ពីថ្ងៃនេះ ជាដើមរៀងទៅ ឧបាលីគហបតី ចុះចូលជាសាវ័ក របស់ព្រះសមណគោតមហើយ បានបិទទ្វារ ចំពោះពួកនិគ្រន្តប្រុស និងនិគ្រន្ត ស្រី មិនបានបិទទ្វារ ចំពោះពួកភិក្ខុ ភិក្ខុនី ឧបាសក ឧបាសិកា ជាសាវ័ក របស់ព្រះមានព្រះភាគឡើយ បពិត្រលោកដ៏ចម្រើន បើលោកត្រូវការ ដោយបិណ្ឌបាត សូមលោកឈប់នៅត្រឹមទីនេះសិនចុះ ពួកជន និងនាំមកឲ្យលោក ក្នុងទីនេះឯង។ និគ្រន្តនាដបុត្ត និយាយថា ម្ចាស់អ្នករក្សាទ្វារ ជាសំឡាញ់ បើដូច្នោះ សូមអ្នកចូលទៅរកឧបាលីគហបតី លុះចូលទៅដល់ហើយ ក៏និយាយនឹងឧបាលីគហបតីយ៉ាងនេះថា និគ្រន្តនាដបុត្ត ជាមួយនឹងនិគ្រន្តបរិស័ទជាច្រើនរូប មកឈរនៅខាងក្រៅក្លោងទ្វារ និគ្រន្តនាដបុត្តនោះ ចង់ជួបនឹងអ្នក។ អ្នករក្សាទ្វារ ទទួលពាក្យរបស់និគ្រន្តនាដ បុត្តថា អើលោកម្ចាស់ ហើយចូលទៅរកឧបាលីគហបតី លុះចូលទៅដល់ហើយ ក៏និយាយនឹងឧបាលីគហបតី ដូច្នោះថា បពិត្រអ្នកដ៏ចម្រើន និគ្រន្តនាដបុត្ត ជាមួយនឹងនិគ្រន្តបរិស័ទជាច្រើនរូប មកឈរនៅខាងក្រៅក្លោងទ្វារ និគ្រន្តនាដបុត្តនោះ ចង់ជួបនឹងអ្នក។ ឧបាលីគហបតី ក៏ និយាយថា ម្ចាស់អ្នករក្សាទ្វារ ជាសំឡាញ់ បើដូច្នោះ ចូរអ្នកក្រាលអាសនៈ ត្រង់ក្លោងទ្វារជាកណ្តាលចុះ។ អ្នករក្សាទ្វារ ទទួលពាក្យឧបាលី គហបតីថា អើអ្នកដ៏ចម្រើន ក៏ក្រាលអាសនៈ ត្រង់ក្លោងទ្វារជាកណ្តាល ហើយត្រឡប់ចូលទៅរកឧបាលីគហបតីវិញ លុះចូលទៅដល់ហើយ ក៏ និយាយប្រាប់ឧបាលីគហបតីដូច្នោះថា បពិត្រអ្នកដ៏ចម្រើន ខ្ញុំបានក្រាលអាសនៈ ត្រង់ក្លោងទ្វារជាកណ្តាលរួចហើយ សូមអ្នកសំគាល់នូវកាលដី សមគួរ នឹងអញ្ជើញទៅឥឡូវនេះចុះ។ ទើបឧបាលីគហបតី ដើរចូលទៅកាន់ក្លោងទ្វារ ជាកណ្តាល លុះចូលទៅដល់ហើយ ក៏អង្គុយលើអាសនៈ ខ្ពស់ប្រសើរ ខត្តម ថ្លៃថ្លា ដោយខ្លួនឯង ហើយប្រាប់អ្នករក្សាទ្វារថា ម្ចាស់អ្នករក្សាទ្វារជាសំឡាញ់ បើដូច្នោះ ត្រូវអ្នកចូលទៅរក និគ្រន្តនាដបុត្ត លុះ ចូលទៅដល់ហើយ និយាយនឹងនិគ្រន្តនាដបុត្ត យ៉ាងនេះថា បពិត្រលោកដ៏ចម្រើន ឧបាលីគហបតី បាននិយាយដូច្នោះថា បពិត្រលោកដ៏ចម្រើន បើ លោកចង់ចូលទៅ ក៏ចូលទៅចុះ។ អ្នករក្សាទ្វារ ក៏ទទួលពាក្យឧបាលីគហបតីថា អើអ្នកដ៏ចម្រើន ហើយក៏ចូលទៅរកនិគ្រន្តនាដបុត្ត លុះចូលទៅដល់ ហើយ ក៏និយាយនឹងនិគ្រន្តនាដបុត្ត ដូច្នោះថា បពិត្រលោកដ៏ចម្រើន ឧបាលីគហបតី បាននិយាយយ៉ាងនេះថា បពិត្រលោកដ៏ចម្រើន បើលោកចង់ ចូលទៅ ក៏ចូលទៅចុះ។ លំដាប់នោះ និគ្រន្តនាដបុត្ត ព្រមទាំងនិគ្រន្តបរិស័ទច្រើនរូប ក៏ចូលទៅកាន់ក្លោងទ្វារជាកណ្តាល។

[៧៩] កាលពីដើម បើឧបាលីគហបតី បានឃើញនិគ្រន្តនាដបុត្ត មកអំពីចម្ងាយ ក្នុងកាលណា លុះឃើញហើយ ក៏ក្រោកទៅទទួល ក្នុងកាល នោះ ហើយយកសំពត់បង់ក ជូតសំអាតអាសនៈដ៏ខ្ពង់ខ្ពស់ប្រសើរ ខត្តម ថ្លៃថ្លា ហើយគ្រាហ៍ឡើងទៅអង្គុយ តែពេលនេះ ឧបាលីគហបតីនោះ ត្រឡប់ទៅជាឡើងអង្គុយលើអាសនៈដ៏ខ្ពង់ខ្ពស់ ប្រសើរ ខត្តម ថ្លៃថ្លាខ្លួនឯងវិញ ហើយក៏និយាយនឹងនិគ្រន្តនាដបុត្តថា នែគហបតីដ៏ចម្រើន អាសនៈ មានគ្រប់គ្រាន់ បើអ្នកត្រូវការ ចូរអង្គុយចុះ។ កាលបើឧបាលីគហបតី និយាយយ៉ាងនេះហើយ និគ្រន្តនាដបុត្ត ក៏និយាយនឹងឧបាលីគហបតី ដូច្នោះ វិញថា ម្ចាស់គហបតី អ្នកឆ្ងល់ទេ ម្ចាស់គហបតី អ្នកឯងលិលាទេ អ្នកនិយាយថា បពិត្រលោកដ៏ចម្រើន ខ្ញុំនឹងទៅលើកវាទៈ របស់ព្រះ សមណគោតម លុះទៅហើយ ម្តេចឡើយ ក៏ត្រឡប់ជាពាក់ឃ្មាប គឺវាទៈដ៏ធំលើក្បាលមកវិញ ម្ចាស់គហបតី ដូចជាបុរសនាំអណ្តូងដើរទៅ ក៏ ត្រឡប់នាំយកអណ្តូង ដែលគេកាត់ចេញ ដើរមកវិញ ម្ចាស់គហបតី ពុំនោះសោត ដូចជាបុរសនាំយកភ្នែកជាល្អដើរទៅ ត្រឡប់នាំយកភ្នែក ដែលគេផ្លៀលចេញ ដើរមកវិញ ម្ចាស់គហបតី អ្នកក៏យ៉ាងហ្នឹងដែរ និយាយថា បពិត្រលោកដ៏ចម្រើន ខ្ញុំនឹងទៅលើកវាទៈ របស់ព្រះសមណគោតម លុះទៅដល់ហើយ ម្តេចឡើយ ក៏ត្រឡប់ជាពាក់ឃ្មាប គឺវាទៈ ដ៏ធំលើក្បាល ដើរមកវិញ ម្ចាស់គហបតី អ្នកត្រូវព្រះសមណគោតម បោកប្រាស់ ដោយកល ជាគ្រឿងបោកប្រាស់ហើយ។

[៨០] បពិត្រលោកដ៏ចម្រើន កលជាគ្រឿងបោកប្រាស់ ស្រួលពេកណាស់ បពិត្រលោកដ៏ចម្រើន កលជាគ្រឿងបោកប្រាស់ ល្អពេកណាស់ បពិត្រ លោកដ៏ចម្រើន ញាតិសាលោហិតទាំងឡាយ ជាទីស្រឡាញ់របស់ខ្ញុំ គប្បីចាញ់បោកដោយកល ជាគ្រឿងបោកប្រាស់នេះ ការចាញ់បោកនោះ នឹង ប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ អស់កាលជាអង្វែង ដល់ញាតិ និងសាលោហិត ដែលជាទីស្រឡាញ់ របស់ខ្ញុំ បពិត្រលោកដ៏ចម្រើន ប្រសិនបើពួកក្សត្រទាំងអស់ គប្បីចាញ់បោកដោយកល ជាគ្រឿងបោកនេះ ការចាញ់បោកនោះ នឹងប្រព្រឹត្តទៅ ដើម្បីជាប្រយោជន៍ ដើម្បីសេចក្តី សុខ អស់កាលជាអង្វែង ដល់ពួកក្សត្រទាំងអស់ បពិត្រលោកដ៏ចម្រើន ប្រសិនបើពួកព្រាហ្មណ៍ទាំងអស់។ បេ។ ពួកវេស្សៈ។ បេ។ ពួកសុទ្ធៈ គប្បី ចាញ់បោកដោយកល ជាគ្រឿងបោកនេះ ការចាញ់បោកនោះ នឹងប្រព្រឹត្តទៅ ដើម្បីជាប្រយោជន៍ ដើម្បីសេចក្តីសុខ អស់កាលជាអង្វែង ដល់ពួក

សុទ្ធទាំងអស់ បពិត្រលោកដ៏ចម្រើន ប្រសិនបើលោក ព្រមទាំងទេវលោក មារលោក ព្រហ្មលោក ពួកសត្វ ព្រមទាំងសមណព្រាហ្មណ៍ ព្រមទាំង មនុស្សជាសម្មតិទេព និងមនុស្សដ៏សេស គប្បីចាញ់បោកដោយកល ជាក្រៀងបោកនេះ ការចាញ់បោកនោះ នឹងប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ អស់កាលជាអង្វែង ដល់លោក ព្រមទាំងទេវលោក មារលោក ព្រហ្មលោក ដល់សត្វ ព្រមទាំងសមណព្រាហ្មណ៍ ព្រមទាំង មនុស្សជាសម្មតិទេព និងមនុស្សដ៏សេស បពិត្រលោកដ៏ចម្រើន ណ្ហើយចុះ ខ្ញុំនឹងធ្វើសេចក្តីឧបមាដល់លោក វិញ្ញូបុរសពួកមួយ ក្នុងលោកនេះ គង់ ដឹងនូវសេចក្តីនៃភាសិត ដោយឧបមាខ្លះមិនខាន។

[៨១] បពិត្រលោកដ៏ចម្រើន រឿងធ្លាប់មានមកហើយថា មានព្រាហ្មណ៍ម្នាក់ ចាស់ត្រីទ្វា ជាធំដោយអាយុ បាននាងមាណវិកាក្រមុំជាប្រពន្ធ មានផ្ទៃពោះ ជិតដល់កាលនឹងប្រសូត។ បពិត្រលោកដ៏ចម្រើន គ្រានោះ នាងមាណវិកានោះ ក៏និយាយនឹងព្រាហ្មណ៍នោះ ដូច្នោះថា ម្ចាស់ព្រាហ្មណ៍ អ្នកចូរទៅទិញកូនស្វាឈ្មោល ពីផ្សារយកមក ដើម្បីឲ្យកុមាររបស់ខ្ញុំលេង។ បពិត្រលោកដ៏ចម្រើន កាលដែលនាងមាណវិកានិយាយយ៉ាងនេះ ព្រាហ្មណ៍នោះ ក៏និយាយដូច្នោះ និងនាងមាណវិកានោះថា ម្ចាស់នាងដ៏ចម្រើន នាងចូរបង្អង់ចាំ ទំរាំនាងប្រសូតសិន ម្ចាស់នាងដ៏ចម្រើន បើនាង ប្រសូតកុមារ សឹមអញទៅទិញកូនស្វាឈ្មោលពីផ្សារ យកមកឲ្យនាង ដើម្បីឲ្យកុមាររបស់នាងលេង ម្ចាស់នាងដ៏ចម្រើន តែប្រសិនបើនាងប្រសូត កុមារី អញនឹងទៅទិញកូនស្វាញីពីផ្សារយកមកឲ្យនាង ដើម្បីឲ្យកុមារីរបស់នាងលេង។ បពិត្រលោកដ៏ចម្រើន នាងមាណវិកានោះ និយាយនឹង ព្រាហ្មណ៍នោះ ដូច្នោះជាកំរប់ពីរដងទៀតថា ម្ចាស់ព្រាហ្មណ៍ អ្នកចូរទៅទិញកូនស្វាឈ្មោល ពីផ្សារយកមក ដើម្បីឲ្យកុមាររបស់ខ្ញុំលេង។ បពិត្រ លោកដ៏ចម្រើន ព្រាហ្មណ៍នោះ និយាយនឹងនាងមាណវិកានោះដូច្នោះ ជាកំរប់ពីរដងទៀតថា ម្ចាស់នាងដ៏ចម្រើន ចូរនាងបង្អង់ចាំ ទំរាំនាងប្រសូតសិន ម្ចាស់នាងដ៏ចម្រើន បើនាងប្រសូតកុមារ សឹមអញទៅទិញកូនស្វាឈ្មោលពីផ្សារ យកមកឲ្យនាង ដើម្បីឲ្យកុមាររបស់នាងលេង ម្ចាស់នាងដ៏ចម្រើន តែប្រសិនបើនាងប្រសូតកុមារី អញនឹងទៅទិញកូនស្វាញីពីផ្សារយកមកឲ្យនាង ដើម្បីឲ្យកុមារីរបស់នាងលេង។ បពិត្រលោកដ៏ចម្រើន នាង មាណវិកានោះ និយាយនឹងព្រាហ្មណ៍នោះ ដូច្នោះ ជាកំរប់បីដងទៀតថា ម្ចាស់ព្រាហ្មណ៍ អ្នកចូរទៅទិញកូនស្វាឈ្មោល ពីផ្សារយកមក ដើម្បីឲ្យ កុមាររបស់ខ្ញុំលេង។ បពិត្រលោកដ៏ចម្រើន គ្រានោះ ព្រាហ្មណ៍នោះមានតម្រេក មានចិត្តប្រតិព័ទ្ធ ចំពោះនាងមាណវិកានោះ ក៏ទៅទិញកូនស្វា ឈ្មោលពីផ្សារ យកមក ហើយនិយាយដូច្នោះ និងនាងមាណវិកានោះថា ម្ចាស់នាងដ៏ចម្រើន កូនស្វាឈ្មោលនេះ អញបានទៅទិញមកពីផ្សារ យកមកឲ្យនាងហើយ ដើម្បីឲ្យកុមាររបស់នាងលេង។ បពិត្រលោកដ៏ចម្រើន កាលដែលព្រាហ្មណ៍និយាយយ៉ាងនេះហើយ នាងមាណវិកានោះ ក៏ និយាយដូច្នោះ នឹងព្រាហ្មណ៍នោះថា ម្ចាស់ព្រាហ្មណ៍ ចូរអ្នកនាំយកកូនស្វាឈ្មោលនេះ ដើរចូលទៅរករជកបុត្រ (កូនជាងជ្រលក់) ឈ្មោះ រត្តបាណី¹⁹) លុះចូលទៅដល់ហើយ ចូរនិយាយនឹងរត្តបាណីរជកបុត្រ យ៉ាងនេះថា ម្ចាស់រត្តបាណីជាសំឡាញ់ ខ្ញុំចង់ឲ្យអ្នកយករង្គ²⁰) ជា គ្រៀងលាបមានពណ៌លឿង មកជ្រលក់កូនស្វាឈ្មោលនេះ បោកគក់ឲ្យសព្វ ធ្វើឲ្យមានសម្បុរស្អាតទាំងពីរខាង។ បពិត្រលោកដ៏ចម្រើន គ្រានោះ ព្រាហ្មណ៍នោះ មានតម្រេក មានចិត្តប្រតិព័ទ្ធ ចំពោះនាងមាណវិកានោះ ក៏យកកូនស្វាឈ្មោល ចូលទៅរករត្តបាណីរជកបុត្រ លុះចូលទៅដល់ ហើយ ក៏និយាយដូច្នោះ នឹងរត្តបាណីរជកបុត្រថា ម្ចាស់រត្តបាណីជាសំឡាញ់ ខ្ញុំចង់ឲ្យអ្នកយករង្គ ជាគ្រៀងលាប មានពណ៌លឿង មកជ្រលក់កូន ស្វាឈ្មោលនេះឲ្យសព្វ ធ្វើឲ្យមានសម្បុរស្អាតទាំងពីរខាង។ បពិត្រលោកដ៏ចម្រើន កាលដែលព្រាហ្មណ៍និយាយយ៉ាងនេះហើយ រត្តបាណីរជកបុត្រ ក៏និយាយដូច្នោះ នឹងព្រាហ្មណ៍នោះថា នៃអ្នកដ៏ចម្រើន កូនស្វាឈ្មោលរបស់អ្នកនេះ គួរដល់គ្រៀងជ្រលក់ តែមិនគួរដល់ការបោកគក់ មិនគួរដល់ ការដុសខាត់ឡើយ។ បពិត្រលោកដ៏ចម្រើន វាទៈ របស់ពួកនិគ្រន្តពាល គួរដល់គ្រៀងជ្រលក់ របស់ពួកជនពាលបាន ប៉ុន្តែមិនគួរដល់គ្រៀងជ្រលក់ របស់ពួកបណ្ឌិត ទាំងមិនគួរដល់សេចក្តីព្យាយាម មិនគួរដល់ការដុសខាត់ចិត្តឡើយ យ៉ាងនោះឯង។ បពិត្រលោកដ៏ចម្រើន គ្រានោះ ព្រាហ្មណ៍ នោះ ក៏បានយកសំពត់ថ្មីមួយគូ ចូលទៅរករត្តបាណីរជកបុត្រ ក្នុងសម័យជាខាងក្រោយ លុះចូលទៅដល់ហើយ ក៏និយាយដូច្នោះ នឹង រត្តបាណីរជកបុត្រថា ម្ចាស់រត្តបាណីជាសំឡាញ់ ខ្ញុំចង់ឲ្យអ្នកយករង្គ ជាគ្រៀងលាប មានពណ៌លឿង មកជ្រលក់សំពត់ថ្មីគូនេះ បោកគក់ឲ្យ សព្វ ធ្វើឲ្យមានសម្បុរម៉ដ្ឋ ទាំងពីរខាង។ បពិត្រលោកដ៏ចម្រើន កាលដែលព្រាហ្មណ៍និយាយយ៉ាងនេះហើយ រត្តបាណីរជកបុត្រ ក៏និយាយដូច្នោះ នឹងព្រាហ្មណ៍នោះថា នៃអ្នកដ៏ចម្រើន សំពត់ថ្មីគូ របស់អ្នកនេះ គួរដល់គ្រៀងជ្រលក់ផង គួរដល់ការបោកគក់ផង គួរដល់ការដុសខាត់ផង។ បពិត្រលោកដ៏ចម្រើន វាទៈ របស់ព្រះមានព្រះភាគ ជាអរហន្តសម្មាសម្ពុទ្ធអង្គនោះ គួរដល់គ្រៀងជ្រលក់ របស់ពួកបណ្ឌិត គួរដល់សេចក្តី ព្យាយាមផង គួរដល់ការដុសខាត់ផង របស់បណ្ឌិត មិនគួរដល់ពួកជនពាលទេ យ៉ាងនេះឯង។ និគ្រន្តនាដបុត្ត និយាយថា ម្ចាស់គហបតី បរិស័ទ ព្រមទាំងស្តេច តែងស្គាល់អ្នកយ៉ាងនេះថា ឧបាលិគហបតី ជាសាវ័ករបស់និគ្រន្តនាដបុត្ត ម្ចាស់គហបតី ឥឡូវយើងនឹងចាំបានថា អ្នកជាសាវ័ក របស់បុគ្គលណា។

[៨២] កាលដែលនិគ្រន្តនាដបុត្តពោលយ៉ាងនេះហើយ ឧបាលិគហបតី ក៏ក្រោកចាកអាសនៈ ធ្វើសំពត់បង់ក រៀងស្នាម្នាង ប្រណមអញ្ជើ ឆ្ពោះទៅរកព្រះមានព្រះភាគ ហើយនិយាយដូច្នោះ នឹងនិគ្រន្តនាដបុត្តថា បពិត្រលោកដ៏ចម្រើន បើដូច្នោះ លោកចូរស្តាប់ ខ្ញុំជាសាវ័ករបស់ព្រះមាន ព្រះភាគណា ដែលមានប្រាជ្ញាខ្ជាប់ខ្ជួន មានមោហៈទៅប្រាសហើយ មានបង្គោលបាក់បែកហើយ បានឈ្នះមារ²¹) ហើយ ឥតមានសេចក្តីទុក្ខ²²) មានព្រះទ័យស្មើល្អ មានសីលដ៏ចម្រើន មានប្រាជ្ញាល្អ បានឆ្លងនូវវិសមធម៌²³) ប្រាសចាកមន្ទិល ខ្ញុំជាសាវ័ករបស់ព្រះមានព្រះភាគអង្គនោះ ព្រះ មានព្រះភាគអង្គណា ព្រះអង្គឥតមានសេចក្តីសង្ស័យ មានព្រះទ័យស្រស់ស្រាយ មានអាមិសៈក្នុងលោក ខ្ជាក់ចោលហើយ មានព្រះទ័យរីករាយ មានសមណធម៌ធ្វើស្រេចហើយ ជាមនុស្សមានសរីរៈតាំងនៅក្នុងទីបំផុត ជានរជាត រកបុគ្គលប្រៀបគ្មាន ប្រាសចាកធ្លូលី គឺកិលេស ខ្ញុំជាសាវ័ក របស់ព្រះមានព្រះភាគអង្គនោះ ព្រះមានព្រះភាគអង្គណា ឥតមានសេចក្តីសង្ស័យ ជាអ្នកឈ្លាសវៃ ព្រះអង្គជាអ្នកដឹកនាំសត្វ ជាសាវ័កដ៏ប្រសើរ ជាបុគ្គលប្រសើរ រកអ្នកណាស្មើគ្មាន មានធម៌ដ៏រុងរឿង ឥតមានកង្វា ជាអ្នកធ្វើពន្លឺ ផ្តាច់បង់នូវមានៈហើយ មានព្យាយាម ខ្ញុំជាសាវ័ករបស់ព្រះ មានព្រះភាគអង្គនោះ ព្រះមានព្រះភាគអង្គណា ព្រះអង្គប្រសើរ មានគុណប្រមាណមិនបាន ប្រកបដោយគុណដ៏ជ្រាលជ្រៅ ដល់នូវសេចក្តីដឹង ធ្វើនូវសេចក្តីក្សេម ប្រកបដោយប្រាជ្ញា ទ្រង់បិតនៅក្នុងធម៌ ទ្រង់សង្រួមដោយប្រពៃ ទ្រង់កន្លងបង់នូវកិលេស ជាគ្រៀងជាប់នៅ ទ្រង់រួចចាកគ្រៀង សៅហ្មង ខ្ញុំជាសាវ័ករបស់ព្រះមានព្រះភាគអង្គនោះ ព្រះមានព្រះភាគអង្គណា ព្រះអង្គប្រសើរ ទ្រង់មានសេនាសនៈស្ងាត់ មានសំយោជនៈអស់ ហើយ មានព្រះទ័យរួចស្រឡះ ចាកកិលេស មានប្រាជ្ញាជាគ្រៀងប្រឹក្សា ទ្រង់ប្រកបដោយសេចក្តីដឹង មានទង់ គឺមានដាក់ចុះហើយ ប្រាសចាក រាគៈហើយ ទ្រង់ទូន្មានឥន្ទ្រិយហើយ មិនមានធម៌ជាគ្រៀងធ្វើសត្វឲ្យយឺតយូរ ខ្ញុំជាសាវ័ករបស់ព្រះមានព្រះភាគអង្គនោះ ព្រះមានព្រះភាគអង្គណា ព្រះអង្គជាឥសីទិព្វ²⁴) មិនកុហក មានត្រៃវិជ្ជា ជាសត្វដ៏ប្រសើរ ទ្រង់លាងកិលេសអស់ហើយ ឈ្លាសវៃក្នុងបទគាថា ទ្រង់រម្ងាប់សេចក្តី ក្រវល់ក្រវាយហើយ ទ្រង់មានសេចក្តីដឹងដ៏វិសេស ទ្រង់ប្រទានធម៌មុនជនទាំងពួង ជាអ្នកអង់អាច ខ្ញុំជាសាវ័ករបស់ព្រះមានព្រះភាគអង្គនោះ ព្រះ

មានព្រះភាគអង្គណា ព្រះអង្គជាព្រះអរិយៈ មានព្រះទ័យចំរើនហើយ ដល់នូវគុណដែលគួរដល់ ទ្រង់សំដែងនូវសេចក្តីជាក់ច្បាស់ ទ្រង់មានព្រះស្មារតី ទ្រង់មានប្រាជ្ញា ជាគ្រឿងឃើញច្បាស់ មានព្រះទ័យមិនបានទន់ទៅ មានព្រះទ័យមិនប្រព្រឹត្តទៅក្នុងកិលេស មានព្រះទ័យមិនញាប់ញ័រ ទ្រង់ដល់នូវការស្ងាត់ ខ្ញុំជាសាវ័ករបស់ព្រះមានព្រះភាគអង្គនោះ ព្រះមានព្រះភាគអង្គណា ព្រះអង្គជាអ្នកប្រព្រឹត្តដោយប្រពៃ ជាអ្នកមានឈាន មានព្រះសន្តានមិនប្រព្រឹត្តទៅតាមកិលេស មានព្រះទ័យស្ងួត មិនជាប់ចំពាក់ ឥតមានសេចក្តីខ្លាច មានកាយនិងចិត្តស្ងាត់ហើយ ដល់នូវភាវៈជាបុគ្គលប្រសើរ ជាអ្នកឆ្លងចាកលោក ជាអ្នកចម្លងសត្វ ខ្ញុំជាសាវ័ករបស់ព្រះមានព្រះភាគអង្គនោះ ព្រះមានព្រះភាគអង្គណា ព្រះអង្គមានព្រះទ័យស្ងប់រម្ងាប់ហើយ មានប្រាជ្ញាដូចជាផែនដី មានប្រាជ្ញាច្រើន ប្រាសចាកលោកហើយ ព្រះអង្គមានដំណើរដូចព្រះសម្មាសម្ពុទ្ធអំពីបូរណ ទ្រង់មានដំណើរល្អ ឥតមានបុគ្គលប្រៀប ឥតមានអ្នកណាស្មើ អ្នកក្លៀវក្លា មានប្រាជ្ញាល្អិត ខ្ញុំជាសាវ័ករបស់ព្រះមានព្រះភាគអង្គនោះ ព្រះមានព្រះភាគអង្គណា ទ្រង់ផ្តាច់ឥណ្ឌាហើយ ទ្រង់ត្រាស់ដឹងនូវសច្ចធម៌ហើយ ទ្រង់ប្រាសចាកផ្សែង²⁵⁾ ហើយ មិនប្រឡាក់ដោយឥណ្ឌា និងទិដ្ឋិ គួរទទួលគ្រឿងបូជា ព្រះអង្គជាយក្ខ²⁶⁾ ជាបុគ្គលដ៏ឧត្តម ឥតមានអ្នកណាថ្លឹងបាន ព្រះអង្គជាធំ ដល់នូវយសដ៏ប្រសើរ ខ្ញុំជាសាវ័ករបស់ព្រះមានព្រះភាគអង្គនោះ។

[៨៣] និគន្ធនាដបុត្តពោលថា ម្ចាស់គហបតី ចុះគុណរបស់សមណគោតមទាំងអម្បាលនេះ អ្នកប្រមូលមកអំពីកាលណា។ ឧបាលិគហបតីគបថា បពិត្រលោកដ៏ចំរើន គំនរផ្កាធំ នៃផ្កាផ្សេងៗ មាលាការក្តី កូនសិស្សរបស់មាលាការក្តី ដែលជាអ្នកប្រសប់ ក្រងផ្កានោះ ឲ្យជាកម្រងដ៏រីចិត្រ មានឧបមាយ៉ាងណា បពិត្រលោកដ៏ចំរើន ព្រះមានព្រះភាគ អង្គនោះ មានគុណច្រើន មានគុណជាច្រើនរយ មានឧបមេយ្យយ៉ាងនោះ បពិត្រលោកដ៏ចំរើន អ្នកណានឹងអាចមិនធ្វើ នូវសេចក្តីសរសើរ ដល់ព្រះអង្គ ដែលមានគុណគួរសរសើរបាន។ គ្រានោះឯង និគន្ធនាដបុត្ត អត់ទ្រាំនឹងសក្ការៈរបស់ព្រះមានព្រះភាគមិនបាន ក៏ក្អកឈាមក្តៅៗ ចេញពីមាត់ក្នុងទីនោះឯង។

ចប់ ឧបាលិវាទសូត្រ ទី៦។

កុក្កុរោវាទសូត្រ ទី៧

CS sut.mn.057 | book_023

(៧. កុក្កុរតិកសុត្តំ)

[៨៤] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងនិគម ឈ្មោះហាលិទ្ធរសនៈ របស់អ្នកស្រុកកោលិយៈ ក្នុងកោលិយជនបទ។ លំដាប់នោះ កោលិយបុត្រ ឈ្មោះ បុណ្ណៈ ជាអ្នកសមាទានគោរវត្ថុ និងអចេលឈ្មោះសេនិយៈ ជាអ្នកសមាទានកុក្កុរត្ថុ បានចូលទៅរកព្រះមានព្រះភាគ លុះចូលទៅដល់ហើយ ទើបបុណ្ណកោលិយបុត្រ ជាអ្នកសមាទានគោរវត្ថុ ក្រាបថ្វាយបង្គំព្រះមានព្រះភាគ ហើយអង្គុយនៅក្នុងទីដ៏សមគួរ។ ចំណែកខាងសេនិយអចេល អ្នកសមាទានកុក្កុរត្ថុ ក៏រីករាយ រាក់ទាក់ទៅរកព្រះមានព្រះភាគ លុះបញ្ចប់ពាក្យដែលគួររីករាយ និងពាក្យដែលគួរលឺកហើយ ក៏អង្គុយដើមហើម ធ្វើដូចជាសុនខ នៅក្នុងទីដ៏សមគួរ។ ឯបុណ្ណកោលិយបុត្រ ជាអ្នកសមាទានគោរវត្ថុ អង្គុយនៅក្នុងទីដ៏សមគួរហើយ បានក្រាបបង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចំរើន សេនិយអចេលនេះ ជាអ្នកសមាទានកុក្កុរត្ថុ ជាអ្នកធ្វើនូវអំពើដឹកជ្រូក បរិភោគនូវភោជនដាក់នៅលើផែនដី សេនិយអចេលនោះ បានធ្វើឲ្យពេញបរិបូណ៌ បានសមាទានកុក្កុរត្ថុនោះ អស់កាលជាយូរអង្វែងមកហើយ ចុះសេនិយអចេលនោះ មានគតិដូចម្តេច មានបរលោកដូចម្តេច។ ព្រះអង្គត្រាស់ថា នៃបុណ្ណៈ ណ្ហើយ ពាក្យនុ៎ះ ចូរលើកទុកចុះ អ្នកកុំសួរពាក្យនុ៎ះ នឹងតថាគតឡើយ។ បុណ្ណកោលិយបុត្រ ជាអ្នកសមាទានគោរវត្ថុ បានក្រាបទូលព្រះមានព្រះភាគ ជាគំរប់ពីរដងថា បពិត្រព្រះអង្គដ៏ចំរើន សេនិយអចេលនេះ ជាអ្នកសមាទានកុក្កុរត្ថុ ជាអ្នកធ្វើនូវអំពើដឹកជ្រូក បរិភោគនូវភោជនដាក់នៅលើផែនដី សេនិយអចេលនោះ បានធ្វើឲ្យពេញបរិបូណ៌ បានសមាទានកុក្កុរត្ថុនោះ អស់កាលជាយូរអង្វែងមកហើយ សេនិយអចេលនោះ មានគតិដូចម្តេច មានបរលោកដូចម្តេច។ នៃបុណ្ណៈ ណ្ហើយ ពាក្យនុ៎ះ ចូរលើកទុកចុះ អ្នកកុំសួរពាក្យនុ៎ះ នឹងតថាគតឡើយ។ បុណ្ណកោលិយបុត្រ ជាអ្នកសមាទានគោរវត្ថុ ក៏ក្រាបបង្គំទូលព្រះមានព្រះភាគ ជាគំរប់បីដងទៀតថា បពិត្រព្រះអង្គដ៏ចំរើន សេនិយអចេលនេះ ជាអ្នកសមាទានកុក្កុរត្ថុ ជាអ្នកធ្វើនូវអំពើដឹកជ្រូក បរិភោគនូវភោជនដាក់នៅលើផែនដី សេនិយអចេលនោះ បានធ្វើឲ្យពេញបរិបូណ៌ បានសមាទានកុក្កុរត្ថុនោះ អស់កាលជាយូរអង្វែងមកហើយ សេនិយអចេលនោះ មានគតិដូចម្តេច មានបរលោកដូចម្តេច។

[៨៥] នៃបុណ្ណៈ តាមពិត តថាគតមិនចង់ប្រាប់អ្នកទេ (បានជាពោលយាត់)ថា ម្ចាស់បុណ្ណៈ ណ្ហើយ ពាក្យនុ៎ះ ចូរលើកទុកចុះ អ្នកកុំសួរពាក្យនុ៎ះ នឹងតថាគតឡើយ តែថា ណ្ហើយចុះ តថាគតនឹងប្រាប់ដល់អ្នក ម្ចាស់បុណ្ណៈ បុគ្គលពួកមួយ ក្នុងលោកនេះ ចំរើន កុក្កុរត្ថុ²⁷⁾ ឲ្យបរិបូណ៌ ឥតមានចន្លោះ ចំរើនកុក្កុរសីល ឲ្យបរិបូណ៌ ឥតមានចន្លោះ ចំរើនកុក្កុរចិត្ត²⁸⁾ ឲ្យបរិបូណ៌ ឥតមានចន្លោះ ចំរើនកុក្កុរភាវៈ²⁹⁾ ឲ្យបរិបូណ៌ ឥតមានចន្លោះ បុគ្គលនោះ លុះបានចំរើនកុក្កុរត្ថុឲ្យបរិបូណ៌ ឥតមានចន្លោះ ចំរើនកុក្កុរសីល ឲ្យបរិបូណ៌ ឥតមានចន្លោះ ចំរើនកុក្កុរចិត្ត ឲ្យបរិបូណ៌ ឥតមានចន្លោះ ចំរើនកុក្កុរភាវៈ ឲ្យបរិបូណ៌ ឥតមានចន្លោះហើយ ដល់ទំលាយរាងកាយ បន្ទាប់អំពីមរណៈ ក៏បានទៅកើតជាមួយនឹងសុនខទាំងឡាយ ប្រសិនបើសេនិយអចេលនោះ មានទិដ្ឋិយ៉ាងនេះថា អាត្មាអញ គង់បានជាទេវតាធំ ឬជាទេវតាណាមួយ ដោយសីលនេះផង ដោយវត្ថុនេះផង ដោយតបៈនេះផង ដោយព្រហ្មចរិយៈនេះផង ពុំខាន ទិដ្ឋិរបស់សេនិយអចេលនោះ ឈ្មោះថា មិច្ឆាទិដ្ឋិ នៃបុណ្ណៈ តថាគត ពោលថា បណ្ណាគតិទាំងឡាយពីរ គតិណាមួយ គឺនរក ឬកំណើតនៃតិរច្ឆាន ជារបស់បុគ្គលដែលមានចិត្តតាំងនៅក្នុងមិច្ឆាទិដ្ឋិពិត នៃបុណ្ណៈ កុក្កុរត្ថុ ដែលបុគ្គលបានធ្វើឲ្យពេញ បើមិនកើតក្នុងនរក ក៏គង់ទៅកើតជាមួយនឹងសុនខទាំងឡាយ ពុំលែងឡើយ។ កាលដែលព្រះមានព្រះភាគ ទ្រង់មានព្រះបន្ទូលយ៉ាងនេះហើយ សេនិយអចេល អ្នកសមាទានកុក្កុរត្ថុ ក៏ទ្រហោយំ សម្រក់ទឹកភ្នែក។

[៨៦] លំដាប់នោះ ព្រះមានព្រះភាគ ទ្រង់មានព្រះបន្ទូលនឹងបុណ្ណកោលិយបុត្រ អ្នកសមាទានគោរវត្ថុ យ៉ាងនេះថា នៃបុណ្ណៈ តថាគត មិនបានចង់និយាយហេតុនុ៎ះ ដល់អ្នកសោះ (បានជាពោលយាត់ថា) នៃបុណ្ណៈ ណ្ហើយ ពាក្យនុ៎ះ ចូរលើកទុកចុះ អ្នកកុំសួរពាក្យនុ៎ះ នឹងតថាគតឡើយ។ បពិត្រព្រះអង្គដ៏ចំរើន ខ្ញុំព្រះអង្គមិនយំ ចំពោះព្យាករណ៍ ដែលព្រះមានព្រះភាគ សំដែងដល់ខ្ញុំព្រះអង្គយ៉ាងនេះទេ បពិត្រព្រះអង្គដ៏ចំរើន បានជាខ្ញុំព្រះអង្គយំ ព្រោះខ្ញុំព្រះអង្គ បានបំពេញ សមាទានកុក្កុរត្ថុនេះ អស់កាលជាយូរអង្វែងមកហើយ បពិត្រព្រះអង្គដ៏ចំរើន ចុះបុណ្ណកោលិយ

បុត្រ ជាអ្នកសមាទានគោរពនេះ គេបានបំពេញ សមាទានគោរពនោះ អស់កាលជាយូរអង្វែងមកហើយដែរ គេមានគតិដូចម្តេច មានបរលោកដូចម្តេច។ នៃសេនិយៈ ណ្ហើយ ពាក្យនុ៎ះ ចូរលើកទុក អ្នកកុំសួរពាក្យនុ៎ះ នឹងតថាគតឡើយ។ សេនិយអចេល បានក្រាបទូល ជាកំរប់ពីរដងផង។ ហើយ សេនិយអចេល អ្នកសមាទានកុក្ករវត្ត ក៏ក្រាបទូលព្រះមានព្រះភាគ ជាកំរប់ពងទៀតថា បពិត្រព្រះអង្គដ៏ចម្រើន បុណ្ណកោលិយបុត្រនេះ ជាអ្នកសមាទានគោរព គេបានបំពេញ បានសមាទានគោរពនោះ អស់កាលជាយូរអង្វែងមកហើយ គេមានគតិដូចម្តេច មានបរលោកដូចម្តេច។ ម្ចាស់សេនិយៈ តថាគត មិនចង់ប្រាប់ដល់អ្នកសោះ (បានជាពោលយ៉ាង) ថា នៃសេនិយៈ ណ្ហើយ ពាក្យនុ៎ះ ចូរលើកទុក អ្នកកុំសួរពាក្យនុ៎ះ នឹងតថាគតឡើយ។ តែថា ណ្ហើយចុះ តថាគតនឹងប្រាប់ដល់អ្នក ម្ចាស់សេនិយៈ បុគ្គលពួកមួយ ក្នុងលោកនេះ ចម្រើន គោរព³⁰⁾ ឲ្យបរិបូណ៌ ឥតមានចន្លោះ ចម្រើនគោសិល³¹⁾ ឲ្យបរិបូណ៌ ឥតមានចន្លោះ ចម្រើនគោចិត្ត³²⁾ ឲ្យបរិបូណ៌ ឥតមានចន្លោះ ចម្រើនគភ៌កប្បៈ³³⁾ ឲ្យបរិបូណ៌ ឥតមានចន្លោះ លុះបុគ្គលនោះ បានចម្រើនគោរពឲ្យបរិបូណ៌ ឥតមានចន្លោះ បានចម្រើនគោសិល ឲ្យបរិបូណ៌ ឥតមានចន្លោះ បានចម្រើនគោចិត្ត ឲ្យបរិបូណ៌ ឥតមានចន្លោះ បានចម្រើនគភ៌កប្បៈ ឲ្យបរិបូណ៌ ឥតមានចន្លោះហើយ ដល់ទំលាយរាងកាយ បន្ទាប់អំពីមរណៈ ក៏បានទៅកើតជាមួយនឹងគោទាំងឡាយ ប្រសិនបើបុណ្ណកោលិយបុត្រនោះ មានទិដ្ឋិយ៉ាងនេះថា អាត្មាអញ គង់នឹងបានជាទេវតាធំ ឬជាទេវតាណាមួយ ដោយសីលនេះផង ដោយវត្តនេះផង ដោយតបៈនេះផង ដោយព្រហ្មចរិយៈនេះផងមិនខាន ទិដ្ឋិរបស់បុណ្ណកោលិយបុត្រនោះ ឈ្មោះថា មិច្ឆាទិដ្ឋិ ម្ចាស់សេនិយៈ តថាគតពោលថា បណ្ណាគតិទាំងឡាយពីរ គតិណាមួយ គឺនរក ឬថាកំណើតនៃតិរច្ឆាន របស់បុគ្គល ដែលមានចិត្តតាំងនៅក្នុងមិច្ឆាទិដ្ឋិពិត ម្ចាស់សេនិយៈគោរព ដែលបុគ្គលបានបំពេញ ឲ្យបរិបូណ៌យ៉ាងនេះហើយ បើមិនកើតក្នុងនរក ក៏គង់ទៅកើតជាមួយនឹងគោទាំងឡាយមិនខានឡើយ។ កាលបើព្រះមានព្រះភាគ ទ្រង់មានព្រះបន្ទូលយ៉ាងនេះហើយ បុណ្ណកោលិយបុត្រ អ្នកសមាទានគោរព ក៏ទ្រហោយំ សម្រក់ទឹកភ្នែក។

[៨៧] លំដាប់នោះ ព្រះមានព្រះភាគ ទ្រង់មានព្រះបន្ទូលនឹងសេនិយអចេល អ្នកសមាទានកុក្ករវត្តយ៉ាងនេះថា ម្ចាស់សេនិយៈ តថាគត មិនបាន (ចង់ប្រាប់) ហេតុនុ៎ះ ដល់អ្នកសោះ (បានជាពោលយ៉ាង) ថា នៃសេនិយៈ ណ្ហើយពាក្យនុ៎ះ ចូរលើកទុក អ្នកកុំសួរពាក្យនុ៎ះ នឹងតថាគតឡើយ។ បពិត្រព្រះអង្គដ៏ចម្រើន ខ្ញុំព្រះអង្គមិនយំ ចំពោះព្យាករណ៍ ដែលព្រះមានព្រះភាគ សំដែងដល់ខ្ញុំព្រះអង្គយ៉ាងនេះទេ បពិត្រព្រះអង្គដ៏ចម្រើន បានជាខ្ញុំព្រះអង្គយំ ព្រោះខ្ញុំព្រះអង្គបានបំពេញ បានសមាទានគោរពនេះ អស់កាលយូរអង្វែងមកហើយ បពិត្រព្រះអង្គដ៏ចម្រើន ខ្ញុំព្រះអង្គមានសេចក្តីជ្រះថ្លា ក្នុងព្រះមានព្រះភាគយ៉ាងនេះ សូមព្រះមានព្រះភាគ សំដែងធម៌ដែលគួរខ្ញុំព្រះអង្គ លះបង់គោរពនេះ និងសេនិយអចេល ជាអ្នកសមាទានកុក្ករវត្តនេះ ឲ្យលះបង់កុក្ករវត្តនោះចេញបាន។ ម្ចាស់បុណ្ណៈ បើដូច្នោះអ្នកចូរស្តាប់ ចូរធ្វើទុកក្នុងចិត្តឲ្យប្រពៃចុះ តថាគតនឹងសំដែងឥន្ទ្រនេះ។ បុណ្ណកោលិយបុត្រ អ្នកសមាទានគោរព ក៏ទទួលព្រះពុទ្ធដីកានៃព្រះមានព្រះភាគ ដោយពាក្យថា ព្រះករុណាព្រះអង្គ។

[៨៨] ព្រះមានព្រះភាគ ទ្រង់សំដែងថា ម្ចាស់បុណ្ណៈ កម្មទាំងឡាយ៤ប្រការនេះ តថាគត បានធ្វើឲ្យជាក់ច្បាស់ ត្រាស់ដឹងដោយប្រាជ្ញាខ្លួនឯង កម្មទាំងឡាយ៤ប្រការ តើដូចម្តេច ម្ចាស់បុណ្ណៈ កម្ម³⁴⁾ ខ្មៅ មានវិបាកខ្មៅ³⁵⁾ ១ ម្ចាស់បុណ្ណៈ កម្មស³⁶⁾ មានវិបាកស³⁷⁾ ១ ម្ចាស់បុណ្ណៈ កម្មខ្មៅ និងកម្មស³⁸⁾ មានវិបាកខ្មៅ និងស³⁹⁾ ១ ម្ចាស់បុណ្ណៈ កម្មមិនខ្មៅ មិនស⁴⁰⁾ មានវិបាកមិនខ្មៅ មិនស តែងប្រព្រឹត្តទៅដើម្បីអស់ទៅនៃកម្ម១។ ម្ចាស់បុណ្ណៈ ឯកម្មខ្មៅ មានវិបាកខ្មៅនោះ ដូចម្តេច ម្ចាស់បុណ្ណៈ បុគ្គលពួកមួយ ក្នុងលោកនេះ តាក់តែងនូវកាយសង្ខារ ប្រកបដោយព្យាបាទ តាក់តែងនូវវិសង្ខារ ប្រកបដោយព្យាបាទ តាក់តែងនូវមនោសង្ខារ ប្រកបដោយព្យាបាទ បុគ្គលនោះ លុះបានតាក់តែងនូវកាយសង្ខារ ប្រកបដោយព្យាបាទ តាក់តែងនូវវិសង្ខារ ប្រកបដោយព្យាបាទ តាក់តែងនូវមនោសង្ខារ ប្រកបដោយព្យាបាទហើយ ក៏ទៅកើតក្នុងលោក ដែលប្រកបដោយព្យាបាទ ផស្សៈទាំងឡាយ ប្រកបដោយព្យាបាទ តែងពាល់ត្រូវបុគ្គល ដែលទៅកើតក្នុងលោក ប្រកបដោយព្យាបាទនោះឯង បុគ្គលនោះ កាលដែលផស្សៈទាំងឡាយ ប្រកបដោយព្យាបាទពាល់ត្រូវហើយ រមែងសោយនូវវេទនា ប្រកបដោយព្យាបាទ ជាទុក្ខតែមួយយ៉ាង ដូចសត្វទាំងឡាយ ដែលកើតក្នុងនរក ម្ចាស់បុណ្ណៈ កំណើតនៃសត្វរមែងកើតអំពីភូតកម្ម ដូច្នោះឯង បុគ្គលធ្វើកម្មណា តែងទៅកើតដោយអំណាចនៃកម្មនោះ ផស្សៈទាំងឡាយ តែងពាល់ត្រូវបុគ្គល ដែលកើតឡើងហើយនោះ ម្ចាស់បុណ្ណៈ យ៉ាងនេះឯង បានជាតថាគតពោលថា សត្វទាំងឡាយ មានកម្មជាមតិក ម្ចាស់បុណ្ណៈ នេះហៅថាកម្មខ្មៅ មានវិបាកខ្មៅ។ ម្ចាស់បុណ្ណៈ កម្មស មានវិបាកស តើដូចម្តេច ម្ចាស់បុណ្ណៈ បុគ្គលពួកមួយ ក្នុងលោកនេះ តាក់តែងនូវកាយសង្ខារ មិនប្រកបដោយព្យាបាទ តាក់តែងនូវវិសង្ខារ មិនប្រកបដោយព្យាបាទ តាក់តែងនូវមនោសង្ខារ មិនប្រកបដោយព្យាបាទ បុគ្គលនោះ លុះបានតាក់តែងនូវកាយសង្ខារ មិនប្រកបដោយព្យាបាទ តាក់តែងនូវវិសង្ខារ មិនប្រកបដោយព្យាបាទ តាក់តែងនូវមនោសង្ខារ មិនប្រកបដោយព្យាបាទហើយ ក៏តែងទៅកើតក្នុងលោក មិនមានព្យាបាទឡើយ ផស្សៈទាំងឡាយ មិនមានព្យាបាទ តែងពាល់ត្រូវបុគ្គល ដែលចូលទៅកើតក្នុងលោក មិនមានព្យាបាទនោះឯង បុគ្គលនោះ កាលដែលផស្សៈទាំងឡាយ មិនមានព្យាបាទពាល់ត្រូវហើយ រមែងទទួលនូវវេទនា ដែលមិនប្រកបដោយព្យាបាទ មានតែសេចក្តីសុខមួយយ៉ាង ដូចទេវតាទាំងឡាយ នៅក្នុងឋានឈ្មោះសុភកិណ្ណៈ ម្ចាស់បុណ្ណៈ កំណើតនៃសត្វរមែងកើតអំពីភូតកម្ម ដូច្នោះឯង បុគ្គលធ្វើកម្មណា តែងទៅកើតដោយអំណាចកម្មនោះ ផស្សៈទាំងឡាយ តែងពាល់ត្រូវបុគ្គល ដែលកើតឡើងហើយនោះ ម្ចាស់បុណ្ណៈ យ៉ាងនេះឯង បានជាតថាគតពោលថា សត្វទាំងឡាយ មានកម្មជាមតិក ម្ចាស់បុណ្ណៈ នេះហៅថាកម្មស មានវិបាកស។ ម្ចាស់បុណ្ណៈ កម្មខ្មៅ និងកម្មស មានវិបាកខ្មៅ និងស តើដូចម្តេច ម្ចាស់បុណ្ណៈ បុគ្គលពួកមួយ ក្នុងលោកនេះ តាក់តែងនូវកាយសង្ខារ ប្រកបដោយព្យាបាទខ្លះ មិនប្រកបដោយព្យាបាទខ្លះ តាក់តែងនូវវិសង្ខារ ប្រកបដោយព្យាបាទខ្លះ មិនប្រកបដោយព្យាបាទខ្លះ តាក់តែងនូវមនោសង្ខារ ប្រកបដោយព្យាបាទខ្លះ មិនប្រកបដោយព្យាបាទខ្លះ បុគ្គលនោះ លុះបានតាក់តែងនូវកាយសង្ខារ ប្រកបដោយព្យាបាទខ្លះ មិនប្រកបដោយព្យាបាទខ្លះ បានតាក់តែងនូវវិសង្ខារ ប្រកបដោយព្យាបាទខ្លះ មិនប្រកបដោយព្យាបាទខ្លះ បានតាក់តែងនូវមនោសង្ខារ ប្រកបដោយព្យាបាទខ្លះ មិនប្រកបដោយព្យាបាទខ្លះហើយ តែងទៅកើតក្នុងលោក ដែលប្រកបដោយព្យាបាទខ្លះ មិនប្រកបដោយព្យាបាទខ្លះ ផស្សៈទាំងឡាយ ប្រកបដោយព្យាបាទខ្លះ មិនប្រកបដោយព្យាបាទខ្លះ តែងពាល់ត្រូវបុគ្គល ដែលទៅកើតក្នុងលោក ប្រកបដោយព្យាបាទខ្លះ មិនប្រកបដោយព្យាបាទខ្លះនោះឯង បុគ្គលនោះ កាលដែលផស្សៈទាំងឡាយ ប្រកបដោយព្យាបាទខ្លះ មិនប្រកបដោយព្យាបាទខ្លះពាល់ត្រូវហើយ រមែងទទួលនូវវេទនា ដែលប្រកបដោយព្យាបាទខ្លះ មិនប្រកបដោយព្យាបាទខ្លះ មានសុខ និងទុក្ខច្រឡំច្រឡំគ្នា ដូចជាមនុស្សទាំងឡាយខ្លះ ទេវតាទាំងឡាយពួកខ្លះ វិនិច្ឆ័យទាំងឡាយពួកខ្លះ ម្ចាស់បុណ្ណៈ កំណើតនៃសត្វ រមែងកើតអំពីភូតកម្ម ដូច្នោះឯង បុគ្គលធ្វើកម្មណា តែងទៅកើតដោយអំណាចកម្មនោះ ផស្សៈទាំងឡាយ តែងពាល់ត្រូវបុគ្គល ដែលកើតឡើងហើយនោះឯង ម្ចាស់បុណ្ណៈ យ៉ាងនេះឯង បានជាតថាគតពោលថា សត្វទាំងឡាយ មានកម្មជាមតិក ម្ចាស់បុណ្ណៈ នេះហៅថាកម្មខ្មៅ និងកម្មស មានវិបាកខ្មៅ និងស។ ម្ចាស់បុណ្ណៈ កម្មមិនខ្មៅ មិនស មានវិបាកមិនខ្មៅ មិនស រមែងប្រព្រឹត្តទៅដើម្បីអស់កម្ម តើដូចម្តេច ម្ចាស់បុណ្ណៈ មគ្គចេតនា ដែលសម្រាប់លះបង់កម្មខ្មៅ មានផលខ្មៅ មគ្គចេតនា ដែល

សម្រាប់លះបង់កម្មស មានផលស មគ្គចេតនា ដែលសម្រាប់លះបង់កម្មខ្មៅ និងស មានវិបាកខ្មៅ និងស ម្ចាស់បុណ្ណៈ បណ្តាកម្មទាំង៣យ៉ាង នោះ កម្មនេះហៅថា កម្មមិនខ្មៅ មិនស មានវិបាកមិនខ្មៅ មិនស ប្រព្រឹត្តទៅ ដើម្បីអស់ទៅនៃកម្ម។ ម្ចាស់បុណ្ណៈ កម្មទាំងឡាយនេះឯង ដែល តថាគតបានធ្វើឲ្យជាក់ច្បាស់ ត្រាស់ដឹងដោយបញ្ញាខ្លួនឯង។

[៨៩] កាលដែលព្រះមានព្រះភាគ ទ្រង់មានព្រះវាចាយ៉ាងនេះហើយ ទើបបុណ្ណកោលិយបុត្រ ជាអ្នកសមាទានគោរព ក៏ក្រាបទូលព្រះមាន ព្រះភាគ យ៉ាងនេះថា បពិត្រព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ធម៌ដែលព្រះគោតមដ៏ចម្រើន ប្រកាសហើយ ដោយអនេកបរិយាយនេះឯង (ភ្លឺច្បាស់ណាស់) ដូចជាបុគ្គលផ្ទារបស់ដែលផ្តាប់ ឬក៏ដូចជាបុគ្គល បើកបង្ហាញរបស់ ដែលកំបាំង ពុំនោះ ដូចគេប្រាប់ផ្លូវ ដល់អ្នករង្វេងទិស ពុំនោះសោត ដូចគេទ្រោលប្រទីប ក្នុងទីងងឹត ឲ្យមនុស្សដែលមានភ្នែកភ្លឺ មើលឃើញរូបទាំងឡាយ បាន បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់នូវព្រះមានព្រះភាគផង ព្រះធម៌ផង ព្រះភិក្ខុសង្ឃផង ជាទីពឹង ទីរលឹក សូមព្រះមានព្រះភាគ ទ្រង់ជ្រាបនូវខ្ញុំព្រះអង្គ ថាជាឧបាសក ដល់នូវសរណគមន៍ ស្មើដោយជីវិត ចាប់ដើមតាំងអំពីថ្ងៃនេះទៅ។ ឯសេនិយអចេល អ្នកសមាទានកុក្កវត្ត ក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ធម៌ ដែលព្រះគោតមដ៏ចម្រើន ទ្រង់ប្រកាស ដោយអនេកបរិយាយនេះឯង (ភ្លឺច្បាស់ណាស់) ដូចជាបុគ្គលផ្ទារបស់ដែលផ្តាប់ ឬដូចជាបុគ្គល បើក បង្ហាញរបស់ ដែលកំបាំង ពុំនោះ ដូចជាគេប្រាប់ផ្លូវ ដល់អ្នករង្វេងទិស ពុំនោះសោត ដូចគេទ្រោលប្រទីប ក្នុងទីងងឹត ឲ្យមនុស្ស ដែលមានភ្នែកភ្លឺ មើលឃើញរូបទាំងឡាយបាន បពិត្រព្រះអង្គដ៏ចម្រើន ខ្ញុំព្រះអង្គ សូមដល់នូវព្រះមានព្រះភាគផង នូវព្រះធម៌ផង នូវព្រះសង្ឃផង ជាទីពឹង ទី រលឹក ខ្ញុំព្រះអង្គ គប្បីបាននូវបព្វជ្ជា និងឧបសម្បទា ក្នុងសំណាក់នៃព្រះមានព្រះភាគ។ ម្ចាស់សេនិយៈ បុគ្គលណាមួយ ធ្លាប់ជាអនុភិក្ខុ ហើយ ប្រាថ្នាបព្វជ្ជា ប្រាថ្នាឧបសម្បទា ក្នុងធម្មវិន័យនេះ បុគ្គលនោះ លុះតែនៅបរិវាសអស់៤ខែ លុះកាលកន្លងទៅអស់៤ខែហើយ ទើបភិក្ខុទាំងឡាយ ដែលមានចិត្តខ្លះខ្លាំង ក៏ឲ្យបព្វជ្ជា និងឧបសម្បទា ជាភិក្ខុភារៈបាន មួយវិញទៀត ការផ្សេងនៃបុគ្គលក្នុងទីនេះ⁴¹ តថាគត បានដឹងច្បាស់ហើយ។

[៩០] បពិត្រព្រះអង្គដ៏ចម្រើន បើបុគ្គលទាំងឡាយ ធ្លាប់ជាអនុភិក្ខុ ប្រាថ្នាបព្វជ្ជា ប្រាថ្នាឧបសម្បទា ក្នុងធម្មវិន័យនេះ ហើយនៅបរិវាស អស់៤ខែ លុះកាលកន្លងទៅអស់៤ខែហើយ ភិក្ខុទាំងឡាយ ដែលមានចិត្តខ្លះខ្លាំង ក៏ឲ្យបព្វជ្ជា ឲ្យឧបសម្បទា ជាភិក្ខុភារៈ ខ្ញុំព្រះអង្គ នឹងនៅ បរិវាសអស់៤ស្សាភីបាន លុះកាលកន្លងទៅអស់៤ស្សាហើយ ភិក្ខុទាំងឡាយ ដែលមានចិត្តខ្លះខ្លាំង ក៏ឲ្យបព្វជ្ជា និងឧបសម្បទា ជាភិក្ខុភារៈ។ ឯ សេនិយអចេល អ្នកសមាទាននូវកុក្កវត្ត ក៏បាននូវបព្វជ្ជា និងឧបសម្បទា ក្នុងសំណាក់ព្រះមានព្រះភាគ។ លុះសេនិយភិក្ខុមានអាយុ បាន ឧបសម្បទាមិនយូរប៉ុន្មាន ក៏ចៀសចេញទៅតែម្នាក់ឯង ជាបុគ្គលមិនប្រមាទ មានព្យាយាម ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះ និព្វាន កុលបុត្រទាំងឡាយ ចេញចាកផ្ទះ ចូលទៅកាន់ផ្នួស ដោយត្រឹមត្រូវ ដើម្បីប្រយោជន៍ ដល់អនុត្តរធម៌ណា មិនយូរប៉ុន្មាន ក៏បានត្រាស់ដឹង ធ្វើឲ្យជាក់ច្បាស់ នូវអនុត្តរធម៌នោះ ដែលមានព្រហ្មចរិយៈ ជាទីបំផុតដោយខ្លួនឯង ក្នុងបច្ចុប្បន្ននេះ សម្រេចសម្រាន្តដោយឥរិយាបថទាំង៤ ដឹង ច្បាស់ថា ជាតិរបស់អញអស់ហើយ ព្រហ្មចរិយធម៌ អាត្មាអញ បានប្រព្រឹត្តគ្រប់គ្រាន់ហើយ សោឡសកិច្ច អាត្មាអញ បានធ្វើរួចហើយ កិច្ចដទៃ ប្រព្រឹត្តទៅ ដើម្បីសោឡសកិច្ចនេះ មិនមានឡើយ។ បណ្តាពួកព្រះអរហន្ត សេនិយភិក្ខុមានអាយុ បានជាព្រះអរហន្តមួយអង្គដែរ។

ចប់ កុក្ករោទសូត្រ ទី៧។

អភយរាជកុមារសូត្រ ទី៨

CS sut.mn.058 | book_023

(៨. អភយរាជកុមារសុត្តិ)

[៩១] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងវត្តវេទុរ័ន ជាកលន្តកនិរាបស្ថាន ក្នុងក្រុងរាជគ្រឹះ។ គ្រានោះ អភយរាជកុមារ⁴² ចូលទៅរកនិគន្ធនាដបុត្រ លុះចូលទៅដល់ហើយ ក៏ថ្វាយបង្គំនិគន្ធនាដបុត្រ រួចអង្គុយនៅក្នុងទីសមគួរ។

[៩២] និគន្ធនាដបុត្រ បាននិយាយនឹងអភយរាជកុមារ ដែលអង្គុយនៅក្នុងទីសមគួរ យ៉ាងនេះថា ម្ចាស់រាជកុមារ ទ្រង់ចូរមក ចូរទ្រង់លើក ឡើងនូវវាទៈ គឺលើកវាទៈ ចំពោះព្រះសមណគោតម ទ្រង់នឹងមានភិក្ខុសព្វដ៏ពីរោះល្បីខ្លួនខ្លាយទៅយ៉ាងនេះថា អភយរាជកុមារ ហ៊ានលើកវាទៈ ព្រះសមណគោតម ដែលមានប្ញទ្ធិច្រើនយ៉ាងនេះ មានអានុភាពច្រើនយ៉ាងនេះ។ អភយរាជកុមារ សួរថា បពិត្រលោកដ៏ចម្រើន ខ្ញុំនឹងលើកទោស ព្រះសមណគោតម ដែលមានប្ញទ្ធិច្រើនយ៉ាងនេះ មានអានុភាពច្រើនយ៉ាងនេះ ដោយប្រការដូចម្តេច។ និគន្ធនាដបុត្រឆ្លើយថា ម្ចាស់រាជកុមារ ទ្រង់ចូរមក ចូរទ្រង់ទៅរកព្រះសមណគោតម លុះចូលទៅដល់ហើយ ចូរពោលយ៉ាងនេះ នឹងព្រះសមណគោតមថា បពិត្រព្រះអង្គដ៏ចម្រើន វាចាណាមិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ ព្រះតថាគត គប្បីពោលវាចានោះដែរឬទេ ប្រសិនបើ ទ្រង់សួរយ៉ាងនេះ ហើយ ព្រះសមណគោតម នឹងដោះស្រាយយ៉ាងនេះថា ម្ចាស់រាជកុមារ វាចាណា មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ តថាគត គប្បីពោលវាចានោះដែរ ទ្រង់គប្បីពោលនឹងព្រះសមណគោតម យ៉ាងនេះទៀតថា បពិត្រព្រះអង្គដ៏ចម្រើន បើដូច្នោះ អំពើរបស់ព្រះអង្គ ផ្សេងអ្វីអំពីបុព្វជន ព្រោះថា វាចាណា មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ បុព្វជន ក៏ពោលនូវវាចានោះដែរ ប្រសិនបើ ទ្រង់សួរយ៉ាងនេះហើយ ព្រះសមណគោតម គង់នឹងដោះស្រាយ យ៉ាងនេះថា ម្ចាស់រាជកុមារ វាចាណាមិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ តថាគត មិនពោលនូវវាចានោះទេ ទ្រង់គប្បីពោលនឹងសមណគោតមនោះ យ៉ាងនេះថា បពិត្រព្រះអង្គដ៏ចម្រើន បើដូច្នោះ ហេតុអ្វី បានជាព្រះអង្គ ទ្រង់ព្យាករទេវទត្តថា ទេវទត្តកើតក្នុងអបាយ ទេវទត្ត កើតក្នុងនរក ទេវទត្ត បិតនៅអស់១កប្ប ទេវទត្ត (បើទុកជាពាននៃ ព្រះពុទ្ធ) ក៏មិនអាចជួយកែបាន ហើយទេវទត្ត ក៏ខឹងអាក់អន់ចិត្ត ដោយវាចារបស់ព្រះអង្គនោះ។ ម្ចាស់រាជកុមារ កាលបើទ្រង់សួរបញ្ហា ប្រកប ដោយទីបំផុតទាំងពីរខាងនេះហើយ ព្រះសមណគោតម ក៏មិនអាចនឹងលេបចូល មិនអាចខ្ជាក់ចេញបានឡើយ ដូចក្រចាប់ ដែលស្លាក់នៅក្នុង បំពង់កនៃបុរស បុរសនោះ មិនអាចលេបចូល មិនអាចខ្ជាក់ចេញបាន យ៉ាងណា ម្ចាស់រាជកុមារ កាលបើទ្រង់សួរបញ្ហា ប្រកបដោយទីបំផុតទាំង ពីរខាងនេះហើយ ព្រះសមណគោតម ក៏មិនអាចនឹងលេបចូល មិនអាចខ្ជាក់ចេញបាន យ៉ាងនោះឯង។ អភយរាជកុមារ ទទួលស្តាប់ ពាក្យនិគន្ធនាដបុត្រ ដោយពាក្យថា ករុណាលោកម្ចាស់ ហើយក្រោកចាកទីអង្គុយ ក្រាបថ្វាយបង្គំនិគន្ធនាដបុត្រ ធ្វើប្រទក្សិណ ហើយចូលសំដៅ

ទៅរកព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ រួចអង្គុយក្នុងទីសមគួរ។ លុះអភយរាជកុមារ អង្គុយក្នុងទីសមគួរហើយ ក៏ក្រឡេកមើលព្រះអាទិត្យ មានសេចក្តីត្រិះរិះយ៉ាងនេះថា ថ្ងៃនេះជាកាលមិនសមគួរ ដើម្បីលើកវាទៈ ចំពោះព្រះមានព្រះភាគឡើយ អាត្មាអញ នឹងលើកវាទៈ ចំពោះព្រះមានព្រះភាគ ក្នុងលំនៅរបស់ខ្លួន ក្នុងថ្ងៃស្អែកវិញ។ ឯអភយរាជកុមារ ក៏ក្រាបចូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន សូមព្រះមានព្រះភាគ មានភិក្ខុជាគំរប់៤នឹងព្រះអង្គ ទៅទទួលភត្តរបស់ខ្ញុំក្នុងថ្ងៃស្អែក។ ព្រះមានព្រះភាគ ទ្រង់ទទួលនិមន្ត ដោយតុណ្ណិភាព។ លំដាប់នោះ អភយរាជកុមារ ដឹងច្បាស់នូវការទទួលនិមន្ត របស់ព្រះមានព្រះភាគហើយ ក្រោកចាកទីអង្គុយ ក្រាបថ្វាយបង្គំ ព្រះមានព្រះភាគ ធ្វើប្រទក្សិណ ចៀសចេញទៅ។ គ្រាកាលរាត្រីកន្លងទៅហើយ ព្រះមានព្រះភាគ ទ្រង់ស្បង់ប្រដាប់បាត និងថែវ ក្នុងបុព្វណ្ណ សម័យ ទ្រង់យាងសំដៅទៅកាន់លំនៅ នៃអភយរាជកុមារ លុះទ្រង់ពុទ្ធដំណើរទៅដល់ហើយ ក៏គង់លើអាសនៈ ដែលគេក្រាលថ្វាយ។ លំដាប់ នោះ អភយរាជកុមារ បានអង្គាសខាងនិយ ភោជនីយាហារ ដ៏ឆ្ងាញ់ពិសារ ដោយដៃខ្លួនឯង ថ្វាយព្រះមានព្រះភាគសោយ ឲ្យឆ្អែតស្តប់ស្តល់។ គ្រានោះ អភយរាជកុមារ ដឹងថា ព្រះមានព្រះភាគ ទ្រង់សោយស្រេច លែងលូកព្រះហិស្តទៅក្នុងបាតហើយ ក៏កាន់យកនូវអាសនៈទាបមួយ អង្គុយក្នុងទីសមគួរ។

[៩៣] លុះអភយរាជកុមារ អង្គុយក្នុងទីសមគួរហើយ បានក្រាបចូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន វាចាណា មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ ព្រះតថាគត គប្បីពោលវាចានោះដែរឬទេ។ ព្រះអង្គត្រាស់ថា ម្ចាស់រាជកុមារ ការដោះស្រាយ ក្នុងបញ្ហានេះ មិនតែមួយចំណែកទេ។ បពិត្រព្រះអង្គដ៏ចម្រើន បើការដោះស្រាយក្នុងបញ្ហានេះ មិនតែមួយចំណែកនោះហើយ និគ្រន្តទាំងឡាយ មុខជាវិនាសមិនខាន។ ម្ចាស់រាជកុមារ ហេតុដូចម្តេច បានជាអ្នកពោលយ៉ាងនេះ។ បពិត្រព្រះអង្គដ៏ចម្រើន បើការដោះស្រាយ ក្នុងបញ្ហានេះ មិនតែ មួយចំណែកនោះហើយ ពួកនិគ្រន្ត មុខជានឹងវិនាសពុំខាន បពិត្រព្រះអង្គដ៏ចម្រើន ខ្ញុំព្រះអង្គ មកក្នុងទីនេះ ព្រោះខ្ញុំព្រះអង្គ បានចូល ទៅរកនិគ្រន្តនាដបុត្ត លុះចូលទៅដល់ហើយ ថ្វាយបង្គំនិគ្រន្តនាដបុត្ត ហើយអង្គុយក្នុងទីសមគួរ បពិត្រព្រះអង្គដ៏ចម្រើន លុះខ្ញុំព្រះអង្គ អង្គុយក្នុង ទីសមគួរហើយ និគ្រន្តនាដបុត្ត ក៏បាននិយាយថា ម្ចាស់រាជកុមារ សូមទ្រង់មក សូមទ្រង់លើកវាទៈ ចំពោះព្រះសមណគោតម ទ្រង់នឹងមាន ភិក្ខុសព្វ ល្បីខ្លះខ្លាយទៅយ៉ាងនេះថា អភយរាជកុមារ ហ៊ានលើកវាទៈ ចំពោះព្រះសមណគោតម ដែលមានប្បទិច្រើនយ៉ាងនេះ មានអានុភាព ច្រើនយ៉ាងនេះបាន កាលនិគ្រន្តនាដបុត្ត ពោលយ៉ាងនេះហើយ បពិត្រព្រះអង្គដ៏ចម្រើន ខ្ញុំព្រះអង្គ បានពោលពាក្យនេះ នឹងនិគ្រន្តនាដបុត្តថា បពិត្រ លោកដ៏ចម្រើន ខ្ញុំនឹងលើកវាទៈ ចំពោះព្រះសមណគោតម ដែលមានប្បទិច្រើនយ៉ាងនេះ មានអានុភាពច្រើនយ៉ាងនេះ ដោយប្រការដូចម្តេចទៅ និគ្រន្តនាដបុត្តក៏ពោលថា ម្ចាស់រាជកុមារ សូមទ្រង់មក សូមទ្រង់ចូលទៅរកព្រះសមណគោតម លុះចូលទៅដល់ហើយ សូមទ្រង់ពោលយ៉ាងនេះ នឹងព្រះសមណគោតមថា បពិត្រព្រះអង្គដ៏ចម្រើន វាចាណា មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ ព្រះតថាគត គប្បីពោល វាចានោះដែរឬទេ កាលបើ ទ្រង់សួរយ៉ាងនេះហើយ ព្រះសមណគោតម នឹងដោះស្រាយយ៉ាងនេះថា ម្ចាស់រាជកុមារ វាចាណា មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ តថាគត គប្បីពោលវាចានោះដែរ ទ្រង់គប្បីពោលនឹងព្រះសមណគោតម យ៉ាងនេះទៀតថា បពិត្រ ព្រះអង្គដ៏ចម្រើន បើដូច្នោះ អំពើរបស់ព្រះអង្គ ផ្សេងអ្វីអំពីបុគ្គជនបាន ព្រោះថា វាចាណា មិនជាទីស្រឡាញ់ មិនជាទីគាប់ចិត្ត របស់ជនទាំងឡាយ ដទៃ បុគ្គជន ក៏ពោលវាចានោះដែរ ប្រសិនបើទ្រង់សួរយ៉ាងនេះហើយ ព្រះសមណគោតម មុខជានឹងដោះស្រាយ យ៉ាងនេះថា ម្ចាស់រាជកុមារ វាចាណា មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃ តថាគត មិនពោលវាចានោះឡើយ ទ្រង់គប្បីពោលនឹងព្រះសមណគោតម យ៉ាងនេះថា បពិត្រព្រះអង្គដ៏ចម្រើន បើដូច្នោះ ហេតុអ្វី បានជាព្រះអង្គ ទ្រង់ព្យាករទេវទត្តថា ទេវទត្តកើតក្នុងអបាយ ទេវទត្ត កើតក្នុងនរក ទេវទត្ត បិតនៅអស់១០កប្ប ទេវទត្ត ទុកជាពាន់នៃព្រះពុទ្ធទាំងឡាយ ក៏ជួយកែមិនបាន ដូច្នោះ ទេវទត្ត ខឹងអាក់អន់ចិត្ត ចំពោះព្រះអង្គ ដោយវាចានោះឯង ម្ចាស់រាជកុមារ កាលបើអ្នកសួរបញ្ហា ប្រកបដោយទីបំផុតទាំងពីរខាងនេះហើយ ព្រះសមណគោតម ក៏មិនអាចលេបចូល មិនអាចខ្ចាក់ចេញបាន ឡើយ ដូចក្រចាប់ ដែលស្លាក់នៅក្នុងបំពង់កនៃបុរស បុរសនោះ មិនអាចលេបចូល មិនអាចខ្ចាក់ចេញបាន យ៉ាងណា ម្ចាស់រាជកុមារ កាលបើ ទ្រង់សួរបញ្ហា ប្រកបដោយទីបំផុតទាំងពីរខាងនេះហើយ ព្រះសមណគោតម មិនអាចលេបចូល មិនអាចខ្ចាក់ចេញបាន យ៉ាងនោះឯង។

[៩៤] សម័យនោះឯង មានកូនខ្ចី មិនទាន់ចេះក្រឡាប់ អង្គុយលើភ្នំអភយរាជកុមារ។ លំដាប់នោះ ព្រះមានព្រះភាគ មានព្រះតម្រាស់ នឹងអភយរាជកុមារថា ម្ចាស់រាជកុមារ ទ្រង់សំគាល់កូនខ្ចីនោះដូចម្តេច បើកូនខ្ចីនេះ បៀមកំណាត់ឈើក្តី អំបែងក្តី លេបចូលទៅក្នុងមាត់ ព្រោះ សេចក្តីធ្វេសប្រហែសរបស់ទ្រង់ ឬព្រោះសេចក្តីធ្វេសប្រហែសរបស់មេនី តើទ្រង់ត្រូវធ្វើក្មេងនោះដូចម្តេច។ បពិត្រព្រះអង្គដ៏ចម្រើន ខ្ញុំព្រះអង្គ ត្រូវតែលូកទាញចេញ បពិត្រព្រះអង្គដ៏ចម្រើន បើខ្ញុំព្រះអង្គ មិនអាចលូកទាញចេញ ដោយប្រយោគជាដម្បងបានទេ ខ្ញុំព្រះអង្គ នឹងចាប់សង្កត់ ក្បាល ដោយដៃខាងធ្វេង ខ្វែរម្រាមដៃស្តាំលូកខ្វែរទាញរត្តនោះចេញមក ដោយទាំងឈាមផង ការខ្វែរទាញចេញរត្តនោះ ព្រោះហេតុដូចម្តេច បពិត្រព្រះអង្គដ៏ចម្រើន ព្រោះថា ខ្ញុំព្រះអង្គ មានសេចក្តីអាណិតកុមារ។ ម្ចាស់រាជកុមារ យ៉ាងហ្នឹងឯង តថាគត ដឹងនូវវាចាណា ដែលមិនពិត មិនទៀង មិនប្រកបដោយប្រយោជន៍ វាចានោះ មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃផង តថាគត ក៏មិនពោលវាចានោះ តថាគត ដឹងនូវវាចាណា ពិត ទៀង តែមិនប្រកបដោយប្រយោជន៍ វាចានោះ មិនជាទីស្រឡាញ់ មិនជាទីគាប់ចិត្ត របស់ជនទាំងឡាយដទៃផង តថាគត ក៏មិនពោលនូវវាចានោះ មួយវិញទៀត តថាគត ដឹងនូវវាចាណា ដែលពិត ទៀង ប្រកបដោយប្រយោជន៍ តែថា វាចានោះ មិនជាទី ស្រឡាញ់ មិនជាទីគាប់ចិត្ត របស់ជនទាំងឡាយដទៃ តថាគត ស្គាល់កាលគួរ នឹងពោលវាចានោះ ក្នុងព្យាករណ៍នោះដែរ តថាគត ដឹងនូវវាចាណា ដែលមិនពិត មិនទៀង មិនប្រកបដោយប្រយោជន៍ វាចានោះ ទោះបីជាទីស្រឡាញ់ ជាទីគាប់ចិត្ត របស់ជនទាំងឡាយដទៃ តថាគត ក៏មិនពោល វាចានោះឡើយ តថាគត ដឹងនូវវាចាណា ដែលពិត ទៀង តែមិនប្រកបដោយប្រយោជន៍ វាចានោះ ទោះបីជាទីស្រឡាញ់ ជាទីគាប់ចិត្ត របស់ជន ទាំងឡាយដទៃ តថាគត ក៏មិនពោលវាចានោះដែរ មួយវិញទៀត តថាគត ដឹងនូវវាចាណា ដែលពិត ទៀង ប្រកបដោយប្រយោជន៍ វាចានោះ ជាទីស្រឡាញ់ ជាទីគាប់ចិត្ត របស់ជនទាំងឡាយដទៃផង តថាគត ស្គាល់កាលគួរ នឹងពោលនូវវាចានោះ ក្នុងព្យាករណ៍នោះ ម្ចាស់រាជកុមារ ព្រោះ ហេតុអ្វី ព្រោះថា តថាគត មានសេចក្តីអនុគ្រោះ ចំពោះសត្វទាំងឡាយ។

[៩៥] អភយរាជកុមារ ក្រាបបង្គំចូលថា បពិត្រព្រះអង្គដ៏ចម្រើន ជនទាំងឡាយ ជាខតិយបណ្ឌិតក្តី ព្រាហ្មណបណ្ឌិតក្តី គបាបតិបណ្ឌិតក្តី សមណបណ្ឌិតក្តី បានតាក់តែងបញ្ហាដល់ខ្ញុំ ហើយចូលមកសួរព្រះតថាគត បពិត្រព្រះអង្គដ៏ចម្រើន ព្រះមានព្រះភាគ បានត្រិះរិះបញ្ហានោះ ទុកក្នុង ព្រះហឫទ័យ ស្រេចតាំងពីកាលមុនថា ជនទាំងឡាយណា ចូលមករកតថាគត ហើយសួរយ៉ាងនេះ លុះជនទាំងឡាយនោះ សួរតថាគត យ៉ាង នេះហើយ តថាគត នឹងដោះស្រាយយ៉ាងនេះដែរឬ ឬថា បញ្ហាកម្មនុ៎ះ ស្រាប់តែប្រាកដឡើង ដល់ព្រះតថាគត ដោយញាណជាទីកើតឡើងនៃ

ហេតុ។ ព្រះអង្គត្រាស់ថា ម្ចាស់រាជកុមារ បើដូច្នោះ តថាគត នឹងត្រឡប់សួរទ្រង់ ក្នុងដំណើរនុំវិញ ទ្រង់គាប់ចិត្តយ៉ាងណា គប្បីដោះស្រាយ ដំណើរនោះ យ៉ាងនោះចុះ ម្ចាស់រាជកុមារ ទ្រង់សំគាល់ហេតុនោះដូចម្តេច ទ្រង់ជាបុគ្គលណ្ណាស ក្នុងអរយវៈតូចធំនៃរថដែរ។ ម្ចាស់រាជកុមារ ទ្រង់សំគាល់ដំណើរនោះដូចម្តេច ជនទាំងឡាយណា ចូលទៅរកទ្រង់ ហើយសួរយ៉ាងនេះថា អរយវៈតូចធំនៃរថនៃ ឈ្មោះអ្វី ទ្រង់បានត្រិះរិះហេតុនេះ ទុកក្នុងចិត្ត ស្រេចតាំងពីកាលមុនថា ជន ទាំងឡាយណា នឹងចូលមករកអាត្មាអញ ហើយសួរយ៉ាងនេះ ជនទាំងឡាយនោះ លុះសួរអាត្មាអញ យ៉ាងនេះហើយ អាត្មាអញ នឹងដោះស្រាយ យ៉ាងនេះឬ ឬថា ដំណើរនុំ ក៏ស្រាប់តែប្រាកដដល់ទ្រង់ ដោយញាណជាទីកើតឡើងនៃហេតុតែម្តង។ បពិត្រព្រះអង្គដ៏ចម្រើន ព្រះអង្គជាអ្នកចាំ បាននូវរថ ជាអ្នកណ្ណាស ក្នុងអរយវៈតូចធំនៃរថ អរយវៈតូចធំទាំងអស់របស់រថ ខ្ញុំព្រះអង្គស្គាល់ហើយ បានជាដំណើរនុំ ប្រាកដដល់ខ្ញុំព្រះអង្គ ដោយញាណ ជាទីកើតឡើងនៃហេតុតែម្តង។ ម្ចាស់រាជកុមារ ជនទាំងឡាយ ជាខត្តិយបណ្ឌិតក្តី ព្រាហ្មណបណ្ឌិតក្តី គហបតិបណ្ឌិតក្តី សមណបណ្ឌិតក្តី បានតាក់តែងបញ្ហាដល់អ្នក ហើយចូលមកសួរព្រះតថាគតថា ដំណើរនុំប្រាកដ ដល់ព្រះតថាគត ដោយញាណជាទីកើតឡើង នៃហេតុបាន ក៏យ៉ាងនោះដែរ ដំណើរនោះ ព្រោះហេតុដូចម្តេច ម្ចាស់រាជកុមារ ព្រោះថា ធម្មធាតុ (សព្វញ្ញតញ្ញាណ) ដែលតថាគតចាក់ឆ្លុះហើយ បានជាដំណើរនុំប្រាកដ ដល់តថាគត ដោយញាណជាទីកើតឡើងនៃហេតុតែម្តង។

[៩៦] កាលដែលព្រះមានព្រះភាគ ទ្រង់ត្រាស់យ៉ាងនេះហើយ អភយរាជកុមារ ក្រាបទូលព្រះមានព្រះភាគថា បពិត្រព្រះអង្គដ៏ចម្រើន ពីរោះ ណាស់ បពិត្រព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ធម៌ដែលព្រះមានព្រះភាគ ទ្រង់សំដែងបំភ្លឺហើយ ដោយអនេកបរិយាយ យ៉ាង នេះ ដូចគេធ្លាវរបស់ដែលធ្លាប់ ឬដូចជាគេបើកបង្ហាញរបស់ ដែលកំបាំង ពុំនោះ ដូចគេប្រាប់ផ្លូវ ដល់អ្នករង្វេងទិស ពុំនោះសោត ដូចជាគេទ្រទ្រាល ប្រទីប បំភ្លឺក្នុងទីងងឹត ឲ្យមនុស្សមានភ្នែកភ្លឺ មើលឃើញរូបទាំងឡាយបាន បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់ព្រះមានព្រះភាគផង ព្រះធម៌ផង ភិក្ខុសង្ឃផង ជាទីពឹង ទីរលឹក សូមព្រះមានព្រះភាគ ទ្រង់ជ្រាបនូវខ្ញុំព្រះអង្គ ថាជាឧបាសក ដល់នូវសរណគមន៍ ស្មើដោយដីរិត ចាប់ ដើមតាំងអំពីថ្ងៃនេះតទៅ។

ចប់ អភយរាជកុមារសូត្រ ទី៨

ពហុវេទនីយសូត្រ ទី៩

CS sut.mn.059 | book_023

(៩. ពហុវេទនីយសុត្តំ)

[៩៧] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី។ លំដាប់ នោះ មានជាងឈើម្នាក់ ឈ្មោះ បញ្ចកង្ក⁴³⁾ ចូលទៅរកព្រះថេរៈ ឈ្មោះឧទាយីមានអាយុ លុះចូលទៅដល់ហើយ ក៏ថ្វាយបង្គំព្រះឧទាយីមាន អាយុ ហើយអង្គុយក្នុងទីដីសមគួរ។

[៩៨] លុះជាងឈើឈ្មោះ បញ្ចកង្កៈ នោះ អង្គុយក្នុងទីសមគួរហើយ បាននិយាយនឹងព្រះឧទាយីមានអាយុយ៉ាងនេះថា បពិត្រព្រះឧទាយីដ៏ ចម្រើន វេទនាដែលព្រះមានព្រះភាគ ទ្រង់សំដែងហើយ មានប៉ុន្មានយ៉ាង។ ព្រះឧទាយីតបថា ម្ចាស់គហបតី វេទនា ដែលព្រះមានព្រះភាគ ទ្រង់ សំដែង មាន៣យ៉ាង គឺសុខវេទនា ទុក្ខវេទនា អទុក្ខមសុខវេទនា ម្ចាស់គហបតី វេទនាទាំង៣នេះឯង ព្រះមានព្រះភាគ ទ្រង់សំដែងហើយ។ បពិត្រព្រះឧទាយីដ៏ចម្រើន វេទនាទាំង៣ ព្រះមានព្រះភាគ មិនទ្រង់សំដែងទេ ព្រះមានព្រះភាគ ទ្រង់សំដែងតែវេទនាពីរគឺ សុខវេទនា ទុក្ខ វេទនា បពិត្រលោកដ៏ចម្រើន ឯអទុក្ខមសុខវេទនានោះ ព្រះមានព្រះភាគ ទ្រង់សំដែងចំពោះសេចក្តីសុខដ៏ល្អិតខត្តម។ ព្រះឧទាយីមានអាយុ បាន និយាយនឹងជាងឈើ ឈ្មោះបញ្ចកង្កៈ ជាកំរប់ពីរដងថា ម្ចាស់គហបតី ព្រះមានព្រះភាគ មិនទ្រង់សំដែងតែត្រឹមវេទនាពីរទេ វេទនាទាំង៣ គឺសុខ វេទនា ទុក្ខវេទនា អទុក្ខមសុខវេទនា ក៏ព្រះមានព្រះភាគ ទ្រង់សំដែងដែរ ម្ចាស់គហបតី វេទនាទាំង៣នេះឯង ព្រះមានព្រះភាគ ទ្រង់សំដែង ហើយ។ ឯជាងឈើឈ្មោះបញ្ចកង្កៈ បាននិយាយនឹងព្រះឧទាយីមានអាយុ ជាកំរប់ពីរដងថា បពិត្រព្រះឧទាយីដ៏ចម្រើន វេទនាទាំង៣ ព្រះមាន ព្រះភាគ មិនទ្រង់សំដែងទេ ព្រះមានព្រះភាគ ទ្រង់សំដែងតែវេទនាពីរគឺ សុខវេទនា ទុក្ខវេទនា បពិត្រលោកដ៏ចម្រើន ឯអទុក្ខមសុខវេទនានោះ ព្រះមានព្រះភាគ ទ្រង់សំដែងចំពោះតែសេចក្តីសុខដ៏ល្អិតខត្តម។ ព្រះឧទាយីមានអាយុ បាននិយាយនឹងជាងឈើឈ្មោះ បញ្ចកង្កៈ ជាកំរប់បីដង ទៀតថា ម្ចាស់គហបតី ព្រះមានព្រះភាគ មិនទ្រង់សំដែងតែត្រឹមវេទនាពីរទេ វេទនា៣ គឺសុខវេទនា ទុក្ខវេទនា អទុក្ខមសុខវេទនា ក៏ព្រះ មានព្រះភាគ ទ្រង់សំដែងដែរ ម្ចាស់គហបតី វេទនាទាំង៣នេះឯង ព្រះមានព្រះភាគ ទ្រង់សំដែងហើយ។ ជាងឈើឈ្មោះ បញ្ចកង្កៈ បាននិយាយ នឹងព្រះឧទាយីមានអាយុ ជាកំរប់បីដងទៀតថា បពិត្រព្រះឧទាយីដ៏ចម្រើន វេទនាទាំង៣ ព្រះមានព្រះភាគ មិនបានសំដែងទេ ព្រះមានព្រះភាគ ទ្រង់សំដែងតែវេទនាពីរគឺ សុខវេទនា ទុក្ខវេទនា បពិត្រលោកដ៏ចម្រើន ឯអទុក្ខមសុខវេទនានោះ ព្រះមានព្រះភាគ ទ្រង់សំដែងចំពោះតែសេចក្តី សុខដ៏ល្អិតខត្តម។ ព្រះឧទាយីមានអាយុ មិនអាចធ្វើជាងឈើឈ្មោះបញ្ចកង្កៈ ឲ្យយល់បានឡើយ ចំណែកខាងជាងឈើ ឈ្មោះបញ្ចកង្កៈសោត ក៏មិនអាចធ្វើព្រះឧទាយីមានអាយុ ឲ្យយល់បាន។

[៩៩] ព្រះអានន្តមានអាយុ បានឮពាក្យចរនេះ របស់ព្រះឧទាយីមានអាយុ ជាមួយនឹងជាងឈើឈ្មោះបញ្ចកង្កៈ។ លំដាប់នោះ ព្រះអានន្ត មានអាយុ ក៏ចូលទៅគាល់ព្រះមានព្រះភាគ លុះចូលទៅដល់ហើយ ក្រាបថ្វាយបង្គំព្រះមានព្រះភាគ ហើយអង្គុយក្នុងទីសមគួរ។ លុះព្រះអានន្ត មានអាយុ អង្គុយក្នុងទីសមគួរហើយ ក៏ក្រាបទូលនូវពាក្យចរនេះ របស់ព្រះឧទាយីមានអាយុទាំងប៉ុន្មាន ដែលបានចរជាមួយនឹងជាងឈើឈ្មោះ បញ្ចកង្កៈទាំងអស់នោះ ចំពោះព្រះមានព្រះភាគ។ កាលព្រះអានន្ត ពោលយ៉ាងនេះហើយ ព្រះមានព្រះភាគ ទ្រង់មានព្រះតម្រាស់នឹងព្រះអានន្ត មានអាយុ ដូច្នោះថា ម្ចាស់អានន្ត ជាងឈើឈ្មោះបញ្ចកង្កៈ មិនអនុមោទនាចំពោះបរិយាយដ៏ល្អិត ម៉ត់ចត់ របស់ឧទាយីភិក្ខុ ចំណែកខាងឧទាយី ភិក្ខុសោត ក៏មិនបានអនុមោទនា ចំពោះបរិយាយដ៏ល្អិត ម៉ត់ចត់ របស់ជាងឈើឈ្មោះបញ្ចកង្កៈដែរ ម្ចាស់អានន្ត វេទនាពីរ ក៏តថាគតបានសំដែង ដោយបរិយាយ វេទនា៤⁴⁴⁾ ក៏តថាគតបានសំដែង ដោយបរិយាយ វេទនា៥⁴⁵⁾ ក៏តថាគតបាន សំដែង ដោយបរិយាយ វេទនា៦⁴⁶⁾ ក៏តថាគតបានសំដែង ដោយបរិយាយ វេទនា៧⁴⁷⁾ ក៏តថាគតបានសំដែង ដោយបរិយាយ វេទនា៨⁴⁸⁾

ក៏តថាគតបានសំដែង ដោយបរិយាយ វេទនា១០៨⁴⁹ ក៏តថាគតបានសំដែង ដោយបរិយាយ ម្ចាស់អានន្ទ ធម៌ ក៏តថាគត បានសំដែងដោយ បរិយាយយ៉ាងនេះឯង ម្ចាស់អានន្ទ កាលបើធម៌ ដែលតថាគត សំដែងហើយ ដោយបរិយាយយ៉ាងនេះ ជនទាំងឡាយណា មិនដឹងតាម មិន យល់ព្រម មិនរីករាយ ចំពោះភាសិត និងពាក្យចរចាដ៏ពិរោះ ដល់គ្នានឹងគ្នាហើយ ការបង្កហេតុ ការឈ្លោះ ការទាស់ទែង នឹងការពោលចាក់ដោត គ្នានឹងគ្នា ដោយលំពែង គឺមាត់ ក៏ប្រាកដដល់ជនទាំងនោះ ដូច្នោះ ម្ចាស់អានន្ទ ធម៌ តថាគត បានសំដែងហើយ ដោយបរិយាយយ៉ាងនេះឯង ម្ចាស់អានន្ទ កាលបើធម៌ តថាគត សំដែងដោយបរិយាយយ៉ាងនេះហើយ ជនទាំងឡាយណា នឹងដឹងតាម យល់ព្រមតាម រីករាយតាមសុភាសិត និងពាក្យចរចាដ៏ពិរោះ ដល់គ្នានឹងគ្នាហើយ ការព្រមព្រៀងគ្នា រីករាយរាក់ទាក់រកគ្នា មិនទាស់ទែងគ្នា ដូចទឹកលាយដោយទឹកដោះស្រស់ មើលគ្នា នឹងគ្នាដោយភ្នែកជាទីស្រឡាញ់ ក៏នឹងប្រាកដដល់ជនទាំងឡាយនោះ។

[១០០] ម្ចាស់អានន្ទ កាមគុណទាំងឡាយនេះ មាន៥យ៉ាង កាមគុណទាំងឡាយ៥ តើដូចម្តេច គឺរូបទាំងឡាយ ដែលគប្បីដឹងដោយភ្នែក ជាទី ប្រាថ្នា ជាទីត្រេកអរ ជាទីគាប់ចិត្ត មានសភាពគួរស្រឡាញ់ ប្រកបដោយកាម ជាទីរីករាយ សំឡេងទាំងឡាយ ដែលគប្បីដឹងដោយត្រចៀក... ក្លិន ទាំងឡាយ ដែលគប្បីដឹងដោយច្រមុះ.. រសទាំងឡាយ ដែលគប្បីដឹងដោយអណ្តាត... ផោដូង្វ្រះទាំងឡាយ ដែលគប្បីដឹងដោយកាយ ជាទីប្រាថ្នា ជាទីត្រេកអរ ជាទីគាប់ចិត្ត មានសភាពគួរស្រឡាញ់ ប្រកបដោយកាម ជាទីរីករាយ ម្ចាស់អានន្ទ កាមគុណ មាន៥យ៉ាងនេះឯង។ ម្ចាស់អានន្ទ សេចក្តីសុខ សោមនស្សណាមួយកើតឡើង ព្រោះអាស្រ័យកាមគុណទាំងឡាយ៥នេះ សេចក្តីសុខ សោមនស្សនេះ ហៅថា កាមសុខ។

[១០១] ម្ចាស់អានន្ទ បុគ្គលណាមួយ គប្បីពោលយ៉ាងនេះថា សត្វទាំងឡាយ តែងទទួលសេចក្តីសុខ និងសោមនស្ស មានកំណត់អស់ត្រឹម ប៉ុណ្ណោះ ពាក្យនេះរបស់បុគ្គលនោះ តថាគត មិនបានយល់តាមទេ ការដែលមិនយល់តាមនោះ ព្រោះហេតុអ្វី ម្ចាស់អានន្ទ ព្រោះថា សេចក្តីសុខ ដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ នៅមានទៀត។ ម្ចាស់អានន្ទ សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខ នេះ តើដូចម្តេច ម្ចាស់អានន្ទ ភិក្ខុក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ គឺនិរវណៈ៥ ក៏បានដល់បឋ មជ្ឈាន ដែលប្រកបដោយវិតក្កៈ និងវិចារៈ មានបីតិ និងសុខៈ កើតអំពីសេចក្តីស្ងាត់ ចាកនិរវណៈធម៌ ទើបសម្រេចសម្រាន្តនៅ ដោយស្រួល ម្ចាស់ អានន្ទ នេះឯងជាសេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ។ ម្ចាស់អានន្ទ បុគ្គលណាមួយ គប្បីពោលយ៉ាងនេះថា សត្វ ទាំងឡាយ តែងទទួលសេចក្តីសុខ និងសោមនស្ស អស់ត្រឹមប៉ុណ្ណោះ ពាក្យនេះរបស់បុគ្គលនោះ តថាគត មិនយល់តាមទេ ការមិនយល់តាមនោះ ព្រោះហេតុដូចម្តេច ម្ចាស់អានន្ទ ព្រោះថា សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ នៅមានទៀត។ ម្ចាស់អានន្ទ សេចក្តី សុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ តើដូចម្តេច ម្ចាស់អានន្ទ ភិក្ខុក្នុងសាសនានេះ ព្រោះរម្ងាប់នូវវិតក្កៈ និងវិចារៈ ក៏បានដល់ នូវទុតិយជ្ឈាន ជាធម្មជាតិមានប្រាកដក្នុងខ្លួន ប្រកបដោយសេចក្តីជ្រះថ្លា គឺសន្តា ជាសភាពនៃចិត្តខ្ពស់ឯក ឥតមានវិតក្កៈ និងវិចារៈ មានតែបីតិ និងសុខៈ កើតអំពីសមាធិ។ បេ។ ដល់នូវតតិយជ្ឈាន... ដល់នូវចតុត្ថជ្ឈាន ក៏សម្រេចសម្រាន្តនៅ ដោយស្រួល ម្ចាស់អានន្ទ នេះឯង ជាសេចក្តី សុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ។ ម្ចាស់អានន្ទ សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ តើដូច ម្តេច ម្ចាស់អានន្ទ ភិក្ខុក្នុងសាសនានេះ ព្រោះកន្លងនូវរូបសញ្ញា ព្រោះកំចាត់បង់នូវរូបសញ្ញា មិនបានធ្វើទុកក្នុងចិត្ត នូវនានត្ថសញ្ញា ដោយ ប្រការទាំងពួង ក៏បានដល់នូវអាកាសានញ្ញាយតនជ្ឈាន ដោយកិរិយាធ្វើទុកក្នុងចិត្តថា អាកាសមិនមានទីបំផុត ដូច្នោះ ម្ចាស់អានន្ទ នេះឯងជា សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ។ ម្ចាស់អានន្ទ សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ តើដូចម្តេច ម្ចាស់អានន្ទ ភិក្ខុក្នុងសាសនានេះ ព្រោះកន្លងនូវអាកាសានញ្ញាយតនជ្ឈាន ដោយប្រការទាំងពួង ក៏បានដល់នូវ វិញ្ញាណញ្ញាយតនជ្ឈាន ដោយធ្វើទុកក្នុងចិត្តថា វិញ្ញាណមិនមានទីបំផុត ដូច្នោះ ម្ចាស់អានន្ទ នេះឯង ជាសេចក្តីសុខជាងសេចក្តីសុខនេះ។ បេ។ ម្ចាស់ អានន្ទ សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ តើដូចម្តេច ម្ចាស់អានន្ទ ភិក្ខុក្នុងសាសនានេះ ព្រោះកន្លងនូវ វិញ្ញាណញ្ញាយតនជ្ឈាន ដោយប្រការទាំងពួង ក៏បានដល់នូវអភិញ្ញាញ្ញាយតនជ្ឈាន ដោយធ្វើទុកក្នុងចិត្តថា វត្ថុបន្តិចបន្តួចមិនមាន ដូច្នោះ ម្ចាស់ អានន្ទ នេះឯង ជាសេចក្តីសុខជាងសេចក្តីសុខនេះ។ បេ។ ម្ចាស់អានន្ទ សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ តើដូចម្តេច ម្ចាស់ អានន្ទ ភិក្ខុក្នុងសាសនានេះ ព្រោះកន្លងនូវអភិញ្ញាញ្ញាយតនជ្ឈាន ដោយប្រការទាំងពួង ក៏បានដល់នូវនេវសញ្ញានាសញ្ញាយតនជ្ឈាន ម្ចាស់ អានន្ទ នេះឯង ជាសេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ។

[១០២] ម្ចាស់អានន្ទ បុគ្គលណា គប្បីពោលយ៉ាងនេះថា សត្វទាំងឡាយ តែងទទួលនូវសេចក្តីសុខ និងសោមនស្ស អស់កំណត់ត្រឹមតែ ប៉ុណ្ណោះ ពាក្យនេះ របស់បុគ្គលនោះ តថាគត មិនយល់តាមទេ ការមិនយល់តាមនោះ ព្រោះហេតុដូចម្តេច ម្ចាស់អានន្ទ ព្រោះថា សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ នៅមានទៀត។ ម្ចាស់អានន្ទ សេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ តើ ដូចម្តេច ម្ចាស់អានន្ទ ភិក្ខុក្នុងសាសនានេះ ព្រោះកន្លងនូវនេវសញ្ញានាសញ្ញាយតនជ្ឈាន ដោយប្រការទាំងពួង ទើបបានដល់នូវសញ្ញាវេទយិត និរោធ ម្ចាស់អានន្ទ នេះឯង ជាសេចក្តីសុខដទៃ ដ៏ប្រសើរថ្លៃថ្នា ខ្ពស់ថ្លៃថ្នា ជាងសេចក្តីសុខនេះ។ ម្ចាស់អានន្ទ ហេតុនេះ តែងមានប្រាកដ ត្រង់ ពាក្យដែលពួកបរិព្វាជក ជាអនុតិរិយ និយាយយ៉ាងនេះថា ព្រះសមណគោតម ពោលអាងសញ្ញាវេទយិតនិរោធ បញ្ញត្តនូវសញ្ញាវេទយិតនិរោធ នោះ ថាជាសេចក្តីសុខ អ្វីជាសញ្ញាវេទយិតនិរោធនោះ សញ្ញាវេទយិតនិរោធនោះ តើដូចម្តេច ម្ចាស់អានន្ទ (បើ) ពួកបរិព្វាជក ជាអនុតិរិយ និយាយយ៉ាងនេះ អ្នកគប្បីពោលតបយ៉ាងនេះថា ម្ចាស់អារុសោ ព្រះមានព្រះភាគ មិនបានបញ្ញត្ត (នូវសញ្ញាវេទយិតនិរោធ) ថាជាសេចក្តីសុខ ព្រោះសំដៅយកសុខវេទនា (នោះ) ទេ ម្ចាស់អារុសោ មួយទៀត បុគ្គលតែងបានសេចក្តីសុខ ក្នុងទីណា។ ព្រះតថាគត ក៏បញ្ញត្តនូវសញ្ញាវេទយិត និរោធ ថាជាសេចក្តីសុខ ត្រង់ទីនោះ។ លុះព្រះមានព្រះភាគ ទ្រង់សំដែងសុភាសិតនោះចប់ហើយ ព្រះអានន្ទមានអាយុ ក៏ពេញចិត្ត ត្រេកអរ រីករាយ ចំពោះភាសិត របស់ព្រះមានព្រះភាគ។

ចប់ ពហុវេទនីយសូត្រ ទី៩។

អបណ្ណកសូត្រ ទី១០

(១០. អបណ្ណកសុត្តំ)

[១០៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់ពុទ្ធដំណើរទៅកាន់ចារិក ក្នុងដែនកោសល មួយអន្លើដោយភិក្ខុសង្ឃ ច្រើន ក៏បានដល់ព្រាហ្មណគ្រាម ឈ្មោះសាលា របស់ពួកអ្នកកោសល។ ពួកព្រាហ្មណ៍ និងគហបតី អ្នកស្រុកសាលា ក៏និយាយគ្នាថា ម្ចាស់គ្នា យើង ឮថា ព្រះសមណគោតម ជាសក្យបុត្រ ចេញចាកសក្យត្រកូល ទ្រង់ព្រះផ្នួស ឥឡូវ ទ្រង់ពុទ្ធដំណើរទៅកាន់ចារិក ក្នុងដែនកោសល មួយអន្លើដោយភិក្ខុសង្ឃដ៏ច្រើន បានដល់សាលាគ្រាមហើយ។ កិត្តិសព្ទដ៏ល្អ នៃព្រះគោតមដ៏ចម្រើននោះ ឮខ្លួនខ្លាយ សុសសាយយ៉ាងនេះថា ព្រះ មានព្រះភាគអង្គនោះ ព្រះអង្គឆ្ងាយចាកសេចក្តីសៅហ្មងគ្រប់យ៉ាង ទ្រង់ត្រាស់ដឹងនូវព្យាយាមធម៌ទាំងពួង ដោយប្រពៃ ចំពោះព្រះអង្គឯង ទ្រង់ បរិបូណ៌ដោយវិជ្ជា និងចរណៈ ទ្រង់មានដំណើរល្អ ទ្រង់ជ្រាបច្បាស់នូវត្រៃលោក ទ្រង់ប្រសើរដោយសីលាទិគុណ រកបុគ្គលណាមួយស្មើគ្មាន ទ្រង់ទូន្មាននូវបុរស ដែលគួរទូន្មានបាន ទ្រង់ជាគ្រូ នៃទេវតា និងមនុស្សទាំងឡាយ ទ្រង់បានត្រាស់ដឹង នូវអរិយសច្ចធម៌ ទ្រង់លែងវិលត្រឡប់មក កាន់ភពថ្មីទៀត ទ្រង់បានធ្វើឲ្យជាក់ច្បាស់ ដោយប្រាជ្ញា ចំពោះព្រះអង្គ នូវលោកនេះ ព្រមទាំងទេវលោក មារលោក ព្រហ្មលោក នូវពួកសត្វ ព្រម ទាំងសមណព្រាហ្មណ៍ ទាំងមនុស្សជាសម្បត្តិទេព និងមនុស្សដ៏សេស ហើយប្រកាស ទ្រង់សំដែងធម៌ មានលំអបទដើម បទកណ្តាល និងបទចុង ទ្រង់ប្រកាស នូវព្រហ្មចរិយធម៌ ព្រមទាំងអត្ត និងព្យញ្ជនៈ ដ៏ពេញបរិបូណ៌ បរិសុទ្ធទាំងអស់ ក៏ការដែលបានឃើញ បានជួបនឹងព្រះអរហន្តទាំង ឡាយ មានសភាពដូច្នោះ ជាការប្រពៃណាស់។ លំដាប់នោះ ពួកព្រាហ្មណ៍ និងគហបតី អ្នកស្រុកសាលា ក៏ចូលទៅគាល់ព្រះមានព្រះភាគ លុះ ចូលទៅដល់ហើយ អ្នកខ្លះ ក្រាបថ្វាយបង្គំព្រះមានព្រះភាគ ហើយអង្គុយក្នុងទីសមគួរ អ្នកខ្លះ ក៏ពោលពាក្យសំណេះសំណាលរាក់ទាក់ ទៅរកព្រះ មានព្រះភាគ លុះបញ្ចប់ពាក្យជាទីរីករាយ និងពាក្យជាទីរលឹកហើយ អង្គុយក្នុងទីសមគួរ អ្នកខ្លះ ក៏អង្គុយក្នុងទីសមគួរ ប្រណម្យអញ្ជូលី ឆ្ពោះទៅ ព្រះមានព្រះភាគ អ្នកខ្លះ ក៏អង្គុយក្នុងទីសមគួរ ប្រកាសនាម និងគោត្រឡប់ ក្នុងសំណាក់ព្រះមានព្រះភាគ អ្នកខ្លះ ក៏អង្គុយនៅស្ងៀមក្នុងទីសម គួរ។

[១០៤] លុះសាលេយ្យកព្រាហ្មណគហបតី អង្គុយក្នុងទីដ៏សមគួរហើយ ព្រះមានព្រះភាគ ទ្រង់ត្រាស់ដឹងថា ម្ចាស់គហបតីទាំងឡាយ ចុះ អ្នកទាំងឡាយ មានគ្រូណាមួយ ជាទីគាប់ចិត្ត ល្មមឲ្យអ្នកទាំងឡាយ មានសន្ទាប្រកបដោយហេតុដែរឬ? បពិត្រព្រះអង្គដ៏ចម្រើន យើងខ្ញុំ ទាំងឡាយ មិនមានគ្រូណាមួយ ជាទីគាប់ចិត្ត ល្មមឲ្យយើងខ្ញុំទាំងឡាយ មានសន្ទាប្រកបដោយហេតុទេ? ម្ចាស់គហបតីទាំងឡាយ កាលបើអ្នក ទាំងឡាយ មិនបានគ្រូជាទីគាប់ចិត្តហើយ ត្រូវប្រព្រឹត្តសមាទាន នូវអបណ្ណកធម៌នេះវិញ ម្ចាស់គហបតីទាំងឡាយ ព្រោះថា អបណ្ណកធម៌ ដែល អ្នកទាំងឡាយ បានធ្វើឲ្យបរិបូណ៌ បានសមាទានហើយ ជាធម៌ប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ ដល់អ្នកទាំងឡាយ អស់កាលជា យូរអង្វែង។ ម្ចាស់គហបតីទាំងឡាយ អបណ្ណកធម៌ តើដូចម្តេច?

[១០៥] ម្ចាស់គហបតីទាំងឡាយ សមណព្រាហ្មណ៍ទាំងឡាយពួកមួយ មានវាទៈយ៉ាងនេះ មានទិដ្ឋិយ៉ាងនេះថា ទានដែលបុគ្គលឲ្យហើយ មិនមានផល ការបូជាធំ មិនមានផល ការបូជាតូច មិនមានផល ផលវិបាករបស់កម្មទាំងឡាយ ដែលសត្វធ្វើល្អ និងធ្វើអាក្រក់ មិនមាន លោក នេះមិនមាន បរលោកមិនមាន មាតាមិនមានគុណ បិតាមិនមានគុណ សត្វទាំងឡាយ ជាឱបបាតិកៈ មិនមាន ពួកសមណព្រាហ្មណ៍ ជាអ្នកព្រម ព្រៀងប្រតិបត្តិត្រឹមត្រូវ បានធ្វើឲ្យជាក់ច្បាស់ ដោយបញ្ញារបស់ខ្លួន នូវលោកនេះ និងបរលោកហើយ ប្រកាសបាន ក្នុងលោកនេះមិនមាន ម្ចាស់ គហបតីទាំងឡាយ បណ្តាសមណព្រាហ្មណ៍ទាំងនោះ មានសមណព្រាហ្មណ៍ពួកមួយ មានវាទៈជាសឹកសត្រូវដោយត្រង់ (ខុសទីទៃពីគ្នា) ពោល ទៅរកសមណព្រាហ្មណ៍ទាំងនោះវិញថា ទានដែលបុគ្គលឲ្យហើយ មានផល ការបូជាធំ មានផល ការបូជាតូច មានផល ផលវិបាករបស់កម្ម ដែលសត្វធ្វើល្អ និងធ្វើអាក្រក់ មាន លោកនេះមាន បរលោកមាន មាតាមានគុណ បិតាមានគុណ សត្វទាំងឡាយ ជាឱបបាតិកៈមាន ពួកសមណព្រាហ្មណ៍ ជាអ្នកព្រមព្រៀងគ្នា ប្រតិបត្តិត្រឹមត្រូវ បានធ្វើឲ្យជាក់ច្បាស់ ដោយបញ្ញារបស់ខ្លួន នូវលោកនេះ និងបរលោកហើយ ប្រកាសបាន ក្នុងលោកនេះមាន។ ម្ចាស់គហបតីទាំងឡាយ អ្នកទាំងឡាយ សំគាល់នូវហេតុនោះដូចម្តេច ក្រែងសមណព្រាហ្មណ៍ទាំងឡាយនេះ ពោលពាក្យជាសឹកសត្រូវដោយត្រង់ ទៅរកគ្នានឹងគ្នា មែនឬ? ព្រះករុណាព្រះអង្គ។

[១០៦] ម្ចាស់គហបតីទាំងឡាយ បណ្តាសមណព្រាហ្មណ៍ទាំងនោះ សមណព្រាហ្មណ៍ទាំងឡាយណា មានវាទៈយ៉ាងនេះ មានទិដ្ឋិយ៉ាង នេះថា ទានដែលបុគ្គលឲ្យហើយ មិនមានផល ការបូជាធំមិនមានផល ការបូជាតូច មិនមានផល។ បើ បានធ្វើឲ្យជាក់ច្បាស់ ដោយប្រាជ្ញារបស់ ខ្លួនឯង នូវលោកនេះ និងបរលោកហើយ ប្រកាសបាន ក៏មិនមាន ហេតុនោះ ក៏ប្រាកដដល់សមណព្រាហ្មណ៍ទាំងនោះ (សមណព្រាហ្មណ៍ទាំង នោះ) ក៏លះបង់នូវកុសលធម៌ទាំងពានេះគឺ កាយសុចរិត វចិសុចរិត មនោសុចរិត ហើយសមាទាន ប្រព្រឹត្តអកុសលធម៌ទាំងពានេះគឺ កាយទុច្ចរិត វចិសុចរិត មនោទុច្ចរិតវិញ ការប្រព្រឹត្តិនោះ ព្រោះហេតុដូចម្តេច ព្រោះថា ពួកសមណព្រាហ្មណ៍ ដ៏ចម្រើនទាំងនោះ មិនឃើញទោស នៃអកុសលធម៌ ទាំងឡាយ ដ៏លាមក ដ៏សៅហ្មង ព្រមទាំងមិនឃើញអានិសង្ស នៃកុសលធម៌ទាំងឡាយ ជាចំណែកនៃសេចក្តីផ្លូវផង ក្នុងកិរិយាចេញចាកកាម។ បុគ្គលមានសេចក្តីយល់ឃើញបរលោក ដែលមានប្រាកដមែនថា បរលោកមិនមានវិញ សេចក្តីយល់ឃើញរបស់អ្នកនោះ ឈ្មោះថា មិច្ឆាទិដ្ឋិ។ បុគ្គលត្រិះរិះ នូវបរលោក ដែលមានប្រាកដមែនថា បរលោកមិនមានទៅវិញ សេចក្តីត្រិះរិះ របស់បុគ្គលនោះ ឈ្មោះថា មិច្ឆាសង្កប្ប។ បុគ្គល ពោលវាថា ចំពោះបរលោក ដែលមានពិតប្រាកដមែនថា បរលោកមិនមានទៅវិញ វាចារបស់បុគ្គលនោះ ឈ្មោះថា មិច្ឆាវាចា។ បុគ្គលពោល បរលោក ដែលបរលោក ដែលមានពិតមែនថា បរលោកមិនមានវិញ បុគ្គលនោះ ឈ្មោះថា ធ្វើសឹកសត្រូវ ចំពោះព្រះអរហន្តទាំងឡាយ ជាអ្នក ជ្រាបច្បាស់ នូវបរលោក។ បុគ្គលណា ពន្យល់អ្នកដទៃ ឲ្យយល់បរលោក ដែលមានពិតមែនថា បរលោក មិនមានវិញ ការពន្យល់នោះ របស់ បុគ្គលនោះ ឈ្មោះថា អសន្ទម្មសញ្ញត្តិ គឺពន្យល់ខុសចាកព្រះសន្ទម្ម ហើយលើកតំកើងខ្លួនឯង បង្គាប់បុគ្គលដទៃ ដោយអសន្ទម្មសញ្ញត្តិនោះ។ មួយវិញទៀត បុគ្គលលះបង់នូវភាវៈ ជាអ្នកមានសីលល្អ ក្នុងកាលមុន ហើយតាំងទុកនូវភាវៈ ជាអ្នកទ្រុស្តសីលវិញ នេះឈ្មោះថា មិច្ឆាទិដ្ឋិ មិច្ឆា សង្កប្បៈ មិច្ឆាវាចា ជាសឹកសត្រូវ នឹងព្រះអរិយៈទាំងឡាយ ជាអសន្ទម្មសញ្ញត្តិ ហៅថា លើកតំកើងខ្លួនឯង បង្គាប់បុគ្គលដទៃ។ ធម៌ជាអកុសល ដ៏ លាមក មានច្រើនទាំងអម្បាលនេះ កើតឡើងព្រម ព្រោះមានមិច្ឆាទិដ្ឋិជាបច្ច័យយ៉ាងនេះ។

[១០៧] ម្ចាស់គហបតីទាំងឡាយ វិញ្ញបុរស តែងពិចារណាឃើញក្នុងលទ្ធិ របស់ពួកសមណព្រាហ្មណ៍នោះ ដូច្នោះថា បើបរលោកមិនមានទេ បុរសបុគ្គលដ៏ចម្រើននេះ បែកធ្លាយរាងកាយ បន្ទាប់អំពីមរណៈទៅ នឹងធ្វើខ្លួនឲ្យស្មើបានយ៉ាងនេះ បើបរលោកមានមែន បុរសបុគ្គលដ៏ចម្រើននេះ បែកធ្លាយរាងកាយ បន្ទាប់អំពីមរណៈទៅ មុខជានឹងទៅកើត ក្នុងកំណើត តិរច្ឆាន ប្រេត អសុរកាយ នរក យ៉ាងនេះមិនខាន។ បើបរលោក មិន មានដោយពិត ពាក្យរបស់សមណព្រាហ្មណ៍ ដ៏ចម្រើនទាំងនោះ ឈ្មោះថា ជាពាក្យពិត តែថា បុរសបុគ្គលដ៏ចម្រើននេះ អ្នកប្រាជ្ញទាំងឡាយ លោក

តិះដៀល ក្នុងបច្ចុប្បន្ននេះថា បុរសបុគ្គល ដ៏ចម្រើននេះ ជាអ្នកទ្រុស្តសីល ជាមិច្ឆាទិដ្ឋិ ជានតិកាវាទ។ បើបរលោកមានពិតមែន បុរសបុគ្គលដ៏ចម្រើននេះ ទទួលបាន ក្នុងចំណែកទាំងពីរ គឺអ្នកប្រាជ្ញទាំងឡាយ តិះដៀល ក្នុងបច្ចុប្បន្ន លុះបែកធ្លាយរាងកាយ បន្ទាប់អំពីមរណៈ នឹងទៅកើត ក្នុងកំណើតតិរច្ឆាន ប្រេត អសុរកាយ នរក។ អបណ្ណកធម៌ ដែលបុគ្គលធ្វើមិនពេញលេញ សមាទានមិនល្អហើយ រមែងផ្សាយទៅតាមវាទៈ របស់ខ្លួន ដោយចំណែកមួយ ហើយរៀបរង នូវហេតុជាទីតាំង នៃកុសលយ៉ាងនេះ។

[១០៨] ម្ចាស់គហបតីទាំងឡាយ បណ្តាសមណព្រាហ្មណ៍ទាំងនោះ សមណព្រាហ្មណ៍ទាំងឡាយណា មានវាទៈយ៉ាងនេះ មានទិដ្ឋិយ៉ាងនេះថា ទានដែលបុគ្គលឲ្យហើយ មានផល។ បើ សមណព្រាហ្មណ៍ទាំងឡាយណា បានធ្វើឲ្យជាក់ច្បាស់ ដោយប្រាជ្ញារបស់ខ្លួន នូវលោកនេះ និងបរលោកហើយ ប្រកាសបាន ក៏មាន ហេតុនោះ ក៏ប្រាកដដល់សមណព្រាហ្មណ៍ទាំងនោះ (សមណព្រាហ្មណ៍ទាំងនោះ) បានលះបង់ អកុសលធម៌ ទាំងនោះគឺ កាយទុច្ចរិត វចីទុច្ចរិត មនោទុច្ចរិត ហើយនឹងសមាទាន ប្រព្រឹត្តនូវកុសលធម៌ទាំងនោះគឺ កាយសុចរិត វចីសុចរិត មនោសុចរិតវិញ ដំណើរនោះ ព្រោះហេតុដូចម្តេច ព្រោះថា សមណព្រាហ្មណ៍ទាំងឡាយ ដ៏ចម្រើននោះ បានឃើញទោស នៃអកុសលធម៌ ទាំងឡាយ ដ៏ថោកទាប សៅហ្មង ឃើញនូវអានិសង្ស នៃកុសលធម៌ទាំងឡាយ ជាចំណែក នៃសេចក្តីផ្លូវផង ក្នុងកិរិយាចេញចាកកាម។ បរលោក មានពិតមែន បុគ្គលនោះ មានសេចក្តីយល់ឃើញថា បរលោកមានមែន សេចក្តីយល់ច្បាស់ របស់អ្នកនោះ ឈ្មោះថា សម្មាទិដ្ឋិ។ បុគ្គលត្រិះរិះនូវ បរលោក ដែលមានពិតមែនថា បរលោកមានមែន សេចក្តីត្រិះរិះ របស់បុគ្គលនោះ ឈ្មោះថា សម្មាសង្កប្បៈ។ បុគ្គលពោលវាចា ចំពោះបរលោក ដែលមានពិតមែនថា បរលោកមានមែន វាចារបស់បុគ្គលនោះ ឈ្មោះថា សម្មាវាចា។ បុគ្គលពោលនូវបរលោក ដែលមានពិតមែនថា បរលោក មានមែន បុគ្គលនោះ ឈ្មោះថាធ្វើ មិនធ្វើនូវសឹកសត្រូវ ដល់ព្រះអរហន្ត ដែលជ្រាបច្បាស់ នូវបរលោកទាំងនោះឡើយ។ បុគ្គលពន្យល់អ្នកដទៃ ឲ្យយល់ នូវបរលោក ដែលមានពិតមែនថា បរលោកមានមែន សេចក្តីពន្យល់ របស់បុគ្គលនោះ ឈ្មោះថាជា សន្ទម្មសញ្ញត្តិ គឺពន្យល់តាមព្រះ សន្ទម្ម ហើយក៏មិនលើកតម្កើងខ្លួនឯង មិនបង្ហាប់បុគ្គលដទៃ ដោយសន្ទម្មសញ្ញត្តិនោះឡើយ។ មួយវិញទៀត បុគ្គលលះបង់នូវការៈ ជាអ្នក ទ្រុស្តសីល អំពីកាលមុនពិត ហើយតាំងទុកនូវការៈ ជាអ្នកមានសីលល្អ នេះឈ្មោះថា សម្មាទិដ្ឋិ សម្មាសង្កប្បៈ សម្មាវាចា មិនជាសឹកសត្រូវ ចំពោះព្រះអរិយៈទាំងឡាយ ជាអ្នកពន្យល់តាមព្រះសន្ទម្ម ហៅថា មិនលើកតម្កើងខ្លួនឯង មិនបង្ហាប់បុគ្គលដទៃ។ កុសលធម៌ មានច្រើនទាំង អម្បាលនេះ តែងកើតឡើងព្រម ព្រោះមានសម្មាទិដ្ឋិ ជាបច្ច័យយ៉ាងនេះ។

[១០៩] ម្ចាស់គហបតីទាំងឡាយ វិញ្ញបុរស តែងពិចារណាឃើញ ក្នុងលទ្ធិ របស់ពួកសមណព្រាហ្មណ៍ទាំងនោះ ដូច្នោះថា បើបរលោក មានមែន បុរសបុគ្គលដ៏ចម្រើននេះ បែកធ្លាយរាងកាយ បន្ទាប់អំពីមរណៈទៅ មុខជានឹងទៅកាន់សុគតិស្ថិតិ ទេវលោក យ៉ាងនេះ។ បើបរលោក មិន មានដោយពិតទេ ពាក្យរបស់សមណព្រាហ្មណ៍ដ៏ចម្រើនទាំងនោះ ឈ្មោះថា ជាពាក្យពិត តែថា បុរសបុគ្គលដ៏ចម្រើននេះ អ្នកប្រាជ្ញទាំងឡាយ សរសើរ ក្នុងបច្ចុប្បន្ននេះថា បុរសបុគ្គលដ៏ចម្រើននេះ ជាអ្នកមានសីល ជាសម្មាទិដ្ឋិ ជាអតិកាវាទ។ បើបរលោកមានមែន បុរសបុគ្គលដ៏ចម្រើននេះ ទទួលយកដ៏យំដឹង ក្នុងចំណែកទាំងពីរ គឺអ្នកប្រាជ្ញទាំងឡាយសរសើរ ក្នុងបច្ចុប្បន្ននេះ លុះបែកធ្លាយរាងកាយ បន្ទាប់អំពីមរណៈទៅ នឹងទៅ កាន់សុគតិស្ថិតិ ទេវលោក។ អបណ្ណកធម៌នេះ ដែលបុគ្គលធ្វើពេញលេញ សមាទានល្អហើយ ក៏ផ្សាយទៅតាមវាទៈ របស់ខ្លួន ដោយចំណែក ទាំងពីរ ហើយរៀបរង នូវហេតុជាទីតាំង នៃអកុសលបាន។

[១១០] ម្ចាស់គហបតីទាំងឡាយ សមណព្រាហ្មណ៍ពួកមួយ មានវាទៈយ៉ាងនេះ មានទិដ្ឋិយ៉ាងនេះថា បុគ្គលធ្វើបាបដោយខ្លួនឯង ឬប្រើអ្នក ដទៃធ្វើ កាត់ (អវយវៈគេ) ឬប្រើអ្នកដទៃកាត់ បៀតបៀនគេ ឬប្រើអ្នកដទៃបៀតបៀន ធ្វើគេឲ្យសោកសៅ ឬប្រើអ្នកដទៃធ្វើគេឲ្យ សោកសៅ ធ្វើគេឲ្យលំបាក ឬប្រើអ្នកដទៃធ្វើគេឲ្យលំបាក ធ្វើគេឲ្យញាប់ញ័រ ឬប្រើអ្នកដទៃធ្វើគេឲ្យញាប់ញ័រ សំឡាប់សត្វ ឬប្រើអ្នកដទៃឲ្យ សំឡាប់ កាន់យកទ្រព្យ ដែលគេមិនបានឲ្យ ឬប្រើអ្នកដទៃកាន់យក កាត់ទី តផ្ទះ ឬប្រើអ្នកដទៃកាត់ ប្លន់ពួកអ្នកស្រុក ឬប្រើអ្នកដទៃប្លន់ ប្លន់យកទ្រព្យផ្ទះមួយ ឬប្រើអ្នកដទៃប្លន់ ឈរចាំដណ្តើមទ្រព្យគេក្បែរផ្លូវ ឬប្រើអ្នកដទៃ ឲ្យឈរចាំដណ្តើម លួចភរិយាបុគ្គលដទៃ ឬប្រើអ្នកដទៃ ឲ្យលួច ពោលពាក្យកុហក ឬប្រើអ្នកដទៃ [ពិត្រឹមពាក្យថា កាន់យកទ្រព្យ ដែលគេមិនបានឲ្យ រៀងមកដល់ពាក្យនេះ ប្រែសេចក្តីបន្ថែមសេចក្តីខ្លះ តាមអដ្ឋកថា។] ឲ្យកុហក (បុគ្គលនោះ) ឈ្មោះថា មិនធ្វើបាបទេ ទុកជាបុគ្គលណា ធ្វើសត្វទាំងឡាយ លើផែនដីនេះ ដោយគ្រឿងចក្រ មាន ខ្នងកងដំមុត ដូចជាកាំបិតកោរ ឲ្យមានគំនរសាច់តែមួយ ឲ្យមានពន្លកសាច់តែមួយ បាបមានអំពើនោះជាហេតុ នៃបុគ្គល (នោះ) មិនមានទេ អំពើបាប ក៏មិនមកឲ្យផល ដល់បុគ្គលនោះទេ ទុកជាបុគ្គលឆ្លងទៅ កាន់ត្រើយទន្លេគង្គាខាងត្បូង ហើយសំលាប់សត្វ ឬប្រើអ្នកដទៃឲ្យសំលាប់ កាត់អវយវៈគេ ឬប្រើអ្នកដទៃកាត់ បៀតបៀនគេ ឬប្រើអ្នកដទៃបៀតបៀន បាបមានអំពើនោះជាហេតុ នៃបុគ្គលនោះមិនមាន (ឡើយ) អំពើបាប ក៏មិនមកឲ្យផល ដល់បុគ្គលនោះទេ ទុកជាបុគ្គលឆ្លងទៅកាន់ត្រើយទន្លេគង្គាខាងជើង ហើយឲ្យទាន ឬប្រើអ្នកដទៃឲ្យ ឬជា ឬប្រើ អ្នកដទៃឲ្យបូជា បុណ្យ មានអំពើនោះជាហេតុ នៃបុគ្គលនោះ មិនមានទេ អំពើបុណ្យ មិនមកឲ្យផល ដល់បុគ្គលនោះឡើយ បុណ្យមិនមាន ដោយ ការឲ្យទាន ដោយការទូន្មាននូវឥន្ទ្រិយ ដោយការសង្គ្រមកាយវាចា ដោយពោលពាក្យសច្ចៈទេ បុណ្យមិនមានមកដល់បុគ្គលនោះទេ។ ម្ចាស់ គហបតីទាំងឡាយ មានសមណព្រាហ្មណ៍ពួកមួយ មានវាទៈជាសឹកសត្រូវ ដោយត្រង់ ទៅរកសមណព្រាហ្មណ៍ទាំងនោះហើយ ពោលយ៉ាង នេះថា បុគ្គលធ្វើបាប ឬប្រើអ្នកដទៃធ្វើ កាត់អវយវៈគេ ឬប្រើអ្នកដទៃកាត់ បៀតបៀនគេ ឬប្រើអ្នកដទៃបៀតបៀន ធ្វើគេឲ្យសោកសៅ ឬ ប្រើអ្នកដទៃ ឲ្យធ្វើគេឲ្យសោកសៅ ធ្វើគេឲ្យលំបាក ឬប្រើអ្នកដទៃធ្វើគេឲ្យលំបាក ធ្វើគេឲ្យញាប់ញ័រ ឬប្រើអ្នកដទៃធ្វើគេឲ្យញាប់ញ័រ សំឡាប់ សត្វ ឬប្រើអ្នកដទៃឲ្យសំលាប់ កាន់យកទ្រព្យ ដែលគេមិនបានឲ្យ ឬប្រើអ្នកដទៃកាន់យក កាត់ទី តផ្ទះ ឬប្រើអ្នកដទៃកាត់ ប្លន់ពួកអ្នកស្រុក ឬប្រើអ្នកដទៃប្លន់ ប្លន់យកទ្រព្យផ្ទះមួយ ឬប្រើអ្នកដទៃប្លន់ ឈរចាំដណ្តើមទ្រព្យគេក្បែរផ្លូវ ឬប្រើអ្នកដទៃឲ្យឈរចាំដណ្តើម លួចភរិយា បុគ្គលដទៃ ឬប្រើអ្នកដទៃឲ្យលួច ពោលពាក្យកុហក ឬប្រើអ្នកដទៃកុហក (បុគ្គលនោះ) ឈ្មោះថា ធ្វើបាប ទុកជាបុគ្គលណា ធ្វើសត្វទាំងឡាយ លើផែនដីនេះ ដោយគ្រឿងចក្រ មានខ្នងកងដំមុត ដូចជាកាំបិតកោរ ឲ្យមានគំនរសាច់តែមួយ ឲ្យមានពន្លកសាច់តែមួយ បាប ដែលមានអំពើ នោះ ជាហេតុ តែងមាន បាបនៃបុគ្គល (នោះ) មាន ទុកជាបុគ្គលឆ្លងទៅ កាន់ត្រើយទន្លេគង្គាខាងត្បូង ហើយសំលាប់សត្វ ឬប្រើអ្នកដទៃឲ្យ សំលាប់ កាត់អវយវៈគេ ឬប្រើគេឲ្យកាត់ បៀតបៀនគេ ឬប្រើអ្នកដទៃបៀតបៀន បាបមានអំពើនោះជាហេតុ តែងមាន បាននៃបុគ្គលនោះ មាន ចំណែកបុគ្គលឆ្លងទៅកាន់ត្រើយទន្លេគង្គាខាងជើង ហើយឲ្យទាន ឬប្រើអ្នកដទៃឲ្យ ឬជា ឬប្រើអ្នកដទៃឲ្យបូជា បុណ្យ មានអំពើនោះជាហេតុ តែងមាន បុណ្យ នៃបុគ្គលនោះ មាន បុណ្យ មាន ដោយការឲ្យទាន ដោយការទូន្មាននូវឥន្ទ្រិយ ដោយការសង្គ្រមកាយវាចា ដោយពោលពាក្យ

សច្ចៈ បុណ្យនៃបុគ្គល (នោះ) តែងមាន។ ម្ចាស់គហបតីទាំងឡាយ អ្នកទាំងឡាយ សំគាល់ហេតុនោះ ដូចម្តេច សមណព្រាហ្មណ៍ទាំងនេះ មាន វាទៈជាសឹកសត្រូវ ដោយគ្រងទៅរកគ្នានឹងគ្នា មិនមែនឬ។ ព្រះករុណាព្រះអង្គ។

[១១១] ម្ចាស់គហបតីទាំងឡាយ បណ្តាសមណព្រាហ្មណ៍ទាំងនោះ សមណព្រាហ្មណ៍ណា មានវាទៈយ៉ាងនេះ មានទិដ្ឋិយ៉ាងនេះថា បុគ្គល ធ្វើបាប ឬប្រើអ្នកដទៃឲ្យធ្វើ កាត់អវយវៈគេ ឬប្រើអ្នកដទៃឲ្យកាត់ បៀតបៀនគេ ឬប្រើអ្នកដទៃឲ្យបៀតបៀន ធ្វើគេឲ្យសោកសៅ ឬប្រើអ្នកដទៃឲ្យ ធ្វើគេឲ្យសោកសៅ ធ្វើគេឲ្យលំបាក ឬប្រើអ្នកដទៃឲ្យធ្វើគេឲ្យលំបាក ធ្វើគេឲ្យញាប់ញ័រ ឬប្រើអ្នកដទៃឲ្យធ្វើគេឲ្យញាប់ញ័រ សំឡាប់សត្វ ឬប្រើអ្នក ដទៃឲ្យសំឡាប់ កាន់យកទ្រព្យ ដែលគេមិនបានឲ្យ ឬប្រើឲ្យគេកាន់យក កាត់ទី តផ្ទះ ឬប្រើអ្នកដទៃឲ្យកាត់ ប្លន់ពួកអ្នកស្រុក ឬប្រើអ្នកដទៃឲ្យប្លន់ ប្លន់យកទ្រព្យតែផ្ទះមួយ ឬប្រើអ្នកដទៃឲ្យប្លន់ ឈរចាំដំណើមទ្រព្យគេក្បែរផ្លូវ ឬប្រើអ្នកដទៃឲ្យឈរចាំដំណើម លួចប្រពន្ធបុគ្គលដទៃ ឬប្រើអ្នក ដទៃឲ្យលួច ពោលពាក្យកុហក ឬប្រើអ្នកដទៃឲ្យពោលពាក្យកុហក បុគ្គលអ្នកធ្វើនោះ ឈ្មោះថាមិនធ្វើបាប ទុកជាបុគ្គលណា ធ្វើសត្វទាំងឡាយ លើផែនដីនេះ ដោយគ្រឿងចក្រ មានខ្នងកងដីមុត ដូចជាកាំបិតកោរ ឲ្យមានគំនរសាច់តែមួយ ឲ្យមានពំនូកសាច់តែមួយ បាបមានអំពើនោះជា ហេតុ តែងមិនមាន បាបមិនមកឲ្យផលឡើយ ទុកជាបុគ្គលឆ្លងទៅ កាន់ត្រើយទន្លេគង្គាខាងត្បូង ហើយសំលាប់សត្វ ឬប្រើអ្នកដទៃឲ្យសំលាប់។ បើ បុណ្យមិនមាន ដោយការឲ្យទាន ដោយការទូន្មានឥន្ទ្រិយ ដោយការសង្គ្រមកាយវាចា ដោយពោលពាក្យសច្ចៈទេ បុណ្យមិនមកឲ្យផល ឡើយ។ ហេតុនេះមានប្រាកដ ដល់សមណព្រាហ្មណ៍ទាំងនោះ គឺ (សមណព្រាហ្មណ៍ទាំងនោះ) លះបង់នូវកុសលធម៌នេះគឺ កាយសុចរិត វចីសុចរិត មនោសុចរិត ហើយសមាទានប្រព្រឹត្តនូវអកុសលធម៌នេះ គឺកាយទុច្ចរិត វចីទុច្ចរិត មនោទុច្ចរិតវិញ ដំណើរនោះ ព្រោះហេតុដូចម្តេច ព្រោះថា សមណព្រាហ្មណ៍ទាំងឡាយ ដឹងផែននោះ មិនឃើញនូវទោសរបស់អកុសលធម៌ទាំងឡាយ ដ៏លាមក សៅហ្មង មិនឃើញអានិសង្ស នៃ កុសលធម៌ទាំងឡាយ ជាចំណែកនៃសេចក្តីផ្លូវផង ក្នុងកិរិយាចេញចាកកាម។ សេចក្តីយល់ឃើញអំពើ ដែលមានពិតមែន របស់បុគ្គលនោះថា អំពើ មិនមានដូច្នោះ សេចក្តីយល់ឃើញរបស់បុគ្គលនោះ ឈ្មោះថាមិច្ឆាទិដ្ឋិ។ មួយទៀត បុគ្គលត្រិះរិះ នូវអំពើ ដែលមានពិតមែនថា អំពើមិនមាន ដូច្នោះ សេចក្តីត្រិះរិះរបស់បុគ្គលនោះ ឈ្មោះថា មិច្ឆាសង្កប្បៈ។ មួយទៀត បុគ្គលណា ពោលវាចា ចំពោះអំពើ ដែលមានមែនពិតថា អំពើមិនមាន វិញ វាចារបស់បុគ្គលនោះ ឈ្មោះថា មិច្ឆាវាចា។ មួយទៀត បុគ្គលណា ពោលនូវអំពើ ដែលមានមែនពិតថា អំពើមិនមានវិញ បុគ្គលនេះ ឈ្មោះថា ធ្វើសឹកសត្រូវ ចំពោះព្រះអរហន្ត ដែលជាកិរិយាវាទ។ មួយវិញទៀត បុគ្គលពន្យល់អ្នកដទៃឲ្យយល់ នូវអំពើដែលមានពិតថា អំពើមិនមានវិញ សេចក្តីពន្យល់របស់បុគ្គលនោះ ឈ្មោះថា អសទ្ធម្មសញ្ញត្តិ ឯបុគ្គលនោះ ឈ្មោះថា លើកតំកើងខ្លួនឯង បង្ហាប់បុគ្គលដទៃ ដោយសារ អសទ្ធម្ម សញ្ញត្តិនោះ។ ព្រោះហេតុនោះ បុគ្គលនោះលះបង់នូវវាទៈ នៃសីលល្អ ក្នុងកាលមុនចោល ហើយតាំងទុកនូវវាទៈ ជាអ្នកទ្រុស្តសីលវិញ នេះ ឈ្មោះថា មិច្ឆាទិដ្ឋិ មិច្ឆាសង្កប្បៈ មិច្ឆាវាចា ជាសឹកសត្រូវ នឹងព្រះអរិយៈទាំងឡាយ ជាអសទ្ធម្មសញ្ញត្តិ ឈ្មោះថា លើកតំកើងខ្លួនឯង បន្ទុះបង្ហាប់ បុគ្គលដទៃ។ អកុសលធម៌ទាំងឡាយ ដ៏លាមក ច្រើនប្រការទាំងនេះ តែងកើតឡើងព្រម ព្រោះមិច្ឆាទិដ្ឋិ ជាបច្ច័យ យ៉ាងនេះឯង។

[១១២] ម្ចាស់គហបតីទាំងឡាយ វិញ្ញបុរសតែងពិចារណាឃើញក្នុងលទ្ធិ របស់ពួកសមណព្រាហ្មណ៍ទាំងនោះ ដូច្នោះថា បើអំពើមិនមានទេ កាលបើយ៉ាងនេះ បុរសបុគ្គលដឹងផែននេះ លុះបែកគ្នាយរាងកាយ បន្ទាប់អំពីមរណៈទៅ នឹងធ្វើខ្លួនឲ្យស្មើស្មើបាន។ តែបើអំពើមានពិតមែន បុរស បុគ្គលដឹងផែននេះ លុះបែកគ្នាយរាងកាយ បន្ទាប់អំពីមរណៈទៅហើយ នឹងទៅកើតក្នុងកំណើតតិរច្ឆាន ប្រេត អសុរកាយ នរក មិនលែងឡើយ។ បើអំពើមិនមានដោយពិត ពាក្យរបស់សមណព្រាហ្មណ៍ ដឹងផែនទាំងនោះ ឈ្មោះថា ជាពាក្យពិត តែថា បុរសបុគ្គលដឹងផែននេះ អ្នកប្រាជ្ញ ទាំងឡាយ គប្បីតិះដៀល ក្នុងបច្ចុប្បន្ននេះថា បុរសបុគ្គលនេះ ជាអ្នកទ្រុស្តសីល ជាមិច្ឆាទិដ្ឋិ ជាអកិរិយាវាទ។ ប្រសិនណាបើអំពើមានមែនពិត បុរសបុគ្គលដឹងផែននេះ ទទួលបានចាញ់ ក្នុងចំណែកទាំងពីរ គឺអ្នកប្រាជ្ញទាំងឡាយ តិះដៀល ក្នុងបច្ចុប្បន្ននេះ លុះបែកគ្នាយរាងកាយ បន្ទាប់អំពី មរណៈទៅ នឹងទៅកើតក្នុងកំណើត តិរច្ឆាន ប្រេត អសុរកាយ នរក មិនខាន។ អបណ្តកធម៌ នេះ ដែលបុគ្គលនោះ ធ្វើមិនពេញលេញ សមាទាន មិនល្អហើយ រមែងផ្សាយទៅតាមវាទៈ របស់ខ្លួនដោយចំណែកមួយ រៀបបង់នូវហេតុជាទីតាំងនៃកុសល យ៉ាងនេះឯង។

[១១៣] ម្ចាស់គហបតីទាំងឡាយ បណ្តាសមណព្រាហ្មណ៍ទាំងនោះ សមណព្រាហ្មណ៍ទាំងឡាយណា មានវាទៈយ៉ាងនេះ មានទិដ្ឋិយ៉ាង នេះថា បុគ្គលធ្វើបាប ឬប្រើគេឲ្យធ្វើ កាត់អវយវៈគេ ឬប្រើអ្នកដទៃឲ្យកាត់ បៀតបៀនគេ ឬប្រើអ្នកដទៃឲ្យបៀតបៀន ធ្វើគេឲ្យសោកសៅ ឬប្រើអ្នក ដទៃឲ្យធ្វើគេឲ្យសោកសៅ ធ្វើគេឲ្យលំបាក ឬប្រើអ្នកដទៃឲ្យធ្វើគេឲ្យលំបាក ធ្វើគេឲ្យញាប់ញ័រ ឬប្រើអ្នកដទៃឲ្យធ្វើគេឲ្យញាប់ញ័រ សំឡាប់សត្វ ខ្លួនឯង ឬប្រើអ្នកដទៃឲ្យសំឡាប់ កាន់យកទ្រព្យ ដែលគេមិនបានឲ្យ ឬប្រើ ឲ្យគេកាន់យក កាត់ទី តផ្ទះ ឬប្រើអ្នកដទៃឲ្យកាត់ ប្លន់ពួកអ្នកស្រុក ឬ ប្រើអ្នកដទៃឲ្យប្លន់ ប្លន់យកទ្រព្យតែផ្ទះមួយ ឬប្រើគេឲ្យប្លន់ ឈរចាំដំណើមទ្រព្យគេក្បែរផ្លូវ ឬប្រើអ្នកដទៃឲ្យឈរចាំដំណើម លួចគរិយាបុគ្គល ដទៃ ឬប្រើអ្នកដទៃឲ្យលួច ពោលពាក្យកុហក ឬប្រើអ្នកដទៃឲ្យកុហក បុគ្គលអ្នកធ្វើនោះ ឈ្មោះថាធ្វើបាប ទោះបីបុគ្គលណា ធ្វើសត្វលើផែនដីនេះ ដោយគ្រឿងចក្រ មានខ្នងកងដីមុត ដូចជាកាំបិតកោរ ឲ្យមានគំនរសាច់តែមួយ ឲ្យមានពំនូកសាច់តែមួយ បាបមានអំពើនោះជាហេតុ តែងមាន បាបនឹងមកឲ្យផល ទុកជាបុគ្គលនោះឆ្លងទៅ កាន់ត្រើយទន្លេគង្គាខាងត្បូង ហើយសំលាប់សត្វ ឬប្រើអ្នកដទៃឲ្យសំលាប់ កាត់អវយវៈគេ ឬប្រើគេ ឲ្យកាត់ បៀតបៀនគេ ឬប្រើអ្នកដទៃឲ្យបៀតបៀន បាបមានអំពើនោះជាហេតុ តែងមាន បាបនឹងមកឲ្យផល ចំណែកបុគ្គលឆ្លងទៅ កាន់ត្រើយ ទន្លេគង្គាខាងជើង ហើយឲ្យទាន ឬប្រើអ្នកដទៃឲ្យឲ្យ បូជា ឬប្រើអ្នកដទៃឲ្យបូជា បុណ្យ មានអំពើនោះជាហេតុ តែងមាន បុណ្យនឹងមកឲ្យផល បុណ្យ មានដោយការឲ្យទាន ដោយការទូន្មានឥន្ទ្រិយ ដោយការសង្គ្រមកាយវាចា ដោយការពោលពាក្យសច្ចៈ បុណ្យ នឹងមកឲ្យផល។ ហេតុនោះ មានប្រាកដ ដល់សមណព្រាហ្មណ៍ទាំងនោះ គឺ (សមណព្រាហ្មណ៍ទាំងនោះ) លះបង់នូវអកុសលធម៌ ទាំងនេះ គឺ កាយទុច្ចរិត វចីទុច្ចរិត មនោ ទុច្ចរិត ហើយសមាទាន ប្រព្រឹត្តនូវកុសលធម៌ ទាំងនេះ គឺកាយសុចរិត វចីសុចរិត មនោសុចរិតវិញ ដំណើរនោះ ព្រោះហេតុដូចម្តេច ព្រោះថា សមណព្រាហ្មណ៍ ដឹងផែនទាំងនោះ ឃើញទោស របស់អកុសលធម៌ទាំងឡាយ ដ៏លាមក សៅហ្មង ឃើញអានិសង្ស នៃកុសលធម៌ទាំងឡាយ ជា ចំណែក នៃសេចក្តីផ្លូវផង ក្នុងកិរិយាចេញចាកកាម។ មួយទៀត បុគ្គលមានសេចក្តីយល់ឃើញ នូវអំពើ ដែលមានពិតមែនថា អំពើ មានពិតមែន សេចក្តីយល់ឃើញ របស់បុគ្គលនោះ ឈ្មោះថា សម្មាទិដ្ឋិ។ មួយទៀត បុគ្គលណាត្រិះរិះ នូវអំពើ ដែលមានពិតមែនថា អំពើមានពិតមែន សេចក្តី ត្រិះរិះ របស់បុគ្គលនោះ ឈ្មោះថា សម្មាសង្កប្បៈ។ មួយទៀត បុគ្គលណា ពោលវាចា ចំពោះអំពើ ដែលមានពិតមែនថា អំពើមានពិតមែន វាចា របស់បុគ្គលនោះ ឈ្មោះថា សម្មាវាចា។ មួយវិញទៀត បុគ្គលណាពោលនូវអំពើ ដែលមានពិតមែនថា អំពើមានពិតមែន បុគ្គលនេះ ឈ្មោះថា មិន ធ្វើសឹកសត្រូវ ចំពោះព្រះអរហន្ត ដែលជាកិរិយាវាទឡើយ។ មួយវិញទៀត បុគ្គល ពន្យល់អ្នកដទៃឲ្យយល់ នូវអំពើដែលមានពិតមែនថា អំពើមាន ពិតមែន សេចក្តីពន្យល់របស់បុគ្គលនោះ ឈ្មោះថា សទ្ធម្មសញ្ញត្តិ ឯបុគ្គលនោះ ឈ្មោះថា មិនលើកតំកើងខ្លួនឯង មិនបង្ហាប់បុគ្គលដទៃ

ដោយសារ សទ្ធម្មសញ្ញត្តិនោះ។ ព្រោះហេតុនោះ បុគ្គលនោះ លះបង់នូវភាវៈ ទ្រុស្តសីល ក្នុងកាលមុនចោល ហើយតាំងទុក នូវភាវៈ ជាអ្នក មានសីលល្អ នេះឈ្មោះថា សម្មាទិដ្ឋិ សម្មាសង្កប្បៈ សម្មាវាចា មិនជាសឹកសត្រូវ និងព្រះអរិយៈទាំងឡាយ ជាសទ្ធម្មសញ្ញត្តិ ឈ្មោះថា មិនលើក តំកើងខ្លួនឯង មិនបន្ទុះបង្ហាប់បុគ្គលដទៃ។ កុសលធម៌ទាំងឡាយ មានច្រើនប្រការទាំងនេះ តែងកើតឡើងព្រម ព្រោះសម្មាទិដ្ឋិជាបច្ច័យ យ៉ាង នេះ។

[១១៤] ម្ចាស់គហបតីទាំងឡាយ វិញ្ញបុរសតែងពិចារណាលើញក្នុងលទ្ធិ របស់សមណព្រាហ្មណ៍ទាំងនោះ ដូច្នោះថា បើអំពើមានពិតមែន បុរសបុគ្គលដ៏ចម្រើននេះ លុះបែកឆ្កាយរាងកាយ បន្ទាប់អំពីមរណៈទៅ នឹងទៅកាន់សុគតិស្នូត ទេវលោក យ៉ាងនេះ។ បើអំពើមិនមានដោយពិតទេ ពាក្យរបស់សមណព្រាហ្មណ៍ ដ៏ចម្រើនទាំងនោះ ឈ្មោះថា ជាពាក្យពិត តែថា បុរសបុគ្គលដ៏ចម្រើននេះ អ្នកប្រាជ្ញទាំងឡាយ សរសើរក្នុងបច្ចុប្បន្ននេះ ថា បុរសបុគ្គលនេះ ជាអ្នកមានសីល ជាសម្មាទិដ្ឋិ ជាកិរិយាវាទ។ បើអំពើមានពិតមែន បុរសបុគ្គលដ៏ចម្រើននេះ ទទួលយកជ័យជំនះ ក្នុងចំណែក ទាំងពីរ គឺអ្នកប្រាជ្ញទាំងឡាយសរសើរ ក្នុងបច្ចុប្បន្ននេះ លុះបែកឆ្កាយរាងកាយ បន្ទាប់អំពីមរណៈទៅ នឹងទៅកាន់សុគតិស្នូតទេវលោក។ អបណ្ណកធម៌ ដែលបុគ្គល ធ្វើឲ្យពេញលេញ សមាទានល្អហើយ ក៏ផ្សាយទៅតាមវាទៈ របស់ខ្លួនដោយចំណែកទាំងពីរ រៀបបង់នូវហេតុជាទីតាំង នៃអកុសល យ៉ាងនេះ។

[១១៥] ម្ចាស់គហបតីទាំងឡាយ មានសមណព្រាហ្មណ៍ទាំងឡាយពួក១ មានវាទៈយ៉ាងនេះ មានទិដ្ឋិយ៉ាងនេះថា ហេតុបច្ច័យនាំឲ្យសត្វ ទាំងឡាយសៅហ្មង មិនមានឡើយ សត្វទាំងឡាយ រមែងសៅហ្មង ដោយឥតហេតុ ឥតបច្ច័យ ហេតុបច្ច័យ នាំឲ្យសត្វទាំងឡាយបរិសុទ្ធ មិនមាន ឡើយ សត្វទាំងឡាយ តែងបរិសុទ្ធ ដោយឥតហេតុ ឥតបច្ច័យ កំឡាំងមិនមាន សេចក្តីព្យាយាមមិនមាន កំឡាំងរបស់បុរស ក៏មិនមាន សេចក្តី សង្វាត របស់បុរស ក៏មិនមាន ពួកសត្វទាំងអស់ (មានសត្វខ្ទិដ្ឋ គោ ជាដើម) បាណៈ⁵⁰ ទាំងអស់ ភូតទាំងអស់ (មានសត្វកើតក្នុងស្រោមស៊ុត ជាដើម) ជីវៈ គឺធម្មជាតិ ជាដើមទាំងអស់ ឥតមានអំណាច ឥតមានកំឡាំង ឥតមានព្យាយាម មានតែសេចក្តីប្រែប្រួល ដោយនិយតិ⁵¹ សង្កតិ⁵² និងភាវៈ⁵³ តាំងនៅក្នុងអភិជាតិ ទាំង៦ ទទួលសុខ និងទុក្ខ ម្ចាស់គហបតីទាំងឡាយ សមណព្រាហ្មណ៍ទាំងឡាយពួកមួយ មានវាទៈ ជាសឹកសត្រូវ ដោយត្រង់ ទៅរកសមណព្រាហ្មណ៍ទាំងនោះ ហើយពោលពាក្យ យ៉ាងនេះថា ហេតុបច្ច័យ នាំឲ្យសត្វទាំងឡាយសៅហ្មង មានមែន សត្វទាំងឡាយ តែងសៅហ្មង ដោយមានហេតុ មានបច្ច័យ ហេតុបច្ច័យ នាំឲ្យសត្វទាំងឡាយបរិសុទ្ធ មានមែន សត្វទាំងឡាយ តែងបរិសុទ្ធ ដោយមានហេតុ មានបច្ច័យ កំឡាំងក៏មាន ព្យាយាមក៏មាន កំឡាំង របស់បុរស ក៏មាន សេចក្តីសង្វាត របស់បុរស ក៏មាន ពួកសត្វទាំងអស់ បាណៈទាំងអស់ ភូតទាំងអស់ ជីវៈទាំងអស់ មានអំណាច មានកំឡាំង មានព្យាយាម មានសេចក្តីប្រែប្រួល ដោយនិយតិ សង្កតិ និងភាវៈ តាំងនៅ ក្នុង អភិជាតិ ទាំង៦ ទើបទទួលសុខ និងទុក្ខបាន។ ម្ចាស់គហបតីទាំងឡាយ អ្នកទាំងឡាយសំគាល់ហេតុនោះ ដូចម្តេច ក្រែងសមណព្រាហ្មណ៍ ទាំងនេះ មានវាទៈ ជាសឹកសត្រូវ ដោយត្រង់ ដល់គ្នានឹងគ្នា មិនមែនឬ។ ព្រះករុណាព្រះអង្គ។

[១១៦] ម្ចាស់គហបតីទាំងឡាយ បណ្តាសមណព្រាហ្មណ៍ទាំងនោះ ពួកសមណព្រាហ្មណ៍ណា មានវាទៈយ៉ាងនេះ មានទិដ្ឋិយ៉ាងនេះថា ហេតុបច្ច័យ នាំឲ្យសត្វទាំងឡាយសៅហ្មង មិនមានឡើយ សត្វទាំងឡាយ នឹងសៅហ្មង ដោយឥតហេតុ ឥតបច្ច័យ ហេតុបច្ច័យ នាំឲ្យសត្វ ទាំងឡាយបរិសុទ្ធ មិនមាន សត្វទាំងឡាយ បរិសុទ្ធ ដោយឥតហេតុ ឥតបច្ច័យ កំឡាំងមិនមាន សេចក្តីព្យាយាមមិនមាន កំឡាំងរបស់បុរសមិន មាន សេចក្តីសង្វាត នៃបុរសមិនមាន សត្វទាំងអស់ បាណៈទាំងអស់ ភូតទាំងអស់ ជីវៈទាំងអស់ ឥតមានអំណាច ឥតមានកំឡាំង ឥតមាន ព្យាយាម មានតែសេចក្តីប្រែប្រួល ដោយនិយតិ សង្កតិ និងភាវៈ តាំងនៅក្នុងអភិជាតិទាំង៦ ទើបទទួលសុខ និងទុក្ខបាន ហេតុនេះ ក៏ប្រាកដ ដល់សមណព្រាហ្មណ៍ទាំងនោះ (សមណព្រាហ្មណ៍ទាំងនោះ) លះបង់កុសលធម៌ ៣នេះគឺ កាយសុចរិត វចីសុចរិត មនោសុចរិត ហើយ សមាទាន ប្រព្រឹត្តអកុសលធម៌ ៣នេះគឺ កាយទុច្ចរិត វចីទុច្ចរិត មនោទុច្ចរិតវិញ ដំណើរនោះ ព្រោះហេតុដូចម្តេច ព្រោះថា សមណព្រាហ្មណ៍ ដ៏ ចម្រើនទាំងនោះ មិនបានឃើញទោស នៃអកុសលធម៌ទាំងឡាយ ដ៏លាមក សៅហ្មង ទាំងមិនឃើញអាទិសង្ស នៃកុសលធម៌ទាំងឡាយ ជា ចំណែក នៃសេចក្តីផ្លូវផង ក្នុងការចេញចាកកាយ។ មួយទៀត បុគ្គលណា មានសេចក្តីយល់ឃើញហេតុ ដែលមានមែនពិតថា ហេតុមិនមាន សេចក្តីយល់ឃើញ របស់បុគ្គលនោះ ឈ្មោះថា មិច្ឆាទិដ្ឋិ។ មួយទៀត បុគ្គលគ្រិះវិះនូវហេតុ ដែលមានមែនពិតថា ហេតុមិនមាន សេចក្តីគ្រិះវិះ របស់បុគ្គលនោះ ឈ្មោះថា មិច្ឆាសង្កប្បៈ។ មួយទៀត បុគ្គលពោលវាចា ចំពោះហេតុ ដែលមានមែនពិតថា ហេតុមិនមាន វាចារបស់បុគ្គលនោះ ឈ្មោះថា មិច្ឆាវាចា។ មួយទៀត បុគ្គលណា ពោលនូវហេតុ ដែលមានមែនពិតថា ហេតុមិនមាន បុគ្គលនេះ ឈ្មោះថាធ្វើសឹកសត្រូវ ចំពោះព្រះ អរហន្ត ដែលជាហេតុវាទ។ មួយទៀត បុគ្គលណា ពន្យល់អ្នកដទៃ ឲ្យយល់នូវហេតុ ដែលមានពិតថា ហេតុមិនមាន សេចក្តីពន្យល់ របស់បុគ្គល នោះ ឈ្មោះថា អសទ្ធម្មសញ្ញត្តិ ឯបុគ្គលនោះ ឈ្មោះថា លើកតំកើងខ្លួនឯង គិះដៀលបុគ្គលដទៃ ដោយសារ អសទ្ធម្មសញ្ញត្តិនោះ។ ព្រោះហេតុ នោះ បុគ្គលនោះ លះបង់នូវភាវៈជាអ្នកមានសីលល្អ ក្នុងកាលមុន ហើយតាំងទុក នូវភាវៈ ជាអ្នកទ្រុស្តសីលវិញ នេះឈ្មោះថា មិច្ឆាទិដ្ឋិ មិច្ឆា សង្កប្បៈ មិច្ឆាវាចា ជាសឹកសត្រូវ នឹងព្រះអរិយៈទាំងឡាយ ជា អសទ្ធម្មសញ្ញត្តិ ឈ្មោះថា លើកតំកើងខ្លួនឯង បង្ហាប់បុគ្គលដទៃ។ អកុសលធម៌ ដ៏ លាមក ច្រើនប្រការទាំងនេះ តែងកើតព្រម ព្រោះមិច្ឆាទិដ្ឋិ ជាបច្ច័យ យ៉ាងនេះ។

[១១៧] ម្ចាស់គហបតីទាំងឡាយ វិញ្ញបុរសតែងពិចារណាលើញក្នុងលទ្ធិ របស់សមណព្រាហ្មណ៍ទាំងនោះ ដូច្នោះថា បើហេតុមិនមានទេ បុរសបុគ្គលដ៏ចម្រើននេះ លុះបែកឆ្កាយរាងកាយ បន្ទាប់អំពីមរណៈទៅ នឹងធ្វើខ្លួនឲ្យមានស្នូត។ បើហេតុមានមែន បុរសបុគ្គលដ៏ចម្រើននេះ លុះ បែកឆ្កាយរាងកាយ បន្ទាប់អំពីមរណៈទៅ នឹងទៅកើតក្នុងកំណើតតិរច្ឆាន ប្រេត អសុរកាយ នរក មិនខាន។ មួយទៀត បើហេតុមិនមានដោយ ពិត ពាក្យរបស់សមណព្រាហ្មណ៍ ដ៏ចម្រើនទាំងនោះ ក៏នៅជាពាក្យពិត តែថា បុរសបុគ្គលដ៏ចម្រើននេះ អ្នកប្រាជ្ញទាំងឡាយ គិះដៀល ក្នុងបច្ចុប្បន្ន នេះថា បុរសបុគ្គលនេះ ជាអ្នកទ្រុស្តសីល ជាមិច្ឆាទិដ្ឋិ ជាអហេតុកវាទ។ បើហេតុមានពិតមែន បុរសបុគ្គលដ៏ចម្រើននេះ ទទួលចាញ់ ក្នុងចំណែក ទាំងពីរ គឺអ្នកប្រាជ្ញទាំងឡាយ គប្បីគិះដៀល ក្នុងបច្ចុប្បន្ន លុះបែកឆ្កាយរាងកាយ បន្ទាប់អំពីមរណៈទៅ នឹងទៅកើតក្នុងកំណើត តិរច្ឆាន ប្រេត អសុរកាយ នរក មិនខាន។ អបណ្ណកធម៌ ដែលបុគ្គលធ្វើមិនពេញលេញ សមាទានមិនល្អហើយ ក៏ផ្សាយទៅតាមវាទៈ របស់ខ្លួន ដោយចំណែក មួយ រៀបបង់នូវហេតុ ជាទីតាំងនៃកុសល យ៉ាងនេះ។

[១១៨] ម្ចាស់គហបតីទាំងឡាយ បណ្តាសមណព្រាហ្មណ៍ទាំងនោះ សមណព្រាហ្មណ៍ទាំងឡាយណា មានវាទៈយ៉ាងនេះ មានទិដ្ឋិយ៉ាងនេះថា ហេតុបច្ច័យ នាំឲ្យសត្វសៅហ្មង មានពិតមែន សត្វទាំងឡាយ តែងសៅហ្មង ដោយមានហេតុ មានបច្ច័យ ហេតុបច្ច័យ នាំឲ្យសត្វបរិសុទ្ធ មានពិតមែន សត្វទាំងឡាយ តែងបរិសុទ្ធ ដោយមានហេតុ មានបច្ច័យ កំឡាំងមាន សេចក្តីព្យាយាមមាន កំឡាំងរបស់បុរសមាន សេចក្តីសង្វាតនៃបុរសមាន ពួកសត្វទាំងអស់ បាណៈទាំងអស់ ភូតទាំងអស់ ដីៈទាំងអស់ មានអំណាច មានកំឡាំង មានព្យាយាម មានសេចក្តីប្រែប្រួលដោយនិយតិ សង្កតិ និងភាវៈ បិតនៅក្នុងអភិជាតិទាំង៦ ទើបទទួលសុខ និងទុក្ខបាន ហេតុនោះ ក៏ប្រាកដ ដល់សមណព្រាហ្មណ៍ទាំងនោះ (សមណព្រាហ្មណ៍ទាំងនោះ) លុះបង់អកុសលករនេះ គឺ កាយទុច្ចរិត វចិទុច្ចរិត មនោទុច្ចរិត ហើយសមាទាន ប្រព្រឹត្តកុសលធម៌ករនេះ គឺកាយសុចរិត វចិសុចរិត មនោសុចរិតវិញ ដំណើរនោះ ព្រោះហេតុដូចម្តេច ព្រោះថា សមណព្រាហ្មណ៍ ដ៏ចំរើនទាំងនោះ ឃើញទោសនៃអកុសលធម៌ទាំងឡាយ ដ៏លាមក សៅហ្មង ឃើញអានិសង្ស នៃកុសលធម៌ទាំងឡាយ ជាចំណែកនៃសេចក្តីផ្តុំផង ក្នុងកិរិយាចេញចាកកាម។ មួយទៀត បុគ្គលមានសេចក្តីយល់ឃើញ នូវហេតុ ដែលមានពិតមែនថា ហេតុ មានពិតមែន សេចក្តីយល់ឃើញ របស់បុគ្គលនោះ ឈ្មោះថា សម្មាទិដ្ឋិ។ មួយទៀត បុគ្គលណា ព្រោះវិះហេតុ ដែលមានពិតមែនថា ហេតុមានពិតមែន សេចក្តីត្រិះរិះ របស់បុគ្គលនោះ ឈ្មោះថា សម្មាសង្កប្ប។ មួយទៀត បុគ្គលណា ពោលវាចា ចំពោះហេតុ ដែលមានពិតមែនថា ហេតុមានពិតមែន វាចារបស់បុគ្គលនោះ ឈ្មោះថា សម្មាវាចា។ មួយទៀត បុគ្គលណា ពោលនូវហេតុ ដែលមានពិតមែនថា ហេតុមានពិតមែន បុគ្គលនេះ ឈ្មោះថា មិនធ្វើសឹកសត្រូវ ចំពោះព្រះអរហន្ត ជាហេតុវាទទាំងនោះ។ មួយទៀត បុគ្គលណា ពន្យល់អ្នកដទៃឲ្យយល់ នូវហេតុដែលមានពិតមែនថា ហេតុមានពិតមែន សេចក្តីពន្យល់របស់បុគ្គលនោះ ឈ្មោះថា សទ្ធម្មសញ្ញត្តិ មិនលើកតំកើងខ្លួនឯង ឯបុគ្គលនោះ ឈ្មោះថា មិនបង្ហាប់បុគ្គលដទៃ ដោយសារសទ្ធម្មសញ្ញត្តិនោះទេ។ ព្រោះហេតុនោះ បុគ្គលនោះ បានលះបង់នូវភាវៈ ជាអ្នកទ្រុស្តសីល ក្នុងកាលមុន ហើយតាំងទុកនូវភាវៈ ជាអ្នកមានសីលល្អវិញ នេះឈ្មោះថា សម្មាទិដ្ឋិ សម្មាសង្កប្ប សម្មាវាចា មិនជាសឹកសត្រូវ ចំពោះព្រះអរិយៈទាំងឡាយ ជាសទ្ធម្មសញ្ញត្តិ ឈ្មោះថា មិនលើកតំកើងខ្លួនឯង មិនបង្ហាប់បុគ្គលដទៃ។ កុសលធម៌ទាំងឡាយនេះ ច្រើនប្រការ កើតឡើងព្រម ព្រោះសម្មាទិដ្ឋិ ជាបច្ច័យ យ៉ាងនេះ។

[១១៩] ម្ចាស់គហបតីទាំងឡាយ វិញ្ញបុរសតែងពិចារណាឃើញក្នុងលទ្ធិ របស់ពួកសមណព្រាហ្មណ៍ទាំងនោះ ដូច្នោះថា បើហេតុមានពិតមែន បុរសបុគ្គលដ៏ចំរើននេះ លុះបែកឆ្កាយរាងកាយ បន្ទាប់អំពីមរណៈទៅ នឹងចូលទៅកាន់សុគតិស្នូត ទេវលោក។ មួយទៀត បើហេតុមិនមានដោយពិត ពាក្យរបស់សមណព្រាហ្មណ៍ ដ៏ចំរើនទាំងនោះ ទុកជាពាក្យពិត តែថា បុរសបុគ្គលដ៏ចំរើននេះ អ្នកប្រាជ្ញទាំងឡាយ សរសើរក្នុងបច្ចុប្បន្នថា បុរសបុគ្គលនេះ ជាអ្នកមានសីល ជាសម្មាទិដ្ឋិ ជាហេតុវាទ។ បើហេតុមានពិតមែន បុរសបុគ្គលដ៏ចំរើននេះ ទទួលជ័យជំនះ ក្នុងចំណែកទាំងពីរ គឺ អ្នកប្រាជ្ញទាំងឡាយសរសើរ ក្នុងបច្ចុប្បន្ន លុះបែកឆ្កាយរាងកាយ បន្ទាប់អំពីមរណៈទៅ នឹងចូលទៅកាន់សុគតិស្នូត ទេវលោក។ អបណ្តកធម៌នេះ ដែលបុគ្គល ធ្វើឲ្យពេញលេញ សមាទានល្អហើយ ក៏ផ្សាយទៅតាមវាទៈរបស់ខ្លួន ដោយចំណែកទាំងពីរ រៀបរយនូវហេតុជាទីតាំង នៃអកុសលយ៉ាងនេះ។

[១២០] ម្ចាស់គហបតីទាំងឡាយ មានសមណព្រាហ្មណ៍ពួកមួយ មានវាទៈយ៉ាងនេះ មានទិដ្ឋិយ៉ាងនេះថា អរូបព្រហ្ម មិនមាន ដោយប្រការទាំងពួង ម្ចាស់គហបតីទាំងឡាយ សមណព្រាហ្មណ៍ពួកមួយ មានវាទៈជាសឹកសត្រូវ ដោយត្រង់ ទៅរកសមណព្រាហ្មណ៍ទាំងនោះ ហើយពោលយ៉ាងនេះថា អរូបព្រហ្ម មាន ដោយប្រការទាំងពួង។ ម្ចាស់គហបតីទាំងឡាយ អ្នកទាំងឡាយ សំគាល់ហេតុនោះ ដូចម្តេច ក្រែងសមណព្រាហ្មណ៍ទាំងនោះ មានវាទៈ ជាសឹកសត្រូវ ដោយត្រង់ ទៅរកគ្នានឹងគ្នា មិនមែនឬ។ ព្រះករុណាព្រះអង្គ។ ម្ចាស់គហបតីទាំងឡាយ វិញ្ញបុរសតែងពិចារណាឃើញក្នុងលទ្ធិ របស់ពួកសមណព្រាហ្មណ៍ទាំងនោះ ដូច្នោះថា សមណព្រាហ្មណ៍ដ៏ចម្រើនទាំងឡាយណា មានវាទៈយ៉ាងនេះ មានទិដ្ឋិយ៉ាងនេះថា អរូបព្រហ្ម មិនមាន ដោយប្រការទាំងពួង ពាក្យនេះ យើងក៏មិនដែលឃើញ សមណព្រាហ្មណ៍ទាំងឡាយ ដ៏ចំរើនណា មានវាទៈយ៉ាងនេះ មានទិដ្ឋិយ៉ាងនេះថា អរូបព្រហ្ម មាន ដោយប្រការទាំងពួង ពាក្យនេះ យើងក៏មិនដែលដឹង ឯយើង កាលបើមិនដឹង មិនឃើញ គប្បីកាន់យកដោយចំណែកមួយ ហើយនិយាយថា ពាក្យនេះឯង ជាពាក្យពិត ពាក្យដទៃ ជាមោឃៈ ហេតុនេះ មិនសមគួរទេ សមណព្រាហ្មណ៍ដ៏ចំរើនទាំងឡាយណា មានវាទៈយ៉ាងនេះ មានទិដ្ឋិយ៉ាងនេះថា អរូបព្រហ្ម មិនមាន ដោយប្រការទាំងពួង បើពាក្យរបស់សមណព្រាហ្មណ៍ ដ៏ចំរើនទាំងនោះ ជាពាក្យពិត ពាក្យនុ៎ះ យកជាទីតាំងបានប្រាកដ ទេវតាទាំងឡាយណា មានរូប កើតដោយឈានចិត្ត ពាក្យនេះ (មិនខុស) ការទៅកើតក្នុងរូបព្រហ្មនោះ នឹងមានដល់យើង មួយទៀត សមណព្រាហ្មណ៍ ដ៏ចំរើនទាំងឡាយណា មានវាទៈយ៉ាងនេះ មានទិដ្ឋិយ៉ាងនេះថា អរូបព្រហ្ម មាន ដោយប្រការទាំងពួង បើពាក្យរបស់សមណព្រាហ្មណ៍ ដ៏ចំរើនទាំងនោះ ជាពាក្យពិត ពាក្យនុ៎ះ យកជាទីតាំងបានប្រាកដ ទេវតាទាំងឡាយណា ដែលឥតរូប កើតដោយសញ្ញា ពាក្យនោះ (មិនខុស) ការទៅកើត ក្នុងអរូបព្រហ្មនោះ នឹងមានដល់យើង ការកាន់យកដម្បង ការកាន់យកគ្រឿងសស្ត្រា ការឈ្លោះទាស់ទែងគ្នា ការពោលជជែកគ្នា ការប្រកាន់ថាឯងអញ ការពោលញុះញង់ ការពោលពាក្យកុហក ដែលប្រាកដឡើង ព្រោះមានរូបជាអធិករណ៍ ក៏ឯអធិករណ៍នុ៎ះ មិនមានក្នុងរូបព្រហ្ម ដោយប្រការទាំងពួង។ វិញ្ញបុរសនោះ លុះពិចារណាឃើញ ដូច្នោះហើយ ក៏ប្រតិបត្តិ ដើម្បីសេចក្តីនឿយណាយ ដើម្បីប្រាសចាកតម្រេក ដើម្បីលត់នូវរូបនោះ។

[១២១] ម្ចាស់គហបតីទាំងឡាយ មានសមណព្រាហ្មណ៍ទាំងឡាយពួកមួយ មានវាទៈយ៉ាងនេះ មានទិដ្ឋិយ៉ាងនេះថា ការរលត់នៃភព ដោយប្រការទាំងពួង មិនមានឡើយ។ ម្ចាស់គហបតីទាំងឡាយ សមណព្រាហ្មណ៍ទាំងឡាយពួកមួយ មានវាទៈជាសឹកសត្រូវ ដោយត្រង់ ទៅរកសមណព្រាហ្មណ៍ទាំងនោះ ហើយពោលថា ការរលត់នៃភព ដោយប្រការទាំងពួង មាន។ ម្ចាស់គហបតីទាំងឡាយ អ្នកទាំងឡាយ សំគាល់ហេតុនោះ ដូចម្តេច ក្រែងសមណព្រាហ្មណ៍ទាំងឡាយនេះ មានវាទៈជាសឹកសត្រូវ ដោយត្រង់ ទៅរកគ្នានឹងគ្នា មិនមែនឬ។ ព្រះករុណាព្រះអង្គ។ ម្ចាស់គហបតីទាំងឡាយ វិញ្ញបុរស តែងពិចារណាឃើញក្នុងលទ្ធិ របស់ពួកសមណព្រាហ្មណ៍ទាំងនោះ ដូច្នោះថា សមណព្រាហ្មណ៍ទាំងឡាយដ៏ចំរើនណា មានវាទៈយ៉ាងនេះ មានទិដ្ឋិយ៉ាងនេះថា ការរលត់ទៅនៃភព ដោយប្រការទាំងពួង មិនមានឡើយ ហេតុនេះ យើងមិនដែលឃើញទេ សមណព្រាហ្មណ៍ទាំងឡាយ ដ៏ចំរើនណា មានវាទៈយ៉ាងនេះ មានទិដ្ឋិយ៉ាងនេះថា ការរលត់ទៅនៃភព ដោយប្រការទាំងពួង មាន ហេតុនេះ យើងមិនដឹង កាលបើយើងមិនដឹង មិនឃើញ គប្បីកាន់យកដោយចំណែកមួយ ហើយនិយាយថា ពាក្យនេះឯង ជាពាក្យពិត ពាក្យដទៃ ជាមោឃៈ ដូច្នោះ ពាក្យនេះ មិនសមគួរទេ សមណព្រាហ្មណ៍ទាំងឡាយដ៏ចំរើនណា មានវាទៈយ៉ាងនេះ មានទិដ្ឋិយ៉ាងនេះថា ការរលត់នៃភព ដោយប្រការទាំងពួង មិនមាន បើពាក្យរបស់សមណព្រាហ្មណ៍ដ៏ចំរើនទាំងនោះ ជាពាក្យពិត ហេតុនេះ យកជាទីតាំងបានប្រាកដ ទេវតាទាំងឡាយណា ដែលឥតរូប កើតដោយអរូបជ្ជានសញ្ញា ពាក្យនោះមិនខុស ការកើតក្នុងអរូបព្រហ្មនោះ នឹងមានដល់យើង មួយទៀត សមណព្រាហ្មណ៍ដ៏ចំរើន

ទាំងឡាយណា មានវាទយ៉ាងនេះ មានទិដ្ឋិយ៉ាងនេះថា ការរលត់នៃភព ដោយប្រការទាំងពួង មាន បើពាក្យរបស់សមណព្រាហ្មណ៍ដ៏ចម្រើនទាំង នោះ ជាពាក្យពិត ហេតុនេះ ទើបយកជាទីតាំងបានប្រាកដ យើងនឹងបរិនិព្វាន ក្នុងបច្ចុប្បន្ននេះ។ សមណព្រាហ្មណ៍ទាំងឡាយ ដ៏ចម្រើនណា មាន វាទយ៉ាងនេះ មានទិដ្ឋិយ៉ាងនេះថា ការរលត់នៃភព ដោយប្រការទាំងពួង មិនមាន សេចក្តីយល់នេះ របស់សមណព្រាហ្មណ៍ទាំងនោះ ក៏ប្រព្រឹត្ត ទៅ ក្នុងទិដ្ឋិនៃសេចក្តីត្រេកត្រអាល ក្នុងទិដ្ឋិត នៃសំយោគធម៌ ក្នុងទិដ្ឋិតនៃសេចក្តីរីករាយ ក្នុងទិដ្ឋិត នៃសេចក្តីចូលចិត្តស្រប ក្នុងទិដ្ឋិត នៃ ឧបាទាន មួយទៀត សមណព្រាហ្មណ៍ទាំងឡាយ ដ៏ចម្រើនណា មានវាទយ៉ាងនេះ មានទិដ្ឋិយ៉ាងនេះថា កិរិយារលត់ទៅនៃភព មាន ដោយប្រការ ទាំងពួង សេចក្តីយល់នេះ របស់សមណព្រាហ្មណ៍ទាំងនោះ ប្រព្រឹត្តទៅ ក្នុងទិដ្ឋិតនៃសេចក្តីមិនត្រេកត្រអាល ក្នុងទិដ្ឋិតនៃអសំយោគធម៌ ក្នុងទិ ដ្ឋិតនៃសេចក្តីមិនរីករាយ ក្នុងទិដ្ឋិតនៃសេចក្តីមិនចូលចិត្តស្រប ក្នុងទិដ្ឋិតនៃសេចក្តីមិនមានឧបាទាន។ វិញ្ញបុរសនោះ ពិចារណាយើញដូច្នោះហើយ ក៏ប្រតិបត្តិ ដើម្បីនឿយណាយ ដើម្បីប្រាសចាកភាគៈ ដើម្បីរលត់ភពទាំងឡាយ។

[១២២] ម្ចាស់គហបតីទាំងឡាយ បុគ្គលទាំងឡាយក្នុងលោក មាន៤ពួកនេះ បុគ្គលទាំង៤ពួក តើដូចម្តេចខ្លះ ម្ចាស់គហបតីទាំងឡាយ បុគ្គលពួកមួយ ក្នុងលោកនេះ ជាអ្នកប្រកបព្យាយាមរឿយៗ ដុតកំដៅខ្លួនឯង ឈ្មោះ អត្តន្តបៈ ១ ម្ចាស់គហបតីទាំងឡាយ បុគ្គលពួកមួយ ក្នុង លោកនេះ ជាអ្នកប្រកបព្យាយាមរឿយៗ ដុតកំដៅបុគ្គលដទៃ ឈ្មោះ បរន្តបៈ ១ ម្ចាស់គហបតីទាំងឡាយ បុគ្គលពួកមួយ ក្នុងលោកនេះ ជាអ្នក ប្រកបព្យាយាមរឿយៗ ដុតកំដៅខ្លួនឯង ឈ្មោះអត្តន្តបៈផង ជាអ្នកប្រកបព្យាយាមរឿយៗ ដុតកំដៅបុគ្គលដទៃ ឈ្មោះ បរន្តបៈផង ១ ម្ចាស់ គហបតីទាំងឡាយ បុគ្គលពួកមួយ ក្នុងលោកនេះ ជាអ្នកប្រកបព្យាយាមរឿយៗ មិនដុតកំដៅខ្លួនឯង ឈ្មោះ នេរត្តន្តបៈផង ជាអ្នកប្រកប ព្យាយាមរឿយៗ មិនដុតកំដៅបុគ្គលដទៃ ឈ្មោះ នបរន្តបៈផង ១ អនត្តន្តបុគ្គល និងអបរន្តបុគ្គលនោះ ជាអ្នកលែងមានសេចក្តីស្រែកឃ្លាន មានទុក្ខរលត់ មានត្រជាក់កើតហើយ មានប្រក្រតីទទួលសុខ មានខ្លួនដូចជាព្រហ្ម នៅក្នុងបច្ចុប្បន្ននេះ។

[១២៣] ម្ចាស់គហបតីទាំងឡាយ បុគ្គលប្រកបព្យាយាមរឿយៗ ដុតកំដៅខ្លួនឯង ឈ្មោះ អត្តន្តបៈ តើដូចម្តេច។ ម្ចាស់គហបតីទាំងឡាយ បុគ្គលពួកមួយ ក្នុងលោកនេះ ជាអ្នកប្រព្រឹត្តិអាត្រា លះមារយាទល្អចេញ ប្រព្រឹត្តិស៊ីលិទ្ធិដៃ។ សេចក្តីពិស្តារ ដូចគ្នានឹងកន្សកស្សត្រ។ ម្ចាស់ គហបតីទាំងឡាយ បុគ្គលប្រកបព្យាយាមរឿយៗ ញ៉ាំងកាយ ឲ្យក្តៅក្រហល់ក្រហាយ មានប្រការផ្សេងៗ ជាអ្នកប្រកបព្យាយាមរឿយៗ ដុតកំដៅ ខ្លួនឯង មានសភាពយ៉ាងនេះ បុគ្គលនេះ ហៅថា អត្តន្តបៈ។ ម្ចាស់គហបតីទាំងឡាយ បុគ្គលប្រកបព្យាយាមរឿយៗ ដុតកំដៅបុគ្គលដទៃ ឈ្មោះ បរន្តបៈ តើដូចម្តេច។ ម្ចាស់គហបតីទាំងឡាយ បុគ្គលក្នុងលោកនេះ ជាអ្នកសម្លាប់ចៀម ចិញ្ចឹមជីវិត សំលាប់ជ្រូក ចិញ្ចឹមជីវិត។ បើបុគ្គល ណាមួយ មានការងាររករ ជាអ្នកប្រកបព្យាយាមរឿយៗ ដុតកំដៅបុគ្គលដទៃ ម្ចាស់គហបតីទាំងឡាយ បុគ្គលនេះ ហៅថា បរន្តបៈ។ ម្ចាស់ គហបតីទាំងឡាយ ចុះបុគ្គលប្រកបព្យាយាមរឿយៗ ដុតកំដៅខ្លួនឯង ឈ្មោះ អត្តន្តបៈផង ជាអ្នកប្រកបព្យាយាមរឿយៗ ដុតកំដៅបុគ្គលដទៃ ឈ្មោះបរន្តបៈផង តើដូចម្តេច។ ម្ចាស់គហបតីទាំងឡាយ បុគ្គលពួកមួយ ក្នុងលោកនេះ គឺស្តេច ជាក្សត្រិយ៍ ដែលបានមុទ្ធាភិសេកហើយ។ បើ ក៏ បុគ្គលទាំងនោះ តែងមានសេចក្តីតក់ស្លុតដោយអាជ្ញា តក់ស្លុតដោយភ័យ មានមុខទឹកដោយទឹកភ្នែក ទួញយំ ធ្វើការងារទាំងឡាយ ជាអ្នក ប្រកបព្យាយាមរឿយៗ ដុតកំដៅខ្លួនឯង ម្ចាស់គហបតីទាំងឡាយ បុគ្គលនេះ ហៅថា អត្តន្តបៈផង ជាអ្នកប្រកបព្យាយាមរឿយៗ ដុតកំដៅបុគ្គល ដទៃ ហៅថា បរន្តបៈផង។ ម្ចាស់គហបតីទាំងឡាយ បុគ្គលប្រកបព្យាយាមរឿយៗ មិនដុតកំដៅខ្លួនឯង ហៅថា នេរត្តន្តបៈផង ជាអ្នកប្រកប ព្យាយាមរឿយៗ មិនដុតកំដៅបុគ្គលដទៃ ហៅថា នបរន្តបៈផង តើដូចម្តេច អនត្តន្តបៈ និងអបរន្តបុគ្គលនោះ លែងមានសេចក្តីស្រែកឃ្លាន មាន ទុក្ខរលត់ហើយ មានត្រជាក់កើតហើយ មានប្រក្រតីទទួលសេចក្តីសុខ មានខ្លួនដូចជាព្រហ្ម នៅក្នុងបច្ចុប្បន្ននេះ។ ម្ចាស់គហបតីទាំងឡាយ ព្រះ តថាគត ជាអរហន្ត សម្មាសម្ពុទ្ធ កើតឡើងក្នុងលោកនេះ។ បើ ព្រះតថាគតនោះ លះបង់និរវណ្ណធម៌ ទាំង៥នេះ ដែលជាឧបកិលេស ក្នុង ហឫទ័យ ជាធម៌ធ្វើបញ្ញាឲ្យថយកំឡាំង មានហឫទ័យស្ងាត់ ចាកកាយទាំងឡាយ ស្ងាត់ចាកអកុសលធម៌ទាំងឡាយ ក៏ចូលបឋមជ្ឈាន ដែលប្រកប ដោយវិតក្កៈ វិចារៈ មានតែបីតិ និងសុខៈ ដែលកើតអំពីសេចក្តីស្ងប់ស្ងាត់ ជាអារម្មណ៍ ព្រោះរម្ងាប់វិតក្កៈ និងវិចារៈហើយ ក៏បានដល់ទុតិយជ្ឈាន ដែលមានក្នុងខ្លួនជាទីជ្រះថ្លា មានភាវៈ ជាចិត្តខ្ពស់ឯក មិនមានវិតក្កៈ និងវិចារៈទេ មានតែបីតិ និងសុខៈ ដែលកើតអំពីសមាធិប៉ុណ្ណោះ ព្រោះ ប្រាសចាកបីតិ។ បើ បានដល់តិយជ្ឈាន ព្រោះលះបង់សេចក្តីសុខផង។ បើ ក៏បានដល់ចតុត្ថជ្ឈាន។ ព្រះតថាគតនោះ កាលបើចិត្តខ្ជាប់ខ្ជួន បរិនិព្វាន ផ្លូវផង មិនមានកិលេស ប្រាសចាកឧបកិលេស មានសភាពជាចិត្តទន់ គួរដល់ភាវនាកម្ម ជាចិត្តនឹងផឹង មិនញាប់ញ័រ ទៅតាមអារម្មណ៍ យ៉ាងនេះ ហើយក៏បង្កោនចិត្តទៅ ដើម្បីបុព្វនិវាសានុស្សតិញ្ញាណ។ ព្រះតថាគតនោះ រលឹកជាតិ ដែលបានអាស្រ័យនៅមកពីមុន ជាអនេកជាតិ រលឹកជាតិបានដូចម្តេច គឺរលឹកបាន១ជាតិ ២ជាតិ។ បើ រលឹកតាមជាតិ ដែលអាស្រ័យនៅមកពីមុនបានច្រើនជាតិ ព្រមទាំងអាការ ព្រមទាំង ឧទ្ទេសយ៉ាងនេះ។ ព្រះតថាគតនោះ កាលដែលចិត្តខ្ជាប់ខ្ជួន បរិនិព្វាន ផ្លូវផង មិនមានកិលេស ប្រាសចាកឧបកិលេស មានសភាពជាចិត្តទន់ គួរ ដល់ភាវនាកម្ម ជាចិត្តនឹងផឹង មិនញាប់ញ័រ ទៅតាមអារម្មណ៍យ៉ាងនេះហើយ ក៏បង្កោនចិត្តទៅ ដើម្បីចូលបាតញ្ញាណ នៃសត្វទាំងឡាយ។ ព្រះ តថាគតនោះ មានចក្ខុដូចជាទិព្វ បរិនិព្វាន ជាងចក្ខុរបស់មនុស្សសាមញ្ញ បានឃើញសត្វទាំងឡាយ ដែលចុតិ និងបដិសន្ធិ ទាបថោក និងខត្តម មានសណ្ឋានល្អ និងអាក្រក់ ទៅកាន់សុគតិ និងទុគ្គតិ។ បើ ក៏ដឹងច្បាស់នូវសត្វទាំងឡាយ ដែលអន្ទោលទៅតាមកម្ម។ ព្រះតថាគតនោះ កាលដែលចិត្តខ្ជាប់ខ្ជួន បរិនិព្វាន ផ្លូវផង មិនមានកិលេស ប្រាសចាកសេចក្តីសៅហ្មង មានសភាពជាចិត្តទន់ គួរដល់ភាវនាកម្ម ជាចិត្តនឹងផឹង មិន ញាប់ញ័រទៅតាមអារម្មណ៍យ៉ាងនេះហើយ ក៏បង្កោនចិត្តទៅ ដើម្បីអារស្សញ្ញាណ ព្រះតថាគតនោះ ដឹងប្រាកដតាមពិតថា នេះជាទុក្ខ។ បើ ដឹងប្រាកដតាមពិតថា នេះជាបដិបទា ដំណើរទៅដើម្បីរលត់អស់។ កាលដែលព្រះតថាគតនោះ ដឹងយ៉ាងនេះ ឃើញយ៉ាងនេះហើយ ចិត្តក៏ផុត ចាកកាមាសវៈផង ចិត្តក៏ផុតចាកភវាសវៈផង ចិត្តក៏ផុតចាកអវិជ្ជាសវៈផង ញ្ញាណ ក៏កើតឡើងប្រាកដថា ចិត្តផុតស្រឡះហើយ ព្រះតថាគត ក៏ ដឹងដូច្នោះថា ជាតិអស់ហើយ មគ្គព្រហ្មចរិយធម៌ បាននៅរួចហើយ កិច្ចដែលគួរធ្វើ ក៏បានធ្វើរួចហើយ កិច្ចដទៃក្រៅពីនេះ មិនមានឡើយ ម្ចាស់ គហបតីទាំងឡាយ បុគ្គលនេះ ហៅថា ជាអ្នកប្រកបរឿយៗនូវព្យាយាម មិនដុតកំដៅខ្លួនឯង ហៅថា នេរត្តន្តបៈផង ជាអ្នកប្រកបរឿយៗ នូវ ព្យាយាម មិនដុតកំដៅបុគ្គលដទៃ ហៅថា នបរន្តបៈផង អនត្តន្តបុគ្គល និងអបរន្តបុគ្គលនោះ លែងមានសេចក្តីស្រែកឃ្លាន មានទុក្ខរលត់ ហើយ មានត្រជាក់កើតហើយ មានប្រក្រតីទទួលនូវសុខ មានខ្លួនដូចជាព្រហ្មក្នុងបច្ចុប្បន្ន។

[១២៤] កាលដែលព្រះមានព្រះភាគ ទ្រង់មានព្រះពុទ្ធដីកាយ៉ាងនេះហើយ ពួកព្រាហ្មណគហបតី អ្នកស្រុកសាលា បានក្រាបទូលព្រះមាន ព្រះភាគថា បពិត្រព្រះគោតមដ៏ចម្រើន ពិរោណាស៍ បពិត្រព្រះគោតមដ៏ចម្រើន ពិរោណាស៍ បពិត្រព្រះគោតមដ៏ចម្រើន ធម៌ដែលព្រះគោតមដ៏ចម្រើន ប្រកាសហើយ ដោយអនេកបរិយាយនេះឯង (ភ្លឺច្បាស់ណាស់) ដូចបុគ្គលផ្លាស់ប្តូរដែលគេផ្តាប់ ឬដូចបុគ្គលបើកបង្ហាញរបស់ ដែលកំបាំង ពុំ

នោះ ដូចគេប្រាប់ផ្លូវ ដល់អ្នករង្វេងទិស ពុំនោះសោត ដូចជាគេទ្រោលប្រទីបំភ្លឺ ក្នុងទីងងឹត ឲ្យមនុស្សដែលមានភ្នែកភ្លឺ មើលឃើញរូបទាំង ឡាយបាន យើងខ្ញុំទាំងឡាយនេះ សូមដល់ព្រះគោតមដ៏ចម្រើនផង ព្រះធម៌ផង ព្រះភិក្ខុសង្ឃផង ជាទីពឹង ទីរលឹក ស្មើដោយជីវិត ចាប់ដើមតាំង អំពីថ្ងៃនេះតទៅ សូមព្រះគោតមដ៏ចម្រើន ប្រាប់នូវយើងខ្ញុំទាំងឡាយ ថាជាឧបាសក ដល់នូវសរណគមន៍ ស្មើដោយជីវិត។

ចប់ អបណ្ណកសូត្រ ទី១០។

ចប់ គហបតិវគ្គ ទី១។

បញ្ជីរឿងនៃវគ្គនោះ ដូច្នោះ

កន្លកសូត្រ១ អដ្ឋកនាគរសូត្រ១ សំរវៈ គឺសេក្ខបដិបទាសូត្រ១ បោគលិយសូត្រ១ ជីវកភច្ចសូត្រ១ ឧបាលីទមសូត្រ គឺឧបាលិវាទ សូត្រ១ កុក្កុរោវាទសូត្រ១ អភយសូត្រ១ ពហុវេទនីយសូត្រ១ ជា១០នឹងអបណ្ណកសូត្រ (នេះគឺ) វគ្គដ៏ប្រសើរ ជាបឋម។

ភិក្ខុវគ្គ

CS sut.mn.v07 | book_023

(២. ភិក្ខុវគ្គ)

ចូឡរាហុលោវាទសូត្រ ទី១

CS sut.mn.061 | book_023

(១. អម្ពលដ្ឋិករាហុលោវាទសុត្តំ)

[១២៥] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងវត្តវេទន៍ ជាកលន្ទកនិវាបស្ថាន ជិតក្រុងរាជគ្រឹះ។ ក៏ សម័យនោះឯង ព្រះរាហុលមានអាយុ គង់នៅក្នុងអម្ពលដ្ឋិការ័ន។ គ្រានោះឯង ព្រះមានព្រះភាគ ទ្រង់ចេញចាកផលសមាបត្តិ ក្នុងវេលាសាយណ្ណ សម័យ ហើយទ្រង់ពុទ្ធដំណើរចូលទៅ ឯអម្ពលដ្ឋិការ័ន សំដៅទៅត្រង់កន្លែង ដែលព្រះរាហុលមានអាយុនៅ។ ព្រះរាហុលមានអាយុ ក៏បានឃើញ ព្រះមានព្រះភាគ ទ្រង់ពុទ្ធដំណើរមកអំពីចម្ងាយ លុះឃើញហើយ ក៏រៀបចំអាសនៈ និងទឹកសម្រាប់លាងព្រះបាទ។ ព្រះមានព្រះភាគ ទ្រង់គង់លើ អាសនៈ ដែលព្រះរាហុលក្រាលបំរុងទុក លុះគង់ហើយ ទើបលាងព្រះបាទ។ ចំណែកខាងព្រះរាហុលមានអាយុ ក៏ក្រាបថ្វាយបង្គំព្រះមាន ព្រះភាគ ហើយដាក់អង្ក គង់ក្នុងទីសមគួរ។

[១២៦] លំដាប់នោះឯង ព្រះមានព្រះភាគ ទ្រង់ទុកទឹកឲ្យសល់បន្តិច ក្នុងផ្តិលទឹក ហើយទ្រង់ត្រាស់សួរព្រះរាហុលមានអាយុថា ម្ចាស់រាហុល អ្នកបានឃើញទឹកសល់បន្តិច ដែលតថាគត ដាក់ក្នុងផ្តិលទឹកនេះឬទេ? ព្រះរាហុលក្រាបបង្គំទូលថា ព្រះករុណា ព្រះអង្គ (ឃើញ)។ ព្រះមាន ព្រះភាគ ទ្រង់ត្រាស់ថា ម្ចាស់រាហុល សមណធម៌របស់ពួកភិក្ខុ ដែលមិនមានសេចក្តីអៀនខ្មាស ក្នុងសម្បជានមុសាវាទ ដូចជាទឹក ដែលមាន ប្រមាណតិច យ៉ាងនេះឯង។ បន្ទាប់អំពីនោះ ព្រះមានព្រះភាគ ទ្រង់ចាក់ទឹក ដែលសល់បន្តិចនោះចោល ហើយសួរបញ្ជាក់ទៅនឹងព្រះរាហុលមាន អាយុថា ម្ចាស់រាហុល អ្នកបានឃើញទឹកសល់បន្តិច ដែលតថាគត ចាក់ចោលហើយនេះឬទេ? ព្រះករុណាព្រះអង្គ (ឃើញ)។ ម្ចាស់រាហុល សមណធម៌របស់ពួកភិក្ខុ ដែលមិនមានសេចក្តីអៀនខ្មាស ក្នុងសម្បជានមុសាវាទ ដូចជាទឹក ដែលតថាគត ចាក់ចោលហើយយ៉ាងនេះឯង។ ទើប ព្រះមានព្រះភាគ ទ្រង់ផ្តាច់ផ្តិលទឹកនោះ ហើយត្រាស់សួរបញ្ជាក់ ទៅនឹងព្រះរាហុលមានអាយុថា ម្ចាស់រាហុល អ្នកបានឃើញផ្តិលទឹក ដែល តថាគតផ្តាច់ហើយនេះឬទេ? ព្រះករុណា ព្រះអង្គ ឃើញ។ ម្ចាស់រាហុល សមណធម៌របស់ពួកភិក្ខុ ដែលមិនមានសេចក្តីអៀនខ្មាស ក្នុង សម្បជានមុសាវាទ ដូចផ្តិលទឹក ដែលតថាគតផ្តាច់យ៉ាងនេះឯង។ តអំពីនោះមកទៀត ព្រះមានព្រះភាគ ទ្រង់ផ្តាច់ផ្តិលទឹកនោះ ហើយត្រាស់សួរ បញ្ជាក់ ទៅនឹងព្រះរាហុលមានអាយុថា ម្ចាស់រាហុល អ្នកបានឃើញផ្តិលទឹក ដែលទេ រលឹងធេងនេះឬទេ? ព្រះករុណា ព្រះអង្គ (ឃើញ)។ ម្ចាស់រាហុល សមណធម៌របស់ពួកភិក្ខុ ដែលមិនមានសេចក្តីអៀនខ្មាស ក្នុងសម្បជានមុសាវាទ ដូចជាផ្តិលទឹក ដែលទេ រលឹងធេង យ៉ាង នេះឯង។

[១២៧] ម្ចាស់រាហុល ដូចជាដំរីរបស់ស្តេចដែលមានភ្នែកឯទន្លាំ មានរូបសមរម្យ គួរជាព្រះទីនាំង ជាសត្វធ្លាប់ចុះសង្គ្រាម ដំរីនោះកាលបើចូល កាន់សង្គ្រាម តែងធ្វើការដោយជើងមុខខ្លះ ធ្វើការដោយជើងក្រោយខ្លះ ធ្វើការដោយកាយខាងមុខខ្លះ ធ្វើការដោយកាយខាងក្រោយខ្លះ ធ្វើការ ដោយក្បាលខ្លះ ធ្វើការដោយត្រចៀកខ្លះ ធ្វើការដោយភ្នែកខ្លះ ធ្វើការដោយកន្ទុយខ្លះ រក្សាទុកតែប្រមោយប៉ុណ្ណោះ។ ឯពួកដំរី មានសេចក្តីត្រិះរិះក្នុង ដំណើរ ដែលដំរីរក្សាប្រមោយទុកនោះ យ៉ាងនេះថា ដំរីរបស់ស្តេចនេះឯង មានភ្នែកឯទន្លាំ មានរូបសមរម្យ គួរជាព្រះទីនាំង ជាសត្វធ្លាប់ចុះសង្គ្រាម ទោះបីចូលទៅកាន់សង្គ្រាម តែងធ្វើការដោយជើងមុខខ្លះ ធ្វើការដោយជើងក្រោយខ្លះ ធ្វើការដោយកាយខាងមុខខ្លះ ធ្វើការដោយកាយខាង ក្រោយខ្លះ ធ្វើការដោយក្បាលខ្លះ ធ្វើការដោយស្លឹកត្រចៀកខ្លះ ធ្វើការដោយភ្នែកខ្លះ ធ្វើការដោយកន្ទុយខ្លះ រក្សាទុកតែប្រមោយប៉ុណ្ណោះ ដំរីរបស់ ស្តេច (នេះ) ឈ្មោះថា មិនទាន់ប្រចុយជីវិតនៅឡើយ។ ម្ចាស់រាហុល កាលដែលដំរីរបស់ស្តេច មានភ្នែកឯទន្លាំ មានរូបសមរម្យ គួរជាព្រះទីនាំង ជាសត្វធ្លាប់ចុះសង្គ្រាម ទោះបីចូលទៅកាន់សង្គ្រាម តែងធ្វើការដោយជើងមុខខ្លះ ធ្វើការដោយជើងក្រោយខ្លះ។ បើ ធ្វើការដោយកន្ទុយខ្លះ ធ្វើ ការដោយប្រមោយខ្លះ។ ឯពួកដំរី មានសេចក្តីត្រិះរិះក្នុងដំណើរនោះ យ៉ាងនេះថា ដំរីរបស់ស្តេចនេះឯង មានភ្នែកឯទន្លាំ មានរូបសមរម្យ គួរជាព្រះ ទីនាំង ជាសត្វធ្លាប់ចុះសង្គ្រាម ទោះបីចូលកាន់សង្គ្រាម តែងធ្វើការដោយជើងមុខខ្លះ ធ្វើការដោយជើងក្រោយខ្លះ ធ្វើការដោយកាយខាងមុខខ្លះ ធ្វើការដោយកាយខាងក្រោយខ្លះ ធ្វើការដោយក្បាលខ្លះ ធ្វើការដោយស្លឹកត្រចៀកខ្លះ ធ្វើការដោយភ្នែកខ្លះ ធ្វើការដោយកន្ទុយខ្លះ ធ្វើការដោយ ប្រមោយខ្លះ ដំរីរបស់ស្តេចនេះ ទើបឈ្មោះថា ប្រចុយលះបង់ជីវិតហើយ ឥឡូវនេះ អំពើណាមួយ ដែលដំរីរបស់ស្តេច ឈ្មោះថាមិនទាន់ធ្វើ មិន

(២. មហាវាយុលោភសុត្តិ)

[១៣៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងវត្តព្រះជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ គ្រានោះឯង ព្រះមានព្រះភាគ ទ្រង់ស្បៀង ប្រដាប់បាត្រ ចីវរក្នុងបុព្វណ្ណសម័យ ហើយទ្រង់ពុទ្ធដំណើរចូលទៅ កាន់ក្រុងសាវត្ថី ដើម្បីបិណ្ឌបាត។ ចំណែកខាងព្រះរាហុលមានអាយុ ក៏ស្បៀងស្បៀង ប្រដាប់បាត្រ ចីវរក្នុងបុព្វណ្ណសម័យ ហើយដើរតាមក្រោយព្រះមានព្រះភាគ។ ក្នុងសម័យនោះឯង ព្រះមានព្រះភាគ ទ្រង់ឆ្លៀងព្រះភក្ត្រ គ្រាសំរេចនឹងព្រះរាហុលមានអាយុថា ម្ចាស់រាហុល រូបណាមួយ ជាខាងក្នុងក្តី ខាងក្រៅក្តី គ្រោតគ្រោតក្តី ស្លឹកក្តី ថោកទាបក្តី ខត្តមក្តី ឬរូបណាដែលមានក្នុងទីឆ្ងាយក្តី ក្នុងទីជិតក្តី ដែលជាអតីត អនាគត ជាបច្ចុប្បន្ន រូបទាំងអស់នោះ ក៏គ្រាន់តែជាប្រដាប់ (ប៉ុណ្ណោះឯង) អ្នកគួរយល់ឃើញនូវរូបនេះ ដោយប្រាជ្ញាដ៏ល្អតាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញឡើយ។ ព្រះរាហុលក្រាបបង្គំសួរថា បពិត្រព្រះមានព្រះភាគ (សេចក្តីនេះ) មានតែរូបម្យ៉ាងទេ ឬ បពិត្រព្រះសុគត (សេចក្តីនេះ) មានតែរូបម្យ៉ាងទេ ឬ ព្រះមានព្រះភាគ ទ្រង់ត្រាស់តបថា ម្ចាស់រាហុល រូបក៏មាន ម្ចាស់រាហុល វេទនាក៏មាន ម្ចាស់រាហុល សញ្ញាក៏មាន ម្ចាស់រាហុល សង្ខារទាំងឡាយក៏មាន ម្ចាស់រាហុល វិញ្ញាណក៏មាន។

[១៣៤] គ្រានោះឯង ព្រះរាហុលមានអាយុគិតថា បាននរណាហ្ន៎ (ជារិញ្ញបណ្ឌិត) ដែលព្រះមានព្រះភាគ ទូន្មានហើយដោយដម្បងនានាផ្ទាល់ ព្រះខិត្ត នឹងចូលមកកាន់ស្រុក ដើម្បីបិណ្ឌបាត ក្នុងថ្ងៃនេះទៅអេះ ដូច្នេះហើយ លោកក៏ត្រឡប់ថយចេញ អំពីសំណាក់ព្រះមានព្រះភាគនោះ ហើយទៅអង្គុយផ្តត់ភ្នែក តម្រង់កាយឲ្យត្រង់ តាំងស្មារតី ឲ្យមានមុខឆ្ពោះទៅរកព្រះកម្មដ្ឋាន ទៀបគល់ឈើដើម។ គាប់ចួនជាព្រះសាវ័បុត្តមានអាយុ បានឃើញព្រះរាហុលមានអាយុ កំពុងអង្គុយផ្តត់ភ្នែក តម្រង់កាយឲ្យត្រង់ តាំងស្មារតីឲ្យមានមុខឆ្ពោះទៅរកព្រះកម្មដ្ឋាន ទៀបគល់ឈើដើម លុះឃើញហើយ ក៏ប្រាប់ព្រះរាហុលមានអាយុថា ម្ចាស់រាហុល អ្នកចូរចំរើនអាណាបានស្ស្រីភារនាចុះ ម្ចាស់រាហុល (ដ្បិត) អាណាបានស្ស្រីភារនា ដែលគេបានអប់រំបង្ហាញ ធ្វើឲ្យរឿយៗហើយ ជាគុណជាតមានផលច្រើន មានអានិសង្សច្រើន។ លុះដល់ពេលថ្ងៃរសៀល ព្រះរាហុលមានអាយុ ក្រោកអំពីសំណឹង ហើយចូលសំដៅទៅត្រង់ទី ដែលព្រះមានព្រះភាគគង់ លុះចូលទៅដល់ហើយ ក៏ថ្វាយបង្គំព្រះមានព្រះភាគ រួចហើយដាក់អង្គុយ ក្នុងទីសមគួរ។ លុះព្រះរាហុលមានអាយុ គង់ក្នុងទីសមគួរហើយ ក៏បានទូលស្មើសេចក្តីនេះ នឹងព្រះមានព្រះភាគថា បពិត្រព្រះអង្គដ៏ចំរើន ចុះអាណាបានស្ស្រី ត្រូវចំរើនដោយប្រការដូចម្តេច ត្រូវបង្ហាញ ធ្វើឲ្យរឿយៗ ដោយប្រការដូចម្តេច ទើបជាគុណជាត មានផលច្រើន មានអានិសង្សច្រើនបាន។

[១៣៥] ព្រះមានព្រះភាគ ទ្រង់ត្រាស់តបថា ម្ចាស់រាហុល រូបណាមួយ ដែលជាប្រដាប់ខាងក្នុង អាស្រ័យនូវខ្លួន ជាប្រដាប់គ្រោតគ្រោត ជាប្រដាប់រឹង ជាប្រដាប់ដែលវិញ្ញាណកាន់កាប់ គឺសក់ រោម ក្រចក ធ្មេញ ស្បែក សាច់ សរសៃ ឆ្អឹង ខួរក្នុងឆ្អឹង តម្រង់បស្ស្រាវ បេះដូង ថ្លើម វាវ ក្រពះ សួត ពោះរៀនធំ ពោះរៀនតូច អាហារថ្មី អាហារចាស់ ពុំនោះសោត រូបណាមួយ ក្រៅអំពីនេះ ដែលជាខាងក្នុង អាស្រ័យនៅខ្លួន ជាប្រដាប់គ្រោតគ្រោត ជាប្រដាប់រឹង ជាប្រដាប់ដែលវិញ្ញាណកាន់កាប់ ម្ចាស់រាហុល នេះហៅថា បឋវីធាតុខាងក្នុង។ មួយទៀត បឋវីធាតុណា ខាងក្នុងក្តី បឋវីធាតុណាខាងក្រៅក្តី ធាតុទាំងនុ៎ះ ឈ្មោះថា បឋវីធាតុដូចគ្នា។ បុគ្គលគួរឃើញបឋវីធាតុនុ៎ះ ដោយប្រាជ្ញា តាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញឡើយ។ លុះបុគ្គលឃើញបឋវីធាតុនុ៎ះ ដោយប្រាជ្ញា តាមសេចក្តីពិត យ៉ាងនេះហើយ រមែងនឿយណាយ ចាកបឋវីធាតុ ធ្វើចិត្តឲ្យប្រាសចេញចាកបឋវីធាតុ។

[១៣៦] ម្ចាស់រាហុល ចុះអាបោធាតុ តើដូចម្តេចខ្លះ អាបោធាតុ (នោះ) ខាងក្នុងក៏មាន ខាងក្រៅក៏មាន។ ម្ចាស់រាហុល ចុះអាបោធាតុខាងក្នុង ដូចម្តេច រូបណា ដែលជាខាងក្នុង អាស្រ័យនូវខ្លួន មានសភាពជាទឹក ដល់នូវភាពជាទឹក ដែលវិញ្ញាណចូលទៅកាន់យក គឺប្រមាត់ ស្មៅ ខ្លះ ឈាម ញើស ខ្លាញ់ខាប់ ទឹកភ្នែក ខ្លាញ់វាវ ទឹកមាត់ ទឹកសម្បុរ ទឹកអិល ទឹកមូត ពុំនោះសោត រូបណាមួយក្រៅអំពីនេះ ដែលជាខាងក្នុង អាស្រ័យនូវខ្លួន មានសភាពជាទឹក ដល់នូវភាពជាទឹក ដែលវិញ្ញាណចូលទៅកាន់យក ម្ចាស់រាហុល នេះហៅថា អាបោធាតុខាងក្នុង។ មួយវិញ ទៀត អាបោធាតុណា ជាខាងក្នុងក្តី អាបោធាតុណា ជាខាងក្រៅក្តី ធាតុទាំងនុ៎ះ ហៅថា អាបោធាតុដូចគ្នា។ បុគ្គលគួរឃើញអាបោធាតុនុ៎ះ ដោយប្រាជ្ញាដ៏ល្អ តាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញឡើយ។ លុះបុគ្គលឃើញអាបោធាតុនុ៎ះ ដោយប្រាជ្ញាដ៏ល្អ តាមសេចក្តីពិត យ៉ាងនេះហើយ រមែងនឿយណាយ ចាកអាបោធាតុ ធ្វើចិត្តឲ្យប្រាសចេញចាកអាបោធាតុ។

[១៣៧] ម្ចាស់រាហុល ចុះតេជោធាតុ តើដូចម្តេចខ្លះ តេជោធាតុ (នោះ) ខាងក្នុងក៏មាន ខាងក្រៅក៏មាន។ ម្ចាស់រាហុល ចុះតេជោធាតុខាងក្នុង ដូចម្តេច រូបណា ដែលជាខាងក្នុង អាស្រ័យនូវខ្លួន ជារបស់ក្តៅ ដល់នូវភាពជារបស់ក្តៅ ដែលវិញ្ញាណចូលទៅកាន់យក គឺភ្លើងដែលធ្វើកាយឲ្យផ្សព្វផ្សាយ១ ភ្លើងដែលធ្វើកាយឲ្យទ្រុឌទ្រោម១ ភ្លើងដែលធ្វើកាយឲ្យក្តៅរោលរាល១ ភ្លើងធ្វើអាហារដែលស៊ី ផឹក ទំពា លិទ្ធក្ស ហើយឲ្យទ្រុឌទ្រោម រលួយទៅដោយស្រួល១ ពុំនោះសោត រូបណាមួយ ក្រៅអំពីនេះ ដែលជាខាងក្នុង អាស្រ័យនូវខ្លួន ជារបស់ក្តៅ ដល់នូវភាពជារបស់ក្តៅ ដែលវិញ្ញាណចូលទៅកាន់យក ម្ចាស់រាហុល នេះហៅថា តេជោធាតុខាងក្នុង។ មួយវិញទៀត តេជោធាតុណា ខាងក្នុងក្តី តេជោធាតុណា ខាងក្រៅក្តី ធាតុទាំងនុ៎ះ ហៅថា តេជោធាតុដូចគ្នា។ បុគ្គលគួរឃើញ នូវតេជោធាតុនុ៎ះ ដោយប្រាជ្ញា តាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញឡើយ។ លុះបុគ្គលឃើញតេជោធាតុនុ៎ះ ដោយប្រាជ្ញា តាមសេចក្តីពិត យ៉ាងនេះហើយ រមែងនឿយណាយ ចាកតេជោធាតុ ធ្វើចិត្តឲ្យប្រាសចេញចាកតេជោធាតុ។

[១៣៨] ម្ចាស់រាហុល ចុះវាយោធាតុ តើដូចម្តេចខ្លះ វាយោធាតុ (នោះ) ខាងក្នុងក៏មាន ខាងក្រៅក៏មាន។ ម្ចាស់រាហុល រូបណា ដែលជាខាងក្នុង អាស្រ័យនូវខ្លួន មានសភាពជាខ្យល់ ដល់នូវភាពជាខ្យល់ ដែលវិញ្ញាណចូលទៅកាន់យក គឺខ្យល់បក់ឡើងទៅខាងលើ១ ខ្យល់បក់ចុះមកខាងក្រោម១ ខ្យល់បក់ក្នុងពោះក្រៅពោះរៀន១ ខ្យល់បក់ក្នុងពោះរៀន១ ខ្យល់បក់សព្វអវយវៈតូចធំ១ ខ្យល់ដង្ហើមចេញចូល១ ពុំនោះសោត រូបណាមួយ ក្រៅអំពីនេះ ដែលជាខាងក្នុង អាស្រ័យនូវខ្លួន មានសភាពជាខ្យល់ ដល់នូវភាពជាខ្យល់ ដែលវិញ្ញាណចូលទៅកាន់យក ម្ចាស់រាហុល នេះហៅថា វាយោធាតុខាងក្នុង។ មួយទៀត វាយោធាតុណា ដែលជាខាងក្នុងក្តី វាយោធាតុណា ជាខាងក្រៅក្តី ធាតុទាំងនុ៎ះ ហៅថា វាយោធាតុដូចគ្នា។ បុគ្គលគួរឃើញវាយោធាតុនុ៎ះ ដោយប្រាជ្ញា តាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួន

របស់អញឡើយ។ លុះបុគ្គលឃើញវាយោធាតុនុ៎ះ ដោយប្រាជ្ញាល្អ តាមសេចក្តីពិត យ៉ាងនេះហើយ រមែងនឿយណាយ ចាកវាយោធាតុ ធ្វើចិត្តឲ្យប្រាសចេញ ចាកវាយោធាតុ។

[១៣៩] ម្ចាស់រាហុល អាកាសធាតុ តើដូចម្តេចខ្លះ អាកាសធាតុ (នោះ) ខាងក្នុងក៏មាន ខាងក្រៅក៏មាន។ ម្ចាស់រាហុល អាកាសធាតុខាងក្នុង តើដូចម្តេច រូបណាជាខាងក្នុង អាស្រ័យនូវខ្លួន មានភាពជាទីវាល ដល់នូវភាពជាទីទំនេរ ដែលវិញ្ញាណចូលទៅកាន់យក គឺរន្ធគ្រចៀក រន្ធច្រមុះ ទ្វារមាត់ដែលសម្រាប់លេបចូលនូវអាហារ ដែលស៊ី ផឹក ទំពា លិទ្ធក្បហើយ ដោយទ្វារណាក្តី ភោជនដែលស៊ី ផឹក ទំពា លិទ្ធក្បហើយ បិតនៅក្នុងទ្វារណាក្តី ភោជនដែលស៊ី ផឹក ទំពា លិទ្ធក្បហើយ តែងចេញមកតាមចំណែកខាងក្រោម ដោយទ្វារណាក្តី ពុំនោះសោត រូបណាមួយក្រៅអំពីនេះ ដែលជាខាងក្នុង អាស្រ័យនូវខ្លួន មានភាពជាទីវាល ដល់នូវភាពជាទីទំនេរ ជាទីទេ ដល់នូវភាពទេ ជាចន្លោះដល់នូវទីជាចន្លោះ ដែលសាច់និងឈាម មិនប៉ះពាល់គ្នា ដែលវិញ្ញាណចូលទៅកាន់យក ម្ចាស់រាហុល នេះហៅថា អាកាសធាតុខាងក្នុង។ មួយទៀត អាកាសធាតុណា ជាខាងក្នុងក្តី អាកាសធាតុណា ជាខាងក្រៅក្តី ធាតុទាំងនុ៎ះ ហៅថា អាកាសធាតុដូចគ្នា។ បុគ្គលគួរឃើញអាកាសធាតុនុ៎ះ ដោយប្រាជ្ញាល្អ តាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញឡើយ។ លុះបុគ្គលឃើញអាកាសធាតុនុ៎ះ ដោយប្រាជ្ញាល្អ តាមសេចក្តីពិត យ៉ាងនេះហើយ រមែងនឿយណាយ ចាកអាកាសធាតុ ធ្វើចិត្តឲ្យប្រាសចេញ ចាកអាកាសធាតុ។

[១៤០] ម្ចាស់រាហុល អ្នកចូរចំរើនភាវនាឲ្យដូចជាផែនដី ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាផែនដីហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់នូវចិត្តអ្នក។ ម្ចាស់រាហុល ជនទាំងឡាយដាក់វត្ថុស្អាតក្តី ដាក់វត្ថុមិនស្អាតក្តី ដាក់ចុះនូវគូថក្តី ដាក់ចុះនូវទឹកមូត្រក្តី ដាក់ចុះនូវទឹកមាត់ក្តី ដាក់ចុះនូវខ្លុះក្តី សម្រក់ឈាមដាក់ក្តី លើផែនដី ផែនដីក៏មិននឿយណាយ ឬផុញទ្រាន់ ឬខ្លើមរអើម ដោយវត្ថុទាំងនោះឡើយ យ៉ាងណាមិញ ម្ចាស់រាហុល អ្នកចូរចំរើនភាវនា ឲ្យដូចជាផែនដី យ៉ាងនោះឯង ព្រោះថា កាលបើអ្នកចំរើនភាវនា ឲ្យដូចជាផែនដីហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់ចិត្តឡើយ។

[១៤១] ម្ចាស់រាហុល អ្នកចូរចំរើនភាវនាឲ្យដូចជាទឹក ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាទឹកហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់ចិត្ត។ ម្ចាស់រាហុល ជនទាំងឡាយលាងវត្ថុស្អាតក្តី លាងវត្ថុមិនស្អាតក្តី លាងគូថក្តី លាងទឹកមូត្រក្តី លាងទឹកមាត់ក្តី លាងខ្លុះក្តី លាងឈាមក្តី ក្នុងទឹក ទឹកក៏មិនបាននឿយណាយ ឬផុញទ្រាន់ ឬខ្លើមរអើមដោយវត្ថុទាំងនោះឡើយ យ៉ាងណាមិញ ម្ចាស់រាហុល អ្នកចូរចំរើនភាវនា ឲ្យដូចជាទឹក យ៉ាងនោះឯង ព្រោះថា កាលបើអ្នកចំរើនភាវនា ឲ្យដូចជាទឹកហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់ចិត្តឡើយ។

[១៤២] ម្ចាស់រាហុល អ្នកចូរចំរើនភាវនាឲ្យដូចជាភ្លើង ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាភ្លើងហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់ចិត្ត។ ម្ចាស់រាហុល ភ្លើងឆេះវត្ថុស្អាតក្តី ឆេះវត្ថុមិនស្អាតក្តី ឆេះគូថក្តី ឆេះទឹកមូត្រក្តី ឆេះទឹកមាត់ក្តី ឆេះខ្លុះក្តី ឆេះឈាមក្តី ភ្លើងក៏មិននឿយណាយ ឬផុញទ្រាន់ ឬខ្លើមរអើមដោយវត្ថុទាំងនោះឡើយ យ៉ាងណាមិញ ម្ចាស់រាហុល អ្នកចូរចំរើនភាវនា ឲ្យដូចជាភ្លើង យ៉ាងនោះឯង ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាភ្លើងហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់ចិត្តឡើយ។

[១៤៣] ម្ចាស់រាហុល អ្នកចូរចំរើនភាវនាឲ្យដូចជាខ្យល់ ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាខ្យល់ហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់ចិត្ត។ ម្ចាស់រាហុល ខ្យល់បក់វត្ថុស្អាតក្តី បក់វត្ថុមិនស្អាតក្តី បក់គូថក្តី បក់ទឹកមូត្រក្តី បក់ទឹកមាត់ក្តី បក់ខ្លុះក្តី បក់ឈាមក្តី ខ្យល់ក៏មិននឿយណាយ ឬផុញទ្រាន់ ឬខ្លើមរអើម ដោយវត្ថុនោះឡើយ យ៉ាងណាមិញ ម្ចាស់រាហុល អ្នកចូរចំរើនភាវនា ឲ្យដូចជាខ្យល់ យ៉ាងនោះឯង ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាខ្យល់ហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតឡើងហើយ រមែងមិនគ្របសង្កត់ចិត្តឡើយ។

[១៤៤] ម្ចាស់រាហុល អ្នកចូរចំរើនភាវនាឲ្យដូចជាអាកាស ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាអាកាសហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតហើយ រមែងមិនគ្របសង្កត់ចិត្ត។ ម្ចាស់រាហុល អាកាសដែលមិនប្រតិស្ថាននៅក្នុងទីណាមួយ យ៉ាងណាមិញ ម្ចាស់រាហុល អ្នកចូរចំរើនភាវនាឲ្យដូចជាអាកាស យ៉ាងនោះឯង ម្ចាស់រាហុល ព្រោះថា កាលបើអ្នកចំរើនភាវនា ឲ្យដូចជាអាកាសហើយ ផស្សៈជាទីគាប់ចិត្ត ឬមិនជាទីគាប់ចិត្ត ដែលកើតឡើងហើយ រមែងមិនគ្របសង្កត់ចិត្តឡើយ។

[១៤៥] ម្ចាស់រាហុល អ្នកចូរចំរើនមេត្តាភាវនា ម្ចាស់រាហុល ព្រោះថា កាលបើអ្នកចំរើនមេត្តាភាវនាហើយ ព្យាបាទនឹងវិនាសសាបសូន្យទៅ។ ម្ចាស់រាហុល អ្នកចូរចំរើនករុណាភាវនា ម្ចាស់រាហុល ព្រោះថា កាលបើអ្នកចំរើនករុណាភាវនាហើយ វិហេសា គឺសេចក្តីបៀតបៀន នឹងសាបសូន្យទៅ។ ម្ចាស់រាហុល អ្នកចូរចំរើនមុទិតាភាវនា ម្ចាស់រាហុល ព្រោះថា កាលបើអ្នកចំរើនមុទិតាភាវនាហើយ អរតិ គឺសេចក្តីមិនត្រេកអរ នឹងសាបសូន្យទៅ។ ម្ចាស់រាហុល អ្នកចូរចំរើនឧបេក្ខាភាវនា ម្ចាស់រាហុល ព្រោះថា កាលបើអ្នកចំរើនឧបេក្ខាភាវនាហើយ បដិមៈ គឺសេចក្តីថ្នាំងថ្នាក់ចិត្ត នឹងសាបសូន្យទៅ។ ម្ចាស់រាហុល អ្នកចូរចំរើនអសុភវភាវនា ម្ចាស់រាហុល ព្រោះថា កាលបើអ្នកចំរើនអសុភវភាវនាហើយ រាគៈ គឺតម្រេកក្នុងកាមគុណ នឹងសាបសូន្យទៅ។ ម្ចាស់រាហុល អ្នកចូរចំរើនអនិច្ចសញ្ញាភាវនា ព្រោះថា កាលបើអ្នកចំរើនអនិច្ចសញ្ញាភាវនាហើយ អស្មិមានៈ គឺសេចក្តីប្រកាន់ខ្លួន នឹងសាបសូន្យទៅ។

[១៤៦] ម្ចាស់រាហុល អ្នកចូរចំរើនអានាបានស្សតិភាវនា ម្ចាស់រាហុល អានាបានស្សតិភាវនា ដែលអ្នកបានចំរើនហើយ បានធ្វើឲ្យរឿយ។ ហើយ ជាគុណជាតមានផលច្រើន មានអានិសង្សច្រើន។ ម្ចាស់រាហុល ចុះអានាបានស្សតិភាវនា ដែលចំរើនហើយ តើដូចម្តេច ដែលធ្វើឲ្យរឿយ។ ហើយ តើដូចម្តេច ទើបជាគុណជាតមានផលច្រើន មានអានិសង្សច្រើន។ ម្ចាស់រាហុល ភិក្ខុក្នុងសាសនានេះ នៅក្នុងព្រៃក្តី នៅទៀបគល់ឈើក្តី នៅក្នុងផ្ទះស្ងាត់ក្តី អង្គុយផ្តាត់ភ្នែក តាំងកាយឲ្យត្រង់ តំកល់ស្មារតីឲ្យមានមុខឆ្ពោះទៅរកកម្មដ្ឋាន ភិក្ខុនោះ មានស្មារតីចាំជាក់ ដកដង្ហើមចេញ មានស្មារតីចាំជាក់ ដកដង្ហើមចូល។ កាលដកដង្ហើមចេញវែង ក៏ដឹងច្បាស់ថា អាត្មាអញ ដកដង្ហើមចេញវែង ឬកាលដកដង្ហើមចូលវែង ក៏ដឹង

ច្បាស់ថា អាត្មាអញ ដកដង្ហើមចូលវែង។ កាលដកដង្ហើមចេញខ្លី ក៏ដឹងច្បាស់ថា អាត្មាអញ ដកដង្ហើមចេញខ្លី ឬកាលដកដង្ហើមចូលខ្លី ក៏ដឹងច្បាស់ថា អាត្មាអញ ដកដង្ហើមចូលខ្លី។ ភិក្ខុសិក្សាថា អាត្មាអញ ដឹងច្បាស់នូវកាយ គឺដកដង្ហើមទាំងពួង ហើយដកដង្ហើមចេញ សិក្សាថា អាត្មាអញ ដឹងច្បាស់នូវកាយ គឺដកដង្ហើមទាំងពួង ហើយដកដង្ហើមចូល សិក្សាថា អាត្មាអញ នឹងរម្ងាប់កាយសង្ខារ គឺដង្ហើមចេញ និងដង្ហើមចូល ហើយដកដង្ហើមចេញ សិក្សាថា អាត្មាអញ នឹងរម្ងាប់នូវកាយសង្ខារ ហើយដកដង្ហើមចូល។ សិក្សាថា អាត្មាអញ ដឹងច្បាស់នូវបីតិ ហើយដកដង្ហើមចេញ សិក្សាថា អាត្មាអញ ដឹងច្បាស់នូវបីតិ ហើយដកដង្ហើមចូល។ សិក្សាថា អាត្មាអញ ដឹងច្បាស់នូវសេចក្តីសុខ ហើយដកដង្ហើមចេញ សិក្សាថា អាត្មាអញ ដឹងច្បាស់នូវសេចក្តីសុខ ហើយដកដង្ហើមចូល។ សិក្សាថា អាត្មាអញ ដឹងច្បាស់នូវចិត្តសង្ខារ គឺវេទនាខន្ធ និងសញ្ញាខន្ធ ហើយដកដង្ហើមចេញ សិក្សាថា អាត្មាអញ ដឹងច្បាស់នូវចិត្តសង្ខារ ហើយដកដង្ហើមចូល។ សិក្សាថា អាត្មាអញ នឹងរម្ងាប់នូវចិត្តសង្ខារ ហើយដកដង្ហើមចេញ សិក្សាថា អាត្មាអញ នឹងរម្ងាប់នូវចិត្ត សិក្សាថា អាត្មាអញ ដឹងច្បាស់នូវចិត្ត ហើយដកដង្ហើមចូល។ សិក្សាថា អាត្មាអញ នឹងធ្វើចិត្តឲ្យរីករាយ ហើយដកដង្ហើមចេញ សិក្សាថា អាត្មាអញ នឹងធ្វើចិត្តឲ្យរីករាយ ហើយដកដង្ហើមចូល។ សិក្សាថា អាត្មាអញ នឹងតំកល់ចិត្តឲ្យស្មើ ហើយដកដង្ហើមចេញ សិក្សាថា អាត្មាអញ នឹងតំកល់ចិត្តឲ្យស្មើ ហើយដកដង្ហើមចូល។ សិក្សាថា អាត្មាអញ នឹងដោះចិត្តឲ្យផុតស្រឡះ (ចាកនិរវណៈជាដើម) ហើយដកដង្ហើមចេញ សិក្សាថា អាត្មាអញ នឹងដោះចិត្តឲ្យផុតស្រឡះ (ចាកនិរវណៈធម៌ជាដើម) ហើយដកដង្ហើមចូល។ សិក្សាថា អាត្មាអញ នឹងពិចារណា (នូវបញ្ចក្ខន្ធចា) មិនទៀង ហើយដកដង្ហើមចេញ សិក្សាថា អាត្មាអញ នឹងពិចារណា (នូវបញ្ចក្ខន្ធចា) មិនទៀង ហើយដកដង្ហើមចូល។ សិក្សាថា អាត្មាអញ នឹងពិចារណាធម៌ ជាគ្រឿងធ្វើចិត្ត ឲ្យប្រាសចាកតម្រេក គឺវិបស្សនា និងមគ្គ ហើយដកដង្ហើមចេញ សិក្សាថា អាត្មាអញ នឹងពិចារណាធម៌ ជាគ្រឿងធ្វើចិត្ត ឲ្យប្រាសចាកតម្រេក ហើយដកដង្ហើមចូល។ សិក្សាថា អាត្មាអញ នឹងពិចារណា នូវសេចក្តីរលត់ (នៃកងទុក្ខ) ហើយដកដង្ហើមចេញ សិក្សាថា អាត្មាអញ នឹងពិចារណា នូវសេចក្តីរលត់ (នៃកងទុក្ខ) ហើយដកដង្ហើមចូល។ សិក្សាថា អាត្មាអញ នឹងពិចារណាធម៌ ជាគ្រឿងធ្វើចិត្ត ឲ្យលះចោល (នូវកិលេស ព្រមទាំងខន្ធ និងអភិសង្ខារ) ហើយដកដង្ហើមចេញ សិក្សាថា អាត្មាអញ នឹងពិចារណាធម៌ ជាគ្រឿងធ្វើចិត្ត ឲ្យលះចោល (នូវកិលេស ព្រមទាំងខន្ធ និងអភិសង្ខារ) ហើយដកដង្ហើមចូល។ ម្ចាស់រាហុល អាណាបានស្សតិ ដែលបុគ្គលបានចំរើនហើយយ៉ាងនេះ ធ្វើឲ្យរឿយៗហើយយ៉ាងនេះឯង ទើបជាគុណជាត មានផលច្រើន មានអាសិសង្សច្រើន ម្ចាស់រាហុល កាលបើអាណាបានស្សតិ ដែលបុគ្គលបានចំរើនហើយយ៉ាងនេះ ធ្វើឲ្យរឿយៗហើយយ៉ាងនេះ ដង្ហើមចេញ និងដង្ហើមចូល ទាំងឡាយណា ដែលមានក្នុងកាលជាខាងក្រោយ ដង្ហើមចេញ និងដង្ហើមចូលទាំងនោះ នឹងរលត់ទៅវិញ ជាប្រាកដ មិនមែនមិនរលត់ទៅវិញ ទេ។ លុះព្រះមានព្រះភាគ សំដែងព្រះសូត្រនេះចប់ហើយ ព្រះរាហុលមានអាយុ ក៏មានចិត្តរីករាយ ត្រេកអរ ចំពោះភាសិត នៃព្រះមានព្រះភាគ។

ចប់ មហាវណ្ណសូត្រ ទី២។

ចូឡមាលុដ្ឋេរាទសូត្រ ទី៣

CS sut.mn.063 | book_023

(៣. ចូឡមាលុក្សសុត្តំ)

[១៤៧] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់នៅក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសារីវត្តី។ គ្រានោះឯង ព្រះមាលុដ្ឋេរាបុត្រមានអាយុ ចូលទៅសម្លឹងនៅក្នុងទិវហោស្ថាន ក៏មានចិត្តត្រិះរិះ កើតឡើងយ៉ាងនេះថា ទិដ្ឋិទាំងឡាយណាថា លោកទៀងដូច្នោះក្តី លោកមិនទៀងដូច្នោះក្តី លោកមានទីបំផុត ដូច្នោះក្តី លោកមិនមានទីបំផុត ដូច្នោះក្តី ជីវិតនោះ ក៏គឺសរីរៈនោះ ដូច្នោះក្តី ជីវិតដទៃ សរីរៈ ក៏ដទៃ ដូច្នោះក្តី សត្វស្លាប់ហើយកើតទៀត ដូច្នោះក្តី សត្វស្លាប់ហើយ មិនកើតទៀត ដូច្នោះក្តី សត្វស្លាប់ហើយ កើតទៀតក៏មាន មិនកើតទៀតក៏មាន ដូច្នោះក្តី សត្វស្លាប់ហើយ កើតទៀត ក៏មិនមែន មិនកើតទៀត ក៏មិនមែន ដូច្នោះក្តី ព្រះមានព្រះភាគ មិនបានសំដែង គ្រាន់តែតំកល់ទុក តែទ្រង់ហាមឃាត់ ព្រះមានព្រះភាគ មិនបានសំដែងទិដ្ឋិទាំងនោះ ដល់អញទេ ព្រះមានព្រះភាគ មិនបានសំដែងទិដ្ឋិទាំងឡាយណា ដល់អញដំណើរដែលមិនបានសំដែងទិដ្ឋិនោះ មិនគាប់ចិត្តអញទេ ដំណើរដែលមិនបានសំដែងទិដ្ឋិនោះ មិនបានពេញចិត្តអញឡើយ អញឯង នឹងចូលទៅគាល់ព្រះមានព្រះភាគ ហើយសួរដំណើរនោះ ប្រសិនបើព្រះមានព្រះភាគ នឹងសំដែងប្រាប់អញថា លោកទៀង ដូច្នោះក្តី។ បើ សត្វស្លាប់ហើយកើតទៀត ក៏មិនមែន មិនកើតទៀត ក៏មិនមែន ដូច្នោះក្តី កាលបើយ៉ាងនេះ អាត្មាអញ នឹងប្រព្រឹត្តព្រហ្មចរិយធម៌ ក្នុងសំណាក់ព្រះមានព្រះភាគ តែប្រសិនបើព្រះមានព្រះភាគ មិនបានសំដែងថា លោកទៀងដូច្នោះក្តី លោកមិនទៀងដូច្នោះក្តី លោកមានទីបំផុតដូច្នោះក្តី លោកមិនមានទីបំផុត ដូច្នោះក្តី ជីវិតនោះ គឺសរីរៈនោះ ដូច្នោះក្តី ជីវិតដទៃ សរីរៈ ក៏ដទៃ ដូច្នោះក្តី សត្វស្លាប់ហើយកើតទៀត ដូច្នោះក្តី សត្វស្លាប់ហើយ មិនកើតទៀត ដូច្នោះក្តី សត្វស្លាប់ហើយ កើតទៀតក៏មាន មិនកើតទៀតក៏មាន ដូច្នោះក្តី សត្វស្លាប់ហើយ កើតទៀតក៏មិនមែន មិនកើតទៀត ក៏មិនមែន ដូច្នោះក្តី កាលបើយ៉ាងនេះ អាត្មាអញ នឹងលះបង់សិក្ខា ហើយត្រឡប់មកកាន់ហ៊ឺនភេទវិញ។

[១៤៨] គ្រានោះឯង ព្រះមាលុដ្ឋេរាបុត្រមានអាយុ ក្រោកចេញអំពីសំណឹង ក្នុងវេលាសាយណ្តសម័យ ហើយចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ ហើយអង្គុយក្នុងទីសមគួរ។ លុះព្រះមាលុដ្ឋេរាបុត្រមានអាយុ អង្គុយក្នុងទីសមគួរហើយ ទើបក្រាបទូល នូវដំណើរនោះ ចំពោះព្រះមានព្រះភាគថា បពិត្រព្រះអង្គដ៏ចំរើន ក្នុងទីនេះ ខ្ញុំព្រះអង្គ ចូលទៅសម្លឹង នៅក្នុងទិវហោស្ថាន ក៏មានចិត្តត្រិះរិះកើតឡើង យ៉ាងនេះថា ទិដ្ឋិទាំងឡាយណាថា លោកទៀងដូច្នោះក្តី លោកមិនទៀងដូច្នោះក្តី លោកមានទីបំផុត ដូច្នោះក្តី លោកមិនមានទីបំផុត ដូច្នោះក្តី ជីវិតនោះ ក៏គឺសរីរៈនោះ ដូច្នោះក្តី ជីវិតដទៃ សរីរៈ ក៏ដទៃ ដូច្នោះក្តី សត្វស្លាប់ហើយ កើតទៀត ដូច្នោះក្តី សត្វស្លាប់ហើយ មិនកើតទៀត ដូច្នោះក្តី សត្វស្លាប់ហើយ កើតទៀតក៏មាន មិនកើតទៀតក៏មាន ដូច្នោះក្តី សត្វស្លាប់ហើយ កើតទៀត ក៏មិនមែន មិនកើតទៀត ក៏មិនមែន ដូច្នោះក្តី ព្រះមានព្រះភាគ មិនបានសំដែង គ្រាន់តែតំកល់ទុក តែទ្រង់ឃាត់ហាម ព្រះមានព្រះភាគ មិនទាន់សំដែងទិដ្ឋិទាំងនោះ ប្រាប់ដល់អាត្មាអញនៅឡើយ ព្រះមានព្រះភាគ មិនបានសំដែងទិដ្ឋិទាំងឡាយណា ដល់អាត្មាអញ ដំណើរដែលមិនបានសំដែងទិដ្ឋិនោះ មិនគាប់ចិត្ត ដល់អាត្មាអញទេ ដំណើរដែលមិនបានសំដែងទិដ្ឋិនោះ មិនពេញចិត្តដល់អាត្មាអញឡើយ អាត្មាអញ នឹងចូលទៅគាល់ព្រះមានព្រះភាគ ហើយក្រាបទូលសួរនូវដំណើរនោះ បើព្រះមានព្រះភាគ សំដែងប្រាប់អាត្មាអញថា លោកទៀងដូច្នោះក្តី ថា លោកមិនទៀងដូច្នោះក្តី ថាលោកមានទីបំផុត ថាលោកមិនមានទីបំផុត ជីវិតនោះ ក៏គឺសរីរៈនោះ ក្តី ជីវិតដទៃ សរីរៈ ក៏ដទៃ ក្តី ថា សត្វស្លាប់ហើយកើតទៀត ក្តី ថា សត្វស្លាប់ហើយ មិនកើតទៀត ក្តី ថា សត្វស្លាប់ហើយ កើតទៀតក៏មាន មិនកើតទៀតក៏មាន ក្តី ថា សត្វស្លាប់ហើយ កើតទៀតក៏មិនមែន មិនកើតទៀត ក៏មិនមែន ក្តី កាលបើយ៉ាងនេះ ទើបអាត្មាអញ

ពន្លាក ឬព្រួញធ្វើអំពីទ្រុងឆាងទ្រាំងនៅឡើយ ម្ចាស់មាល្យបុត្រ បុរសនោះ ចាំដឹងដំណើរនោះមិនទាន់ទេ មុខជាបុរសនោះ នឹងធ្វើមរណកាល ទៅពុំខាន។ ម្ចាស់មាល្យបុត្រ បុគ្គលណានិយាយយ៉ាងនេះថា ខ្ញុំមិនទាន់ប្រព្រឹត្តព្រហ្មចរិយធម៌ ក្នុងសំណាក់ព្រះមានព្រះភាគទេ ព្រោះព្រះមាន ព្រះភាគ មិនទាន់សំដែងប្រាប់ខ្ញុំថា លោកទៀងដូច្នេះក្តី លោកមិនទៀងដូច្នេះក្តី លោកមានទីបំផុតដូច្នេះក្តី លោកមិនមានទីបំផុតដូច្នេះក្តី ជីវិត នោះ ក៏គឺសរីរៈនោះដូច្នេះក្តី ជីវិតដទៃ សរីរៈក៏ដទៃ ដូច្នេះក្តី សត្វស្លាប់ហើយកើតទៀតដូច្នេះក្តី សត្វស្លាប់ហើយ មិនកើតទៀតដូច្នេះក្តី សត្វស្លាប់ ហើយ កើតទៀតក៏មាន មិនកើតទៀត ក៏មាន ដូច្នេះក្តី សត្វស្លាប់ហើយកើតទៀតក៏មិនមែន មិនកើតទៀតក៏មិនមែនដូច្នេះក្តី ម្ចាស់មាល្យបុត្រ តថាគត នឹងសំដែងដំណើរនោះឲ្យស្តាប់មិនទាន់ទេ បុគ្គលនោះ មុខជានឹងធ្វើមរណកាលទៅ (មុនសំដែង) ពុំខាន មានឧបមេយ្យដូចជាបុរស ដែលត្រូវព្រួញមុតនោះឯង។

[១៥១] ម្ចាស់មាល្យបុត្រ កាលបើមានសេចក្តីយល់ឃើញថា លោកទៀងដូច្នេះហើយ សេចក្តីយល់ឃើញថា ការអប់រំព្រហ្មចរិយធម៌នឹង មាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា លោកមិនទៀងដូច្នេះហើយ សេចក្តីយល់ឃើញថា ការអប់រំ ព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា លោកទៀង ឬថាលោកមិនទៀង ដូច្នេះហើយ ជាតិក៏មាន ជរាភិមាន មរណៈក៏មាន សេចក្តីសោក សេចក្តីខ្សឹកខ្សួល សេចក្តីលំបាកកាយ សេចក្តីតូចចិត្ត សេចក្តីក្រៀមក្រំចិត្តក៏មាន ជាធម៌ ដែលតថាគតបញ្ញត្តថា មានសេចក្តីវិនាសក្នុងបច្ចុប្បន្ន។ ម្ចាស់មាល្យបុត្រ កាលបើមានសេចក្តីយល់ឃើញថា លោកមានទីបំផុតដូច្នេះហើយ សេចក្តីយល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា លោកមិនមានទី បំផុតដូច្នេះហើយ សេចក្តីយល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា លោកមានទីបំផុត ឬថាលោកមិនមានទីបំផុតដូច្នេះហើយ ជាតិក៏មាន ជរាភិមាន មរណៈក៏មាន សេចក្តីសោក សេចក្តីខ្សឹកខ្សួល សេចក្តីលំបាក កាយ សេចក្តីតូចចិត្ត សេចក្តីក្រៀមក្រំចិត្តក៏មាន ជាធម៌ដែលតថាគតបញ្ញត្តថា មានសេចក្តីវិនាសក្នុងបច្ចុប្បន្ន។ ម្ចាស់មាល្យបុត្រ កាលបើមាន សេចក្តីយល់ឃើញថា ជីវិតនោះក៏គឺសរីរៈនោះដូច្នេះហើយ សេចក្តីយល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា ជីវិតដទៃ សរីរៈក៏ដទៃ ដូច្នេះហើយ សេចក្តីយល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា ជីវិតនោះ ក៏គឺសរីរៈនោះ ឬថា ជីវិតដទៃ សរីរៈក៏ដទៃ ដូច្នេះហើយ ជាតិក៏ មាន។ បញ្ញត្តថា មានសេចក្តីវិនាស។ ម្ចាស់មាល្យបុត្រ កាលបើមានសេចក្តីយល់ឃើញថា សត្វស្លាប់ហើយកើតទៀត ដូច្នេះហើយ សេចក្តី យល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា សត្វស្លាប់ហើយមិនកើត ទៀតដូច្នេះហើយ សេចក្តីយល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា សត្វស្លាប់ហើយកើតទៀត ឬថា សត្វស្លាប់ហើយមិនកើតទៀត ដូច្នេះហើយ ជាតិក៏មាន។ ជាធម៌ដែលតថាគត បញ្ញត្តថា មានសេចក្តីវិនាស ក្នុងបច្ចុប្បន្ន។ ម្ចាស់មាល្យបុត្រ កាលបើមានសេចក្តីយល់ឃើញថា សត្វស្លាប់ហើយកើតទៀតក៏មាន មិនកើតទៀតក៏មាន ដូច្នេះហើយ សេចក្តី យល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យបុត្រ កាលបើមានសេចក្តីយល់ឃើញថា សត្វស្លាប់ហើយកើត ទៀត ក៏មិនមែន មិនកើតទៀត ក៏មិនមែន ដូច្នេះហើយ សេចក្តីយល់ឃើញថា ការអប់រំព្រហ្មចរិយធម៌នឹងមាន ដូច្នេះ មិនមានទេ ម្ចាស់មាល្យ បុត្រ កាលបើមានសេចក្តីយល់ឃើញថា សត្វស្លាប់ហើយ កើតទៀតក៏មាន មិនកើតទៀតក៏មាន ឬថា សត្វស្លាប់ហើយ កើតទៀតក៏មិនមែន មិន កើតទៀត ក៏មិនមែន ដូច្នេះហើយ ជាតិក៏មាន ជរាភិមាន មរណៈក៏មាន សេចក្តីសោក សេចក្តីខ្សឹកខ្សួល សេចក្តីលំបាកកាយ សេចក្តីតូចចិត្ត សេចក្តីក្រៀមក្រំចិត្តក៏មាន ជាធម៌ដែលតថាគតបញ្ញត្តថា មានសេចក្តីវិនាសក្នុងបច្ចុប្បន្ន។

[១៥២] ម្ចាស់មាល្យបុត្រ ព្រោះហេតុនោះ អ្នកទាំងឡាយចូរចាំទុកនូវសេចក្តី ដែលតថាគតមិនបានសំដែងហើយ តាមសេចក្តីដែលតថាគត មិនបានសំដែង ទាំងចូរចាំទុកនូវសេចក្តី ដែលតថាគតបានសំដែងហើយ តាមសេចក្តីដែលតថាគតបានសំដែងចុះ។ ម្ចាស់មាល្យបុត្រ ចុះ តថាគតមិនបានសំដែងសេចក្តីដូចម្តេចខ្លះ ម្ចាស់មាល្យបុត្រ តថាគតមិនបានសំដែងថា លោកទៀង ម្ចាស់មាល្យបុត្រ តថាគតមិនបាន សំដែងថា លោកមិនទៀង ម្ចាស់មាល្យបុត្រ តថាគតមិនបានសំដែងថា លោកមានទីបំផុត ម្ចាស់មាល្យបុត្រ តថាគតមិនបានសំដែងថា លោកមិនមានទីបំផុត ម្ចាស់មាល្យបុត្រ តថាគតមិនបានសំដែងថា ជីវិតនោះ ក៏គឺសរីរៈនោះ តថាគតមិនបានសំដែងថា ជីវិតដទៃ សរីរៈក៏ដទៃ តថាគតមិនបានសំដែងថា សត្វស្លាប់ហើយកើតទៀត តថាគតមិនបានសំដែងថា សត្វស្លាប់ហើយមិនកើតទៀត តថាគតមិនបានសំដែងថា សត្វស្លាប់ហើយកើតទៀតក៏មាន មិនកើតទៀតក៏មាន តថាគតមិនបានសំដែងថា សត្វស្លាប់ហើយកើតទៀតក៏មិនមែន មិនកើតទៀតក៏មិនមែន។ ម្ចាស់មាល្យបុត្រ ព្រោះហេតុអ្វី បានជាតថាគតមិនសំដែងទិដ្ឋិនុ៎ះ ម្ចាស់មាល្យបុត្រ ព្រោះទិដ្ឋិនោះ មិនប្រកបដោយប្រយោជន៍ មិនមែនជាខាង ដើមនៃព្រហ្មចរិយធម៌ មិនប្រព្រឹត្តទៅ ដើម្បីសេចក្តីនឿយណាយ មិនប្រព្រឹត្តទៅ ដើម្បីប្រាសចាកភាគ មិនប្រព្រឹត្តទៅ ដើម្បីសេចក្តីរំលត់ទុក្ខ មិន ប្រព្រឹត្តទៅ ដើម្បីសេចក្តីស្ងប់រម្ងាប់ មិនប្រព្រឹត្តទៅ ដើម្បីសេចក្តីដឹងច្បាស់ មិនប្រព្រឹត្តទៅ ដើម្បីសេចក្តីត្រាស់ដឹង មិនប្រព្រឹត្តទៅ ដើម្បីព្រះនិព្វាន ព្រោះហេតុនោះ បានជាតថាគតមិនសំដែងទិដ្ឋិនោះ។ ម្ចាស់មាល្យបុត្រ ចុះសេចក្តីដូចម្តេច ដែលតថាគត តែងសំដែង ម្ចាស់មាល្យបុត្រ តថាគតតែងសំដែងថា នេះជាទុក្ខ ម្ចាស់មាល្យបុត្រ តថាគតតែងសំដែងថា នេះជាហេតុប្រជុំកើតឡើងនៃទុក្ខ តថាគតតែងសំដែងថា នេះជា គ្រឿងរលត់ទុក្ខ តថាគតតែងសំដែងថា នេះជាសេចក្តីប្រតិបត្តិ ជាដំណើរទៅកាន់ទីរំលត់ទុក្ខ។ ម្ចាស់មាល្យបុត្រ ហេតុដូចម្តេច បានជាតថាគត សំដែងពាក្យនុ៎ះ ម្ចាស់មាល្យបុត្រ ព្រោះថា ពាក្យនុ៎ះ ប្រកបដោយប្រយោជន៍ ពាក្យនុ៎ះ ជាខាងដើមនៃព្រហ្មចរិយធម៌ ពាក្យនុ៎ះប្រព្រឹត្តទៅ ដើម្បី សេចក្តីនឿយណាយ ប្រព្រឹត្តទៅ ដើម្បីប្រាសចាកភាគ ប្រព្រឹត្តទៅ ដើម្បីសេចក្តីរំលត់ទុក្ខ ប្រព្រឹត្តទៅ ដើម្បីសេចក្តីស្ងប់រម្ងាប់ ប្រព្រឹត្តទៅ ដើម្បី សេចក្តីដឹងច្បាស់ ប្រព្រឹត្តទៅ ដើម្បីសេចក្តីត្រាស់ដឹង ប្រព្រឹត្តទៅ ដើម្បីព្រះនិព្វាន ព្រោះហេតុនោះ បានជាតថាគតសំដែងពាក្យនោះ។ ម្ចាស់មាល្យបុត្រ ព្រោះហេតុនោះ អ្នកទាំងឡាយ ចូរចាំទុកនូវសេចក្តី ដែលតថាគត មិនបានសំដែងហើយ តាមសេចក្តីដែលតថាគតមិនបាន សំដែងហើយផង ចូរចាំទុកនូវសេចក្តី ដែលតថាគត បានសំដែងហើយ តាមសេចក្តីដែលតថាគតបានសំដែងហើយផង។ លុះព្រះមានព្រះភាគ ទ្រង់សំដែងព្រះសូត្រនេះចប់ហើយ ព្រះមាល្យបុត្រមានអាយុ ក៏មានចិត្តត្រេកអរ រីករាយ ចំពោះភាសិតរបស់ព្រះមានព្រះភាគ។

ចប់ ចូរមាល្យបុត្រាវាសូត្រ ទី៣។

មហាមាល្យបុត្រាវាសូត្រ ទី៤

(៤. មហាមាលុក្សសុត្តិ)

[១៥៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី។ សម័យនោះឯង ព្រះមានព្រះភាគ ត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីកា នៃព្រះមានព្រះភាគថា ព្រះករុណាព្រះអង្គ។ ព្រះមានព្រះភាគ ត្រាស់សួរយ៉ាងនេះថា ម្ចាស់ភិក្ខុទាំងឡាយ ចុះអ្នកទាំងឡាយ បានចាំឱរម្ភាគិយសំយោជនៈ^{៥៤} ៥ ដែល តថាគតបានសំដែងហើយដែរឬ។ កាលដែលព្រះមានព្រះភាគ ត្រាស់សួរយ៉ាងនេះហើយ ព្រះមាលុក្សបុត្រមានអាយុ ក្រាបបង្គំទូលព្រះមាន ព្រះភាគយ៉ាងនេះថា បពិត្រព្រះអង្គដ៏ចម្រើន ខ្ញុំព្រះអង្គចាំឱរម្ភាគិយសំយោជនៈ៥ ដែលព្រះមានព្រះភាគ សំដែងហើយ។ ព្រះអង្គត្រាស់សួរថា ម្ចាស់មាលុក្សបុត្រ ចុះអ្នកចាំឱរម្ភាគិយសំយោជនៈ៥ ដែលតថាគតសំដែងហើយ ដូចម្តេចខ្លះ។ មាលុក្សបុត្រ ក្រាបបង្គំទូលថា បពិត្រព្រះអង្គដ៏ ចម្រើន ខ្ញុំព្រះអង្គចាំថា សក្តាយទិដ្ឋិ ជាឱរម្ភាគិយសំយោជនៈ ដែលព្រះមានព្រះភាគ សំដែងហើយ បពិត្រព្រះអង្គដ៏ចម្រើន ខ្ញុំព្រះអង្គចាំថា វិចិកិច្ចា ជាឱរម្ភាគិយសំយោជនៈ ដែលព្រះមានព្រះភាគ សំដែងហើយ បពិត្រព្រះអង្គដ៏ចម្រើន ខ្ញុំព្រះអង្គចាំថា សីលព្ធព្តបរាមាសៈ ជាឱ រម្ភាគិយសំយោជនៈ ដែលព្រះមានព្រះភាគសំដែងហើយ បពិត្រព្រះអង្គដ៏ចម្រើន ខ្ញុំព្រះអង្គចាំថា កាមឆន្ទៈ ជាឱរម្ភាគិយសំយោជនៈ ដែលព្រះមាន ព្រះភាគសំដែងហើយ បពិត្រព្រះអង្គដ៏ចម្រើន ខ្ញុំព្រះអង្គចាំថា ព្យាបាទៈ ជាឱរម្ភាគិយសំយោជនៈ ដែលព្រះមានព្រះភាគសំដែងហើយ បពិត្រ ព្រះអង្គដ៏ចម្រើន ខ្ញុំព្រះអង្គចាំ នូវឱរម្ភាគិយសំយោជនៈ៥ ដែលព្រះមានព្រះភាគ សំដែងហើយ យ៉ាងនេះឯង។

[១៥៤] ព្រះអង្គត្រាស់ថា ម្ចាស់មាលុក្សបុត្រ អ្នកចាំបាននូវឱរម្ភាគិយសំយោជនៈ៥យ៉ាងនេះ ដែលតថាគតបានសំដែងហើយ ថាជា សំយោជនៈរបស់អ្នកណា ម្ចាស់មាលុក្សបុត្រ ក្រែងពួកបរិព្វាជក ជាអនុតិរិយ នឹងពោលប្រកួតប្រកាន់ ដោយសេចក្តីប្រកួតប្រកាន់ ដែលប្រៀប ដោយកូនក្មេងតូចទេដឹង ម្ចាស់មាលុក្សបុត្រ ដ្បិតកូនក្មេងតូច កំពុងដេកផ្ទះនៅឡើយ នឹងថាមានសក្តាយមិនទាន់បានទេ តើសក្តាយទិដ្ឋិ នឹង កើតឡើង ដល់កូនក្មេងនោះ ដូចម្តេចបាន តែត្រង់សក្តាយទិដ្ឋានុស័យ របស់កូនក្មេងនោះ គង់ដេកនៅខាងក្នុង ម្ចាស់មាលុក្សបុត្រ កូនក្មេងតូចខ្ចី កំពុងដេកផ្ទះនៅឡើយ នឹងថាមានធម៌ មិនទាន់បានទេ តើសេចក្តីសង្ស័យ ក្នុងធម៌ទាំងឡាយ នឹងកើតឡើង ដល់កូនក្មេងនោះ ដូចម្តេចបាន តែ ត្រង់វិចិកិច្ចានុស័យ របស់កូនក្មេងនោះ គង់ដេកនៅខាងក្នុង ម្ចាស់មាលុក្សបុត្រ តាមសេចក្តីពិត កូនក្មេងតូចខ្ចី កំពុងដេកផ្ទះនៅឡើយ នឹងថា មានសីល មិនទាន់បានទេ តើសីលព្ធព្តបរាមាសៈ ក្នុងសីលទាំងឡាយ នឹងកើតឡើង ដល់កូនក្មេងនោះ ដូចម្តេចបាន តែត្រង់សីលព្ធព្តបរា មាសានុស័យ របស់កូនក្មេងនោះ គង់ដេកនៅខាងក្នុង ម្ចាស់មាលុក្សបុត្រ កូនក្មេងតូចខ្ចី កំពុងដេកផ្ទះនៅឡើយ នឹងថាមានកាម មិនទាន់បានទេ តើកាមឆន្ទៈ ក្នុងកាមទាំងឡាយ នឹងកើតឡើង ដល់កូនក្មេងនោះ ដូចម្តេចបាន តែត្រង់កាមរាគានុស័យ របស់កូនក្មេងនោះ គង់ដេកនៅខាងក្នុង ម្ចាស់មាលុក្សបុត្រ កូនក្មេងតូចខ្ចី កំពុងដេកផ្ទះនៅឡើយ នឹងថាមានសត្វ មិនទាន់បានទេ តើព្យាបាទ ទៅរកសត្វទាំងឡាយ នឹងកើតឡើង ដល់ កូនក្មេងនោះ ដូចម្តេចបាន តែត្រង់ព្យាបាទានុស័យ របស់កូនក្មេងនោះ គង់ដេកនៅខាងក្នុង ម្ចាស់មាលុក្សបុត្រ ក្រែងពួកបរិព្វាជក ជាអនុតិរិយ នឹងពោលប្រកួតប្រកាន់ ដោយសេចក្តីប្រកួតប្រកាន់ ដែលប្រៀបដោយកូនក្មេងនេះឯង ទេដឹង។ កាលព្រះមានព្រះភាគ ទ្រង់ត្រាស់យ៉ាងនេះ ហើយ ព្រះអានន្ទមានអាយុ ក៏ក្រាបបង្គំទូលសេចក្តីនុះ ចំពោះព្រះមានព្រះភាគថា បពិត្រព្រះមានព្រះភាគ កាលនេះ ជាកាលគួរហើយ បពិត្រព្រះ សុគត កាលនេះ ជាកាលគួរ ដែលព្រះមានព្រះភាគ នឹងសំដែង នូវឱរម្ភាគិយសំយោជនៈ៥ហើយ ពួកភិក្ខុ បើបានស្តាប់ភាសិត របស់ព្រះមាន ព្រះភាគហើយ នឹងចងចាំទុកបាន។ ព្រះអង្គ ទ្រង់ត្រាស់ថា ម្ចាស់អានន្ទ បើដូច្នោះ ចូរអ្នកប្រុងស្តាប់ ចូរយកចិត្តទុកដាក់ ដោយប្រពៃចុះ តថាគត នឹងសំដែង។ ព្រះអានន្ទមានអាយុ ក៏ទទួលព្រះពុទ្ធដីកា នៃព្រះមានព្រះភាគថា ព្រះករុណាព្រះអង្គ។

[១៥៥] ទើបព្រះមានព្រះភាគ ទ្រង់ត្រាស់យ៉ាងនេះថា ម្ចាស់អានន្ទ បុព្វជន ក្នុងលោកនេះ ជាអ្នកមិនបានស្តាប់ មិនបានឃើញព្រះអរិយៈ មិន ឈ្លាសវៃក្នុងធម៌ របស់ព្រះអរិយៈ មិនបានសិក្សា ក្នុងធម៌របស់ព្រះអរិយៈ ទាំងមិនបានជួបប្រទះពួកសប្បុរស មិនឈ្លាសវៃ ក្នុងធម៌របស់សប្បុរស មិនបានសិក្សា ក្នុងធម៌របស់សប្បុរស ជាអ្នកមានសក្តាយទិដ្ឋិគ្របសង្កត់ចិត្ត មានសក្តាយទិដ្ឋិរូបវិតចិត្ត ទាំងមិនដឹងច្បាស់ នូវព្រះនិព្វាន ជា គ្រឿងរលាស់ចេញ នូវសក្តាយទិដ្ឋិ ដែលកើតឡើង តាមសេចក្តីពិតបានឡើយ សក្តាយទិដ្ឋិនោះ របស់បុគ្គលនោះ មានកំឡាំង បុគ្គលនោះ ក៏មិន អាចនឹងរលាស់ចោលបាន (នេះ) ជាឱរម្ភាគិយសំយោជនៈ១។ ជាអ្នកមានវិចិកិច្ចា គ្របសង្កត់ចិត្ត មានវិចិកិច្ចារូបវិតចិត្ត ទាំងមិនបានដឹងច្បាស់ នូវព្រះនិព្វាន ជាគ្រឿងរលាស់ចេញ នូវវិចិកិច្ចា ដែលកើតឡើង តាមសេចក្តីពិតបានឡើយ វិចិកិច្ចានោះ របស់បុគ្គលនោះ មានកំឡាំង បុគ្គលនោះ ក៏មិនអាចនឹងរលាស់ចេញបាន (នេះ) ជា ឱរម្ភាគិយសំយោជនៈ ១។ ជាអ្នកមានសីលព្ធព្តបរាមាសៈ គ្របសង្កត់ចិត្ត មានសីលព្ធព្តបរាមាសៈរូបវិត ចិត្ត ទាំងមិនដឹងច្បាស់ នូវព្រះនិព្វាន ជាគ្រឿងរលាស់ចេញ នូវសីលព្ធព្តបរាមាសៈ ដែលកើតឡើង តាមសេចក្តីពិតបានឡើយ សីលព្ធព្តបរាមាសៈ នោះ របស់បុគ្គលនោះ មានកំឡាំង បុគ្គលនោះ មិនអាចនឹងរលាស់ចេញបាន (នេះ) ជាឱរម្ភាគិយសំយោជនៈ១។ ជាអ្នកមានកាមរាគ គ្របសង្កត់ ចិត្ត មានកាមរាគរូបវិតចិត្ត ទាំងមិនដឹងច្បាស់ នូវព្រះនិព្វាន ជាគ្រឿងរលាស់ចេញ នូវកាមរាគ ដែលកើតឡើង តាមសេចក្តីពិតបានឡើយ កាមរាគនោះ របស់បុគ្គលនោះ មានកំឡាំង បុគ្គលនោះ មិនអាចនឹងរលាស់ចេញបាន (នេះ) ជាឱរម្ភាគិយសំយោជនៈ១។ ជាអ្នកមានព្យាបាទ គ្របសង្កត់ចិត្ត មានព្យាបាទរូបវិតចិត្ត ទាំងមិនដឹងច្បាស់ នូវព្រះនិព្វាន ជាគ្រឿងរលាស់ចេញ នូវព្យាបាទ ដែលកើតឡើង តាមពិតបានឡើយ ព្យាបាទនោះ របស់បុគ្គលនោះ មានកំឡាំង បុគ្គលនោះ មិនអាចនឹងរលាស់ចេញបាន (នេះ) ជាឱរម្ភាគិយសំយោជនៈ១។ ម្ចាស់អានន្ទ ចំណែក ខាងអរិយសាវ័ក ជាអ្នកបានស្តាប់ បានឃើញពួកព្រះអរិយៈ ជាអ្នកឈ្លាសវៃក្នុងធម៌ របស់ព្រះអរិយៈ បានសិក្សា ក្នុងធម៌របស់ព្រះអរិយៈ ទាំង បានឃើញពួកសប្បុរស ជាអ្នកឈ្លាសវៃក្នុងធម៌ របស់សប្បុរស បានសិក្សាក្នុងធម៌ របស់សប្បុរស ជាអ្នកមិនមានសក្តាយទិដ្ឋិគ្របសង្កត់ចិត្ត មិន មានសក្តាយទិដ្ឋិរូបវិតចិត្ត ទាំងដឹងច្បាស់ នូវព្រះនិព្វាន ជាគ្រឿងរលាស់ចេញ នូវសក្តាយទិដ្ឋិ ដែលកើតឡើង តាមសេចក្តីពិតបាន អរិយសាវ័ក នោះ តែងលះបង់នូវសក្តាយទិដ្ឋិ ដែលប្រកបដោយអនុស័យ^{៥៥} នោះ។ ជាអ្នកមិនមានវិចិកិច្ចា គ្របសង្កត់ចិត្ត មិនមានវិចិកិច្ចារូបវិតចិត្ត ទាំងដឹង ច្បាស់ នូវព្រះនិព្វាន ជាគ្រឿងរលាស់ចេញ នូវវិចិកិច្ចា ដែលកើតឡើង តាមសេចក្តីពិតបាន អរិយសាវ័កនោះ តែងលះបង់នូវវិចិកិច្ចា ដែល ប្រកបដោយអនុស័យនោះ។ ជាអ្នកមិនមានសីលព្ធព្តបរាមាសៈ គ្របសង្កត់ចិត្ត មិនមានសីលព្ធព្តបរាមាសៈរូបវិតចិត្ត ទាំងដឹងច្បាស់ នូវព្រះ និព្វាន ជាគ្រឿងរលាស់ចេញ នូវសីលព្ធព្តបរាមាសៈ ដែលកើតឡើង តាមសេចក្តីពិតបាន អរិយសាវ័កនោះ តែងលះបង់នូវសីលព្ធព្តបរាមាសៈ ដែលប្រកបដោយអនុស័យនោះ។ ជាអ្នកមិនមានកាមរាគ គ្របសង្កត់ចិត្ត មិនមានកាមរាគរូបវិតចិត្ត ទាំងដឹងច្បាស់ នូវព្រះនិព្វាន ជាគ្រឿង រលាស់ចេញ នូវកាមរាគ ដែលកើតឡើង តាមសេចក្តីពិតបាន អរិយសាវ័កនោះ តែងលះបង់នូវកាមរាគ ដែលប្រកបដោយអនុស័យនោះ។ ជាអ្នក

មិនមានព្យាបាទ គ្របសង្កត់ចិត្ត មិនមានព្យាបាទរូបវិកចិត្ត ទាំងបានដឹងច្បាស់ នូវព្រះនិព្វាន ជាគ្រឿងរលាស់ចេញ នូវព្យាបាទ ដែលកើតឡើង តាមសេចក្តីពិតបាន អរិយសារវកនោះ តែងលះបង់នូវព្យាបាទ ដែលប្រកបដោយអនុស័យនោះ។

[១៥៦] ម្ចាស់អានន្ទ មគ្គណា បដិបទណា ប្រព្រឹត្តទៅ ដើម្បីលះបង់នូវឱរម្ភាគិយសំយោជនៈ៥ បុគ្គលមិនបាច់អាស្រ័យនូវមគ្គនោះ នូវ បដិបទានោះទេ ក៏គង់ដឹង ឬគង់ឃើញ គង់លះបង់នូវឱរម្ភាគិយសំយោជនៈ៥បាន ពាក្យដូច្នោះ មិនសមហេតុទេ។ ម្ចាស់អានន្ទ ដូចដើមឈើធំ ដែលមានខ្លឹម កំពុងបិតនៅ បុគ្គលមិនបានច្រាសយកសម្បកចេញ មិនបានចាំងយកស្រាយចេញ ក៏គង់តែកាប់យកខ្លឹមបាន ពាក្យដូច្នោះនេះ មិនសមហេតុឡើយ មានឧបមាយ៉ាងណាមិញ ម្ចាស់អានន្ទ មគ្គណា បដិបទណា ប្រព្រឹត្តទៅ ដើម្បីលះបង់នូវឱរម្ភាគិយសំយោជនៈ៥ បុគ្គលមិន បាច់អាស្រ័យនូវមគ្គនោះ បដិបទានោះទេ ក៏គង់ដឹង ឬគង់ឃើញ គង់លះបង់នូវឱរម្ភាគិយសំយោជនៈ៥បាន ពាក្យដូច្នោះនេះ មិនសមហេតុឡើយ មានឧបមេយ្យយ៉ាងនោះដែរ។ ម្ចាស់អានន្ទ លុះតែមគ្គណា បដិបទណា ដែលប្រព្រឹត្តទៅ ដើម្បីលះបង់នូវឱរម្ភាគិយសំយោជនៈ៥ បុគ្គលក៏បាន អាស្រ័យនូវមគ្គនោះ នូវបដិបទានោះ នឹងដឹង ឬនឹងឃើញ នឹងលះបង់នូវឱរម្ភាគិយសំយោជនៈ៥បាន ពាក្យដូច្នោះនេះ ទើបសមហេតុមែន។ ម្ចាស់អានន្ទ ដូចដើមឈើដែលមានខ្លឹម កំពុងបិតនៅ ហើយគេបានច្រាសសំបកចេញ ចាំងស្រាយចេញ ទើបគេកាប់យកខ្លឹមបាន ពាក្យដូច្នោះ នេះ ទើបសមហេតុ មានឧបមាយ៉ាងណាមិញ ម្ចាស់អានន្ទ មគ្គណា បដិបទណា ដែលប្រព្រឹត្តទៅ ដើម្បីលះបង់នូវឱរម្ភាគិយសំយោជនៈ៥ បុគ្គលក៏បានអាស្រ័យនូវមគ្គនោះ នូវបដិបទានោះ នឹងដឹង ឬនឹងឃើញ នឹងលះបង់ នូវឱរម្ភាគិយសំយោជនៈ៥បាន ពាក្យដូច្នោះនេះ ទើបសម ហេតុ ក៏មានឧបមេយ្យ យ៉ាងនោះដែរ។ ម្ចាស់អានន្ទ មួយទៀត ដូចទន្លេគង្គា មានទឹកពេញប្រៀប ស្មើនឹងច្រាំង ល្មមក្រែកទំលើមាត់ច្រាំង ខិនផឹក បាន កាលនោះ មានបុរសមានកំឡាំងខ្សោយ ដើរមកដោយគិតថា អាត្មាអញ នឹងឆ្លងកាត់ខ្សែទឹក ត្រង់ទទឹងទន្លេគង្គានេះដោយដៃ ហើយនឹង បានដល់ទៅត្រើយនាយ ដោយស្មើដូច្នោះ បុរសនោះ មិនអាចនឹងឆ្លងកាត់ខ្សែទឹក ត្រង់ទទឹងទន្លេគង្គានេះដោយដៃ ទៅដល់ត្រើយខាងនាយ ដោយស្មើបានឡើយ មានឧបមាយ៉ាងណាមិញ ម្ចាស់អានន្ទ កាលតថាគត សំដែងធម៌ ដើម្បីរំលត់នូវសក្កាយៈ ដល់បុគ្គលណាមួយ ចិត្តរបស់ បុគ្គលនោះ មិនស្ទុះទៅ មិនជ្រះថ្លា មិនបិតនៅស៊ប់ មិនជឿជាក់ ក៏មានឧបមេយ្យ យ៉ាងនោះដែរ។ បណ្ឌិតត្រូវឃើញពួកជនទាំងនោះ ដូចជាបុរស ដែលមានកំឡាំងខ្សោយនោះឯង។ ម្ចាស់អានន្ទ ទន្លេគង្គា មានទឹកពេញប្រៀប ស្មើមាត់ច្រាំង ល្មមក្រែកទំលើមាត់ច្រាំង ខិនផឹកបាន កាលនោះ បុរសមានកំឡាំង ដើរមកដោយគិតថា អាត្មាអញ នឹងឆ្លងកាត់ខ្សែទឹក ត្រង់ទទឹងទន្លេគង្គានេះដោយដៃ ហើយនឹងបានដល់ត្រើយខាងនាយ ដោយស្មើដូច្នោះ បុរសនោះ អាចនឹងឆ្លងកាត់ខ្សែទឹក ត្រង់ទទឹងទន្លេគង្គានេះដោយដៃ ក៏ដល់ទៅត្រើយខាងនាយ ដោយស្មើបាន មានឧបមា យ៉ាងណាមិញ ម្ចាស់អានន្ទ កាលតថាគត សំដែងធម៌ ដើម្បីរំលត់នូវសក្កាយៈ ដល់បុគ្គលណាមួយ ចិត្ត (របស់បុគ្គលនោះ) ក៏ស្ទុះទៅ ជ្រះថ្លា បិតនៅស៊ប់ ជឿជាក់ ក៏មានឧបមេយ្យយ៉ាងនោះដែរ។ បណ្ឌិតត្រូវឃើញពួកជនទាំងនោះ ដូចជាបុរស ដែលមានកំឡាំងនោះឯង។

[១៥៧] ម្ចាស់អានន្ទ ចុះមគ្គដូចម្តេច បដិបទដូចម្តេច ដែលប្រព្រឹត្តទៅ ដើម្បីលះបង់នូវឱរម្ភាគិយសំយោជនៈ៥បាន។ ម្ចាស់អានន្ទ ភិក្ខុក្នុង សាសនានេះ ជាអ្នកមានឧបធីវិវេក ព្រោះលះបង់ នូវពួកអកុសលធម៌ ព្រោះរម្ងាប់ នូវការប្រព្រឹត្តិអាក្រក់ ដោយកាយ ដោយសព្វអន្លើ ហើយស្ងប់ ស្ងាត់ ចាកកាមទាំងឡាយ ស្ងប់ស្ងាត់ ចាកអកុសលធម៌ទាំងឡាយ បានចូលកាន់បឋមជ្ឈាន ប្រកបដោយវិតក្កៈ និងវិចារៈ មានបីតិ សុខ ដែល កើតអំពីវិវេក ក៏សម្រេចសម្រាន្តនៅ ដោយឥរិយាបថទាំង៤។ ភិក្ខុរមែងពិចារណា ឃើញច្បាស់នូវពួកធម៌ គឺរូប វេទនា សញ្ញា សង្ខារ វិញ្ញាណ ក្នុងខណៈដែលចូលសមាបត្តិនោះ ថាជារបស់មិនទៀង ជាទុក្ខ ជាទោគ ជាបុស ជាព្រួញ ជាសេចក្តីមិនសប្បាយ ជាអាពាធ ជារបស់ដទៃ ជារបស់ វិនាស ជារបស់សាបសូន្យ ជារបស់មិនស្តាប់បង្គាប់ចិត្ត។ ភិក្ខុនោះ រមែងដោះចិត្ត ចាកធម៌ទាំងនោះ លុះភិក្ខុនោះបានដោះចិត្ត ចាកធម៌ទាំងនោះ ហើយ ក៏បង្កោនចិត្តទៅ ក្នុងអមតធាតុថា ការរម្ងាប់នូវសង្ខារទាំងពួង ការលះបង់នូវឧបកិលេសទាំងពួង ការអស់ទៅនៃតណ្ហា សេចក្តី ឆ្លើយណាយ សេចក្តីរលត់តណ្ហា គឺព្រះនិព្វានណា ព្រះនិព្វាននោះ ជាសេចក្តីល្អិត ព្រះនិព្វាននុ៎ះ ជារបស់ប្រសើរ។ ភិក្ខុនោះ បានបិតនៅក្នុង វិបស្សនា ដែលមានព្រះត្រៃលក្ខណ៍ជាអារម្មណ៍នោះហើយ រមែងដល់នូវការអស់ទៅនៃអាសវៈទាំងឡាយ បើមិនបានដល់នូវការអស់ទៅនៃ អាសវៈទេ ក៏គង់បានទៅកើតជាឱបបាតិកៈកំណើត ព្រោះសេចក្តីត្រេកអរចំពោះសមថធម៌ និងវិបស្សនាធម៌នោះ ព្រោះសេចក្តីរីករាយ ចំពោះធម៌ នោះ ព្រោះអស់ទៅនៃឱរម្ភាគិយសំយោជនៈ៥ហើយ នឹងបរិនិព្វានក្នុងទីនោះ មិនត្រឡប់អំពីលោកនោះមកវិញឡើយ។ ម្ចាស់អានន្ទ មគ្គនេះឯង បដិបទានេះឯង ដែលប្រព្រឹត្តទៅ ដើម្បីលះបង់នូវឱរម្ភាគិយសំយោជនៈ៥។ ម្ចាស់អានន្ទ មួយទៀត ភិក្ខុព្រោះរម្ងាប់នូវវិតក្កៈ និងវិចារៈ។ បេ។ ចូល កាន់ទុតិយជ្ឈាន ក៏សម្រេចសម្រាន្តនៅ ដោយឥរិយាបថទាំង៤។ បេ។ ចូលកាន់តតិយជ្ឈាន។ បេ។ ចូលកាន់ចតុត្ថជ្ឈាន ក៏សម្រេចសម្រាន្តនៅ ដោយឥរិយាបថទាំង៤។ ភិក្ខុនោះ រមែងពិចារណាឃើញច្បាស់ នូវពួកធម៌ គឺរូប វេទនា សញ្ញា សង្ខារ វិញ្ញាណ ក្នុងខណៈដែលចូលសមាបត្តិ។ បេ។ ដើម្បីលះបង់នូវសំយោជនៈទាំងឡាយ។

[១៥៨] ម្ចាស់អានន្ទ មួយទៀត ភិក្ខុព្រោះកន្លងបង់នូវរូបសញ្ញា ព្រោះរំលត់នូវបដិយសញ្ញា ព្រោះមិនយកចិត្តទុកដាក់ នូវនានត្ថសញ្ញា ដោយ ប្រការទាំងពួង ចូលកាន់អាកាសានញ្ជាយតនៈ ដោយបរិកម្មថា អាកាសមិនមានទីបំផុត ដូច្នោះ។ ភិក្ខុនោះ រមែងពិចារណាឃើញច្បាស់ នូវពួកធម៌ គឺរូប វេទនា សញ្ញា សង្ខារ វិញ្ញាណ ក្នុងខណៈដែលចូលកាន់សមាបត្តិនោះថា ជារបស់មិនទៀង ជាទុក្ខ ជាទោគ ជាបុស ជាព្រួញ ជាសេចក្តីមិន សប្បាយ ជាអាពាធ ជារបស់ដទៃ ជារបស់វិនាស ជារបស់សាបសូន្យ ជារបស់មិនស្តាប់បង្គាប់ចិត្ត។ ភិក្ខុនោះ រមែងដោះចិត្ត ចាកធម៌ទាំងនោះ បាន លុះភិក្ខុនោះ បានដោះចិត្ត ចាកធម៌ទាំងនោះហើយ ក៏បង្កោនចិត្តទៅ ក្នុងអមតធាតុថា ការរម្ងាប់នូវសង្ខារទាំងពួង ការលះបង់នូវឧបកិលេស ទាំងពួង ការអស់ទៅនៃតណ្ហា សេចក្តីឆ្លើយណាយ សេចក្តីរលត់តណ្ហា គឺព្រះនិព្វានណា ព្រះនិព្វាននុ៎ះ ជារបស់ល្អិត ព្រះនិព្វាននុ៎ះ ជារបស់ ប្រសើរល្អ។ ភិក្ខុនោះ បានបិតនៅក្នុងវិបស្សនា ដែលមានព្រះត្រៃលក្ខណ៍ ជាអារម្មណ៍នោះហើយ រមែងដល់នូវការអស់ទៅនៃអាសវៈទាំងឡាយ បើបែរជាមិនបានដល់ នូវការអស់ទៅ នៃអាសវៈទេ ក៏គង់បានទៅកើតជាឱបបាតិកៈកំណើត ព្រោះសេចក្តីត្រេកអរ ចំពោះធម៌នោះ ព្រោះសេចក្តី រីករាយ ចំពោះធម៌នោះ ព្រោះអស់ទៅ នៃឱរម្ភាគិយសំយោជនៈ៥ហើយ នឹងបរិនិព្វាន ក្នុងទីនោះ មិនត្រឡប់អំពីលោកនោះមកវិញឡើយ។ ម្ចាស់ អានន្ទ មគ្គនេះឯង បដិបទានេះឯង ដែលប្រព្រឹត្តទៅ ដើម្បីលះបង់ នូវឱរម្ភាគិយសំយោជនៈ៥។ ម្ចាស់អានន្ទ មួយទៀត ភិក្ខុកន្លងបង់ នូវ អាកាសានញ្ជាយតនៈ ដោយសព្វអន្លើហើយ ចូលកាន់វិញ្ញាណញ្ជាយតនៈ ដោយបរិកម្មថា វិញ្ញាណ មិនមានទីបំផុត។ ភិក្ខុនោះ ពិចារណា នូវពួក ធម៌ គឺ វេទនា។ បេ។ ដើម្បីលះបង់នូវសំយោជនៈទាំងឡាយ។ ម្ចាស់អានន្ទ មួយទៀត ភិក្ខុកន្លងបង់ នូវវិញ្ញាណញ្ជាយតនៈ ដោយសព្វអន្លើហើយ ទើបចូលកាន់អាកិញ្ញញ្ជាយតនៈ ដោយបរិកម្មថា អ្វីបន្តិចបន្តួច មិនមាន។ ភិក្ខុនោះ រមែងពិចារណាឃើញច្បាស់ នូវពួកធម៌ គឺ វេទនា សញ្ញា សង្ខារ វិញ្ញាណ ក្នុងខណៈដែលចូលកាន់សមាបត្តិនោះថា ជារបស់មិនទៀង ជាទុក្ខ ជាទោគ ជាបុស ជាព្រួញ ជាសេចក្តីមិនសប្បាយ ជាអាពាធ

ជាបស់ដទៃ ជាបស់វិនាស ជាបស់សាបសូន្យ ជាបស់មិនស្តាប់បង្គាប់ចិត្ត។ ភិក្ខុនោះ រមែងដោះចិត្ត ចាកធម៌ទាំងនោះបាន លុះភិក្ខុនោះ បានដោះចិត្ត ចាកធម៌ទាំងនោះហើយ រមែងបង្ហាញចិត្តទៅ ក្នុងអមតធាតុថា ការម្យាបបង្កនូវសង្ខារទាំងពួង ការលះបង់ នូវឧបកិលេសទាំងពួង ការអស់ទៅនៃតណ្ហា សេចក្តីនឿយណាយ សេចក្តីរលត់តណ្ហា គឺព្រះនិព្វានណា ព្រះនិព្វាននុ៎ះ ជាបស់ល្អិត ព្រះនិព្វាននុ៎ះ ជាបស់ប្រសើរល្អ។ ភិក្ខុនោះ បានបិតនៅក្នុងវិបស្សនា ដែលមានព្រះត្រៃលក្ខណ៍ ជាអារម្មណ៍ រមែងដល់នូវការអស់ទៅ នៃអាសវៈទាំងឡាយ បើបែរជាមិនបានដល់នូវការអស់ទៅនៃអាសវៈទាំងនោះទេ ក៏គង់បានទៅកើតជា ឱបបាតិកៈកំណើត ព្រោះសេចក្តីត្រេកអរក្នុងធម៌នោះ ព្រោះសេចក្តីរីករាយ ក្នុងធម៌នោះ ព្រោះការអស់ទៅ នៃឱរម្ភាគិយសំយោជនៈ៥ហើយ និងបរិនិព្វានក្នុងទីនោះ មិនត្រឡប់អំពីលោកនោះមកវិញឡើយ។ ម្ចាស់អានន្ទ មគ្គនេះឯង បដិបទាននេះឯងហើយ ដែលប្រព្រឹត្តទៅ ដើម្បីលះបង់ នូវឱរម្ភាគិយសំយោជនៈ៥។

[១៥៩] ព្រះអានន្ទ ក្រាបបង្គំទូលថា បពិត្រព្រះអង្គដ៏ចម្រើន បើមគ្គនុ៎ះ បដិបទាននុ៎ះ ប្រព្រឹត្តទៅ ដើម្បីលះបង់នូវឱរម្ភាគិយសំយោជនៈ៥បាន កាលបើដូច្នោះ ចុះហេតុដូចម្តេច បានជាក្នុងសាសនានេះ មានពួកភិក្ខុខ្លះ ជាចេតោវិមុត្តិ ពួកភិក្ខុខ្លះ ជាបញ្ញាវិមុត្តិ។ ព្រះអង្គត្រាស់ថា ម្ចាស់អានន្ទ ក្នុងសាសនានេះឯង តថាគត ពោលថា ពួកភិក្ខុទាំងនោះ មានឥន្ទ្រិយ៍ផ្សេងៗគ្នា។ លុះព្រះមានព្រះភាគ ទ្រង់ត្រាស់ព្រះសូត្រនេះចប់ហើយ ព្រះអានន្ទមានអាយុ ក៏រីករាយ ត្រេកអរ នឹងភាសិត របស់ព្រះមានព្រះភាគ។

ចប់ មហាមាលុដ្ឋោរាទសូត្រ ជាគំរប់៤។

ភទ្ទាលិសូត្រ ទី៥

CS sut.mn.065 | book_023

(៥. ភទ្ទាលិសុត្តំ)

[១៦០] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងវត្តជេតពន របស់អនាថបិណ្ឌិកសេដ្ឋី ទៀតក្រុងសាវត្ថី។ ព្រះមានព្រះភាគ ត្រាស់ហៅភិក្ខុទាំងឡាយ ក្នុងទីនោះថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីកា នៃព្រះមានព្រះភាគថា ព្រះករុណា ព្រះអង្គ។ ព្រះមានព្រះភាគ ទ្រង់ត្រាស់ថា ម្ចាស់ភិក្ខុទាំងឡាយ តថាគត តែងឆានភោជន ដែលគួរបរិភោគតែមួយពេល ម្ចាស់ភិក្ខុទាំងឡាយ កាលតថាគត ឆានភោជន ដែលគួរបរិភោគតែមួយពេល ក៏បានដឹងច្បាស់ នូវភាពមិនមានអាពាធ មិនមានទុក្ខ ការងើប ក្រោកដោយរហ័ស កំឡាំងកាយ និងការនៅសប្បាយ ដោយឥរិយាបថទាំង៤ ម្ចាស់ភិក្ខុទាំងឡាយ ចូរអ្នកមកណោះ ចូរបរិភោគភោជន ដែលគួរបរិភោគតែមួយពេល ចុះ ម្ចាស់ភិក្ខុទាំងឡាយ កាលបើអ្នកទាំងឡាយ បរិភោគភោជន ដែលគួរបរិភោគតែមួយពេលហើយ មុខជានឹងបានដឹងច្បាស់ នូវភាពមិនមាន អាពាធ មិនមានទុក្ខ ការងើបក្រោក ដោយរហ័ស កំឡាំងកាយ និងការនៅសប្បាយ ដោយឥរិយាបថទាំង៤។

[១៦១] កាលដែលព្រះមានព្រះភាគ ទ្រង់ត្រាស់យ៉ាងនេះហើយ ព្រះភទ្ទាលិមានអាយុ ក្រាបបង្គំទូលព្រះមានព្រះភាគ យ៉ាងនេះថា បពិត្រ ព្រះអង្គដ៏ចម្រើន ខ្ញុំព្រះអង្គ មិនអាចនឹងបរិភោគភោជន ដែលគួរបរិភោគតែមួយពេលបានឡើយ បពិត្រព្រះអង្គដ៏ចម្រើន ព្រោះថា កាលបើខ្ញុំព្រះអង្គ បរិភោគភោជន ដែលគួរបរិភោគតែមួយពេលហើយ សេចក្តីរសាប់រសល់ ក៏មាន សេចក្តីក្តៅក្រហាយ ក៏មាន។ ព្រះអង្គត្រាស់ថា ម្ចាស់ភទ្ទាលិ បើដូច្នោះ គេនិមន្តអ្នកឆានក្នុងទីណា អ្នកកបប្រីបរិភោគតែបន្តិចបន្តួច ឬរំលែកយកមកបរិភោគតែបន្តិចបន្តួច ក្នុងទីនោះ ម្ចាស់ភទ្ទាលិ កាលបើអ្នក បរិភោគយ៉ាងនេះហើយ ក៏គង់ញ៉ាំងអត្តភាព ឲ្យប្រព្រឹត្តទៅបាន។ ភទ្ទាលិ ក្រាបបង្គំទូលថា សូមទ្រង់ព្រះមេត្តាប្រោស ខ្ញុំព្រះអង្គ មិនអាចនឹង បរិភោគយ៉ាងនេះបានឡើយ បពិត្រព្រះអង្គដ៏ចម្រើន ព្រោះថា កាលបើខ្ញុំព្រះអង្គ បរិភោគយ៉ាងនេះហើយ សេចក្តីរសាប់រសល់ក៏មាន សេចក្តីក្តៅ ក្រហាយ ក៏មាន។ គ្រាកាលដែលព្រះមានព្រះភាគ កំពុងបញ្ញត្តិសិក្ខាបទ កំពុងឲ្យភិក្ខុសង្ឃសមាទាននូវសិក្ខា ព្រះភទ្ទាលិមានអាយុ ក៏ក្រាបទូល នូវសេចក្តីមិនអាចធ្វើតាមបាន។ លំដាប់នោះឯង ព្រះភទ្ទាលិមានអាយុ លែងឲ្យជួបព្រះភក្ត្រព្រះមានព្រះភាគ ពេញពាខែគត់ លែងបំពេញសិក្ខា ក្នុងសាសនា របស់ព្រះសាស្តា ដោយដាច់ស្រឡះ។

[១៦២] សម័យនោះឯង ភិក្ខុទាំងឡាយមានប្រមាណច្រើនរូប នាំគ្នាធ្វើចីរកម្ម ថ្វាយព្រះមានព្រះភាគ លុះព្រះមានព្រះភាគ មានចីរវសម្រេច ហើយ កន្លងពាខែទៅ ព្រះអង្គ បម្រុងនឹងស្តេចចេញ ទៅកាន់ចារិក។ គ្រានោះឯង ព្រះភទ្ទាលិមានអាយុ បានចូលទៅរកពួកភិក្ខុទាំងនោះ លុះចូល ទៅដល់ហើយ ក៏ពោលពាក្យរាក់ទាក់ សំណេះសំណាល មួយអន្លើ ដោយពួកភិក្ខុទាំងនោះ លុះបញ្ចប់ពាក្យ ដែលគួររីករាយ នឹងពាក្យដែលគួរ រលឹកហើយ ទើបអង្គុយក្នុងទីសមគួរ។ លុះព្រះភទ្ទាលិមានអាយុ អង្គុយក្នុងទីសមគួរហើយ ភិក្ខុទាំងឡាយនោះ ក៏នាំគ្នានិយាយ យ៉ាងនេះថា ម្ចាស់អារុសោ ភទ្ទាលិ ចីរវសនេះឯង ដែលយើងទាំងឡាយ ធ្វើថ្វាយព្រះមានព្រះភាគ លុះព្រះមានព្រះភាគ មានចីរវសម្រេចហើយ កន្លងពាខែទៅ ទ្រង់នឹងស្តេចចេញទៅកាន់ចារិក។ ម្ចាស់ភទ្ទាលិមានអាយុ យើងសូមដាស់តឿន ចូរលោក យកចិត្តទុកដាក់នឹងកំហុស (ចំពោះ សិក្ខាបទ ដែលព្រះសាស្តា ទ្រង់បញ្ញត្តិ) នុ៎ះ ឲ្យប្រព្រឹត្ត អ្នកកុំធ្វើឲ្យលំបាក ក្នុងកាលជាខាងក្រោយឡើយ។ ព្រះភទ្ទាលិមានអាយុ ក៏ទទួលពាក្យ ពួកភិក្ខុទាំងនោះថា ករុណា អារុសោ ដូច្នោះហើយ ក៏ចូលទៅគាល់ព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ រួចទើប អង្គុយក្នុងទីសមគួរ។ លុះព្រះភទ្ទាលិមានអាយុ អង្គុយក្នុងទីសមគួរហើយ ទើបក្រាបបង្គំទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ទោសគ្របសង្កត់ខ្ញុំព្រះអង្គ ដែលជាមនុស្សពាល ជាមនុស្សល្ងង់ ជាមនុស្សមិនល្អាស ព្រោះកាលព្រះមានព្រះភាគ កំពុងបញ្ញត្តិសិក្ខាបទ កំពុង ឲ្យភិក្ខុសង្ឃ សមាទានសិក្ខា ខ្ញុំព្រះអង្គ ក៏បានក្រាបទូល នូវសេចក្តីមិនអាចធ្វើតាមបាន បពិត្រព្រះអង្គដ៏ចម្រើន សូមព្រះមានព្រះភាគ អត់ទោស ចំពោះកំហុស តាមទោសរបស់ខ្ញុំព្រះអង្គនោះ ដើម្បីនឹងសង្រួមមតទៅទៀត។

[១៦៣] ព្រះអង្គ ទ្រង់ត្រាស់ថា អើភទ្ទាលិ ទោសគ្របសង្កត់អ្នក ដែលជាមនុស្សពាល ជាមនុស្សល្ងង់ ជាមនុស្សមិនល្អាស ពិតមែនហើយ ព្រោះកាលដែលតថាគត កំពុងបញ្ញត្តិសិក្ខាបទ កំពុងឲ្យភិក្ខុសង្ឃ សមាទានសិក្ខា អ្នកបានប្រាប់ នូវសេចក្តីមិនអាចធ្វើតាមបាន។ ម្ចាស់ភទ្ទាលិ អ្នកមិនបានដឹងហេតុថា ព្រះមានព្រះភាគ គង់នៅក្នុងក្រុងសាវត្ថី តែព្រះមានព្រះភាគ គង់ដឹងអាត្មាអញថា ភិក្ខុឈ្មោះភទ្ទាលិ មិនបានបំពេញ សិក្ខាក្នុងសាសនា របស់ព្រះសាស្តា ដូច្នោះឡើយ ម្ចាស់ភទ្ទាលិ នេះឯង ជាហេតុដែលអ្នកមិនបានដឹង។ ម្ចាស់ភទ្ទាលិ អ្នកមិនបានដឹងហេតុថា ពួក ភិក្ខុច្រើនរូប នៅចារិកស្វា ក្នុងក្រុងសាវត្ថី សូម្បីភិក្ខុទាំងនោះ គង់ដឹងអាត្មាអញថា ភទ្ទាលិភិក្ខុ មិនបានបំពេញសិក្ខាក្នុងសាសនា របស់ព្រះសាស្តា

ដូច្នោះឡើយ ម្ចាស់ភទ្ទាលី នេះឯងជាហេតុដែលអ្នកមិនបានដឹង។ ម្ចាស់ភទ្ទាលី អ្នកមិនបានដឹងហេតុថា ពួកភិក្ខុនីមានប្រមាណច្រើនរូប នៅចាំ
វស្សាក្នុងក្រុងសាវត្ថី សូម្បីភិក្ខុនីទាំងនោះ គង់ដឹងអាត្មាអញថា ភទ្ទាលីភិក្ខុ មិនបានបំពេញសិក្ខា ក្នុងសាសនា របស់ព្រះសាស្តា ដូច្នោះឡើយ
ម្ចាស់ភទ្ទាលី នេះឯង ជាហេតុ ដែលអ្នកមិនបានដឹង។ ម្ចាស់ភទ្ទាលី អ្នកមិនបានដឹងហេតុថា ពួកឧបាសិកា មានប្រមាណច្រើននាក់ ដែលនៅ
អាស្រ័យ ក្នុងក្រុងសាវត្ថី សូម្បីពួកឧបាសិកាទាំងនោះ ក៏គង់ដឹងអាត្មាអញថា ភទ្ទាលីភិក្ខុ មិនបានបំពេញសិក្ខា ក្នុងសាសនា របស់ព្រះសាស្តា
ដូច្នោះឡើយ នេះឯងជាហេតុ ដែលអ្នកមិនបានដឹង។ ម្ចាស់ភទ្ទាលី អ្នកមិនបានដឹងហេតុថា ពួកឧបាសិកាច្រើននាក់ ដែលអាស្រ័យនៅ ក្នុងក្រុង
សាវត្ថី សូម្បីពួកឧបាសិកាទាំងនោះ ក៏គង់ដឹងអាត្មាអញថា ភទ្ទាលីភិក្ខុ មិនបានបំពេញសិក្ខា ក្នុងសាសនា របស់ព្រះសាស្តា ដូច្នោះឡើយ នេះឯង
ជាហេតុ ដែលអ្នកមិនបានដឹង។ ម្ចាស់ភទ្ទាលី អ្នកមិនបានដឹងហេតុថា ពួកសមណព្រាហ្មណ៍ ជាតិរិយផ្សេងៗ មានប្រមាណច្រើនរូប ដែលនៅចាំ
វស្សា ក្នុងក្រុងសាវត្ថី សូម្បីពួកអ្នកទាំងនោះ ក៏គង់ដឹងអាត្មាអញថា ភទ្ទាលីភិក្ខុ ជាសាវ័ក របស់ព្រះសមណគោតម ជាព្រះថេរមួយអង្គ មិនបាន
បំពេញសិក្ខា ក្នុងសាសនា របស់ព្រះសាស្តា ដូច្នោះឡើយ នេះឯងជាហេតុ ដែលអ្នកមិនបានដឹង។ ព្រះភទ្ទាលី ក្រាបបង្គំទូលថា បពិត្រព្រះអង្គដ៏
ចម្រើន ទោសគ្របសង្កត់នូវខ្ញុំព្រះអង្គ ដែលជាមនុស្សពាល ជាមនុស្សល្ងង់ ជាមនុស្សមិនឈ្លាស ព្រោះកាលដែលព្រះមានព្រះភាគ កំពុងបញ្ញត្តិ
សិក្ខាបទ កំពុងឲ្យភិក្ខុសង្ឃ សមាទានសិក្ខា ខ្ញុំព្រះអង្គ បានក្រាបទូលនូវសេចក្តីមិនអាចធ្វើតាមបាន។ បពិត្រព្រះអង្គដ៏ចម្រើន សូមព្រះមាន
ព្រះភាគ អត់ទោស ចំពោះកំហុសតាមទោស របស់ខ្ញុំព្រះអង្គនោះ ដើម្បីសង្រួមតទៅ។

[១៦៤] ព្រះអង្គ ទ្រង់ត្រាស់ថា អើភទ្ទាលី ទោសគ្របសង្កត់អ្នក ដែលជាមនុស្សពាល ជាមនុស្សល្ងង់ ជាមនុស្សមិនឈ្លាស ពិតមែនហើយ
ព្រោះកាលដែលតថាគត កំពុងបញ្ញត្តិសិក្ខាបទ កំពុងឲ្យភិក្ខុសង្ឃសមាទានសិក្ខា អ្នកក៏បានប្រាប់ នូវសេចក្តីមិនអាចនឹងធ្វើតាមបាន។
ម្ចាស់ភទ្ទាលី អ្នកសំគាល់ហេតុនោះថា ដូចម្តេច ភិក្ខុក្នុងសាសនានេះ ជាឧបាសិកាគរិមុត្ត តថាគតនិយាយ នឹងភិក្ខុនោះ យ៉ាងនេះថា ម្ចាស់ភិក្ខុ
អ្នកចូរមកចុះ ស្មានរបស់តថាគត មានក្នុងភក់ដូច្នោះ តើភិក្ខុនោះ គប្បីទៅខ្លួនឯង ឬប្រើអ្នកដទៃ ឲ្យច្រានកាយរបស់ខ្លួន ឬគប្បីពោលប្រកែកថា
ទេ។ ព្រះភទ្ទាលីក្រាបបង្គំទូលថា បពិត្រព្រះអង្គដ៏ចម្រើន មិនគួរទេ។ ព្រះអង្គ ត្រាស់សួរថា ម្ចាស់ភទ្ទាលី អ្នកសំគាល់ហេតុនោះថាដូចម្តេច ភិក្ខុក្នុង
សាសនានេះ ជាបញ្ញារិមុត្តបុគ្គល ជាកាយសត្វិបុគ្គល ជាទិដ្ឋិបុគ្គល ជាសទ្ធារិមុត្តបុគ្គល ជាធម្មានុសារិបុគ្គល ជាសទ្ធានុសារិបុគ្គល^{៥៦})
តថាគត និយាយនឹងបុគ្គលនោះយ៉ាងនេះថា ម្ចាស់ភិក្ខុ អ្នកចូរមកចុះ ស្មានរបស់តថាគត មានក្នុងភក់ដូច្នោះ តើភិក្ខុនោះគប្បីដើរទៅខ្លួនឯង ឬប្រើ
អ្នកដទៃ ឲ្យច្រានកាយរបស់ខ្លួន ឬគប្បីពោលប្រកែកថាទេ។ ព្រះភទ្ទាលី ក្រាបបង្គំទូលថា បពិត្រព្រះអង្គដ៏ចម្រើន ហេតុនេះមិនគួរទេ។ ព្រះអង្គ ទ្រង់
ត្រាស់ថា ម្ចាស់ភទ្ទាលី អ្នកសំគាល់ហេតុនោះដូចម្តេច ម្ចាស់ភទ្ទាលី ក្នុងសម័យនោះ អ្នកបានជាឧបាសិកាគរិមុត្តបុគ្គល ឬបានជាបញ្ញារិមុត្ត
បុគ្គល ជាកាយសត្វិបុគ្គល ជាទិដ្ឋិបុគ្គល ជាសទ្ធារិមុត្តបុគ្គល ជាធម្មានុសារិបុគ្គល ជាសទ្ធានុសារិបុគ្គលដែរឬ។ ព្រះភទ្ទាលី ក្រាបបង្គំទូលថា
បពិត្រព្រះអង្គដ៏ចម្រើន ដំណើរនេះ មិនមានទេ។ ព្រះអង្គ ទ្រង់ត្រាស់ថា ម្ចាស់ភទ្ទាលី ចុះមានតែក្នុងសម័យនោះ អ្នកជាបុគ្គលសោះសុទ្ធ ជាមនុស្ស
ទេ មានកំហុសទេឬ។ ព្រះភទ្ទាលី ក្រាបបង្គំទូលថា បពិត្រព្រះអង្គដ៏ចម្រើន យ៉ាងនោះមែនហើយ បពិត្រព្រះអង្គដ៏ចម្រើន ទោសគ្របសង្កត់នូវខ្ញុំ
ព្រះអង្គ ដែលជាមនុស្សពាល ជាមនុស្សល្ងង់ ជាមនុស្សមិនឈ្លាស ព្រោះកាលដែលព្រះមានព្រះភាគ កំពុងបញ្ញត្តិសិក្ខាបទ កំពុងឲ្យភិក្ខុសង្ឃ
សមាទានសិក្ខា ខ្ញុំព្រះអង្គក៏ក្រាបទូល នូវសេចក្តីមិនអាចនឹងធ្វើតាមបាន បពិត្រព្រះអង្គដ៏ចម្រើន សូមព្រះមានព្រះភាគ ទ្រង់អត់ទោសចំពោះ
កំហុស តាមកំហុសរបស់ខ្ញុំព្រះអង្គនោះ ដើម្បីនឹងសង្រួមតទៅទៀត។

[១៦៥] ព្រះអង្គ ទ្រង់ត្រាស់ថា អើភទ្ទាលី ទោសគ្របសង្កត់នូវអ្នកដែលជាមនុស្សពាល ជាមនុស្សល្ងង់ ជាមនុស្សមិនឈ្លាសពិតមែនហើយ
ព្រោះកាលដែលតថាគត កំពុងបញ្ញត្តិសិក្ខាបទ កំពុងឲ្យភិក្ខុសង្ឃសមាទានសិក្ខា អ្នកបានប្រាប់នូវសេចក្តីមិនអាចនឹងធ្វើតាមបាន ម្ចាស់ភទ្ទាលី
កាលណាអ្នកបានឃើញទោសតាមទោសហើយ ត្រឡប់មកធ្វើ តាមធម៌ គឺសូមខមាទោស តថាគត នឹងអត់ទោសចំពោះកំហុសនោះ ដល់អ្នក
ម្ចាស់ភទ្ទាលី ព្រោះថា បុគ្គលដែលបានឃើញទោសតាមទោស ហើយត្រឡប់មកធ្វើតាមធម៌ គឺសូមខមាទោសវិញ ទើបដល់នូវការសង្រួមតទៅ
នេះឯងជាសេចក្តីចម្រើន ក្នុងវិន័យរបស់ព្រះអរិយៈ។

[១៦៦] ម្ចាស់ភទ្ទាលី ភិក្ខុពួកខ្លះ ក្នុងសាសនានេះ មិនបានបំពេញសិក្ខាក្នុងសាសនា របស់ព្រះសាស្តាទេ ភិក្ខុនោះ មានសេចក្តីត្រិះរិះយ៉ាង
នេះថា បើដូច្នោះ គួរតែអាត្មាអញ គប់រកសេនាសនៈស្លាត់ គឺព្រៃ ម្លប់ឈើ ភ្នំ ជ្រោះភ្នំ គុហាក្នុងភ្នំ ព្រៃស្មសាន ព្រៃធំ ទិវាល គំនរ ចំបើង (កាលបើ
នៅក្នុងទីដូច្នោះ) មុខជាអាត្មាអញ នឹងធ្វើឲ្យជាក់ច្បាស់ នូវគុណវិសេស គឺញាណទស្សនៈដ៏ប្រសើរ អាចកំចាត់បង់នូវកិលេស ដ៏ក្រៃលែងជាង
មនុស្សធម៌។ ភិក្ខុនោះ ក៏គប់រកសេនាសនៈស្លាត់ គឺព្រៃ ម្លប់ឈើ ភ្នំ ជ្រោះភ្នំ គុហាក្នុងភ្នំ ព្រៃស្មសាន ព្រៃធំ ទិវាល គំនរ ចំបើង កាលបើភិក្ខុនោះ
ចេញទៅនៅដូច្នោះហើយ ព្រះសាស្តា ក៏តិះដៀលពួកសព្វព្រាហ្មចារិបុគ្គល ជាអ្នកចេះដឹង បានគយគន់ហើយ ក៏តិះដៀល ទេវតាទាំងឡាយក៏
តិះដៀល ទាំងខ្លួនឯង ក៏តិះដៀលខ្លួនឯង បុគ្គលនោះ កាលបើព្រះសាស្តាតិះដៀល ពួកសព្វព្រាហ្មចារិបុគ្គល ជាអ្នកចេះដឹង បានគយគន់ហើយ ក៏
តិះដៀល ពួកទេវតា ក៏តិះដៀលហើយ ទាំងខ្លួនឯង ក៏តិះដៀលខ្លួនឯងហើយ នឹងធ្វើឲ្យជាក់ច្បាស់ នូវគុណវិសេស គឺញាណទស្សនៈដ៏ប្រសើរ
អាចកំចាត់បង់នូវកិលេស ដ៏ក្រៃលែងជាងមនុស្សធម៌ មិនបានឡើយ ដំណើរនេះ តើព្រោះហេតុអ្វី ម្ចាស់ភទ្ទាលី ព្រោះហេតុតែភិក្ខុនោះ មិនបាន
បំពេញសិក្ខាក្នុងសាសនា របស់ព្រះសាស្តានេះឯង ដោយពិត។

[១៦៧] ម្ចាស់ភទ្ទាលី មួយទៀត ភិក្ខុពួកខ្លះ ក្នុងសាសនានេះ បានបំពេញសិក្ខាក្នុងសាសនា របស់ព្រះសាស្តា ភិក្ខុនោះ មានសេចក្តីត្រិះរិះ
យ៉ាងនេះថា បើដូច្នោះ គួរអាត្មាអញ គប់រកនូវសេនាសនៈស្លាត់ គឺព្រៃ ម្លប់ឈើ ភ្នំ ជ្រោះភ្នំ គុហាក្នុងភ្នំ ព្រៃស្មសាន ព្រៃធំ ទិវាល គំនរ ចំបើង
គួរតែអាត្មាអញ ធ្វើឲ្យជាក់ច្បាស់ នូវគុណវិសេស គឺញាណទស្សនៈដ៏ប្រសើរ អាចកំចាត់បង់នូវកិលេស ដ៏ក្រៃលែងជាងមនុស្សធម៌។ ភិក្ខុនោះ
ក៏គប់រកសេនាសនៈស្លាត់ គឺព្រៃ ម្លប់ឈើ ភ្នំ ជ្រោះភ្នំ គុហាក្នុងភ្នំ ព្រៃស្មសាន ព្រៃធំ ទិវាល គំនរចំបើង កាលបើភិក្ខុនោះ ចេញទៅនៅដូច្នោះហើយ
ព្រះសាស្តា ក៏មិនតិះដៀល ពួកសព្វព្រាហ្មចារិបុគ្គល ជាអ្នកចេះដឹង បានគយគន់ហើយ ក៏មិនតិះដៀល ពួកទេវតា ក៏មិនតិះដៀល ទាំងខ្លួនឯង ក៏
មិនតិះដៀលខ្លួនឯង បុគ្គលនោះ កាលបើព្រះសាស្តា មិនតិះដៀល ពួកសព្វព្រាហ្មចារិបុគ្គល ជាអ្នកចេះដឹង បានគយគន់ហើយ ក៏មិនតិះដៀល ពួក
ទេវតា ក៏មិនតិះដៀល ទាំងខ្លួនឯង ក៏មិនតិះដៀលខ្លួនឯងហើយ រមែងធ្វើឲ្យជាក់ច្បាស់ នូវគុណវិសេស គឺញាណទស្សនៈដ៏ប្រសើរ អាចកំចាត់
បង់នូវកិលេស ដ៏ក្រៃលែងជាងមនុស្សធម៌បាន។ ភិក្ខុនោះ រមែងស្ងប់ស្ងាត់ ចាកកាម ស្ងប់ស្ងាត់ចាកអកុសលធម៌ ចូលកាន់បឋមជ្ឈាន ប្រកប
ដោយវិតក្កៈ និងវិចារៈ មានតែបីតិ និងសុខ ដែលកើតអំពីវិវេក ដំណើរនេះ តើព្រោះហេតុអ្វី ម្ចាស់ភទ្ទាលី ព្រោះហេតុតែភិក្ខុនោះ បានបំពេញសិក្ខា

ក្នុងសាសនា របស់ព្រះសាស្តា យ៉ាងនោះឯង។ ម្ចាស់ភទ្ទាលិ មួយទៀត ភិក្ខុព្រោះបានរម្ងាប់នូវវិតក្កៈ និងវិចារៈ ក៏ចូលកាន់ទូតិយជ្ឈាន ជាទីផ្លូវផង ក្នុងសន្តាន មានភាពនៃចិត្តខ្ពស់ឯក មិនមានវិតក្កៈ មិនមានវិចារៈ មានតែបីតិ និងសុខ ដែលកើតអំពីសមាធិប៉ុណ្ណោះ ដំណើរនោះ តើព្រោះហេតុ អ្វី ម្ចាស់ភទ្ទាលិ ព្រោះហេតុតែភិក្ខុនោះ ជាអ្នកបំពេញសិក្ខា ក្នុងសាសនារបស់ព្រះសាស្តា យ៉ាងនោះឯង។ ម្ចាស់ភទ្ទាលិ មួយទៀត ភិក្ខុព្រោះ ប្រាសចាកបីតិ។ បើ ចូលកាន់តតិយជ្ឈាន ដំណើរនោះ តើព្រោះហេតុអ្វី ព្រោះហេតុតែភិក្ខុនោះ ជាអ្នកបំពេញនូវសិក្ខា ក្នុងសាសនារបស់ព្រះសាស្តា យ៉ាងនោះឯង។ ម្ចាស់ភទ្ទាលិ មួយទៀត ភិក្ខុព្រោះលះបង់សេចក្តីសុខ។ បើ ចូលកាន់ចតុត្ថជ្ឈាន ដំណើរនោះ តើព្រោះហេតុអ្វី ម្ចាស់ភទ្ទាលិ ព្រោះហេតុតែភិក្ខុនោះ ជាអ្នកបំពេញសិក្ខា ក្នុងសាសនារបស់ព្រះសាស្តា យ៉ាងនោះឯង។

[១៦៨] កាលបើចិត្តខ្ជាប់ខ្ជួន បរិសុទ្ធផ្លូវផង ឥតមានទីទួល គឺកិលេស ប្រាសចាកឧបកិលេស មានសភាពជាចិត្តទន់ គួរដល់ភារនាកម្ម ជាចិត្ត នឹងផឹង មិនបានញាប់ញ័រទៅតាមអារម្មណ៍ យ៉ាងនេះហើយ ភិក្ខុនោះ រមែងបង្កោនចិត្តទៅរកបុព្វនិវាសនស្សតិញ្ញាណ។ ភិក្ខុនោះ រមែងរលឹក ឃើញនូវជាតិ ដែលធ្លាប់អាស្រ័យ ក្នុងភពមុនជាច្រើនជាតិ គឺរលឹកឃើញមួយជាតិ។ បើ រលឹកឃើញនូវជាតិ ដែលធ្លាប់អាស្រ័យនៅ ក្នុងភពមុន បានច្រើនជាតិ ព្រមទាំងអាការ ព្រមទាំងឧទ្ទេស ដោយប្រការដូច្នោះ ដំណើរនោះ តើព្រោះហេតុអ្វី ម្ចាស់ភទ្ទាលិ ព្រោះហេតុតែភិក្ខុនោះ ជាអ្នក បំពេញសិក្ខា ក្នុងសាសនារបស់ព្រះសាស្តា យ៉ាងនោះឯង។ កាលបើចិត្តខ្ជាប់ខ្ជួន បរិសុទ្ធ ផ្លូវផង ឥតមានទីទួល គឺកិលេស ប្រាសចាក ឧបកិលេស មានសភាពជាចិត្តទន់ គួរដល់ភារនាកម្ម ជាចិត្តនឹងផឹង មិនបានញាប់ញ័រទៅតាមអារម្មណ៍ យ៉ាងនេះហើយ ភិក្ខុនោះ រមែងបង្កោន ចិត្តទៅរកចតុបបាតញ្ញាណ របស់សត្វទាំងឡាយ។ ភិក្ខុនោះ មានចក្ខុដូចជាទិព្វ ដ៏បរិសុទ្ធ កន្លងចក្ខុរបស់មនុស្សធម្មតា បានឃើញសត្វ ទាំងឡាយ ដែលច្រូត ដែលកើត ចោកទាប ខត្តម មានសម្បុរល្អ មានសម្បុរអាក្រក់ មានគតិល្អ មានគតិអាក្រក់ ដឹងច្បាស់នូវសត្វទាំងឡាយ ដែលអន្ទោលទៅតាមកម្មរបស់ខ្លួនថា ឱហ្ន៎ សត្វទាំងឡាយនេះ ប្រកបដោយកាយទុច្ចរិត។ បើ ហើយកើតក្នុងកំណើតអស្សរកាយ នរក។ បើ ចំណែកខាងសត្វទាំងឡាយនេះ ប្រកបដោយកាយសុច្ចរិត។ បើ ទៅកើតក្នុងសុគតិ ស្កតិ ទេវលោក។ ភិក្ខុដែលមានចក្ខុដូចជាទិព្វ ដ៏បរិសុទ្ធ កន្លងបង់ចក្ខុរបស់មនុស្សធម្មតា។ បើ រមែងដឹងច្បាស់នូវសត្វទាំងឡាយ ដែលអន្ទោលទៅតាមកម្មរបស់ខ្លួន ដូច្នោះឯង ដំណើរនោះ តើព្រោះ ហេតុអ្វី ម្ចាស់ភទ្ទាលិ ព្រោះហេតុតែភិក្ខុនោះ ជាអ្នកបំពេញសិក្ខា ក្នុងសាសនារបស់ព្រះសាស្តា យ៉ាងនោះឯង។ កាលបើចិត្តខ្ជាប់ខ្ជួន បរិសុទ្ធ ផ្លូវផង ឥតមានទីទួល គឺកិលេស ប្រាសចាកឧបកិលេស មានសភាពជាចិត្តទន់ គួរដល់ភារនាកម្ម ជាចិត្តនឹងផឹង មិនបានញាប់ញ័រទៅតាម អារម្មណ៍ យ៉ាងនេះហើយ ភិក្ខុនោះ រមែងបង្កោនចិត្តទៅរកអាសវក្ខយញ្ញាណ។ ភិក្ខុនោះ រមែងដឹងច្បាស់តាមសេចក្តីពិតថា នេះទុក្ខ ។ បើ ដឹង ច្បាស់តាមសេចក្តីពិតថា នេះជាបដិបទា ជាដំណើរដើម្បីរំលត់នូវទុក្ខ ដឹងច្បាស់តាមសេចក្តីពិតថា នេះជាអសវៈ ដឹងច្បាស់តាមសេចក្តីពិតថា នេះជាហេតុនាំឲ្យកើតអសវៈ ដឹងច្បាស់តាមសេចក្តីពិតថា នេះជាសេចក្តីរំលត់នៃអសវៈ ដឹងច្បាស់តាមសេចក្តីពិតថា នេះជាបដិបទា ជាដំណើរ ដើម្បីរំលត់នៃអសវៈ។ កាលភិក្ខុនោះ ដឹងយ៉ាងនេះ ឃើញយ៉ាងនេះហើយ ចិត្តក៏រួចស្រឡះចាកកាមាសវៈផង ចិត្តក៏រួចចាកទិដ្ឋាសវៈផង ចិត្តក៏រួច ចាកភវាសវៈផង ចិត្តក៏រួចស្រឡះចាកអវិជ្ជាសវៈផង កាលបើចិត្តរួចស្រឡះ ប្រាជ្ញាក៏កើតមានឡើងថា (ចិត្តរបស់អាត្មាអញ) រួចស្រឡះហើយ ភិក្ខុ នោះ រមែងដឹងច្បាស់ថា ជាតិអស់ហើយ ព្រហ្មចរិយធម៌ អាត្មាអញ បាននៅរួចហើយ សោធន្យសកិច្ច អាត្មាអញ បានធ្វើហើយ មគ្គភារនាកិច្ចដទៃ ដើម្បីសោធន្យសកិច្ចនេះ មិនមានឡើយ ដំណើរនោះ តើព្រោះហេតុអ្វី ម្ចាស់ភទ្ទាលិ ព្រោះហេតុតែភិក្ខុនោះ ជាអ្នកបំពេញសិក្ខា ក្នុងសាសនារបស់ ព្រះសាស្តា យ៉ាងនោះឯង។ កាលព្រះមានព្រះភាគ ទ្រង់ត្រាស់យ៉ាងនេះហើយ ព្រះភទ្ទាលិមានអាយុ ក្រាបបង្គំទូលសួរព្រះមានព្រះភាគ យ៉ាង នេះថា បពិត្រព្រះអង្គដ៏ចម្រើន អ្វីហ្ន៎ ជាហេតុ អ្វីជាបច្ច័យ ដែលនាំឲ្យពួកភិក្ខុ ធ្វើការសង្កត់សង្កិននូវភិក្ខុពួកខ្លះ ក្នុងសាសនានេះ បពិត្រព្រះអង្គដ៏ ចម្រើន មួយទៀត អ្វីជាហេតុ អ្វីជាបច្ច័យ ដែលនាំឲ្យពួកភិក្ខុមិនធ្វើការសង្កត់សង្កិន នូវភិក្ខុពួកខ្លះ ក្នុងសាសនានេះ។

[១៦៩] ព្រះអង្គ ទ្រង់ត្រាស់ថា ម្ចាស់ភទ្ទាលិ ភិក្ខុពួកខ្លះក្នុងសាសនានេះ ជាអ្នកត្រូវអាបត្តិរឿយៗ ជាអ្នកច្រើនដោយអាបត្តិ កាលពួកភិក្ខុស្តី ប្រដៅ ភិក្ខុនោះ ក៏ពោលបន្ថែមបន្តប់ពាក្យដទៃ ដោយពាក្យដទៃ តែងបោះពាក្យទៅខាងក្រៅ ធ្វើនូវសេចក្តីក្រោធ សេចក្តីប្រទូស្ត សេចក្តីអាក់អន់ចិត្ត ឲ្យប្រាកដឡើង មិនប្រព្រឹត្តវត្តដោយប្រពៃ មិនសម្របរមាម មិនប្រព្រឹត្តវត្តដល់កិរិយានៃខ្លួនចេញចាកអាបត្តិ សង្ឃមានសេចក្តីពេញចិត្ត ដោយហេតុណា មិនបានប្រាប់ហេតុនោះថា ខ្ញុំធ្វើដូច្នោះឡើយ។ ម្ចាស់ភទ្ទាលិ ពួកភិក្ខុមានសេចក្តីត្រិះរិះក្នុងហេតុដែលប្រដៅក្រនោះ យ៉ាងនេះថា ម្ចាស់អារុសោទាំងឡាយ ភិក្ខុនេះត្រូវអាបត្តិរឿយៗ ច្រើនដោយអាបត្តិ ភិក្ខុនោះ កាលពួកភិក្ខុផងគ្នាស្តីប្រដៅ ភិក្ខុនោះ ក៏ពោលបន្ថែមបន្តប់ពាក្យ ដទៃដោយពាក្យដទៃ តែងបោះពាក្យទៅខាងក្រៅ ធ្វើនូវសេចក្តីក្រោធ សេចក្តីប្រទូស្ត នឹងសេចក្តីអាក់អន់ចិត្ត មិនប្រព្រឹត្តវត្តដោយប្រពៃ មិន សម្របរមាម មិនប្រព្រឹត្តវត្តដល់កិរិយានៃខ្លួនចេញចាកអាបត្តិ សង្ឃមានសេចក្តីពេញចិត្ត ដោយហេតុណា មិនប្រាប់ហេតុនោះថា ខ្ញុំធ្វើដូច្នោះ ឡើយ បពិត្រលោកមានអាយុទាំងឡាយ សូមលោកទាំងឡាយ ពិចារណាមើលអធិករណ៍ របស់ភិក្ខុនេះ ដោយឆាប់រហ័ស តាមទំនងដែលមិន បានរម្ងាប់ដោយឆាប់រហ័សនេះចុះ។ ម្ចាស់ភទ្ទាលិ ពួកភិក្ខុ ក៏ពិចារណាអធិករណ៍ របស់ភិក្ខុនោះតាមទំនង ដែលមិនរម្ងាប់ដោយឆាប់រហ័សយ៉ាង នេះឯង។ ម្ចាស់ភទ្ទាលិ ចំណែកភិក្ខុពួកខ្លះក្នុងសាសនានេះ ជាអ្នកត្រូវអាបត្តិរឿយៗ ជាអ្នកច្រើនដោយអាបត្តិ កាលភិក្ខុទាំងឡាយស្តីប្រដៅ ភិក្ខុ នោះ ក៏មិនពោលបន្ថែមបន្តប់ពាក្យដទៃដោយពាក្យដទៃ មិនបោះពាក្យទៅខាងក្រៅ មិនបានធ្វើនូវសេចក្តីក្រោធ សេចក្តីប្រទូស្ត និងសេចក្តីអាក់អន់ ចិត្ត ឲ្យប្រាកដឡើយ រមែងប្រព្រឹត្តវត្តដោយប្រពៃ សម្របរមាម ប្រព្រឹត្តវត្តដល់កិរិយានៃខ្លួនចេញចាកអាបត្តិ សង្ឃគាប់ចិត្ត ដោយហេតុណា ក៏ ប្រាប់ហេតុនោះថា ខ្ញុំធ្វើ។ ម្ចាស់ភទ្ទាលិ ភិក្ខុទាំងឡាយ មានសេចក្តីត្រិះរិះ ក្នុងហេតុដែលប្រដៅងាយនោះថា ម្ចាស់អារុសោទាំងឡាយ ភិក្ខុនេះ ជា អ្នកត្រូវអាបត្តិរឿយៗ ជាអ្នកច្រើនទៅដោយអាបត្តិ កាលភិក្ខុទាំងឡាយ ស្តីប្រដៅ ភិក្ខុនោះ ក៏មិនបានពោលបន្ថែមបន្តប់ពាក្យដទៃ ដោយពាក្យដទៃ មិនបានបោះពាក្យទៅខាងក្រៅ ទាំងមិនធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើយ តែងប្រព្រឹត្តវត្ត ដោយប្រពៃ សម្របរមាម ប្រព្រឹត្តវត្តដល់កិរិយានៃខ្លួនចេញចាកអាបត្តិ សង្ឃមានសេចក្តីពេញចិត្ត ដោយហេតុណា ក៏ប្រាប់ហេតុនោះថា ខ្ញុំធ្វើ បពិត្រលោកដ៏ មានអាយុទាំងឡាយ សូមលោកទាំងឡាយ ពិចារណាមើលអធិករណ៍ របស់ភិក្ខុនេះ តាមទំនងដែលបានរម្ងាប់ដោយឆាប់រហ័ស យ៉ាងនេះចុះ។ ម្ចាស់ភទ្ទាលិ ពួកភិក្ខុ ក៏ពិចារណានូវអធិករណ៍ របស់ភិក្ខុនោះ តាមទំនង ដែលបានរម្ងាប់ដោយឆាប់រហ័សយ៉ាងនេះឯង។

[១៧០] ម្ចាស់ភទ្ទាលិ ភិក្ខុពួកខ្លះក្នុងសាសនានេះ ជាអ្នកត្រូវអាបត្តិកាលម្តងៗ ជាអ្នកមិនច្រើនដោយអាបត្តិ កាលភិក្ខុទាំងឡាយស្តីប្រដៅ ភិក្ខុនោះ រមែងពោលបន្ថែមបន្តប់ពាក្យដទៃ ដោយពាក្យដទៃ បោះពាក្យទៅខាងក្រៅ ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យ ប្រាកដឡើង មិនប្រព្រឹត្តវត្ត ដោយប្រពៃ មិនសម្របរមាម មិនប្រព្រឹត្តវត្តដល់កិរិយានៃខ្លួនចេញចាកអាបត្តិ សង្ឃមានសេចក្តីពេញចិត្ត ដោយ ហេតុណា មិនបានប្រាប់ហេតុនោះថា ខ្ញុំធ្វើ ដូច្នោះឡើយ។ ម្ចាស់ភទ្ទាលិ ភិក្ខុទាំងឡាយ មានសេចក្តីត្រិះរិះ ក្នុងហេតុដែលប្រដៅក្រនោះថា ម្ចាស់

អារុសោទាំងឡាយ ភិក្ខុនេះ ជាអ្នកត្រូវអាបត្តិក្នុងកាលម្តងៗ ជាអ្នកមិនច្រើនដោយអាបត្តិ កាលភិក្ខុទាំងឡាយស្តីប្រដៅ ភិក្ខុនោះ រមែងពោលបន្ថែមបន្តបញ្ចប់ដទៃ ដោយពាក្យដទៃ បោះពាក្យទៅខាងក្រៅ ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង មិនប្រព្រឹត្តវត្ថុ ដោយប្រពៃ មិនសម្របរមាម មិនប្រព្រឹត្តវត្ថុដល់កិរិយាវេទនាចេញចាកអាបត្តិ សង្ឃមានសេចក្តីពេញចិត្ត ដោយហេតុណា មិនបានប្រាប់ហេតុនោះថា ខ្ញុំធ្វើ ដូច្នោះឡើយ បពិត្រលោកទាំងឡាយមានអាយុ សូមលោកទាំងឡាយ ពិចារណាមើលអធិករណ៍ របស់ភិក្ខុនេះ តាមទំនងដែលមិនរម្ងាប់ ដោយឆាប់រហ័សនេះចុះ។ ម្ចាស់ភទ្ទាលិ ពួកភិក្ខុពិចារណាអធិករណ៍របស់ភិក្ខុនោះ តាមទំនងដែលមិនរម្ងាប់ដោយឆាប់រហ័ស យ៉ាងនេះឯង។ ម្ចាស់ភទ្ទាលិ ចំណែកខាងភិក្ខុពួកមួយ ក្នុងសាសនានេះ ជាអ្នកត្រូវអាបត្តិក្នុងកាលម្តងៗ មិនច្រើនដោយអាបត្តិ កាលភិក្ខុទាំងឡាយស្តីប្រដៅ ភិក្ខុនោះ មិនបានពោលបន្ថែមបន្តបញ្ចប់ដទៃ ដោយពាក្យដទៃ មិនបោះពាក្យទៅខាងក្រៅ មិនបានធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើយ ប្រព្រឹត្តវត្ថុ ដោយប្រពៃ សម្របរមាម ប្រព្រឹត្តវត្ថុដល់កិរិយាវេទនាចេញចាកអាបត្តិ សង្ឃមានសេចក្តីពេញចិត្ត ដោយហេតុណា បានប្រាប់ហេតុនោះថា ខ្ញុំធ្វើ។ ម្ចាស់ភទ្ទាលិ ភិក្ខុទាំងឡាយ មានសេចក្តីត្រិះរិះ ក្នុងហេតុដែលប្រដៅងាយនោះ យ៉ាងនេះថា ម្ចាស់អារុសោទាំងឡាយ ភិក្ខុនេះ ជាអ្នកត្រូវអាបត្តិក្នុងកាលម្តងៗ មិនច្រើនដោយអាបត្តិ កាលភិក្ខុទាំងឡាយស្តីប្រដៅ ភិក្ខុនោះ មិនបានពោលបន្ថែមបន្តបញ្ចប់ដទៃ ដោយពាក្យដទៃ មិនបោះពាក្យទៅខាងក្រៅ មិនបានធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើយ ប្រព្រឹត្តវត្ថុ ដោយប្រពៃ សម្របរមាម ប្រព្រឹត្តវត្ថុដល់កិរិយាវេទនាចេញចាកអាបត្តិបាន សង្ឃមានសេចក្តីពេញចិត្ត ដោយហេតុណា ក៏ប្រាប់ហេតុនោះថា ខ្ញុំធ្វើ បពិត្រលោកមានអាយុទាំងឡាយ សូមលោកពិចារណាអធិករណ៍ របស់ភិក្ខុនេះ តាមទំនងដែលគប្បីរម្ងាប់ ដោយឆាប់រហ័សនេះចុះ។ ម្ចាស់ភទ្ទាលិ ពួកភិក្ខុពិចារណាអធិករណ៍ របស់ភិក្ខុនោះ តាមទំនងដែលបានរម្ងាប់ ដោយឆាប់រហ័ស យ៉ាងនេះឯង។

[១៧១] ម្ចាស់ភទ្ទាលិ ភិក្ខុពួកមួយ ក្នុងសាសនានេះ ប្រព្រឹត្តដោយសទ្ធាស្តុចស្តើង ដោយសេចក្តីស្រឡាញ់ស្តុចស្តើង (ចំពោះអាចារ្យ និងឧបជ្ឈាយ៍)។ ម្ចាស់ភទ្ទាលិ ភិក្ខុទាំងឡាយ តែងមានសេចក្តីត្រិះរិះ ចំពោះហេតុនោះ យ៉ាងនេះថា ម្ចាស់អារុសោទាំងឡាយ ភិក្ខុនេះ ប្រព្រឹត្តដោយសទ្ធាស្តុចស្តើង ដោយសេចក្តីស្រឡាញ់ស្តុចស្តើង (ចំពោះអាចារ្យ និងឧបជ្ឈាយ៍) ប្រសិនបើយើងទាំងឡាយ ធ្វើនូវការសង្កត់សង្កិនភិក្ខុនេះ សទ្ធាស្តុចស្តើង និងសេចក្តីស្រឡាញ់ស្តុចស្តើងណា ដែលមាននៅ ភិក្ខុនេះ នឹងមិនសាបសូន្យ ចាកសទ្ធា និងសេចក្តីស្រឡាញ់ស្តុចស្តើងនោះឡើយ។ ម្ចាស់ភទ្ទាលិ បុរសមានចក្ខុតែមួយ ពួកមិត្តអាមាត្យ ញាតិសាលោហិត គប្បីជួយថែរក្សាចក្ខុម្ខាង របស់បុរសនោះ ដោយគិតថា ចក្ខុណាដែលមាននៅ សូមកុំឲ្យបុរសនោះសាបសូន្យចាកចក្ខុម្ខាងនោះឡើយ យ៉ាងណាមិញ ម្ចាស់ភទ្ទាលិ ភិក្ខុពួកមួយ ក្នុងសាសនានេះ ប្រព្រឹត្តដោយសទ្ធាស្តុចស្តើង ដោយសេចក្តីស្រឡាញ់ស្តុចស្តើង (ចំពោះអាចារ្យ និងឧបជ្ឈាយ៍) យ៉ាងនេះឯង។ ម្ចាស់ភទ្ទាលិ ភិក្ខុទាំងឡាយ តែងមានសេចក្តីត្រិះរិះ ចំពោះហេតុយ៉ាងនេះថា ម្ចាស់អារុសោទាំងឡាយ ភិក្ខុនេះ ប្រព្រឹត្តដោយសទ្ធាស្តុចស្តើង ដោយសេចក្តីស្រឡាញ់ស្តុចស្តើង (ចំពោះអាចារ្យ និងឧបជ្ឈាយ៍) ប្រសិនបើយើងទាំងឡាយនាំគ្នាធ្វើការសង្កត់សង្កិនភិក្ខុនេះ សទ្ធាស្តុចស្តើង និងសេចក្តីស្រឡាញ់ស្តុចស្តើងណា ដែលមាននៅ ភិក្ខុនេះ នឹងមិនសាបសូន្យ ចាកសទ្ធា និងសេចក្តីស្រឡាញ់ស្តុចស្តើង (ចំពោះអាចារ្យ និងឧបជ្ឈាយ៍) នោះឡើយ យ៉ាងនេះឯង។ ម្ចាស់ភទ្ទាលិ នេះជាហេតុ នេះជាបច្ច័យ ដែលនាំឲ្យភិក្ខុទាំងឡាយ ធ្វើការសង្កត់សង្កិនភិក្ខុពួកមួយ ក្នុងសាសនានេះ ម្ចាស់ភទ្ទាលិ មួយទៀត នេះជាហេតុ នេះជាបច្ច័យ ដែលនាំឲ្យពួកភិក្ខុ មិនធ្វើការសង្កត់សង្កិនភិក្ខុពួកមួយក្នុងសាសនានេះ។ ព្រះភទ្ទាលិ ក្រាបបង្គំទូលថា បពិត្រព្រះអង្គដ៏ចម្រើន អ្វីហ្ន៎ ជាហេតុ អ្វីហ្ន៎ជាបច្ច័យ បានជាក្នុងកាលពីដើម មានសិក្ខាបទតិចល្មម តែពួកភិក្ខុច្រើនរូប បានតាំងនៅក្នុងព្រះអរហត្ត បពិត្រព្រះអង្គដ៏ចម្រើន មួយទៀត អ្វីជាហេតុ អ្វីជាបច្ច័យ បានជាក្នុងកាលឥឡូវនេះ មានសិក្ខាបទច្រើនណាស់ តែពួកភិក្ខុតិចពេក ដែលបានតាំងនៅក្នុងព្រះអរហត្ត។

[១៧២] ព្រះមានព្រះភាគ ទ្រង់ត្រាស់ថា ម្ចាស់ភទ្ទាលិ ដំណើរនោះ យ៉ាងនេះឯង គឺកាលបើសត្វទាំងឡាយសាបសូន្យ កាលបើព្រះសទ្ធម្ម អន្តរធាន សិក្ខាបទទាំងឡាយ រមែងមានច្រើន ឯពួកភិក្ខុដែលបានបិតនៅក្នុងព្រះអរហត្តមានតិច។ ម្ចាស់ភទ្ទាលិ ធម៌ទាំងឡាយខ្លះ ដែលជាទីតាំងនៃអាសវៈ មិនទាន់កើតប្រាកដ ចំពោះសង្ឃ ក្នុងសាសនានេះត្រឹមណា ព្រះសាស្តាភិក្ខុមិនទាន់បញ្ញត្តសិក្ខាបទ ដល់សាវ័កទាំងឡាយ ត្រឹមណោះ។ ម្ចាស់ភទ្ទាលិ លុះតែធម៌ទាំងឡាយខ្លះ ដែលជាទីតាំងនៃអាសវៈ កើតប្រាកដ ចំពោះសង្ឃ ក្នុងសាសនានេះ ក្នុងកាលណា ទើបព្រះសាស្តា ទ្រង់បញ្ញត្តសិក្ខាបទ ដល់ពួកសាវ័ក ក្នុងកាលនោះ ដើម្បីនឹងការពារ នូវធម៌ទាំងឡាយ ដែលជាទីតាំងនៃអាសវៈនោះ ប៉ុណ្ណោះ។ ម្ចាស់ភទ្ទាលិ សង្ឃមិនទាន់មានច្រើនត្រឹមណា ធម៌ទាំងឡាយ ដែលជាទីតាំងនៃអាសវៈ ក៏មិនទាន់មានប្រាកដ ចំពោះសង្ឃ ត្រឹមណោះដែរ។ ម្ចាស់ភទ្ទាលិ លុះតែសង្ឃមានច្រើន ក្នុងកាលណា ធម៌ទាំងឡាយខ្លះ ដែលជាទីតាំងឡើង នៃអាសវៈ ក៏មានប្រាកដ ចំពោះសង្ឃ ក្នុងកាលណោះ ព្រះសាស្តា ទ្រង់បញ្ញត្តសិក្ខាបទ ដល់ពួកសាវ័ក ដើម្បីការពារ នូវធម៌ទាំងឡាយ ដែលជាទីតាំងឡើង នៃអាសវៈនោះឯង។ ម្ចាស់ភទ្ទាលិ សង្ឃមិនទាន់ដល់នូវលោកដ៏ប្រសើរ... មិនទាន់ដល់នូវយសដ៏ប្រសើរ... មិនទាន់ដល់នូវភាពជាពហុស្សត... មិនទាន់ដល់នូវភាពជាអ្នកស្គាល់នូវរាត្រី (ច្រើន) ត្រឹមណា ធម៌ទាំងឡាយខ្លះ ដែលជាទីតាំងឡើង នៃអាសវៈ ក៏មិនទាន់មានប្រាកដ ចំពោះសង្ឃ ក្នុងសាសនានេះ ត្រឹមណោះដែរ។ ម្ចាស់ភទ្ទាលិ លុះតែសង្ឃ ដល់នូវភាពជាអ្នកស្គាល់រាត្រី (ច្រើន) ក្នុងកាលណា ធម៌ទាំងឡាយខ្លះ ដែលជាទីតាំងឡើង នៃអាសវៈ ក៏មានប្រាកដ ចំពោះសង្ឃ ក្នុងសាសនានេះ ក្នុងកាលនោះ ទើបព្រះសាស្តា បញ្ញត្តសិក្ខាបទ ដល់ពួកសាវ័ក ដើម្បីនឹងការពារ នូវធម៌ទាំងឡាយ ដែលជាទីតាំងនៃអាសវៈនោះឯង។

[១៧៣] ព្រះអង្គត្រាស់ថា ម្ចាស់ភទ្ទាលិ តថាគតបានសំដែងធម្មបរិយាយ ប្រៀបដោយសំទុះ នៃសេះអាជានេយ្យស្នាវ ដល់អ្នក ក្នុងកាលណា អ្នកទាំងឡាយមានប្រមាណតិច បាននាំគ្នាពោល ក្នុងសម័យនោះ ម្ចាស់ភទ្ទាលិ អ្នករលឹកឃើញហេតុនោះដែរឬ។ ព្រះភទ្ទាលិ ក្រាបបង្គំទូលថា បពិត្រព្រះអង្គដ៏ចម្រើន មិនឃើញទេ។ ម្ចាស់ភទ្ទាលិ អ្នកជឿនូវហេតុ ក្នុងការរលឹកមិនឃើញដែរឬ។ បពិត្រព្រះអង្គដ៏ចម្រើន ខ្ញុំព្រះអង្គនោះ ជាអ្នកមិនបានបំពេញសិក្ខា ក្នុងសាសនា របស់ព្រះសាស្តា អស់កាលយូរពិតមែន។ ម្ចាស់ភទ្ទាលិ នុះមិនមែនជាហេតុ មិនមែនជាបច្ច័យទេ ម្ចាស់ភទ្ទាលិ ចំណែកខាងអ្នក តថាគត បានកំណត់ដឹងចិត្ត ដោយចិត្ត (របស់តថាគត) អស់កាលយូរមកហើយថា មោឃបុរសនេះ កាលដែលតថាគតសំដែងធម៌ ក៏មិនធ្វើឲ្យជាប្រយោជន៍ យកចិត្តទុកដាក់ ពិចារណា ដោយចិត្តសព្វគ្រប់ ផ្ទៀងត្រចៀកស្តាប់ធម៌ឡើយ ម្ចាស់ភទ្ទាលិ ចំណែកខាងតថាគត នឹងសំដែងនូវធម្មបរិយាយ ដែលប្រៀបដោយសំទុះ នៃសេះអាជានេយ្យស្នាវ ដល់អ្នក ចូរអ្នកយកចិត្តទុកដាក់ ស្តាប់ធម្មបរិយាយនោះ ដោយគោរពចុះ តថាគតនឹងសំដែង។ ភទ្ទាលិមានអាយុ ទទួលព្រះពុទ្ធដីកាព្រះមានព្រះភាគថា ព្រះករុណា ព្រះអង្គ។

[១៧៤] ព្រះមានព្រះភាគ បានត្រាស់សេចក្តីនេះថា ម្ចាស់ភទ្ទាលិ ឬរសអ្នកបង្ហាត់សេះ ដែលល្បួសវៃ បានសេះអាជានេយ្យល្អមកហើយ រមែងធ្វើនូវការបង្ហាត់ ដោយបង្ហៀរជាដំបូង។ សេះនោះ កាលបើសារថី ធ្វើនូវការបង្ហាត់ ចំពោះបង្ហៀរហើយ ពុតត្បូត កិកកុក កៀចបន្តិចបន្តួច គង់មាននៅមិនខាន ដូចជាសេះ ដែលគេមិនបានធ្វើនូវការបង្ហាត់។ សេះនោះ លុះគេបានបង្ហាត់រឿយៗ បានបង្ហាត់ដោយលំដាប់ ក៏បានរាបទាប ក្នុងទីនោះ។ ម្ចាស់ភទ្ទាលិ កាលណាសេះអាជានេយ្យល្អ ដែលគេបានបង្ហាត់រឿយៗ បានបង្ហាត់ដោយលំដាប់ ក៏បានរាបទាប ក្នុងទីនោះ អ្នក បង្ហាត់សេះ រមែងធ្វើនូវការបង្ហាត់សេះនោះ តទៅទៀត ដោយការដាក់នឹម។ សេះនោះ កាលដែលសារថី ធ្វើនូវការបង្ហាត់ដាក់នឹមហើយ ពុតត្បូត កិកកុក កៀចបន្តិចបន្តួច គង់នៅមានមិនខាន ដូចជាសេះ ដែលគេមិនបានធ្វើនូវការបង្ហាត់។ សេះនោះ លុះគេបានបង្ហាត់រឿយៗ បានបង្ហាត់ ដោយលំដាប់ ក៏រាបទាបក្នុងទីនោះ។ ម្ចាស់ភទ្ទាលិ កាលណាសេះអាជានេយ្យល្អ គេបានបង្ហាត់រឿយៗ បានបង្ហាត់ដោយលំដាប់ រមែងបាន រាបទាប ក្នុងទីនោះ ទើបអ្នកបង្ហាត់សេះ ធ្វើនូវការបង្ហាត់សេះនោះ តទៅទៀត ក្នុងទីដែលលើក ឬដាក់ (នូវជើង) ក្នុងមណ្ឌល ក្នុងទីដែលកកាយ ផែនដី ដោយចុងក្រចក ក្នុងសំទុះដីរហ័ស ក្នុងកាលដែលត្រូវការកញ្ជ្រៀម ក្នុងព្រះរាជគុណ⁵⁷⁾ ក្នុងព្រះរាជវង្ស ក្នុងសំទុះដីប្រសើរ ក្នុងភាវៈ នៃ សេះដីប្រសើរ ក្នុងកាលដែលមានវាចាដីពីរោះ។ សេះនោះ កាលបើសារថីធ្វើនូវការបង្ហាត់ ក្នុងសំទុះដីប្រសើរ ក្នុងភាវៈនៃសេះដីប្រសើរ ក្នុង កាលដែលមានវាចាពីរោះហើយ ពុតត្បូតកិកកុក កៀចបន្តិចបន្តួច គង់នៅមានមិនខាន ដូចជាសេះដែលគេមិនបានធ្វើនូវការបង្ហាត់ដែរ។ សេះនោះ លុះតែគេបានបង្ហាត់រឿយៗ បង្ហាត់ដោយលំដាប់ ក៏រាបទាបក្នុងទីនោះ។ ម្ចាស់ភទ្ទាលិ កាលណាសេះអាជានេយ្យល្អ ដែលសារថីបង្ហាត់រឿយៗ បង្ហាត់ដោយលំដាប់ ក៏រាបទាប ក្នុងទីនោះហើយ ទើបសារថីជាអ្នកបង្ហាត់សេះ បំប៉នសេះនោះ ឲ្យមានសម្បុរល្អ និងកំឡាំងច្រើនតទៅទៀត។ ម្ចាស់ភទ្ទាលិ សេះអាជានេយ្យល្អ ប្រកបដោយអង្គ១០⁵⁸⁾ នេះឯង ជាសេះគួរសមដល់ស្តេច ជាសេះគួរស្តេចប្រើប្រាស់ ដល់នូវការរាប់ថាជាអង្គ របស់ស្តេចបាន សេចក្តីទាំងនេះ មានឧបមាយ៉ាងណា ម្ចាស់ភទ្ទាលិ មានឧបមេយ្យដូចភិក្ខុ ដែលប្រកបដោយធម៌១០ប្រការ ឈ្មោះថា ជាអ្នកគួរ ទទួលចតុប្បុច្ច័យ ដែលគេនាំមកបូជា ជាអ្នកគួរទទួលអាគន្តកទាន ជាអ្នកគួរទទួលទក្ខិណាទាន ជាអ្នកគួរ ដល់អញ្ញលិកម្ម ដែលសត្វលោកគប្បី ធ្វើ ជាបុញ្ញក្ខេត្តដីប្រសើរ របស់សត្វលោក អង្គ១០ប្រការនោះ តើអ្វីខ្លះ ម្ចាស់ភទ្ទាលិ ភិក្ខុក្នុងសាសនានេះ ប្រកបដោយអសេខសម្មាទិដ្ឋិ១ ប្រកប ដោយអសេខសម្មាសង្កប្បៈ១ ប្រកបដោយអសេខសម្មាវាចា១ ប្រកបដោយអសេខសម្មាកម្មន្តៈ១ ប្រកបដោយអសេខសម្មាអាជីវៈ១ ប្រកបដោយ អសេខសម្មាវាយាមៈ១ ប្រកបដោយអសេខសម្មាសតិ១ ប្រកបដោយអសេខសម្មាសមាធិ១ ប្រកបដោយអសេខសម្មាញាណៈ១ ប្រកបដោយ អសេខសម្មាវិមុត្តិ១ ម្ចាស់ភទ្ទាលិ ភិក្ខុដែលប្រកបដោយធម៌១០ប្រការនេះឯង ឈ្មោះថា ជាអ្នកគួរទទួលចតុប្បុច្ច័យ ដែលគេនាំមកបូជា ជាអ្នកគួរ ទទួលអាគន្តកទាន ជាអ្នកគួរទទួលទក្ខិណាទាន ជាអ្នកគួរដល់អញ្ញលិកម្ម ដែលសត្វលោកគប្បីធ្វើ ជាបុញ្ញក្ខេត្តដីប្រសើរ របស់សត្វលោក។ លុះព្រះ មានព្រះភាគ ទ្រង់ត្រាស់សូត្រនេះចប់ហើយ ព្រះភទ្ទាលិមានអាយុ ក៏មានចិត្តរីករាយ ត្រេកអរ ចំពោះភាសិត របស់ព្រះមានព្រះភាគ។

ចប់ ភទ្ទាលិសូត្រ ទី៥។

លដុកិកោបមសូត្រ ទី៦

CS sut.mn.066 | book_023

(៦. លដុកិកោបមសូត្រ)

[១៧៥] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងអាបណនិគម របស់ពួកជនអង្គត្តរាបៈ ក្នុងដែនឈ្មោះ អង្គត្តរាបៈ។ គ្រានោះឯង ព្រះមានព្រះភាគ ទ្រង់ស្បង់ប្រដាប់បាត្រចីវរ ក្នុងបុព្វណ្ណសម័យ ចូលទៅកាន់អាបណនិគម ដើម្បីបិណ្ឌបាត។ លុះ ព្រះអង្គស្តេចទៅបិណ្ឌបាត ក្នុងអាបណនិគមហើយ ត្រឡប់មកពីបិណ្ឌបាត ក្នុងវេលាក្រោយភត្ត ក៏ស្តេចចូលទៅត្រង់ដងព្រៃមួយ លុះចូលសំដៅ ទៅរកដងព្រៃនោះហើយ ទើបគង់សំរាកក្នុងវេលាថ្ងៃ ក្រោមម្លប់ឈើមួយដើម។ ចំណែកខាងព្រះខាយីមានអាយុ ក៏ស្លៀកស្បង់ ប្រដាប់បាត្រចីវរ ចូលទៅកាន់អាបណនិគម ដើម្បីបិណ្ឌបាត ក្នុងវេលាព្រឹកព្រហាមដែរ។ លុះលោកទៅបិណ្ឌបាត ក្នុងអាបណនិគមហើយ ត្រឡប់មកពីបិណ្ឌបាត វិញ ក្នុងវេលាក្រោយភត្ត ក៏ចូលទៅរកដងព្រៃមួយ លុះចូលទៅសំដៅទៅកាន់ដងព្រៃនោះហើយ ទើបអង្គុយសម្រាកក្នុងវេលាថ្ងៃ ក្រោមម្លប់ឈើ មួយដើម។ កាលដែលព្រះខាយីមានអាយុ នៅក្នុងទីស្ងាត់ កំពុងតែសម្លឹងផលសមាបត្តិ ក៏មានសេចក្តីត្រិះរិះ ក្នុងចិត្តកើតឡើងយ៉ាងនេះថា ឱ ហ្ន៎ ព្រះមានព្រះភាគនៃយើង ទ្រង់កំចាត់បង់នូវធម៌ ជាទុក្ខច្រើនយ៉ាង ឱហ្ន៎ ព្រះមានព្រះភាគនៃយើង ទ្រង់ប្រកបនូវធម៌ ជាសុខច្រើនយ៉ាង ឱហ្ន៎ ព្រះមានព្រះភាគនៃយើង ទ្រង់កំចាត់បង់នូវធម៌ ជាអកុសលច្រើនយ៉ាង ឱហ្ន៎ ព្រះមានព្រះភាគនៃយើង ទ្រង់ប្រកបនូវធម៌ ជាសុខច្រើនយ៉ាង។ គ្រានោះឯង ព្រះខាយីមានអាយុ ចេញអំពីផលសមាបត្តិ ក្នុងវេលាថ្ងៃរសៀលហើយ ក៏ចូលទៅគាល់ព្រះមានព្រះភាគ លុះចូលទៅដល់ហើយ ក៏ ថ្វាយបង្គំព្រះមានព្រះភាគ រួចអង្គុយក្នុងទីសមគួរ។

[១៧៦] លុះព្រះខាយីមានអាយុ អង្គុយក្នុងទីសមគួរហើយ ក៏ក្រាបបង្គំទូលសេចក្តីនេះ ចំពោះព្រះមានព្រះភាគថា បពិត្រព្រះអង្គដ៏ចម្រើន ខ្ញុំ ព្រះអង្គនៅក្នុងទីស្ងាត់ កំពុងតែសម្លឹង ក្នុងផលសមាបត្តិ ក្នុងទីឯណោះ ក៏មានសេចក្តីត្រិះរិះក្នុងចិត្តកើតឡើងយ៉ាងនេះថា ឱហ្ន៎ ព្រះមានព្រះភាគនៃ យើង ទ្រង់កំចាត់បង់នូវធម៌ ជាទុក្ខច្រើនយ៉ាង ឱហ្ន៎ ព្រះមានព្រះភាគនៃយើង ទ្រង់ប្រកបនូវធម៌ ជាសុខច្រើនយ៉ាង ឱហ្ន៎ ព្រះមានព្រះភាគនៃ យើង ទ្រង់កំចាត់បង់នូវធម៌ ជាអកុសលច្រើនយ៉ាង ឱហ្ន៎ ព្រះមានព្រះភាគនៃយើង ទ្រង់ប្រកបនូវធម៌ ជាសុខច្រើនយ៉ាង។ បពិត្រព្រះអង្គដ៏ ចម្រើន ព្រោះថា កាលពីដើម ពួកយើងខ្ញុំព្រះអង្គបរិភោគក្នុងវេលាល្ងាចផង ក្នុងវេលាព្រឹកផង ក្នុងវេលាថ្ងៃ ជាវេលាវិកាលផង។ បពិត្រព្រះអង្គដ៏ ចម្រើន មានសម័យមួយ ដែលព្រះមានព្រះភាគ បានទ្រង់ត្រាស់ហៅពួកភិក្ខុមកថា ម្ចាស់ភិក្ខុទាំងឡាយ ចូរអ្នកទាំងឡាយលះបង់ នូវការបរិភោគ ក្នុងវេលាថ្ងៃ ដែលជាវេលាវិកាលនេះចេញ។ បពិត្រព្រះអង្គដ៏ចម្រើន ខ្ញុំព្រះអង្គនោះ មានសេចក្តីរាយមាយចិត្ត និងទោមនស្ស ដោយគិតថា ពួក គំហុកដែលមានសទ្ធា រមែងឲ្យនូវខាននីយភោជនីយាហារ ដ៏ឧត្តមណា ដល់យើងទាំងឡាយ ក្នុងវេលាថ្ងៃ ដែលជាវេលាវិកាល ព្រះមាន ព្រះភាគ បានត្រាស់នូវការលះបង់ នូវខាននីយភោជនីយាហារដ៏ឧត្តមនោះ ដល់យើងទាំងឡាយផង ព្រះសុគត បានត្រាស់នូវការលះចោល នូវ ខាននីយភោជនីយាហារដ៏ឧត្តមនោះ ដល់យើងទាំងឡាយផង បពិត្រព្រះអង្គដ៏ចម្រើន តែត្រឡប់នេះ ពួកយើងខ្ញុំព្រះអង្គទាំងនោះ បែរជាបាននូវ សេចក្តីស្រឡាញ់ សេចក្តីគោរព សេចក្តីខ្មាសបាប និងសេចក្តីខ្លាចបាប ចំពោះព្រះមានព្រះភាគវិញ កាលបើយ៉ាងនេះ ទើបយើងខ្ញុំព្រះអង្គលះបង់ នូវការបរិភោគ ក្នុងវេលាថ្ងៃ ដែលជាវេលាវិកាលចេញ បពិត្រព្រះអង្គដ៏ចម្រើន តែពួកយើងខ្ញុំព្រះអង្គនោះ នៅបរិភោគក្នុងវេលាល្ងាចផង ក្នុងវេលា ព្រឹកផង បពិត្រព្រះអង្គដ៏ចម្រើន មានសម័យមួយ ដែលព្រះមានព្រះភាគ បានត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ចូរអ្នក

ទាំងឡាយ លះបង់នូវការបរិភោគ ក្នុងវេលាយប់ ដែលជាវេលាវិកាលនុះចេញ បពិត្រព្រះអង្គដ៏ចម្រើន ខ្ញុំព្រះអង្គនោះ មានសេចក្តីរាយមាយចិត្ត និងសេចក្តីទោមនស្ស ដោយគិតថា បណ្តាភក្តីទាំងពីរនេះ ភក្តីណាខ្ពស់មរិសេស ដែលគេបានចាត់ចែង បម្រុងយើងទាំងឡាយ ព្រះមានព្រះភាគ បានត្រាស់នូវការលះបង់ នូវភក្តីនោះ ដល់យើងទាំងឡាយផង ព្រះសុគត បានត្រាស់ នូវការលះចោល នូវភក្តីនោះ ដល់យើងទាំងឡាយផង។ បពិត្រព្រះអង្គដ៏ចម្រើន រឿងធ្លាប់មានមកហើយ មានបុរសម្នាក់ បាននូវគ្រឿងសំឡូ ក្នុងវេលាថ្ងៃ ហើយនិយាយនឹងប្រពន្ធ យ៉ាងនេះថា ហីនាង ចូរ ទុកនូវគ្រឿងសំឡូនេះសិនចុះ ចាំដល់វេលាល្ងាច យើងនឹងបរិភោគទាំងអស់គ្នា ជាមួយគ្នាតែម្តង បពិត្រព្រះអង្គដ៏ចម្រើន ខាងនិយាយភោជនីយាហារ ណាមួយ ដែលគួរចាត់ចែងទុក ខាងនិយាយភោជនីយាហារ ដែលគួរចាត់ចែងនោះ មានពោរពាស តែក្នុងវេលាយប់ ដល់វេលាថ្ងៃ មានតិច បពិត្រ ព្រះអង្គដ៏ចម្រើន តែខ្ញុំព្រះអង្គទាំងឡាយនោះ បែរជាបាននូវសេចក្តីស្រឡាញ់ សេចក្តីគោរព សេចក្តីខ្មាសបាប និងសេចក្តីខ្លាចបាប ចំពោះព្រះមាន ព្រះភាគវិញ កាលបើយ៉ាងនេះ ទើបយើងខ្ញុំព្រះអង្គ លះបង់នូវការបរិភោគនូវភោជន ក្នុងវេលាយប់ ដែលជាវេលាវិកាលនុះចេញ។ បពិត្រព្រះអង្គ ដ៏ចម្រើន រឿងធ្លាប់មានមកហើយ ពួកភិក្ខុត្រាច់ទៅបិណ្ឌបាត ក្នុងវេលាព្រឹក ងងឹតសូន្យសុង ក៏ចូលទៅ ប្រទះនឹងអណ្តូងជ្រាំខ្លះ ធ្លាក់ទៅក្នុងទី ទំនាបទឹកជ្រាំខ្លះ ឡើងទៅប្រទះគំនរបន្តាខ្លះ ដើរពានទៅលើមេគោកំពុងដេកលក់ខ្លះ ជួបប្រទះនឹងពួកមាណា គឺចោរ ដែលកំពុងធ្វើចោរកម្មខ្លះ មិនទាន់បានធ្វើចោរកម្មខ្លះ មាតុគ្រាមនិមន្តពួកភិក្ខុនោះ ដោយអសន្ទម្មខ្លះ។ បពិត្រព្រះអង្គដ៏ចម្រើន រឿងធ្លាប់មានមកហើយ ខ្ញុំព្រះអង្គត្រាច់ទៅ បិណ្ឌបាត ក្នុងវេលាព្រឹក ងងឹតសូន្យសុង បពិត្រព្រះអង្គដ៏ចម្រើន ស្រីម្នាក់កំពុងលាងភោជនៈ បានឃើញខ្ញុំព្រះអង្គ ក្នុងពេលមានផ្លេកបន្ទោរ លុះ ឃើញខ្ញុំព្រះអង្គហើយ ក៏ភិតភ័យ ស្រែកយ៉ាងខ្លាំងថា អញរំលោភហើយ យើងអ្នកនេះជាបិសាច (មកប្រុងស៊ី) អញទេដឹង។ បពិត្រព្រះអង្គដ៏ ចម្រើន កាលស្រីនោះ ស្រែកយ៉ាងនេះហើយ ខ្ញុំព្រះអង្គបាននិយាយពាក្យនេះ នឹងស្រីនោះថា ម្ចាស់ប្អូនស្រី មិនមែនបិសាចទេ ភិក្ខុឈរ បិណ្ឌបាត ទេតើ។ ស្រីនោះឆ្លើយតបថា ឪពុករបស់ភិក្ខុស្លាប់ហើយ ម្តាយរបស់ភិក្ខុស្លាប់ហើយ ម្ចាស់ភិក្ខុ លោកវះផ្ទៃរបស់លោក ដោយកាំបិតដ៏មុត សម្រាប់វះគោ ប្រសើរជាងលោកត្រាច់ទៅក្នុងវេលាព្រឹក ងងឹតសូន្យសុង ព្រោះហេតុតែផ្ទៃ មិនប្រសើរទេ។ បពិត្រព្រះអង្គដ៏ចម្រើន កាលខ្ញុំព្រះអង្គ នោះ រលឹកឃើញដំណើរនោះ ក៏មានសេចក្តីត្រិះរិះ យ៉ាងនេះថា ឱហ្ន៎ ព្រះមានព្រះភាគរបស់យើង ទ្រង់កំចាត់បង់នូវធម៌ ជាទុក្ខច្រើនយ៉ាង ឱហ្ន៎ ព្រះមានព្រះភាគរបស់យើង ទ្រង់ប្រកបនូវធម៌ ជាសុខច្រើនយ៉ាង ឱហ្ន៎ ព្រះមានព្រះភាគរបស់យើង ទ្រង់កំចាត់បង់នូវធម៌ ជាអកុសលច្រើនយ៉ាង ឱហ្ន៎ ព្រះមានព្រះភាគរបស់យើង ទ្រង់ប្រកបនូវពួកធម៌ ជាកុសលច្រើនយ៉ាង។

[១៧៧] ព្រះអង្គ ទ្រង់ត្រាស់ថា ម្ចាស់ខទាយី ដូចយ៉ាងមោឃបុរសពួកខ្លះ ក្នុងលោកនេះ កាលតថាគតពោលថា អ្នកទាំងឡាយ ចូរលះបង់នូវ អំពើនេះចេញ ពួកមោឃបុរសទាំងនោះ ក៏និយាយយ៉ាងនេះថា ចុះសមណៈនេះ សព្វបើហេតុរូបិចរូបិ បន្តិចបន្តួច ក៏ប្រើតម្កីដល់ម៉្លេះ ពួកមោឃបុរស ទាំងនោះ ក៏មិនលះបង់អំពើនោះចេញទេ ថែមទាំងធ្វើសេចក្តីអាក់អន់ ឲ្យកើតឡើងចំពោះតថាគត ម្ចាស់ខទាយី ចំណែកពួកភិក្ខុ ដែលជា សិក្ខាកាម (តែងធ្វើសេចក្តីអាក់អន់ នឹងពួកមោឃបុរសនោះ) កិច្ចដែលត្រូវលះបង់បន្តិចបន្តួច របស់ពួកមោឃបុរសនោះ ទុកដូចជាចំណងមាន កំឡាំង ចំណងមាំ ចំណងជាប់ ចំណងមិនពុកផុយ ឬដូចកំណាត់ឈើធំ។ ម្ចាស់ខទាយី សត្វប្រចៀត ដែលជាប់ដោយចំណងវល្លិ៍ផោម ដែលត្រូវ គេសំឡាប់ ឬជាប់ចំណង ឬដល់នូវសេចក្តីស្លាប់ក្នុងទីនោះទៀត ម្ចាស់ខទាយី បើបុគ្គលណា និយាយយ៉ាងនេះថា សត្វប្រចៀតនោះ ជាប់ដោយ ចំណងវល្លិ៍ផោមណា តែងត្រូវគេសម្លាប់ ឬជាប់ចំណង ឬដល់នូវសេចក្តីស្លាប់ ក្នុងទីនោះ ដោយចំណងណា ចំណងនោះ របស់សត្វនោះ ជា ចំណងឥតកំឡាំង ចំណងមិនមាំ ចំណងពុកផុយ ចំណងមិនមានខ្លឹម ម្ចាស់ខទាយី បុគ្គលដែលនិយាយនោះ ឈ្មោះថា និយាយត្រូវ ឬដូចម្តេច។ បពិត្រព្រះអង្គដ៏ចម្រើន មិនត្រូវទេ បពិត្រព្រះអង្គដ៏ចម្រើន សត្វប្រចៀតនោះ ជាប់ដោយចំណងវល្លិ៍ផោមណា តែងត្រូវគេសំឡាប់ ឬជាប់ចំណង ឬ ដល់នូវសេចក្តីស្លាប់ ក្នុងទីនោះ ដោយចំណងណា ឯចំណងនោះរបស់សត្វនោះ ជាចំណងមានកំឡាំង ចំណងមាំ ចំណងជាប់ ចំណង មិនពុកផុយ ជាកំណាត់ឈើធំ។ ម្ចាស់ខទាយី យ៉ាងនោះឯងហើយ រឿងនេះ ដូចមោឃបុរសពួកខ្លះ ក្នុងលោកនេះ កាលតថាគតប្រាប់ថា ចូរអ្នក ទាំងឡាយ លះបង់ នូវអំពើនេះចេញ ពួកមោឃបុរសទាំងនោះ ក៏ត្រឡប់និយាយយ៉ាងនេះថា ចុះសមណៈនេះ សព្វបើហេតុរូបិចរូបិ បន្តិចបន្តួច ក៏ ប្រើតម្កីដល់ម៉្លេះ ពួកមោឃបុរសនោះ ក៏មិនលះបង់នូវអំពើនោះចោលឡើយ ថែមទាំងធ្វើសេចក្តីអាក់អន់ ឲ្យកើតឡើងដល់តថាគត ម្ចាស់ខទាយី ចំណែកពួកភិក្ខុ ដែលជាសិក្ខាកាម (ក៏ធ្វើសេចក្តីអាក់អន់ចិត្ត ចំពោះមោឃបុរសទាំងនោះ) កិច្ចដែលត្រូវលះបង់បន្តិចបន្តួច របស់ពួកមោឃបុរស ទាំងនោះ ទុកដូចជាចំណងមានកំឡាំង ចំណងមាំ ចំណងជាប់ ចំណងមិនពុកផុយ ឬទុកដូចជាកំណាត់ឈើធំ។

[១៧៨] ម្ចាស់ខទាយី មួយទៀត ពួកកុលបុត្រ ក្នុងសាសនានេះ កាលតថាគតប្រាប់ថា អ្នកទាំងឡាយ ចូរលះបង់អំពើនេះចេញ ពួកកុលបុត្រ នោះ បាននិយាយយ៉ាងនេះថា ព្រះមានព្រះភាគ ត្រាស់ឲ្យយើងទាំងឡាយ លះបង់អំពើណា ព្រះសុគត ត្រាស់ឲ្យយើងលះបង់ចោលអំពើណា ថ្វីបើអំពើនេះ ជាហេតុរូបិចរូបិ បន្តិចបន្តួច យើងទាំងឡាយ ត្រូវតែលះបង់ចោលចេញ ពួកកុលបុត្រទាំងនោះ ក៏លះបង់នូវអំពើនោះចេញ ទាំងមិន ធ្វើឲ្យទាស់អធ្យាស្រ័យតថាគតឡើយ មួយវិញទៀត ភិក្ខុណា ជាសិក្ខាកាម ពួកភិក្ខុនោះ ក៏បានលះបង់នូវអំពើនោះចេញ ជាអ្នកមានសេចក្តី ខ្ពស់ខ្ពាយ ជាអ្នកសម្បូររោម ចិញ្ចឹមជីវិត ដោយចតុប្បដ្ឋ័យ ដែលអ្នកដទៃឲ្យ មានចិត្តប្រព្រឹត្តដូចជាសត្វម្រឹក⁵⁹ ម្ចាស់ខទាយី ភិក្ខុនោះឈ្មោះថា មានចំណងមិនមានកំឡាំង មានចំណងខ្សោយ មានចំណងផុយ មានចំណងឥតខ្លឹម។ ម្ចាស់ខទាយី ដូចដំរីរបស់ព្រះរាជា ដែលមានភ្នក ង ទន្ធា មានរូបសមរម្យ គួរជាព្រះទីនាំង ជាសត្វធ្លាប់ចុះសង្គ្រាម គេចង់ដោយចំណងយ៉ាងមាំ ក៏ទំរោមកាយបន្តិច ហើយកាត់ទំលាយ នូវចំណងទាំងនោះ រួចចៀសចេញទៅ តាមប្រាថ្នា ម្ចាស់ខទាយី បុគ្គលណា ពោលយ៉ាងនេះថា ដំរីរបស់ព្រះរាជានោះ ជាដំរីមានភ្នក ងទន្ធា មានរូបសមរម្យ គួរជាព្រះ ទីនាំង ជាសត្វធ្លាប់ចុះកាន់សង្គ្រាម គេចង់ដោយចំណងព្រ័ត្រ ដ៏មាំណា ក៏ទំរោមកាយបន្តិចហើយ កាត់ទំលាយ នូវចំណងទាំងនោះ រួចចៀស ចេញទៅតាមប្រាថ្នា ដំរីនោះ ឈ្មោះថា មានចំណងមានកំឡាំង មានចំណងមាំ មានចំណងខ្ជាប់ខ្ជួន មានចំណងមិនផុយ ឬទុកដូចជា កំណាត់ឈើធំ ម្ចាស់ខទាយី បុគ្គលដែលនិយាយនោះ ឈ្មោះថា និយាយត្រូវ ឬដូចម្តេច។ សូមទ្រង់ព្រះមេត្តាប្រោស និយាយនោះ មិនត្រូវទេ បពិត្រព្រះអង្គដ៏ចម្រើន ដំរីរបស់ព្រះរាជានោះ មានភ្នក ងទន្ធា មានរូបសមរម្យ គួរជាព្រះទីនាំង ជាសត្វធ្លាប់ចុះសង្គ្រាម ដែលគេចង់ដោយចំណង ព្រ័ត្រដ៏មាំណា ក៏ទំរោមកាយបន្តិច ហើយកាត់ទំលាយ នូវចំណងទាំងនោះ រួចចៀសចេញ ទៅតាមប្រាថ្នា ព្រោះថា ដំរីនោះ មានចំណងមិនមាន កំឡាំង។ បើ មានចំណងឥតខ្លឹម។ ម្ចាស់ខទាយី យ៉ាងនោះឯងហើយ រឿងនេះ ដូចពួកកុលបុត្រខ្លះ ក្នុងសាសនានេះ កាលតថាគតពោលថា អ្នក ទាំងឡាយ ចូរលះបង់អំពើនេះចេញ ដូច្នោះ ពួកកុលបុត្រនោះ ពោលយ៉ាងនេះថា ព្រះមានព្រះភាគ ត្រាស់ឲ្យយើងទាំងឡាយ លះបង់អំពើណា ព្រះសុគត ត្រាស់ឲ្យយើងទាំងឡាយ លះចោលអំពើណា ថ្វីបើអំពើនេះ ជាហេតុរូបិចរូបិ បន្តិចបន្តួច យើងទាំងឡាយ ត្រូវតែលះបង់ចោលចេញ ពួកកុលបុត្រនោះ ក៏លះបង់នូវអំពើនោះចេញបាន ទាំងមិនធ្វើឲ្យទាស់អធ្យាស្រ័យតថាគត មួយទៀត ពួកភិក្ខុណា ដែលជាសិក្ខាកាម ពួកភិក្ខុ

នោះ បានលះបង់ នូវអំពើនោះ ជាអ្នកខ្វល់ខ្វាយតិច សម្របរមាម ប្រព្រឹត្តិចិញ្ចឹមជីវិត ដោយបច្ច័យ ដែលបុគ្គលដទៃឲ្យ មានចិត្តប្រព្រឹត្តដូចជាសត្វ ម្រឹក ម្នាលឧទាយី អំពើរបស់កុលបុត្រនោះ ទុកដូចជាចំណងឥតកំឡាំង ចំណងផុយ ចំណងឥតខ្លឹម។

[១៧៩] ម្នាលឧទាយី ដូចបុរសកំសត់ឥតយស មិនមានសម្បត្តិស្តុកស្តម្ភ បុរសនោះ មានខ្ទមតូចៗ រខេករខាក ក្អែកហើរកាត់ចុះឡើងបាន មានរាងរោមមិនល្អ មានគ្រែ១ ដែលរែងដោយបន្ទោះឫស្សី ទ្រេតទ្រោត មានរាងមិនចំណាប់ មានស្រូវ និងពូជសម្រាប់សាបព្រោះរាល់ឆ្នាំ១ក្នុង ជាពូជមិនល្អ មានស្រីម្នាក់ជាប្រពន្ធ មានរូបមិនល្អ បុរសនោះ ឃើញភិក្ខុៗរូប នៅក្នុងអារាមលាងដៃជើងស្អាតល្អ បរិភោគភោជនជាទីពេញចិត្ត អង្គុយតែក្នុងម្លប់ត្រជាក់ ប្រកបក្នុងអធិចិត្ត។ បុរសនោះ ក៏គិតយ៉ាងនេះថា អើ ភាពជាសមណៈ សុខណាស់ហ្ន៎ ភាពជាសមណៈ ឥតមានរោគ អ្វីសោះ គួរតែអាត្មាអញ កោរសក់ និងពុកមាត់ ពុកចង្កា ស្លៀកដណ្តប់សំពត់កាសាយៈ ចេញចាកផ្ទះ ចូលទៅកាន់ផ្នួស។ តែបុរសនោះ មិនអាច និងលះបង់ផ្ទះតូច ដែលរខេករខាក ក្អែកហើរកាត់ចុះឡើងបាន ដែលមានរាងរោមមិនល្អ មិនអាចនឹងលះបង់គ្រែ១ ដែលរែងដោយបន្ទោះឫស្សី ទ្រេតទ្រោត រាងរោម មិនចំណាប់ មិនអាចនឹងលះបង់ស្រូវ និងពូជសម្រាប់សាបព្រោះ រាល់ឆ្នាំ១ក្នុង ដែលជាពូជមិនល្អ មិនអាចនឹងលះបង់ស្រីម្នាក់ជា ប្រពន្ធ ដែលមានរូបមិនល្អ ហើយកោរសក់ និងពុកមាត់ ពុកចង្កា ស្លៀកដណ្តប់សំពត់កាសាយៈ ចេញចាកផ្ទះ ចូលទៅកាន់ផ្នួសបានឡើយ។ ម្នាលឧទាយី បុគ្គលណា និយាយយ៉ាងនេះថា បុរសនោះ ជាប់ដោយចំណងណា ទើបមិនអាចនឹងលះបង់ផ្ទះតូច ដែលរខេករខាក ក្អែកហើរកាត់ ចុះកាត់ឡើងបាន មានរាងរោមមិនល្អ មិនអាចនឹងលះបង់នូវគ្រែ១ ដែលរែងដោយបន្ទោះឫស្សី ទ្រេតទ្រោត រាងរោម មិនចំណាប់ មិនអាចនឹង លះបង់ស្រូវ និងពូជសម្រាប់សាបព្រោះ រាល់ឆ្នាំ១ក្នុង ដែលជាពូជមិនល្អ មិនអាចនឹងលះបង់ស្រីម្នាក់ជាប្រពន្ធ ដែលមានរូបមិនល្អ ហើយកោរសក់ និងពុកមាត់ ពុកចង្កា រួចស្លៀកដណ្តប់សំពត់កាសាយៈ ចេញចាកផ្ទះ ចូលទៅកាន់ផ្នួសបានឡើយ ព្រោះចំណងរបស់បុរសនោះ ជាចំណងឆ្ងរ ចំណងខ្សោយ ចំណងផុយ ចំណងឥតខ្លឹមទេ ម្នាលឧទាយី បុគ្គលដែលនិយាយនោះ ឈ្មោះថា និយាយត្រូវ ឬដូចម្តេច។ បពិត្រ ព្រះអង្គដ៏ចម្រើន និយាយនេះ មិនត្រូវទេ បពិត្រព្រះអង្គដ៏ចម្រើន បុរសនោះ ជាប់ដោយចំណងណា ហើយមិនអាចនឹងលះបង់ផ្ទះតូចមួយ ដែល រខេករខាក ក្អែកហើរកាត់ចុះឡើងបាន មានរាងរោមមិនល្អ មិនអាចនឹងលះបង់គ្រែ១ ដែលរែងដោយបន្ទោះឫស្សី ទ្រេតទ្រោត មានរាងរោម មិន ចំណាប់ មិនអាចនឹងលះបង់ស្រូវ និងពូជសម្រាប់សាបព្រោះ រាល់ឆ្នាំ១ក្នុង ដែលជាពូជមិនល្អ មិនអាចនឹងលះបង់ស្រីម្នាក់ជាប្រពន្ធ ដែលមានរូប មិនល្អ ហើយកោរសក់ និងពុកមាត់ ពុកចង្កា ស្លៀកដណ្តប់សំពត់កាសាយៈ រួចចេញចាកផ្ទះ ចូលទៅកាន់ផ្នួសបានឡើយ ព្រោះថាចំណងរបស់ បុរសនោះ ជាចំណងតឹង ចំណងមាំ ចំណងខ្ជាប់ខ្ជួន ចំណងមិនផុយ ឬទុកដូចជាកំណាត់ឈើធំ។ ម្នាលឧទាយី យ៉ាងនោះឯងហើយ រឿងនេះ ដូចមោឃបុរសពួកខ្លះ ក្នុងលោកនេះ កាលតថាគតប្រាប់ថា អ្នកទាំងឡាយ ចូរលះបង់អំពើនេះចេញ ពួកមោឃបុរសទាំងនោះ និយាយយ៉ាង នេះថា ចុះសមណៈនេះសព្វបើហេតុបូជន៍បូជន៍បន្ត ក៏ប្រើតម្កីដល់ម៉្លេះ ហើយពួកមោឃបុរសទាំងនោះ ក៏មិនលះបង់នូវអំពើនោះចោល ថែម ទាំងធ្វើឲ្យទាស់អធ្យាស្រ័យតថាគតទៀត ចំណែកពួកភិក្ខុដែលជាសិក្ខាកាម (តែងធ្វើសេចក្តីអាក់អន់ចិត្ត ចំពោះមោឃបុរសនោះ) ម្នាលឧទាយី កិច្ចដែលត្រូវលះបង់បន្តិចបន្តួច របស់មោឃបុរសទាំងនោះ ទុកជាចំណងតឹង ចំណងមាំ ចំណងខ្ជាប់ខ្ជួន មិនមែនជាចំណងពុកផុយ ឬទុកដូច កំណាត់ឈើធំ។

[១៨០] ម្នាលឧទាយី ដូចគហបតីក្តី គហបតីបុត្រក្តី ជាអ្នកស្តុកស្តម្ភ មានទ្រព្យសម្បត្តិច្រើន មានគ្រឿងប្រើប្រាស់ច្រើន ជាអ្នកសន្សំនូវគំនរ មាសឆ្កោរទុកច្រើន ជាអ្នកសន្សំ នូវគំនរស្រូវទុកច្រើន ជាអ្នកសន្សំនូវចំនួនស្រែទុកច្រើន ជាអ្នកសន្សំនូវចំនួនចម្ការទុកច្រើន ជាអ្នកសន្សំពួក ភរិយាទុកច្រើន ជាអ្នកសន្សំពួកខ្ញុំប្រុសទុកច្រើន ជាអ្នកសន្សំពួកខ្ញុំស្រីទុកច្រើន គហបតីនោះ ឃើញភិក្ខុក្នុងអារាម មានដៃជើងលាងស្អាតល្អ ឆាន់ភោជនជាទីគាប់ចិត្ត អង្គុយក្នុងម្លប់ត្រជាក់ ប្រកបដោយអធិចិត្ត។ គហបតី ឬគហបតីបុត្រនោះ ក៏គិតថា អើភាពជាសមណៈនេះ សុខណាស់ ហ្ន៎ ភាពជាសមណៈ ឥតមានរោគសោះ គួរតែអាត្មាអញកោរសក់ និងពុកមាត់ ពុកចង្កា ស្លៀកដណ្តប់សំពត់កាសាយៈ ចេញចាកផ្ទះ ចូលទៅកាន់ ផ្នួស។ ជននោះ ក៏អាចលះបង់ នូវគំនរមាសឆ្កោរច្រើន លះបង់គំនរស្រូវច្រើន លះបង់ចំនួនស្រែច្រើន លះបង់ចំនួនចម្ការច្រើន លះបង់ពួកភរិយា ច្រើន លះបង់ពួកខ្ញុំប្រុសច្រើន លះបង់ពួកខ្ញុំស្រីច្រើនបាន ហើយកោរសក់ និងពុកមាត់ ពុកចង្កា រួចស្លៀកដណ្តប់សំពត់កាសាយៈ ចេញចាកផ្ទះ ចូលទៅកាន់ផ្នួស។ ម្នាលឧទាយី បុគ្គលណា និយាយយ៉ាងនេះថា គហបតីក្តី គហបតីបុត្រក្តី ជាប់ដោយចំណងណា ហើយអាចលះបង់គំនរ មាសឆ្កោរជាច្រើន លះបង់គំនរស្រូវជាច្រើន លះបង់ចំនួនស្រែជាច្រើន លះបង់ចំនួនចម្ការជាច្រើន លះបង់ពួកភរិយាជាច្រើន លះបង់ពួកខ្ញុំប្រុស ជាច្រើន លះបង់ពួកខ្ញុំស្រីជាច្រើន ហើយកោរសក់ និងពុកមាត់ ពុកចង្កា រួចស្លៀកដណ្តប់សំពត់កាសាយៈ ចេញចាកផ្ទះ ចូលទៅកាន់ផ្នួសបាន ព្រោះចំណងនោះ របស់ជននោះ ជាចំណងតឹង ជាចំណងមាំ ចំណងខ្ជាប់ខ្ជួន មិនមែនជាចំណងផុយ ទុកដូចកំណាត់ឈើធំ ដូច្នោះ ម្នាលឧទាយី បុគ្គលដែលនិយាយយ៉ាងនោះ ឈ្មោះថា និយាយត្រូវ ឬដូចម្តេច។ បពិត្រព្រះអង្គដ៏ចម្រើន និយាយយ៉ាងនេះ មិនត្រូវទេ បពិត្រព្រះអង្គដ៏ចម្រើន គហបតីក្តី គហបតីបុត្រក្តី ទោះជាប់ដោយចំណងណា ហើយអាចលះបង់គំនរមាសឆ្កោរច្រើនបាន លះបង់គំនរស្រូវច្រើនបាន លះបង់ចំនួនស្រែ ច្រើនបាន លះបង់ចំនួនចម្ការច្រើនបាន លះបង់ពួកភរិយាច្រើនបាន លះបង់ពួកខ្ញុំប្រុសច្រើនបាន លះបង់ពួកខ្ញុំស្រីជាច្រើន ហើយកោរសក់ ពុកមាត់ ពុកចង្កា ស្លៀកដណ្តប់សំពត់កាសាយៈ ចេញចាកផ្ទះ ចូលទៅកាន់ផ្នួសបាន ព្រោះថា ចំណងនោះ របស់ជននោះ មិនមែនជាចំណងតឹង ជាចំណងខ្សោយ ជាចំណងផុយ ជាចំណងឥតខ្លឹម។ ម្នាលឧទាយី យ៉ាងនោះឯងហើយ រឿងនេះដូចពួកកុលបុត្រខ្លះ ក្នុងសាសនានេះ កាល តថាគតប្រាប់ថា អ្នកទាំងឡាយ ចូរលះបង់នូវអំពើនេះចេញ ពួកកុលបុត្រនោះ ក៏ពោលយ៉ាងនេះថា ព្រះមានព្រះភាគ ត្រាស់ឲ្យយើងទាំងឡាយ លះបង់អំពើណា ព្រះសុគត ត្រាស់ឲ្យយើងលះបង់អំពើណា ថ្វីបើអំពើនោះ ជាអំពើបូជន៍បូជន៍បន្តិចបន្តួច យើងត្រូវលះបង់ចោលចេញ ហើយពួក កុលបុត្រនោះ ក៏បានលះបង់នូវអំពើនោះចេញ ទាំងមិនធ្វើឲ្យទាស់អធ្យាស្រ័យតថាគតឡើយ មួយវិញទៀត ពួកភិក្ខុណា ជាសិក្ខាកាម ភិក្ខុទាំង នោះ លះបង់នូវអំពើនោះហើយ ជាអ្នកមានសេចក្តីខ្វល់ខ្វាយតិច សម្របរមាម ប្រព្រឹត្តិចិញ្ចឹមជីវិត ដោយបច្ច័យដែលអ្នកដទៃឲ្យ មានចិត្តប្រព្រឹត្ត ដូចជាសត្វម្រឹក ម្នាលឧទាយី អំពើរបស់ភិក្ខុនោះ ទុកដូចជាចំណងឆ្ងរ ចំណងទុពុលភាព ចំណងផុយ ចំណងឥតខ្លឹម។

[១៨១] ម្នាលឧទាយី បុគ្គលទាំងឡាយពួកនេះ តែងមានប្រាកដក្នុងលោក បុគ្គលពួកនេះ តើដូចម្តេចខ្លះ ម្នាលឧទាយី បុគ្គលពួកមួយ ក្នុង លោកនេះ ជាអ្នកប្រតិបត្តិដើម្បីលះបង់ឧបធ៌^(៦០) ដើម្បីរលាស់ចោលនូវឧបធ៌ សេចក្តីរលឹកឃើញ និងការត្រិះរិះ ដែលប្រកបដោយឧបធ៌ តែងគ្រប សង្កត់បុគ្គលនោះ ដែលប្រតិបត្តិ ដើម្បីលះបង់ឧបធ៌ ដើម្បីរលាស់ចោលនូវឧបធ៌ បុគ្គលនោះ ក៏ស៊ូអត់ទ្រាំ មិនលះបង់ មិនបន្ទោបង់ មិនធ្វើឲ្យ វិនាស មិនធ្វើឲ្យមានកំណើតទៀត នូវឧបធ៌ទាំងនោះឡើយ ម្នាលឧទាយី តថាគត ហៅបុគ្គលនេះឯងថា ជាអ្នកប្រកបដោយកិលេស មិនហៅថា ជាអ្នកប្រាសចាកកិលេសទេ ដំណើរនោះ ព្រោះហេតុអ្វី ម្នាលឧទាយី ព្រោះតថាគត ដឹងច្បាស់ថា តន្ត្រីយផ្សេងៗ (មាន) ក្នុងបុគ្គលនេះ។ ម្នាលឧ

ទាយី បុគ្គលពួកមួយ ក្នុងលោកនេះ ជាអ្នកប្រតិបត្តិដើម្បីលះបង់ឧបទិ ដើម្បីរលាស់ចោលនូវឧបទិ សេចក្តីរលឹកឃើញ និងការត្រិះរិះ ដែល ប្រកបដោយឧបទិ តែងគ្របសង្កត់នូវបុគ្គលនោះ ដែលប្រតិបត្តិ ដើម្បីលះបង់ឧបទិ ដើម្បីរលាស់ចោលនូវឧបទិ បុគ្គលនោះ មិនអត់ទ្រាំ លះបង់ បន្ទាប់បង់ ធ្វើឲ្យវិនាស មិនធ្វើឲ្យកើតទៀត នូវឧបទិទាំងនោះ ម្ចាស់ឧទាយី តថាគត ហៅបុគ្គលនេះឯងថា ជាអ្នកប្រកបដោយកិលេស មិនហៅថា ជាអ្នកប្រាសចាកកិលេសទេ ដំណើរនោះ ព្រោះហេតុអ្វី ព្រោះតថាគត ដឹងច្បាស់ថា ឥន្ទ្រិយផ្សេងៗ (មាន) ក្នុងបុគ្គលនេះ។ ម្ចាស់ឧទាយី បុគ្គល ពួកមួយ ក្នុងលោកនេះ ជាអ្នកប្រតិបត្តិ ដើម្បីលះបង់ឧបទិ ដើម្បីរលាស់ចោល នូវឧបទិ ការរលឹកឃើញ និងសេចក្តីត្រិះរិះ ដែលប្រកបដោយ ឧបទិ តែងគ្របសង្កត់បុគ្គលនោះ ដែលប្រតិបត្តិ ដើម្បីលះបង់ឧបទិ ដើម្បីរលាស់ចោល នូវឧបទិ ព្រោះការភ្លេចស្មារតី ក្នុងកាលម្តងៗ ម្ចាស់ឧ ទាយី ការកើតឡើងនៃសតិ ជាប់រលឹកយូរ តែបុគ្គលនោះ លះបង់ បន្ទាប់បង់ ធ្វើឲ្យវិនាស ធ្វើមិនឲ្យកើតទៀត នូវឧបទិនោះ ដោយឆាប់រហ័ស។ ម្ចាស់ឧទាយី បុរសចាក់ដំណាក់ទឹកពីរបីដំណាក់ ទៅក្នុងខ្លះដែក ដែលគេដុតអស់មួយថ្ងៃ ម្ចាស់ឧទាយី ការស្រក់ចុះ នៃដំណាក់នោះ រមែងយឺតយូរ តែដំណាក់ទឹកនោះ ក៏ដល់នូវការរឹងស្ងួត អស់ទៅដោយឆាប់រហ័ស សេចក្តីនេះ មានឧបមាយ៉ាងណា ម្ចាស់ឧទាយី មានឧបមេយ្យ ដូចបុគ្គលពួក មួយ ក្នុងលោកនេះ ប្រតិបត្តិ ដើម្បីលះបង់ឧបទិ ដើម្បីរលាស់ចោល នូវឧបទិ ការរលឹកឃើញ និងសេចក្តីត្រិះរិះ ដែលប្រកបដោយឧបទិ រមែង គ្របសង្កត់បុគ្គលនោះ ដែលប្រតិបត្តិ ដើម្បីលះបង់ឧបទិ ដើម្បីរលាស់ចោលនូវឧបទិ ព្រោះភ្លេចស្មារតី ក្នុងកាលម្តងៗ ម្ចាស់ឧទាយី ការកើតឡើង នៃស្មារតីយឺតយូរ តែបុគ្គលនោះលះបង់ បន្ទាប់បង់ ធ្វើឲ្យវិនាស ធ្វើមិនឲ្យមានកំណើតទៀត នូវឧបទិនោះ ដោយឆាប់រហ័ស ម្ចាស់ឧទាយី តថាគត ហៅបុគ្គលនេះឯងថា ជាអ្នកប្រកបដោយកិលេស មិនហៅថា ជាអ្នកប្រាសចាកកិលេសទេ ដំណើរនោះ ព្រោះហេតុអ្វី ម្ចាស់ឧទាយី ព្រោះតថាគត ដឹងច្បាស់ថា ឥន្ទ្រិយផ្សេងៗគ្នា (មាន) ក្នុងបុគ្គលនេះ។ ម្ចាស់ឧទាយី បុគ្គលពួកមួយ ក្នុងលោកនេះ ដឹងច្បាស់ថា ឧបទិ គឺបញ្ចក្ខន្ធ ជាបូសគល់ នៃសេចក្តីទុក្ខ តែជាអ្នកឥតមានឧបកិលេស មានចិត្តជឿស្រប នូវព្រះនិព្វាន ជាគ្រឿងអស់ទៅ នៃឧបទិកិលេស ម្ចាស់ឧទាយី តថាគតហៅថា បុគ្គលនេះឯងថា ជាអ្នកប្រាសចាក ឧបទិកិលេស មិនហៅថា ប្រកបដោយឧបទិកិលេសឡើយ ដំណើរនោះ ព្រោះហេតុអ្វី ម្ចាស់ឧទាយី ព្រោះ តថាគត ដឹងច្បាស់ថា ឥន្ទ្រិយដែលផ្សេងៗគ្នា (មាន) ក្នុងបុគ្គលនេះ។ ម្ចាស់ឧទាយី បុគ្គលទាំងឡាយ ៤ពួកនេះឯង ដែលមានប្រាកដក្នុងលោក។

[១៨២] ម្ចាស់ឧទាយី កាមគុណនេះ មាន៥ប្រការ កាមគុណ៥ប្រការ តើអ្វីខ្លះ គឺរូបទាំងឡាយ ដែលបុគ្គលគប្បីដឹងបាន ដោយចក្ខុ ជាទី ប្រាថ្នា ជាទីត្រេកអរ ជាទីពេញចិត្ត ជាទីស្រឡាញ់ ប្រកបដោយកាម គួររីករាយ១ សំឡេងទាំងឡាយ ដែលបុគ្គលគប្បីដឹងបាន ដោយត្រចៀក...១ ក្លិនទាំងឡាយ ដែលបុគ្គលគប្បីដឹងបាន ដោយច្រមុះ...១ រសទាំងឡាយ ដែលបុគ្គលគប្បីដឹងបាន ដោយអណ្តាត...១ ផោដ្ឋព្វៈទាំងឡាយ ដែល បុគ្គលគប្បីដឹងបាន ដោយកាយជាទីប្រាថ្នា ជាទីត្រេកអរ ជាទីគាប់ចិត្ត ជាទីស្រឡាញ់ ប្រកបដោយកាម គួរជាទីរីករាយ១។ ម្ចាស់ឧទាយី នេះឯង ហៅថា កាមគុណ៥ប្រការ។ ម្ចាស់ឧទាយី សុខ និងសោមនស្សណា កើតឡើង ព្រោះអាស្រ័យកាមគុណ ទាំង៥ប្រការនេះ សេចក្តីសុខ និង សោមនស្សនេះ តថាគតហៅថា ជាសុខក្នុងកាម ជាសុខមិនស្អាត ជាសុខរបស់បុគ្គល មិនមែនជាសុខ របស់ព្រះអរិយៈ ដែលគេមិនគួរធ្វើឲ្យថ្មីក មិនគួរចំរើន មិនគួរធ្វើឲ្យរឿយៗឡើយ តថាគតពោលថា គួរខ្លាចសេចក្តីសុខនេះ។

[១៨៣] ម្ចាស់ឧទាយី ភិក្ខុក្នុងសាសនានេះ ស្ងប់ស្ងាត់ចាកកាមទាំងឡាយ។ បេ។ ចូលកាន់បឋមជ្ឈាន ភិក្ខុព្រោះរម្ងាប់វិតក្កៈ និងវិចារៈ។ បេ។ ចូលកាន់ទុតិយជ្ឈាន ព្រោះប្រាសចាកបីតិ។ បេ។ ចូលកាន់តតិយជ្ឈាន ព្រោះលះបង់សេចក្តីសុខ។ បេ។ ចូលកាន់ចតុត្ថជ្ឈាន នេះទើបតថាគត ហៅថា សុខផុតចាកកាម សុខស្ងប់ស្ងាត់ សុខស្ងប់រម្ងាប់ សុខប្រព្រឹត្តទៅ ដើម្បីសេចក្តីត្រាស់ដឹង ដែលបុគ្គលគួរធ្វើឲ្យថ្មីក គួរចំរើន គួរធ្វើឲ្យ រឿយៗ តថាគតពោលថា បុគ្គលមិនគួរខ្លាចសេចក្តីសុខនេះឡើយ។

[១៨៤] ម្ចាស់ឧទាយី ភិក្ខុក្នុងសាសនានេះ ស្ងប់ស្ងាត់ចាកកាមទាំងឡាយ។ បេ។ ចូលកាន់បឋមជ្ឈាន។ ម្ចាស់ឧទាយី តថាគតពោលថា បឋ មជ្ឈាននេះឯង ជាធម្មជាតិញ្ញាប់ញ្ញរនៅឡើយ អ្វីដែលញ្ញាប់ញ្ញរ ក្នុងបឋមជ្ឈាននោះ វិតក្កៈ និងវិចារៈណា ក្នុងបឋមជ្ឈាននោះ ដែលមិនទាន់រលត់ នៅឡើយ នេះឯង ជាធម្មជាតិញ្ញាប់ញ្ញរ ក្នុងបឋមជ្ឈាននោះ។ ម្ចាស់ឧទាយី ភិក្ខុក្នុងសាសនានេះ ព្រោះរម្ងាប់វិតក្កៈ និងវិចារៈ។ បេ។ ចូលកាន់ ទុតិយជ្ឈាន។ ម្ចាស់ឧទាយី តថាគតពោលថា ទុតិយជ្ឈាននេះឯង ជាធម្មជាតិញ្ញាប់ញ្ញរនៅឡើយ ចុះអ្វីដែលញ្ញាប់ញ្ញរ ក្នុងទុតិយជ្ឈាននោះ បីតិ និងសុខណា ក្នុងទុតិយជ្ឈាននោះ ដែលមិនទាន់រលត់នៅឡើយ នេះឯង ជាធម្មជាតិញ្ញាប់ញ្ញរ ក្នុងទុតិយជ្ឈាននោះ។ ម្ចាស់ឧទាយី ភិក្ខុក្នុង សាសនានេះ ព្រោះប្រាសចាកបីតិ។ បេ។ ចូលកាន់តតិយជ្ឈាន។ ម្ចាស់ឧទាយី តថាគតពោលថា តតិយជ្ឈាននេះឯង ជាធម្មជាតិញ្ញាប់ញ្ញរ នៅឡើយ ចុះអ្វីដែលញ្ញាប់ញ្ញរ ក្នុងតតិយជ្ឈាននោះ ឧបក្ខា និងសុខណា ក្នុងតតិយជ្ឈាននោះ ដែលមិនទាន់រលត់នៅឡើយ នេះឯង ជាធម្មជាតិ ញ្ញាប់ញ្ញរ ក្នុងតតិយជ្ឈាននោះ។ ម្ចាស់ឧទាយី ភិក្ខុក្នុងសាសនានេះ ព្រោះលះបង់នូវសុខ។ បេ។ ចូលកាន់ចតុត្ថជ្ឈាន។ ម្ចាស់ឧទាយី តថាគត ពោលថា ចតុត្ថជ្ឈាននេះឯង ជាធម្មជាតិឥតមានញ្ញាប់ញ្ញរឡើយ។

[១៨៥] ម្ចាស់ឧទាយី ភិក្ខុក្នុងសាសនានេះ ស្ងប់ស្ងាត់ចាកកាមទាំងឡាយ។ បេ។ ចូលកាន់បឋមជ្ឈាន។ ម្ចាស់ឧទាយី តថាគតពោលនូវបឋ មជ្ឈាននេះឯងថា មិនទាន់ល្មមទេ តថាគតពោលថា អ្នកទាំងឡាយ ចូរលះបង់ចេញ ពោលថា អ្នកទាំងឡាយ ចូរកន្លងឲ្យផុតចេញ។ ចុះការកន្លង ចេញ នូវបឋមជ្ឈាននោះ តើដូចម្តេច ម្ចាស់ឧទាយី ភិក្ខុក្នុងសាសនានេះ ព្រោះរម្ងាប់វិតក្កៈ និងវិចារៈទាំងឡាយ។ បេ។ ចូលកាន់ទុតិយជ្ឈាន នេះ ហៅថា ការកន្លងនូវបឋមជ្ឈាននោះ។ ម្ចាស់ឧទាយី តថាគតពោលនូវទុតិយជ្ឈាននេះឯងថា មិនទាន់ល្មមទេ តថាគតពោលថា អ្នកទាំងឡាយ ចូរ លះបង់ចេញ ពោលថា អ្នកទាំងឡាយ ចូរកន្លងឲ្យផុតចេញ។ ចុះការកន្លងទុតិយជ្ឈាននោះ តើដូចម្តេច ម្ចាស់ឧទាយី ភិក្ខុក្នុងសាសនានេះ ព្រោះ ប្រាសចាកបីតិ។ បេ។ ចូលកាន់តតិយជ្ឈាន នេះហៅថា ការកន្លងនូវទុតិយជ្ឈាននោះ។ ម្ចាស់ឧទាយី តថាគត ពោលនូវតតិយជ្ឈាន នេះឯងថា មិនទាន់ល្មមទេ តថាគតពោលថា អ្នកទាំងឡាយ ចូរលះបង់ចេញ ពោលថា អ្នកទាំងឡាយ ចូរកន្លងឲ្យផុតចេញ។ ចុះការកន្លងនូវតតិយជ្ឈាន នោះ តើដូចម្តេច ម្ចាស់ឧទាយី ភិក្ខុក្នុងសាសនានេះ ព្រោះលះបង់នូវសុខ។ បេ។ ចូលកាន់ចតុត្ថជ្ឈាន នេះឯងហៅថា ការកន្លងនូវតតិយជ្ឈាន នោះ។ ម្ចាស់ឧទាយី តថាគតពោលនូវចតុត្ថជ្ឈាន នេះឯងថា មិនទាន់ល្មមទេ តថាគតពោលថា អ្នកទាំងឡាយ ចូរលះបង់ចេញ ពោលថា អ្នក ទាំងឡាយ ចូរកន្លងឲ្យផុតចេញ។ ចុះការកន្លងនូវចតុត្ថជ្ឈាននោះ តើដូចម្តេច ម្ចាស់ឧទាយី ភិក្ខុក្នុងសាសនានេះ ព្រោះកន្លងបង់នូវរូបសញ្ញា ព្រោះ រលត់ នូវបដិយសញ្ញា ព្រោះមិនមានមនសិការៈ ចំពោះនានត្ថសញ្ញា ដោយប្រការទាំងពួង ចូលកាន់អាកាសានញ្ញាយតនជ្ឈាន ដោយបរិកម្មថា អាកាសមិនមានទីបំផុត នេះហៅថា ការកន្លងនូវចតុត្ថជ្ឈាននោះ។ ម្ចាស់ឧទាយី តថាគត ពោលនូវអាកាសានញ្ញាយតនៈ នេះឯងថា មិនទាន់ ល្មមទេ តថាគតពោលថា អ្នកទាំងឡាយ ចូរលះបង់ចេញ ពោលថា អ្នកទាំងឡាយ ចូរកន្លងឲ្យផុតចេញ។ ចុះការកន្លង នូវអាកាសានញ្ញាយតនៈ

នោះ តើដូចម្តេច ម្ចាស់ខទាយី ភិក្ខុក្នុងសាសនានេះ កន្លងនូវអាកាសានញាយតនៈ ដោយប្រការទាំងពួង ហើយចូលកាន់វិញ្ញាណញាយតនៈ ដោយបរិកម្មថា វិញ្ញាណ មិនមានទីបំផុត ដូច្នោះ នេះហៅថា ការកន្លង នូវអាកាសានញាយតនៈនោះ។ ម្ចាស់ខទាយី តថាគត ពោលនូវ វិញ្ញាណញាយតនៈ នេះឯងថា មិនទាន់ល្មមទេ តថាគតពោលថា អ្នកទាំងឡាយ ចូរលះបង់ចេញ ពោលថា អ្នកទាំងឡាយ ចូរកន្លងឲ្យផុតចេញ។ ចុះការកន្លង នូវវិញ្ញាណញាយតនៈនោះ តើដូចម្តេច ម្ចាស់ខទាយី ភិក្ខុក្នុងសាសនានេះ កន្លងនូវវិញ្ញាណញាយតនៈ ដោយប្រការទាំងពួង ហើយ ចូលកាន់អាកិញ្ញញាយតនៈ ដោយបរិកម្មថា អ្វីតិចតួចមិនមាន ដូច្នោះ នេះហៅថា ការកន្លង នូវវិញ្ញាណញាយតនៈនោះ។ ម្ចាស់ខទាយី តថាគត ពោលនូវអាកិញ្ញញាយតនៈ នេះឯងថា មិនទាន់ល្មមទេ តថាគតពោលថា អ្នកទាំងឡាយ ចូរលះបង់ចេញ ពោលថា អ្នកទាំងឡាយ ចូរកន្លង ឲ្យផុតចេញ។ ចុះការកន្លង នូវអាកិញ្ញញាយតនៈនោះ តើដូចម្តេច ម្ចាស់ខទាយី ភិក្ខុក្នុងសាសនានេះ កន្លង នូវអាកិញ្ញញាយតនៈ ដោយប្រការ ទាំងពួង ហើយចូលកាន់នេវសញ្ញានាសញ្ញាយតនៈ នេះហៅថា ការកន្លង នូវអាកិញ្ញញាយតនៈនោះ។ ម្ចាស់ខទាយី តថាគត ពោលនូវនេវ សញ្ញានាសញ្ញាយតនៈ នេះឯងថា មិនទាន់ល្មមទេ តថាគតពោលថា អ្នកទាំងឡាយ ចូរលះបង់ចេញ ពោលថា អ្នកទាំងឡាយ ចូរកន្លងឲ្យផុត ចេញ។ ចុះការកន្លង នូវនេវសញ្ញានាសញ្ញាយតនៈនោះ តើដូចម្តេច ម្ចាស់ខទាយី ភិក្ខុក្នុងសាសនានេះ កន្លង នូវនេវសញ្ញានាសញ្ញាយតនៈ ដោយប្រការទាំងពួង ហើយចូលកាន់សញ្ញាវេទយិតនិរោធ (វលត់សញ្ញាព្រមទាំងវេទនា) នេះហៅថា ការកន្លងនូវនេវសញ្ញានាសញ្ញាយតនៈ នោះ។ ម្ចាស់ខទាយី តថាគត ពោលនូវការលះបង់ នេវសញ្ញានាសញ្ញាយតនៈ ដូច្នោះឯង។ ម្ចាស់ខទាយី តថាគតពោល នូវការលះបង់ សំយោជនៈណា អ្នកឃើញសំយោជនៈទាំងតូច ទាំងធំនោះ ឬទេ។ ខទាយីក្រាបបង្គំទូលថា បពិត្រព្រះអង្គដ៏ចម្រើន មិនឃើញទេ។ លុះព្រះមាន ព្រះភាគ បានត្រាស់ព្រះសូត្រនេះចប់ហើយ ព្រះខទាយីមានអាយុ ក៏មានចិត្តត្រេកអរ រីករាយ ចំពោះភាសិតរបស់ព្រះមានព្រះភាគ។

ចប់ លដុកិកោបមសូត្រ ជាគំរប់១។

ចាតុមសូត្រ ទី៧

CS sut.mn.067 | book_023

(៧. ចាតុមសុត្តំ)

[១៨៦] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងអាមលកិរីន (ព្រែកន្ទួតព្រៃ) ក្នុងស្រុកចាតុមា។ ក៏សម័យ នោះ ពួកភិក្ខុប្រមាណ៥០០រូប មានព្រះសារីបុត្ត និងព្រះមោគ្គល្លាន ជាប្រធាន និងមន្ត្រីទៅដល់ស្រុក ចាតុមា ដើម្បីគាល់ព្រះមានព្រះភាគ។ ក៏ឮពួក ភិក្ខុអាគន្ធកៈអម្បាលនោះ ក៏និយាយរាក់ទាក់ មួយអន្លើដោយពួកនេវាសិកភិក្ខុ ប្រើគ្នានឹងគ្នា ឲ្យក្រាលសេនាសនៈ ឲ្យរៀបចំទុកដាក់បាត្រចីវរ មានសំឡេងគីកកង សំឡេងអ៊ូអា។ លំដាប់នោះ ព្រះមានព្រះភាគ ទ្រង់ត្រាស់ហៅព្រះអានន្តមានអាយុមកសួរថា ម្ចាស់អានន្ត ចុះសំឡេងគីកកង អ៊ូអាទាំងនេះ តើជាសំឡេងអ្វី ហាក់ដូចជាពួកព្រានសំណាញ់ ដណ្តើមចាប់ត្រី ដូច្នោះ។ ព្រះអានន្តក្រាបបង្គំទូលថា បពិត្រព្រះអង្គដ៏ចម្រើន ពួកភិក្ខុ ប្រមាណ ៥០០រូប មានព្រះសារីបុត្ត និងព្រះមោគ្គល្លានជាប្រធាននេះ មកដល់ស្រុកចាតុមា ដើម្បីគាល់ព្រះមានព្រះភាគ ពួកអាគន្ធកៈភិក្ខុអម្បាល នោះ ក៏និយាយរាក់ទាក់ មួយអន្លើ ដោយពួកនេវាសិកភិក្ខុ ប្រើគ្នានឹងគ្នា ឲ្យក្រាលសេនាសនៈ ឲ្យរៀបចំទុកដាក់បាត្រ និងចីវរ ទើបមានសំឡេង គីកកង អ៊ូអា ដូច្នោះ។ ព្រះអង្គត្រាស់ថា ម្ចាស់អានន្ត បើដូច្នោះ អ្នកចូរហៅភិក្ខុទាំងឡាយមក តាមពាក្យរបស់តថាគតថា ព្រះសាស្តា ទ្រង់ ត្រាស់ហៅលោកមានអាយុទាំងឡាយ។ ព្រះអានន្តមានអាយុ ទទួលស្តាប់ព្រះពុទ្ធដីកា នៃព្រះមានព្រះភាគថា ព្រះករុណា ព្រះអង្គ ហើយក៏ចូល ទៅរកពួកភិក្ខុទាំងនោះ លុះចូលទៅដល់ហើយ បាននិយាយ នឹងភិក្ខុទាំងនោះ យ៉ាងនេះថា ព្រះសាស្តា ទ្រង់ត្រាស់ហៅលោកមានអាយុ ទាំងឡាយ។ ភិក្ខុទាំងនោះ ក៏ទទួលស្តាប់ពាក្យព្រះអានន្ត មានអាយុថា ករុណា លោកមានអាយុ ហើយក៏ចូលទៅគាល់ព្រះមានព្រះភាគ លុះចូល ទៅដល់ហើយ ថ្វាយបង្គំព្រះមានព្រះភាគ រួចអង្គុយក្នុងទីសមគួរ។ លុះភិក្ខុទាំងនោះ អង្គុយក្នុងទីសមគួរហើយ ព្រះមានព្រះភាគ ទ្រង់ត្រាស់សួរ យ៉ាងនេះថា ម្ចាស់ភិក្ខុទាំងឡាយ ដូចម្តេច បានជាអ្នកទាំងឡាយ មានសំឡេងគីកកង អ៊ូអា បីដូចជាពួកព្រានសំណាញ់ ដណ្តើមចាប់ត្រី ដូច្នោះ។ បពិត្រព្រះអង្គដ៏ចម្រើន ពួកភិក្ខុប្រមាណ ៥០០រូប មានព្រះសារីបុត្ត និងព្រះមោគ្គល្លាន ជាប្រធាននេះ មកដល់ស្រុកចាតុមា ដើម្បីគាល់ព្រះមាន ព្រះភាគ អាគន្ធកៈភិក្ខុអម្បាលនោះ ក៏និយាយរាក់ទាក់ ជាមួយពួកនេវាសិកភិក្ខុ ប្រើគ្នានឹងគ្នា ឲ្យក្រាលសេនាសនៈ ឲ្យរៀបចំទុកដាក់បាត្រចីវរ ទើបមានសំឡេងគីកកង អ៊ូអា ដូច្នោះ។ ម្ចាស់ភិក្ខុទាំងឡាយ អ្នកទាំងឡាយ ចូរទៅទៅ តថាគត បណ្តេញអ្នកទាំងឡាយ អ្នកទាំងឡាយ មិនគួរនៅ ក្នុងសំណាក់តថាគតទេ។ ភិក្ខុអម្បាលនោះ ទទួលស្តាប់ព្រះពុទ្ធដីកា នៃព្រះមានព្រះភាគថា ព្រះករុណាព្រះអង្គ ហើយក្រោកចាកអាសនៈ ថ្វាយបង្គំលាព្រះមានព្រះភាគ ធ្វើប្រទក្សិណ ហើយរៀបចំទុកដាក់សេនាសនៈ ហើយកាន់យកបាត្រ និងចីវរ ចៀសចេញទៅ។

[១៨៧] ក៏សម័យនោះ សក្យៈទាំងឡាយ អ្នកស្រុកចាតុមា ប្រជុំគ្នា ក្នុងរោងភាក់អាស្រ័យដោយកិច្ច ដែលគួរធ្វើណាមួយ។ លុះសក្យៈ ទាំងឡាយ អ្នកស្រុកចាតុមា បានឃើញភិក្ខុទាំងឡាយនោះ កំពុងដើរមកពីចម្ងាយ លុះឃើញច្បាស់ហើយ បានចូលទៅរកភិក្ខុទាំងអម្បាលនោះ លុះចូលទៅដល់ហើយ បាននិយាយពាក្យនេះ នឹងភិក្ខុទាំងអម្បាលនោះថា បពិត្រលោកមានអាយុទាំងឡាយ លោកទាំងឡាយនិមន្តទៅណា។ ម្ចាស់អាវុសោ ព្រះមានព្រះភាគ បានបណ្តេញភិក្ខុសង្ឃទៅហើយ។ បពិត្រលោកមានអាយុទាំងឡាយ បើដូច្នោះ សូមលោកទាំងឡាយ និមន្តគង់ មួយរំពេចសិន ក្រែងជូនជាយើងទាំងឡាយ សំរួលព្រះទ័យព្រះមានព្រះភាគបាន។ ភិក្ខុទាំងនោះ ទទួលស្តាប់សក្យៈទាំងឡាយ អ្នកស្រុក ចាតុមាថា ថ្វាយព្រះពរ សក្យៈមានអាយុ។ លំដាប់នោះ សក្យៈទាំងឡាយ អ្នកស្រុកចាតុមា បានចូលទៅគាល់ព្រះមានព្រះភាគ លុះចូលទៅដល់ ហើយ ថ្វាយបង្គំព្រះមានព្រះភាគ ហើយអង្គុយក្នុងទីសមគួរ។ លុះសក្យៈទាំងឡាយ អ្នកស្រុកចាតុមា គង់ក្នុងទីសមគួរហើយ បានក្រាបទូល ពាក្យនេះ នឹងព្រះមានព្រះភាគថា បពិត្រព្រះអង្គដ៏ចម្រើន សូមព្រះមានព្រះភាគ ត្រេកអរ (នឹងការចូលមកវិញ នៃភិក្ខុសង្ឃ) បពិត្រព្រះអង្គដ៏ចម្រើន សូមព្រះមានព្រះភាគ ត្រាស់នឹងភិក្ខុសង្ឃ (ថាចូរមកវិញ) ចុះ បពិត្រព្រះអង្គដ៏ចម្រើន ភិក្ខុសង្ឃដែលព្រះមានព្រះភាគ ធ្លាប់ទ្រង់អនុគ្រោះហើយ ក្នុងកាលមុន ដោយប្រការយ៉ាងណា ឥឡូវនេះ សូមព្រះមានព្រះភាគ ទ្រង់អនុគ្រោះភិក្ខុសង្ឃ យ៉ាងនោះទៀត បពិត្រព្រះអង្គដ៏ចម្រើន ភិក្ខុសង្ឃ ដែលមានក្នុងទីនេះ ជាភិក្ខុថ្មី ឬសហើយមិនយូរប៉ុន្មាន ទើបតែនឹងមកកាន់ធម្មវិន័យនេះ កាលភិក្ខុទាំងឡាយនោះ មិនបានជួបនឹងព្រះមាន ព្រះភាគហើយ មុខជានឹងមានសេចក្តីរាយមាយ និងសេចក្តីប្រែប្រួលពុំខាន បពិត្រព្រះអង្គដ៏ចម្រើន ដូចជា ពូជទាំងឡាយដីខ្ចី កាលមិនមានទឹក ហើយ នឹងស្ងួតស្រពោន ឬប្រែប្រួលយ៉ាងណា បពិត្រព្រះអង្គដ៏ចម្រើន ភិក្ខុដែលមានក្នុងទីនេះ ជាភិក្ខុថ្មី ឬសហើយមិនយូរប៉ុន្មាន ទើបតែនឹងមក កាន់ធម្មវិន័យនេះ កាលភិក្ខុទាំងនោះ មិនបានជួប នឹងព្រះមានព្រះភាគហើយ មុខជានឹងមានសេចក្តីរាយមាយ និងសេចក្តីប្រែប្រួលពុំខាន យ៉ាង

នោះឯង បពិត្រព្រះអង្គដ៏ចម្រើន ដូចកូនគោតូច កាលមិនឃើញមេហើយ មុខជានឹងស្តាំងស្តួម ឬប្រែប្រួលយ៉ាងណា បពិត្រព្រះអង្គដ៏ចម្រើន ភិក្ខុ ដែលមានក្នុងទីនេះ ជាភិក្ខុថ្មី ឬសហើយមិនយូរប៉ុន្មាន ទើបតែនឹងមកកាន់ធម្មវិន័យនេះ កាលភិក្ខុទាំងឡាយនោះ មិនបានជួប នឹងព្រះមាន ព្រះភាគហើយ មុខជានឹងមានសេចក្តីរាយមាយ និងសេចក្តីប្រែប្រួលពុំខាន យ៉ាងនោះឯង បពិត្រព្រះអង្គដ៏ចម្រើន សូមព្រះមានព្រះភាគ ត្រេកអរ (នឹងការចូលមកវិញ នៃភិក្ខុសង្ឃ) បពិត្រព្រះអង្គដ៏ចម្រើន សូមព្រះមានព្រះភាគ ត្រាស់នឹងភិក្ខុសង្ឃ (ថាចូរមកវិញ) ចុះ បពិត្រព្រះអង្គដ៏ចម្រើន ភិក្ខុ សង្ឃដែលព្រះមានព្រះភាគ ធ្លាប់អនុគ្រោះហើយ ក្នុងកាលមុន ដោយប្រការយ៉ាងណា ឥឡូវនេះ សូមព្រះមានព្រះភាគ ទ្រង់អនុគ្រោះភិក្ខុសង្ឃ យ៉ាងនោះទៀត។

[១៨៨] គ្រានោះ សហម្បតិព្រហ្ម បានជ្រាបសេចក្តីបរិវិតក្តៈ ក្នុងព្រះហឫទ័យ នៃព្រះមានព្រះភាគ ដោយចិត្ត (របស់ខ្លួន) ហើយក៏ស្រាប់តែ បាត់ អំពីព្រហ្មលោកមួយរំពេច ហើយមកប្រាកដ នៅទីចំពោះព្រះភិក្ខុព្រះមានព្រះភាគ ហាក់ដូចបុរស មានកំឡាំង លាដៃដែលខ្លួនបត់ចូល ឬបត់ដៃដែលខ្លួនលាចេញ។ លំដាប់នោះ សហម្បតិព្រហ្ម ធ្វើសំពត់ឧត្តរាសង្កៈ ធៀងស្នាម្នាង ប្រណម្យអញ្ជូលី ទៅរកព្រះមានព្រះភាគ ក្រាបទូលសេចក្តីនេះ ចំពោះព្រះមានព្រះភាគថា បពិត្រព្រះអង្គដ៏ចម្រើន សូមព្រះមានព្រះភាគ ត្រេកអរ (នឹងការចូលមក នៃភិក្ខុសង្ឃ) បពិត្រ ព្រះអង្គដ៏ចម្រើន សូមព្រះមានព្រះភាគ ត្រាស់នឹងភិក្ខុសង្ឃ (ថាចូរមកចុះ) បពិត្រព្រះអង្គដ៏ចម្រើន ភិក្ខុសង្ឃដែលព្រះមានព្រះភាគ ធ្លាប់អនុគ្រោះ ហើយ ក្នុងកាលមុន ដោយប្រការយ៉ាងណា ឥឡូវនេះ សូមព្រះមានព្រះភាគ អនុគ្រោះភិក្ខុសង្ឃ ដោយប្រការ យ៉ាងនោះទៀត បពិត្រព្រះអង្គដ៏ ចម្រើន ពួកភិក្ខុដែលមានក្នុងទីនេះ ជាភិក្ខុថ្មី ឬសហើយ មិនយូរប៉ុន្មាន ទើបតែមកកាន់ធម្មវិន័យនេះ កាលបើភិក្ខុទាំងនោះ មិនបានជួប នឹងព្រះ មានព្រះភាគហើយ មុខជានឹងមានសេចក្តីរាយមាយ និងសេចក្តីប្រែប្រួលពុំខាន បពិត្រព្រះអង្គដ៏ចម្រើន ដូចកូនគោតូច កាលមិនឃើញមេហើយ នឹងមានការស្តាំងស្តួម ឬប្រែ ប្រួលពុំខាន យ៉ាងណា បពិត្រព្រះអង្គដ៏ចម្រើន ពួកភិក្ខុ ដែលមានក្នុងទីនេះ ជាភិក្ខុថ្មី ឬសហើយមិនយូរប៉ុន្មាន ទើបតែនឹងមកកាន់ធម្មវិន័យនេះ កាលភិក្ខុទាំងនោះ មិនបានជួប នឹងព្រះមានព្រះភាគហើយ មុខជានឹងមានសេចក្តី រាយមាយ និងសេចក្តីប្រែប្រួលពុំខាន យ៉ាងនោះឯង បពិត្រព្រះអង្គដ៏ចម្រើន ដូចកូនគោតូច កាលមិនឃើញមេហើយ នឹងមានការស្តាំងស្តួម ឬប្រែ ប្រួលពុំខាន យ៉ាងណា បពិត្រព្រះអង្គដ៏ចម្រើន ពួកភិក្ខុ ដែលមានក្នុងទីនេះ ជាភិក្ខុថ្មី ឬសហើយមិនយូរប៉ុន្មាន ទើបតែមកកាន់ធម្មវិន័យនេះ កាលបើភិក្ខុទាំងនោះ មិនបានជួប នឹងព្រះមានព្រះភាគហើយ មុខជានឹងមានសេចក្តីរាយមាយ និងសេចក្តីប្រែប្រួលពុំខាន យ៉ាងនោះឯង បពិត្រ ព្រះអង្គដ៏ចម្រើន សូមព្រះមានព្រះភាគ ត្រេកអរ (នឹងការចូលមក នៃភិក្ខុសង្ឃ) បពិត្រព្រះអង្គដ៏ចម្រើន សូមព្រះមានព្រះភាគ ត្រាស់នឹងភិក្ខុសង្ឃ (ថាចូរមកចុះ) បពិត្រព្រះអង្គដ៏ចម្រើន ភិក្ខុសង្ឃដែលព្រះមានព្រះភាគ ធ្លាប់អនុគ្រោះហើយ ក្នុងកាលមុន ដោយប្រការយ៉ាងណា ឥឡូវនេះ សូម ព្រះមានព្រះភាគ ទ្រង់អនុគ្រោះភិក្ខុសង្ឃ ដោយប្រការយ៉ាងនោះទៀត។ សក្យៈទាំងឡាយ អ្នកស្រុកចាតុមា និងសហម្បតិព្រហ្ម អាចធ្វើព្រះមាន ព្រះភាគ ឲ្យត្រេកអរបាន ដោយពាក្យប្រៀបធៀប និងពូជផង ដោយពាក្យប្រៀបធៀប នឹងកូនគោតូចផង។

[១៨៩] លំដាប់នោះ ព្រះមហាមោគ្គល្លានមានអាយុ បានប្រាប់ភិក្ខុទាំងឡាយថា ម្ចាស់អារុសោ អ្នកទាំងឡាយ ចូរក្រោក កាន់បាត្រ និងចីវរ ឡើង ជឿតសក្យៈទាំងឡាយ អ្នកស្រុកចាតុមា និងសហម្បតិព្រហ្ម បានសម្រួលព្រះទ័យព្រះមានព្រះភាគ ដោយពាក្យប្រៀបធៀប និងពូជផង ដោយពាក្យប្រៀបធៀប នឹងកូនគោតូចផង។ ភិក្ខុទាំងនោះ ទទួលស្តាប់ព្រះមហាមោគ្គល្លាន មានអាយុថា កុរុណា លោកមានអាយុ ហើយក៏ ក្រោកចាកអាសនៈ កាន់យកបាត្រ ចីវរហើយ ចូលទៅគាល់ព្រះមានព្រះភាគ លុះចូលទៅដល់ហើយ ថ្វាយបង្គំព្រះមានព្រះភាគ រួចអង្គុយក្នុង ទីសមគួរ។ កាលដែលព្រះសារីបុត្តមានអាយុ អង្គុយក្នុងទីសមគួរហើយ ព្រះមានព្រះភាគ ទ្រង់ត្រាស់សួរយ៉ាងនេះថា ម្ចាស់សារីបុត្ត កាលបើភិក្ខុ សង្ឃ ដែលលតថាគតបណ្តេញហើយ តើអ្នកមានគំនិតដូចម្តេច។ ព្រះសារីបុត្តក្រាបទូលថា បពិត្រព្រះអង្គដ៏ចម្រើន ភិក្ខុសង្ឃ ដែលព្រះមានព្រះភាគ ទ្រង់បណ្តេញហើយ ខ្ញុំព្រះអង្គ មានគំនិតយ៉ាងនេះថា សូមព្រះមានព្រះភាគ មានសេចក្តីខ្វល់ខ្វាយតិច ទ្រង់ប្រកបរឿយៗ នូវធម៌ជាគ្រឿងនៅជា សុខ ក្នុងបច្ចុប្បន្ន ក្នុងកាលឥឡូវនេះចុះ សូម្បីខ្ញុំព្រះអង្គទាំងឡាយ ក៏មានសេចក្តីខ្វល់ខ្វាយតិច ប្រកបរឿយៗ នូវធម៌ជាគ្រឿងនៅជាសុខ ក្នុង បច្ចុប្បន្ន ក្នុងកាលឥឡូវនេះដែរ។ ម្ចាស់សារីបុត្ត អ្នកចូរឈប់សិនចុះ ម្ចាស់សារីបុត្ត អ្នកចូរឈប់សិនចុះ ម្ចាស់សារីបុត្ត គំនិតរបស់អ្នក មានសភាព យ៉ាងនេះ មិនគួរឲ្យកើតឡើងទៀតទេ។ លំដាប់នោះ ព្រះមានព្រះភាគ ទ្រង់ត្រាស់សួរព្រះមហាមោគ្គល្លានមានអាយុថា ម្ចាស់មោគ្គល្លាន កាលបើ ភិក្ខុសង្ឃ ដែលលតថាគតបណ្តេញចេញហើយ តើអ្នកមានគំនិតដូចម្តេច។ បពិត្រព្រះអង្គដ៏ចម្រើន ភិក្ខុសង្ឃ ដែលព្រះមានព្រះភាគ ទ្រង់បណ្តេញ ចេញហើយ ខ្ញុំព្រះអង្គ មានគំនិតយ៉ាងនេះថា សូមព្រះមានព្រះភាគ មានសេចក្តីខ្វល់ខ្វាយតិច ទ្រង់ប្រកបរឿយៗ នូវធម៌ ជាគ្រឿងនៅជាសុខ ក្នុងបច្ចុប្បន្ន ក្នុងកាលឥឡូវនេះចុះ ឯខ្ញុំព្រះអង្គ និងព្រះសារីបុត្តមានអាយុ នឹងគ្រប់គ្រងភិក្ខុសង្ឃជំនួសព្រះអង្គ។ ម្ចាស់មោគ្គល្លាន ប្រពៃហើយ ម្ចាស់មោគ្គល្លាន ជឿតថា តថាគតភិក្ខុ សារីបុត្តភិក្ខុ មោគ្គល្លានភិក្ខុ គួរគ្រប់គ្រងភិក្ខុសង្ឃមែនហើយ។

[១៩០] លំដាប់នោះ ព្រះមានព្រះភាគ ទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ ភ័យទាំងឡាយនេះ មាន៤យ៉ាង តែងមានចំពោះ បុគ្គល អ្នកចុះទឹក ភ័យ៤យ៉ាងនោះ ដូចម្តេចខ្លះ ភ័យ៤យ៉ាងគឺ ភ័យកើតពីរលក១ ភ័យកើតពីក្រពើ១ ភ័យកើតពីអន្លង់ទឹក១ ភ័យកើតពីត្រី សាហារ១ ម្ចាស់ភិក្ខុទាំងឡាយ ភ័យទាំង៤នេះឯង តែងមានចំពោះបុគ្គលអ្នកចុះទឹក ម្ចាស់ភិក្ខុទាំងឡាយ ភ័យ៤យ៉ាង តែងមានចំពោះបុគ្គលពួក ខ្លះ ក្នុងលោកនេះ ដែលចេញចាកផ្ទះហើយ ចូលមកកាន់ផ្នួស ក្នុងធម្មវិន័យ នេះដែរ ភ័យ៤យ៉ាងនោះ តើដូចម្តេចខ្លះ គឺភ័យកើតពីរលក១ ភ័យ កើតពីក្រពើ១ ភ័យកើតពីអន្លង់ទឹក១ ភ័យកើតពីត្រីសាហារ១។

[១៩១] ម្ចាស់ភិក្ខុទាំងឡាយ ភ័យកើតអំពីរលក តើដូចម្តេច ម្ចាស់ភិក្ខុទាំងឡាយ កុលបុត្តពួកខ្លះ ក្នុងធម្មវិន័យនេះ ចេញចាកផ្ទះហើយ ចូល ទៅកាន់ផ្នួស ដោយសំន្វា គិតថា អាត្មាអញ មានជាតិ ជរា មរណៈ និងសេចក្តីសោក ខ្សឹកខ្សួល លំបាកកាយ លំបាកចិត្ត និងឧបាយាសៈ គឺសេចក្តីខ្លោចផ្សាចិត្តគ្របសង្កត់ ឈ្មោះថា មានទុក្ខគ្របសង្កត់ មានទុក្ខរូបវិញហើយ ឱធ្វើម្តេចហ្ន៎ ការធ្វើនូវទិប្បផុតទុក្ខទាំងអស់នេះ នឹងច្បាស់ ប្រាកដបាន។ កាលពួកកុលបុត្រនោះ ឬសហើយ សព្វហ្មតារីបុគ្គលទាំងឡាយ តែងទូន្មានប្រៀនប្រដៅ យ៉ាងនេះថា អ្នកគប្បីឈានទៅខាងមុខ យ៉ាងនេះ អ្នកគប្បីឈានថយក្រោយ យ៉ាងនេះ អ្នកគប្បីក្រឡេកមើលទៅខាងមុខ យ៉ាងនេះ អ្នកគប្បីងាកឆ្វេង ងាកស្តាំ យ៉ាងនេះ អ្នកគប្បីអង្កេញ យ៉ាងនេះ អ្នកគប្បីសណ្តូក យ៉ាងនេះ អ្នកគប្បីទ្រទ្រង់សំពត់សង្សារិ បាត្រចីវរ យ៉ាងនេះ។ កុលបុត្រនោះ មានសេចក្តីត្រិះរិះ យ៉ាងនេះថា កាលពី មុន យើងនៅជាគ្រហស្ថ តែងទូន្មានប្រៀនប្រដៅជនទាំងឡាយដទៃ ឯសព្វហ្មតារីបុគ្គលទាំងឡាយនេះ ប្រហែលនឹងកូនចៅ របស់យើង ស្មានថា យើងជាបុគ្គលគួរទូន្មាន ប្រៀនប្រដៅបាន។ កុលបុត្រនោះ ក៏លាសិក្ខា វិលត្រឡប់ទៅកាន់ភេទចោកទាបវិញ។ ម្ចាស់ភិក្ខុទាំងឡាយ កុលបុត្រនេះ

តថាគតពោលថា មានភ័យអំពីរលក បានជាពោលលាសិក្ខា វិលត្រឡប់ទៅកាន់ភេទថោកទាបវិញ។ ម្ចាស់ភិក្ខុទាំងឡាយ ពាក្យថា ភ័យអំពីរលក នុះជាឈ្មោះ នៃសេចក្តីក្រោធ និងឧបាយាសៈ។

[១៩២] ម្ចាស់ភិក្ខុទាំងឡាយ ភ័យកើតអំពីក្រពើ តើដូចម្តេច ម្ចាស់ភិក្ខុទាំងឡាយ កុលបុត្តញ្ញកម្មយ ក្នុងធម្មវិន័យនេះ ចេញចាកផ្ទះហើយ ចូលកាន់ផ្នួស ដោយសទ្ធា គិតថា អាត្មាអញ មានជាតិ ជរា មរណៈ និងសេចក្តីសោក ខ្សឹកខ្សួល លំបាកកាយ លំបាកចិត្ត និងសេចក្តីខ្លោចផ្សា ចិត្តគ្របសង្កត់ ឈ្មោះថា មានទុក្ខគ្របសង្កត់ មានទុក្ខរូបវិតហើយ ឱធ្វើម្តេចហ្ន៎ ការធ្វើនូវទីបំផុតទុក្ខទាំងអស់នេះ នឹងប្រាកដបាន។ កាលដែលកុលបុត្រនោះ បួសហើយ សព្វហ្មតាវិបុលទាំងឡាយ តែងទូន្មានប្រៀនប្រដៅ យ៉ាងនេះថា របស់នេះអ្នកគួរទំពា របស់នេះ អ្នកមិនគួរទំពា របស់នេះ អ្នកគួរឆាន់ របស់នេះ អ្នកមិនគួរឆាន់ របស់នេះ អ្នកគួរជញ្ជក់ជញ្ជាប់ របស់នេះ អ្នកមិនគួរជញ្ជក់ជញ្ជាប់ របស់នេះ អ្នកគួរ ក្របដឹក របស់នេះ អ្នកមិនគួរក្របដឹក (របស់នេះ) ជាកប្បិយវត្ថុ អ្នកគួរទំពា ជាអកប្បិយវត្ថុ អ្នកមិនគួរទំពា ជាកប្បិយវត្ថុ អ្នកគួរឆាន់ ជា អកប្បិយវត្ថុ អ្នកមិនគួរឆាន់ ជាកប្បិយវត្ថុ អ្នកគួរជញ្ជក់ជញ្ជាប់ ជាអកប្បិយវត្ថុ អ្នកមិនគួរជញ្ជក់ជញ្ជាប់ ជាកប្បិយវត្ថុ អ្នកគួរក្របដឹក ជា អកប្បិយវត្ថុ អ្នកមិនគួរក្របដឹក របស់នេះគួរទំពាក្នុងកាល (គឺតាំងពីព្រឹក ដល់ថ្ងៃត្រង់) របស់នេះ អ្នកមិនគួរទំពា ក្នុងវិកាល (គឺតាំងពីថ្ងៃជ្រៅទៅ) របស់នេះ អ្នកគួរឆាន់ក្នុងកាល របស់នេះ អ្នកមិនគួរឆាន់ក្នុងវិកាល របស់នេះ អ្នកគួរជញ្ជក់ជញ្ជាប់ក្នុងកាល របស់នេះ អ្នកមិនគួរជញ្ជក់ជញ្ជាប់ ក្នុងវិកាល របស់នេះអ្នកគួរក្របដឹកក្នុងកាល របស់នេះអ្នកមិនគួរក្របដឹកក្នុងវិកាល។ កុលបុត្រនោះ មានសេចក្តីត្រិះរិះយ៉ាងនេះថា កាលពីមុន យើងនៅជាគ្រហស្ថ យើងចង់របស់ណា ក៏ទំពារបស់នោះបាន យើងមិនចង់របស់ណា ក៏មិនទំពារបស់នោះ យើងចង់របស់ណា ក៏បរិភោគរបស់ នោះបាន យើងមិនចង់របស់ណា ក៏មិនបរិភោគរបស់នោះ យើងចង់របស់ណា ក៏ជញ្ជក់ជញ្ជាប់របស់នោះ យើងមិនចង់របស់ណា ក៏មិនជញ្ជក់ ជញ្ជាប់របស់នោះ យើងចង់របស់ណា ក៏ក្របដឹករបស់នោះ យើងមិនចង់របស់ណា ក៏មិនក្របដឹករបស់នោះ យើងទំពា នូវរបស់ដែលគួរក៏បាន យើងទំពានូវរបស់ ដែលមិនគួរក៏បាន យើងបរិភោគ នូវរបស់ដែលគួរក៏បាន យើងបរិភោគ នូវរបស់ដែលមិនគួរក៏បាន យើងជញ្ជក់ជញ្ជាប់ នូវ របស់ដែលគួរក៏បាន យើងជញ្ជក់ជញ្ជាប់ នូវរបស់ដែលមិនគួរក៏បាន យើងក្របដឹក នូវរបស់ដែលគួរក៏បាន យើងក្របដឹក នូវរបស់ដែលមិនគួរ ក៏បាន យើងទំពា នូវរបស់ក្នុងកាលក៏បាន យើងទំពា នូវរបស់ក្នុងវិកាលក៏បាន យើងបរិភោគ នូវរបស់ក្នុងកាលក៏បាន យើងបរិភោគ នូវរបស់ក្នុង វិកាលក៏បាន យើងជញ្ជក់ជញ្ជាប់ នូវរបស់ក្នុងកាលក៏បាន យើងជញ្ជក់ជញ្ជាប់របស់ ក្នុងវិកាលក៏បាន យើងក្របដឹករបស់ ក្នុងកាលក៏បាន យើង ក្របដឹករបស់ ក្នុងវិកាលក៏បាន មួយវិញទៀត គហបតីទាំងឡាយ មានសទ្ធា តែងឲ្យរបស់ដែលគួរឆាន់ គួរបរិភោគ ដ៏ប្រណីតណា ដល់យើង ទាំងឡាយ ក្នុងវេលាព្រឹក (ឬ) ក្នុងវេលាថ្ងៃរសៀល លោកអម្បាលនោះ ហាក់ដូចជាធ្វើកិរិយាហាមឃាត់មាត់យើង ក្នុងរបស់ទាំងនោះ។ កុលបុត្រ នោះ ក៏ពោលលាសិក្ខា វិលត្រឡប់ទៅកាន់ភេទថោកទាបវិញ។ ម្ចាស់ភិក្ខុទាំងឡាយ កុលបុត្រនេះ តថាគតពោលថា មានភ័យអំពីក្រពើ បានជា ពោលលាសិក្ខា វិលត្រឡប់ទៅកាន់ភេទថោកទាបវិញ។ ម្ចាស់ភិក្ខុទាំងឡាយ ពាក្យថា ភ័យអំពីក្រពើ នុះ ជាឈ្មោះរបស់បុគ្គល ដែលឃើញតែត្រង់ ការបំពេញផ្ទៃប៉ុណ្ណោះ។

[១៩៣] ម្ចាស់ភិក្ខុទាំងឡាយ ភ័យកើតពីអន្លង់ទឹក តើដូចម្តេច ម្ចាស់ភិក្ខុទាំងឡាយ កុលបុត្តញ្ញកម្មយ ក្នុងធម្មវិន័យនេះ ចេញចាកផ្ទះ ចូល កាន់ផ្នួស ដោយសទ្ធា គិតថា អាត្មាអញ មានជាតិ ជរា មរណៈ និងសេចក្តីសោក ខ្សឹកខ្សួល លំបាកកាយ លំបាកចិត្ត និងសេចក្តីខ្លោចផ្សាចិត្ត គ្របសង្កត់ ឈ្មោះថា មានទុក្ខគ្របសង្កត់ មានទុក្ខរូបវិតហើយ ឱធ្វើម្តេចហ្ន៎ ការធ្វើនូវទីបំផុតទុក្ខ ទាំងអស់នេះ នឹងប្រាកដបាន។ កាលដែល កុលបុត្រនោះ បួសយ៉ាងនេះហើយ ក្នុងវេលាព្រឹកព្រហាម ក៏ស្លៀកស្បង់ ប្រដាប់បាត្រ និងចីវរ ចូលទៅកាន់ស្រុក ឬនិគម ដើម្បីបិណ្ឌបាត តែមិន បានរក្សាកាយ មិនបានរក្សារាមា មិនបានតំកល់ស្មារតី ឲ្យខ្លាបខ្លួន ទាំងមិនបានសង្រួមឥន្ទ្រិយ ទាំងឡាយឡើយ។ កុលបុត្រនោះ ឃើញ គហបតីក្តី គហបតីបុត្តក្តី ក្នុងស្រុកនោះ ឬនិគមនោះ ដែលកំពុងតែឆ្កែត ស្តប់ស្តល់ មូលមិត្តផ្នែកផ្តិត ដោយកាមគុណទាំង៥។ កុលបុត្រនោះ ក៏ មានសេចក្តីត្រិះរិះ យ៉ាងនេះថា ពីមុនយើងនៅជាគ្រហស្ថ តែងឆ្កែតស្តប់ស្តល់ មូលមិត្តផ្នែកផ្តិត ដោយកាមគុណ៥ ទាំងភោគសម្បត្តិ ក្នុងត្រកូល របស់យើង ក៏មានព្រម យើងអាចនឹងបរិភោគភោគសម្បត្តិ និងធ្វើបុណ្យទាំងឡាយបានដែរ។ កុលបុត្រនោះ ក៏ពោលលាសិក្ខា វិលត្រឡប់ទៅកាន់ ភេទថោកទាបវិញ។ ម្ចាស់ភិក្ខុទាំងឡាយ កុលបុត្រនេះ តថាគតពោលថា មានភ័យអំពីអន្លង់ទឹក បានជាពោលលាសិក្ខា វិលត្រឡប់ទៅកាន់ ភេទថោកទាបវិញ។ ម្ចាស់ភិក្ខុទាំងឡាយ ពាក្យថា ភ័យកើតអំពីអន្លង់ទឹក នុះជាឈ្មោះ នៃកាមគុណទាំង៥។

[១៩៤] ម្ចាស់ភិក្ខុទាំងឡាយ ភ័យកើតពីត្រីសាហារ តើដូចម្តេច ម្ចាស់ភិក្ខុទាំងឡាយ កុលបុត្តញ្ញកម្មយ ក្នុងធម្មវិន័យនេះ ចេញចាកផ្ទះ ចូល កាន់ផ្នួស ដោយសទ្ធា គិតថា អាត្មាអញ មានជាតិ ជរា មរណៈ និងសេចក្តីសោក ខ្សឹកខ្សួល លំបាកកាយ លំបាកចិត្ត និងសេចក្តីខ្លោចផ្សាចិត្ត គ្របសង្កត់ ឈ្មោះថា មានទុក្ខគ្របសង្កត់ មានទុក្ខរូបវិតហើយ ឱធ្វើម្តេចហ្ន៎ ការធ្វើនូវទីបំផុត នៃកងទុក្ខទាំងអស់នេះ នឹងប្រាកដបាន។ កាលដែលកុលបុត្រនោះ បួសយ៉ាងនេះហើយ ក្នុងវេលាព្រឹកព្រហាម ក៏ស្លៀកស្បង់ ប្រដាប់បាត្រ ចីវរ ចូលទៅកាន់ស្រុក ឬនិគម ដើម្បីបិណ្ឌបាត តែមិនបានរក្សាកាយ មិនបានរក្សារាមា មិនបានតំកល់ស្មារតី ឲ្យខ្លាបខ្លួន ទាំងមិនបានសង្រួមឥន្ទ្រិយទាំងឡាយ។ កុលបុត្រនោះ បានឃើញ មាតុគ្រាម ក្នុងស្រុក ឬនិគមនោះ ដែលមានសំពត់ស្លៀកមិនស្រួល មានសំពត់ដណ្តប់មិនស្រួល សេចក្តីតំរក ក៏ញ៉ាំងចិត្ត របស់កុលបុត្រនោះ ឲ្យ ស្លិតស្រពោន ព្រោះឃើញនូវមាតុគ្រាម ដែលមានសំពត់ស្លៀកមិនស្រួល ឬមានសំពត់ដណ្តប់មិនស្រួល។ កុលបុត្រនោះ ក៏ពោលលាសិក្ខា វិលត្រឡប់ទៅកាន់ភេទថោកទាបវិញ ព្រោះចិត្តដែលស្លិតស្រពោនដោយរាគៈ។ ម្ចាស់ភិក្ខុទាំងឡាយ កុលបុត្រនេះ តថាគតពោលថា មានភ័យ អំពីត្រីសាហារ បានជាពោលលាសិក្ខា វិលត្រឡប់ទៅកាន់ភេទថោកទាបវិញ។ ម្ចាស់ភិក្ខុទាំងឡាយ ពាក្យថា ភ័យកើតអំពីត្រីសាហារ នុះជាឈ្មោះ នៃមាតុគ្រាម។ ម្ចាស់ភិក្ខុទាំងឡាយ ភ័យទាំង៤នេះឯង ដែលកើតមាន ចំពោះបុគ្គលញ្ញកម្មយ ក្នុងសាសនានេះ ជាបញ្ចជិត ដែលចេញចាកផ្ទះ ចូលកាន់ផ្នួស ក្នុងធម្មវិន័យនេះ។ លុះព្រះមានព្រះភាគ ទ្រង់ត្រាស់ភាសិតនេះចប់ហើយ ភិក្ខុទាំងអម្បាលនោះ ក៏មានសេចក្តីពេញចិត្ត ត្រេកអរ ចំពោះភាសិត របស់ព្រះមានព្រះភាគ ដោយប្រការដូច្នោះ។

ចប់ ចាតុមស្សត្រ ទី៧។

នឡកបានស្សត្រ ទី៨

(៨. នឡកបានសុត្តំ)

[១៩៥] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងព្រៃចារ ទៀបស្រុកនឡកបាន^{៦១} ក្នុងដែនកោសល។ ក៏សម័យនោះ កុលបុត្តទាំងឡាយច្រើនរូប ជាអ្នកមានកេរ្តិ៍ឈ្មោះប្រាកដជាងគេ ចេញចាកផ្ទះ ចូលមកកាន់ផ្នួស ដោយសទ្ធា ឧទ្ទិសព្រះមានព្រះភាគ គឺព្រះអនុរុទ្ធមានអាយុ១ ព្រះភក្តិយៈមានអាយុ១ ព្រះភិម្ពិលៈមានអាយុ១ ព្រះភក្តិមានអាយុ១ ព្រះកោណ្ឌញ្ញៈមានអាយុ១ ព្រះវេរតៈមានអាយុ១ ព្រះអានន្ទមានអាយុ១ និងកុលបុត្តទាំងឡាយ ដែលមានកេរ្តិ៍ឈ្មោះប្រាកដជាងគេដទៃទៀត។ ក៏សម័យនោះឯង ព្រះមានព្រះភាគ មានភិក្ខុសង្ឃជាបរិវារ ទ្រង់គង់ក្នុងទីវាល។ គ្រានោះឯង ព្រះមានព្រះភាគ ទ្រង់ប្រារព្ធនូវកុលបុត្តទាំងឡាយ ហើយគ្រាស្រេចហៅពួកភិក្ខុមកសួរថា ម្ចាស់ភិក្ខុទាំងឡាយ កុលបុត្តទាំងឡាយណា ចេញចាកផ្ទះ ចូលមកកាន់ផ្នួសហើយ ដោយសទ្ធា ឧទ្ទិសតថាគត ម្ចាស់ភិក្ខុទាំងឡាយ កុលបុត្តទាំងនោះ ត្រេកអរហើយ ក្នុងព្រហ្មចរិយៈខ្លះដែរឬទេ។ ភិក្ខុទាំងឡាយ ក៏នៅស្ងៀម។ ព្រះមានព្រះភាគ ទ្រង់ប្រារព្ធកុលបុត្តទាំងនោះ ទើបគ្រាស្រេចពួកភិក្ខុអស់វារៈពីរដងថា ម្ចាស់ភិក្ខុទាំងឡាយ កុលបុត្តទាំងឡាយណា ចេញចាកផ្ទះ ចូលមកកាន់ផ្នួសហើយ ដោយសទ្ធា ឧទ្ទិសតថាគត ម្ចាស់ភិក្ខុទាំងឡាយ ភិក្ខុទាំងអម្បាលនោះ ត្រេកអរហើយ ក្នុងព្រហ្មចរិយៈខ្លះដែរឬទេ។ ភិក្ខុអម្បាលនោះ ក៏នៅស្ងៀម អស់វារៈពីរដងទៀត។ ព្រះមានព្រះភាគ ទ្រង់ប្រារព្ធកុលបុត្តទាំងនោះ ទើបគ្រាស្រេចពួកភិក្ខុអស់វារៈបីដងថា ម្ចាស់ភិក្ខុទាំងឡាយ កុលបុត្តទាំងឡាយណា ចេញចាកផ្ទះ ចូលមកកាន់ផ្នួសហើយ ដោយសទ្ធា ឧទ្ទិសតថាគត ម្ចាស់ភិក្ខុទាំងឡាយ ភិក្ខុអម្បាលនោះ ត្រេកអរហើយ ក្នុងព្រហ្មចរិយៈខ្លះដែរឬទេ។ ភិក្ខុអម្បាលនោះ ក៏ស្ងៀមអស់វារៈបីដងទៀត។

[១៩៦] លំដាប់នោះ ព្រះមានព្រះភាគ ទ្រង់ព្រះតម្រិះថា បើដូច្នោះ គួរតែតថាគត សួរកុលបុត្តអម្បាលនោះឯង។ គ្រានោះ ព្រះមានព្រះភាគ ទ្រង់គ្រាស្រេចព្រះអនុរុទ្ធមានអាយុថា ម្ចាស់ពួកអនុរុទ្ធ អ្នកទាំងឡាយត្រេកអរហើយ ក្នុងព្រហ្មចរិយៈខ្លះដែរឬទេ។ ឱព្រះអង្គដ៏ចម្រើន ពួកខ្ញុំព្រះអង្គ ត្រេកអរ ក្នុងព្រហ្មចរិយៈ។ ម្ចាស់ពួកអនុរុទ្ធ ប្រពៃហើយ ប្រពៃហើយ ម្ចាស់ពួកអនុរុទ្ធ អ្នកទាំងឡាយត្រេកអរហើយ ក្នុងព្រហ្មចរិយៈ ដោយហេតុណា ហេតុនេះឯង សមគួរដល់អ្នកទាំងឡាយ ដែលជាបុគ្គល ចេញចាកផ្ទះ ចូលកាន់ផ្នួស ដោយសទ្ធាហើយ ម្ចាស់ពួកអនុរុទ្ធ ព្រោះថាអ្នកទាំងឡាយ ប្រកបដោយវ័យជាដំបូង ជាកំឡោះដ៏ចម្រើន មានសក់ខ្មៅស្រីល គួរនឹងបរិភោគកាមទាំងឡាយ ព្រោះហេតុណា ម្ចាស់ពួកអនុរុទ្ធ ព្រោះហេតុនោះ អ្នកទាំងឡាយ កំពុងប្រកបដោយវ័យជាដំបូង ជាកំឡោះដ៏ចម្រើន មានសក់ខ្មៅស្រីល ក៏ឆ្លៀតចេញចាកផ្ទះ ចូលមកកាន់ផ្នួសបាន ម្ចាស់ពួកអនុរុទ្ធ មួយវិញទៀត អ្នកទាំងឡាយនោះ មិនមែនព្រះរាជាទ្រង់គុំគួន ហើយចេញចាកផ្ទះ ចូលមកកាន់ផ្នួសទេ មិនមែនចោរគុំគួន ហើយចេញចាកផ្ទះ ចូលមកកាន់ផ្នួសទេ មិនមែនចំពាក់បំណុលគេ ហើយចេញចាកផ្ទះ ចូលមកកាន់ផ្នួសទេ មិនមែនមានរឿងក្តី ហើយភ័យ ចេញចាកផ្ទះ ចូលមកកាន់ផ្នួសទេ មិនរឹបគ្គិដោយចិញ្ចឹមជីវិត ហើយចេញចាកផ្ទះ ចូលមកកាន់ផ្នួសទេ គឺពិតជា (អ្នកទាំងឡាយ គិតឃើញថា) ឱហ្ន៎ អាត្មាអញ ជាអ្នកត្រូវជាតិ ជរា មរណៈ សោកៈ បរិទេវៈ ទុក្ខៈ ទោមនស្សៈ និងឧបាយាសៈ គ្របសង្កត់ ឈ្មោះថា អ្នកមានទុក្ខគ្របសង្កត់ មានទុក្ខរូបវិតហើយ ឱធ្វើម្តេចហ្ន៎ ការធ្វើនូវទីបំផុតកងទុក្ខទាំងអស់នេះ នឹងប្រាកដបាន ម្ចាស់ពួកអនុរុទ្ធ ក្រែងអ្នកទាំងឡាយមានសទ្ធាយ៉ាងនេះ ហើយចេញចាកផ្ទះ ចូលមកកាន់ផ្នួសឬ។ ព្រះករុណាព្រះអង្គ។ ម្ចាស់ពួកអនុរុទ្ធ ចុះកុលបុត្តដែលបួសយ៉ាងនេះហើយ ត្រូវធ្វើកិច្ចអ្វីខ្លះ។ ម្ចាស់ពួកអនុរុទ្ធ (ប្រសិនបើ) បុគ្គលស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ តែនៅមិនទាន់បានដល់បីតិ និងសុខ ឬមិនទាន់បានដល់សេចក្តីសុខដទៃ ដែលស្ងាត់លើសជាងបីតិ និងសុខនោះទេ។ អភិជ្ឈាក្តី តែងគ្របសង្កត់ចិត្ត របស់បុគ្គលនោះបាន ព្យាបាទក្តី តែងគ្របសង្កត់ចិត្ត របស់បុគ្គលនោះបាន ចិនមិទ្ធក្តី តែងគ្របសង្កត់ចិត្ត របស់បុគ្គលនោះបាន វិចិច្ឆាក្តី តែងគ្របសង្កត់ចិត្ត របស់បុគ្គលនោះបាន ឧទ្ធចក្ខុក្តី តែងគ្របសង្កត់ចិត្ត របស់បុគ្គលនោះបាន អរតិក្តី តែងគ្របសង្កត់ចិត្ត របស់បុគ្គលនោះបាន សេចក្តីខ្ជិលច្រអូសក្តី តែងគ្របសង្កត់ចិត្ត របស់បុគ្គលនោះបាន ម្ចាស់ពួកអនុរុទ្ធ (ព្រោះថា) បុគ្គលនោះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ តែនៅមិនទាន់បានបីតិ និងសុខ ឬមិនទាន់បានសេចក្តីសុខដទៃ ដែលស្ងាត់លើសជាងបីតិ និងសុខនោះ។ ម្ចាស់ពួកអនុរុទ្ធ (បើ) បុគ្គលស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ បានដល់បីតិ និងសុខ ឬបានដល់សេចក្តីសុខដទៃ ដែលស្ងាត់លើសជាងបីតិ និងសុខនោះហើយ។ អភិជ្ឈាក្តី មិនគ្របសង្កត់ចិត្ត របស់បុគ្គលនោះបាន ព្យាបាទក្តី មិនគ្របសង្កត់ចិត្ត របស់បុគ្គលនោះបាន ចិនមិទ្ធក្តី មិនគ្របសង្កត់ចិត្ត របស់បុគ្គលនោះបាន ឧទ្ធចក្ខុក្តី មិនគ្របសង្កត់ចិត្ត របស់បុគ្គលនោះបាន វិចិច្ឆាក្តី មិនគ្របសង្កត់ចិត្តរបស់បុគ្គលនោះបាន អរតិក្តី មិនគ្របសង្កត់ចិត្ត របស់បុគ្គលនោះបាន សេចក្តីខ្ជិលច្រអូសក្តី មិនគ្របសង្កត់ចិត្ត របស់បុគ្គលនោះបាន ម្ចាស់ពួកអនុរុទ្ធ (ព្រោះថា) បុគ្គលនោះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ ហើយបានដល់នូវបីតិ និងសុខ ឬបានដល់សេចក្តីសុខដទៃ ដែលស្ងាត់ជាងបីតិ និងសុខនោះ។

[១៩៧] ម្ចាស់ពួកអនុរុទ្ធ អ្នកទាំងឡាយមានសេចក្តីត្រិះរិះ ក្នុងតថាគតថា អាសវៈទាំងឡាយណា នាំមកនូវសេចក្តីសៅហ្មង នាំមកនូវភពថ្មី ប្រកបដោយសេចក្តីក្រវល់ក្រវាយ មានវិបាក ជាទុក្ខតទៅ ជាទីតាំងនៃជាតិ ជរា និងមរណៈ អាសវៈអម្បាលនោះ ព្រះតថាគត ពុំទាន់បានលះបង់ទេ ហេតុដូច្នោះ បានជាព្រះតថាគត ដឹងហើយទើបសេពរបស់ខ្លះ (ដែលគួរសេព) ដឹងហើយទើបអត់សង្កត់របស់ខ្លះ (ដែលគួរអត់សង្កត់) ដឹងហើយទើបរៀបរបស់ខ្លះ (ដែលគួររៀប) ដឹងហើយទើបបន្ទាបបង់របស់ខ្លះ (ដែលគួរបន្ទាបបង់) ដូច្នោះឬ។ បពិត្រព្រះអង្គដ៏ចម្រើន ពួកខ្ញុំព្រះអង្គ នឹងបានត្រិះរិះ ចំពោះព្រះមានព្រះភាគ យ៉ាងនេះថា អាសវៈទាំងឡាយណា នាំមកនូវសេចក្តីសៅហ្មង នាំមកនូវភពថ្មី ប្រកបដោយសេចក្តីក្រវល់ក្រវាយ មានវិបាក ជាទុក្ខតទៅ ជាទីតាំងនៃជាតិ ជរា មរណៈ អាសវៈអម្បាលនោះ ព្រះតថាគត មិនទាន់បានលះបង់ទេ ហេតុដូច្នោះ បានជាព្រះតថាគត ទ្រង់ជ្រាបហើយទើបសេពរបស់ខ្លះ ទ្រង់ជ្រាបហើយ ទើបអត់សង្កត់របស់ខ្លះ ទ្រង់ជ្រាបហើយ ទើបរៀបរបស់ខ្លះ ទ្រង់ជ្រាបហើយទើបបន្ទាបបង់របស់ខ្លះ ដូច្នោះក៏ទេ បពិត្រព្រះអង្គដ៏ចម្រើន តែពួកខ្ញុំព្រះអង្គ មានសេចក្តីត្រិះរិះ ចំពោះព្រះមានព្រះភាគ យ៉ាងនេះថា អាសវៈទាំងឡាយណា នាំមកនូវសេចក្តីសៅហ្មង នាំមកនូវភពថ្មី ប្រកបដោយសេចក្តីក្រវល់ក្រវាយ មានវិបាក ជាទុក្ខតទៅ ជាទីតាំងនៃជាតិ ជរា មរណៈ អាសវៈអម្បាលនោះ ព្រះតថាគត ទ្រង់លះបង់បានហើយ ហេតុដូច្នោះ បានជាព្រះតថាគត ទ្រង់ជ្រាបហើយ ទើបសេពរបស់ខ្លះ ទ្រង់ជ្រាបហើយ ទើបអត់សង្កត់របស់ខ្លះ ទ្រង់ជ្រាបហើយ ទើបរៀបរបស់ខ្លះ ទ្រង់ជ្រាបហើយទើបបន្ទាបបង់របស់ខ្លះ ដូច្នោះឯង។ ម្ចាស់ពួកអនុរុទ្ធ ប្រពៃហើយ ប្រពៃហើយ ម្ចាស់ពួកអនុរុទ្ធ អាសវៈទាំងឡាយណា ដែលនាំមក នូវសេចក្តីសៅហ្មង នាំមកនូវភពថ្មី ប្រកបដោយសេចក្តីក្រវល់ក្រវាយ មានវិបាក ជាទុក្ខតទៅ ជាទីតាំងនៃជាតិ ជរា មរណៈ អាសវៈអម្បាលនោះ តថាគត បានលះបង់ហើយ បានផ្តាច់ផ្តិលឫសគល់អស់ហើយ បានធ្វើវត្ថុសម្រាប់កើតទៀត ឲ្យអស់រលីង ដូចជាដើមត្នោត ដែលគេក្របែល គាស់រលីង ឲ្យលែងដុះតទៅទៀត ជាធម៌លែងមានបែបភាពតទៅទៀត ជាធម៌មិនមានកំណើតទៅខាងមុខទៀត ម្ចាស់ពួកអនុរុទ្ធ ដូចជាដើមត្នោត កំបុតក មិនគួរដុះឡើងវិញបាន យ៉ាងណា ម្ចាស់ពួកអនុរុទ្ធ អាសវៈ

ទាំងឡាយណា ដែលនាំមកនូវសេចក្តីសៅហ្មង នាំមកនូវភពថ្មី ប្រកបដោយសេចក្តីក្រវល់ក្រវាយ មានវិបាក ជាទុក្ខទៅ ជាទីតាំងនៃជាតិ ជាមរណៈ (អាសវៈទាំងនោះ) តថាគត លះបង់ហើយ បានផ្តាច់ផ្តិលឫសគល់អស់ហើយ បានធ្វើវត្ថុសម្រាប់កើតទៀត ឲ្យអស់រលីង ដូចជាដើមត្នោត ដែលគេក្របែល គាស់រំលើង ឲ្យលែងដុះតទៅទៀត ជាធម៌លែងមានបែបភាពតទៅទៀតហើយ ជាធម៌មិនមានកំណើតតទៅខាងមុខទៀតទេ យ៉ាងនោះឯង ព្រោះហេតុនោះ បានជាតថាគតដឹងហើយ ទើបសេពរបស់ខ្លះ ដឹងហើយ ទើបអត់សង្កត់របស់ខ្លះ ដឹងហើយ ទើបរៀបរបស់ខ្លះ ដឹងហើយ ទើបបន្ទាបរបស់ខ្លះ។

[១៩៨] ម្ចាស់ពួកអនុរុទ្ធ អ្នកសំគាល់សេចក្តីនោះដូចម្តេច ព្រះតថាគត ឃើញប្រយោជន៍ដូចម្តេច បានជាព្យាករក្នុងកំណើត របស់ពួកសាវ័ក ដែលធ្វើមរណកាលកន្លងទៅហើយថា សាវ័កឯណោះ កើតក្នុងទីឯណោះ សាវ័កឯណោះ កើតក្នុងទីឯណោះ។ បពិត្រព្រះអង្គដ៏ចម្រើន ធម៌ ទាំងឡាយ របស់ខ្ញុំព្រះអង្គទាំងឡាយ មានព្រះមានព្រះភាគ ជាមូល មានព្រះមានព្រះភាគ ជាអ្នកណែនាំ មានព្រះមានព្រះភាគ ជាទីពឹងអាស្រ័យ បពិត្រព្រះអង្គដ៏ចម្រើន សូមព្រះមានព្រះភាគ មេត្តាប្រោសបំភ្លឺ នូវសេចក្តីនៃភាសិតនុ៎ះ ភិក្ខុទាំងឡាយ បានស្តាប់ភាសិតរបស់ព្រះអង្គហើយ និង ចងចាំទុកបាន។ ម្ចាស់ពួកអនុរុទ្ធ តថាគត ព្យាករក្នុងកំណើត របស់ពួកសាវ័ក ដែលធ្វើមរណកាលកន្លងទៅហើយថា សាវ័កឯណោះ កើតក្នុងទី ឯណោះ សាវ័កឯណោះ កើតក្នុងទីឯណោះ ដើម្បីឲ្យជនស្ងប់ស្ងែងក៏ទេ ដើម្បីប្រលោមជនក៏ទេ ដើម្បីអាសិសង្ឃ គឺលាភសក្ការៈ និងសេចក្តី សរសើរក៏ទេ (ឬ) គិតថា ឲ្យគេស្គាល់តថាគត ក៏ទេ។ ម្ចាស់ពួកអនុរុទ្ធ កុលបុគ្គលទាំងឡាយ មានសទ្ធា មានសេចក្តីត្រេកអរខ្លាំង មានបាមោជ្ជៈ ក្លៀវក្លា លះកុលបុគ្គលអម្បាលនោះ បានស្តាប់ព្យាករណ៍នោះហើយ តែងបង្កោនចិត្តទៅ ដើម្បីភាពដូច្នោះ ម្ចាស់ពួកអនុរុទ្ធ ការព្យាករណ៍នោះ ប្រព្រឹត្តទៅ ដើម្បីប្រយោជន៍ និងសេចក្តីសុខ ដល់បុគ្គលទាំងឡាយនោះ អស់កាលជាយូរអង្វែង។

[១៩៩] ម្ចាស់ពួកអនុរុទ្ធ ភិក្ខុក្នុងធម្មវិន័យនេះ រមែងឮថា ភិក្ខុឈ្មោះនេះ មានមរណកាលធ្វើហើយ ភិក្ខុនោះ ព្រះមានព្រះភាគ ទ្រង់ព្យាករថា បានបិតនៅក្នុងអវហត្ថផលដូច្នោះ ភិក្ខុនោះ យល់ឃើញលោកមានអាយុនោះដោយខ្លួនឯង ឬបានឮតៗមកថា លោកមានអាយុនោះ មានសីល យ៉ាងនេះ ដូច្នោះខ្លះ លោកមានអាយុនោះ មានធម៌យ៉ាងនេះ ដូច្នោះខ្លះ លោកមានអាយុនោះ មានបញ្ញាយ៉ាងនេះ ដូច្នោះខ្លះ លោកមានអាយុនោះ មានវិហារធម៌យ៉ាងនេះ ដូច្នោះខ្លះ លោកមានអាយុនោះ មានវិមុត្តិយ៉ាងនេះដូច្នោះខ្លះ។ ភិក្ខុនោះរលឹកឃើញនូវសទ្ធា សីលៈ សុតៈ ចាតៈ និងបញ្ញា របស់លោកនោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ជាសុវិហារធម៌របស់ភិក្ខុ។ ម្ចាស់ពួកអនុរុទ្ធ ភិក្ខុក្នុងធម្មវិន័យនេះ រមែងឮថា ភិក្ខុឈ្មោះនេះ មានមរណកាលធ្វើហើយ ភិក្ខុនោះ ព្រះមានព្រះភាគ ទ្រង់ព្យាករថា ជាឱបបាតិកៈកំណើត (កើត ក្នុងសុទ្ធាវាស) បរិនិព្វានក្នុងសុទ្ធាវាសនោះ មានសភាពមិនត្រឡប់ចាកលោកនោះមកវិញឡើយ ព្រោះអស់ទៅនៃឱម្ពាគិយសំយោជនៈ ទាំងឡាយ៥ ដូច្នោះ ភិក្ខុនោះ យល់ឃើញលោកមានអាយុនោះដោយខ្លួនឯង ឬបានឮតៗមកថា លោកមានអាយុនោះ មានសីលយ៉ាងនេះ ដូច្នោះ ខ្លះ មានធម៌យ៉ាងនេះ។ បេ។ មានបញ្ញាយ៉ាងនេះ... មានវិហារធម៌យ៉ាងនេះ... លោកមានអាយុនោះ មានវិមុត្តិយ៉ាងនេះ ដូច្នោះខ្លះ។ ភិក្ខុនោះ រលឹក ឃើញនូវសទ្ធា សីលៈ សុតៈ ចាតៈ និងបញ្ញា របស់លោកនោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ជាសុវិហារធម៌របស់ភិក្ខុ។ ម្ចាស់ពួកអនុរុទ្ធ ភិក្ខុក្នុងធម្មវិន័យនេះ រមែងឮថា ភិក្ខុឈ្មោះនេះ មានមរណកាលធ្វើហើយ ភិក្ខុនោះ ព្រះមានព្រះភាគ ទ្រង់ព្យាករថា ជាសកទាគាមិបុគ្គល នឹងមកកាន់លោកនេះម្តងទៀត ហើយធ្វើនូវទីបំផុតទុក្ខបាន ព្រោះអស់ទៅនៃសំយោជនៈទាំង៣ មានភាគៈ ទោសៈ មោហៈ ស្រាលស្តើង ដូច្នោះ ភិក្ខុនោះ យល់ឃើញលោកមានអាយុនោះដោយខ្លួនឯង ឬបានឮតៗមកថា លោកមានអាយុនោះ មានសីល យ៉ាងនេះ ដូច្នោះខ្លះ មានធម៌យ៉ាងនេះ។ បេ។ មានបញ្ញាយ៉ាងនេះ... មានវិហារធម៌យ៉ាងនេះ... លោកមានអាយុនោះ មានវិមុត្តិយ៉ាងនេះ ដូច្នោះខ្លះ។ ភិក្ខុនោះ រលឹកឃើញនូវសទ្ធា សីលៈ សុតៈ ចាតៈ និងបញ្ញា របស់លោកនោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ ពួកអនុរុទ្ធ យ៉ាងនេះឯង ឈ្មោះថា ជាសុវិហារធម៌របស់ភិក្ខុ។

[២០០] ម្ចាស់ពួកអនុរុទ្ធ ភិក្ខុក្នុងធម្មវិន័យនេះ រមែងឮថា ភិក្ខុនីឈ្មោះនេះ មានមរណកាលធ្វើហើយ ភិក្ខុនីនោះ ព្រះមានព្រះភាគ ទ្រង់ ព្យាករថា បានបិតនៅក្នុងអវហត្ថផលដូច្នោះ ភិក្ខុនីនោះ យល់ឃើញនាងនោះដោយខ្លួនឯង ឬបានឮតៗមកថា នាងនោះ មានសីលយ៉ាងនេះ ដូច្នោះខ្លះ នាងនោះ មានធម៌យ៉ាងនេះ ដូច្នោះខ្លះ នាងនោះ មានបញ្ញាយ៉ាងនេះ ដូច្នោះខ្លះ នាងនោះ មានវិហារធម៌យ៉ាងនេះ ដូច្នោះខ្លះ នាងនោះ មានវិមុត្តិយ៉ាងនេះដូច្នោះខ្លះ។ ភិក្ខុនីនោះ រលឹកឃើញនូវសទ្ធា សីលៈ សុតៈ ចាតៈ និងបញ្ញារបស់ភិក្ខុនីនោះហើយ ក៏បង្កោនចិត្តទៅ ដើម្បីភាព ដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ជាសុវិហារធម៌របស់ភិក្ខុនី។ ម្ចាស់ពួកអនុរុទ្ធ ភិក្ខុក្នុងធម្មវិន័យនេះ រមែងឮថា ភិក្ខុនីឈ្មោះនេះ មានមរណកាលធ្វើហើយ ភិក្ខុនីនោះ ព្រះមានព្រះភាគ ទ្រង់ព្យាករថា មានសភាពជាឱបបាតិកៈកំណើត បរិនិព្វានក្នុងលោកនោះ មានសភាពមិន ត្រឡប់ចាកលោកនោះមកវិញឡើយ ព្រោះអស់ទៅនៃឱម្ពាគិយសំយោជនៈទាំង៥ ដូច្នោះ ភិក្ខុនីនោះ យល់ឃើញនាងនោះដោយខ្លួនឯង ឬបានឮ តៗមកថា នាងនោះ មានសីលយ៉ាងនេះ ដូច្នោះខ្លះ នាងនោះមានធម៌យ៉ាងនេះដូច្នោះខ្លះ នាងនោះមានបញ្ញាយ៉ាងនេះ ដូច្នោះខ្លះ នាងនោះមាន វិហារធម៌យ៉ាងនេះ ដូច្នោះខ្លះ នាងនោះ មានវិមុត្តិយ៉ាងនេះ ដូច្នោះខ្លះ។ ភិក្ខុនីនោះ រលឹកឃើញនូវសទ្ធា សីលៈ សុតៈ ចាតៈ និងបញ្ញា របស់ភិក្ខុនី នោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ជាសុវិហារធម៌របស់ភិក្ខុនី។ ម្ចាស់ពួកអនុរុទ្ធ ភិក្ខុក្នុង ធម្មវិន័យនេះ រមែងឮថា ភិក្ខុនីឈ្មោះនេះ មានមរណកាលធ្វើហើយ ភិក្ខុនីនោះ ព្រះមានព្រះភាគ ទ្រង់ព្យាករថា ជាសកទាគាមិបុគ្គល មកកាន់ លោកនេះតែម្តងទៀត ហើយធ្វើនូវទីបំផុតទុក្ខ ព្រោះអស់ទៅនៃសំយោជនៈទាំង៣ មានភាគៈ ទោសៈ មោហៈ ស្រាលស្តើង ដូច្នោះ ភិក្ខុនីនោះ បាន យល់ឃើញនាងនោះដោយខ្លួនឯង ឬបានឮតៗមកថា នាងនោះ មានសីលយ៉ាងនេះ ដូច្នោះខ្លះ មានធម៌យ៉ាងនេះខ្លះ។ បេ។ មានបញ្ញាយ៉ាងនេះ... មានវិហារធម៌យ៉ាងនេះ... នាងនោះ មានវិមុត្តិយ៉ាងនេះដូច្នោះខ្លះ។ ភិក្ខុនីនោះ រលឹកឃើញនូវសទ្ធា សីលៈ សុតៈ ចាតៈ និងបញ្ញា របស់ភិក្ខុនីនោះ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ជាសុវិហារធម៌របស់ភិក្ខុនី។ ម្ចាស់ពួកអនុរុទ្ធ ភិក្ខុក្នុងធម្មវិន័យនេះ រមែងឮថា ភិក្ខុនីឈ្មោះនេះ មានមរណកាលធ្វើហើយ ភិក្ខុនីនោះ ព្រះមានព្រះភាគ ទ្រង់ព្យាករថា ជាសោតាបន្នបុគ្គល មានសភាពមិនធ្លាក់ចុះក្នុង

អបាយ ជាបុគ្គលទៀង មានសម្មាធិ ជាទីប្រព្រឹត្តទៅក្នុងខាងមុខ ព្រោះអស់ទៅនៃសំយោជនៈ៣ ដូច្នោះ ភិក្ខុនីនោះ បានយល់ឃើញនាងនោះ ដោយខ្លួនឯង ឬបានឮតៗមកថា នាងនោះ មានសីលយ៉ាងនេះ ដូច្នោះខ្លះ មានធម៌យ៉ាងនេះ។ បេ។ មានបញ្ញាយ៉ាងនេះ... មានវិហារធម៌យ៉ាងនេះ... នាងនោះ មានវិមុត្តិយ៉ាងនេះដូច្នោះខ្លះ។ ភិក្ខុនីនោះ រលឹកឃើញនូវសទ្ធា សីលៈ សុតៈ ចាគៈ និងបញ្ញា របស់ភិក្ខុនីនោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ផាសុវិហារធម៌របស់ភិក្ខុនី។

[២០១] ម្ចាស់ពួកអនុរុទ្ធ ឧបាសក ក្នុងធម្មវិន័យនេះ រមែងឮថា ឧបាសកឈ្មោះនេះ មានមរណកាលធ្វើហើយ ឧបាសកនោះ ព្រះមានព្រះភាគ ទ្រង់ព្យាករថា ជាឱបបាតិកៈកំណើត បរិនិព្វានក្នុងលោកនោះ មានសភាពមិនត្រឡប់ចាកលោកនោះមកវិញឡើយ ព្រោះអស់ទៅនៃឱរម្ភាគិយសំយោជនៈ៥ ដូច្នោះ ឧបាសកនោះ បានយល់ឃើញអ្នកមានអាយុនោះដោយខ្លួនឯង ឬបានឮតៗមកថា អ្នកមានអាយុនោះ មានសីលយ៉ាងនេះ ដូច្នោះខ្លះ អ្នកមានអាយុនោះ មានធម៌យ៉ាងនេះ ដូច្នោះខ្លះ អ្នកមានអាយុនោះ មានបញ្ញាយ៉ាងនេះ ដូច្នោះខ្លះ អ្នកមានអាយុនោះ មានវិហារធម៌យ៉ាងនេះ ដូច្នោះខ្លះ អ្នកមានអាយុនោះ មានវិមុត្តិយ៉ាងនេះ ដូច្នោះខ្លះ។ ឧបាសកនោះ រលឹកឃើញនូវសទ្ធា សីលៈ សុតៈ ចាគៈ និងបញ្ញា របស់ឧបាសកនោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ផាសុវិហារធម៌របស់ឧបាសក។ ម្ចាស់ពួកអនុរុទ្ធ ឧបាសកក្នុងធម្មវិន័យនេះ រមែងឮថា ឧបាសកឈ្មោះនេះ មានមរណកាលធ្វើហើយ ឧបាសកនោះ ព្រះមានព្រះភាគ ទ្រង់ព្យាករថា ជាសកទាគាមិបុគ្គល នឹងមកកាន់លោកនេះម្តងទៀត ហើយធ្វើនូវទីបំផុតទុក្ខព្រោះអស់ទៅនៃសំយោជនៈ៣ មានភាគៈ ទោសៈ មោហៈ ស្រាលស្តើង ដូច្នោះ ឧបាសកនោះ បានយល់ឃើញអ្នកមានអាយុនោះដោយខ្លួនឯង ឬបានឮតៗមកថា អ្នកមានអាយុនោះ មានសីលយ៉ាងនេះ ដូច្នោះខ្លះ មានធម៌យ៉ាងនេះ។ បេ។ មានបញ្ញាយ៉ាងនេះ... មានវិហារធម៌យ៉ាងនេះ... អ្នកមានអាយុនោះ មានវិមុត្តិយ៉ាងនេះដូច្នោះខ្លះ។ ឧបាសកនោះ រលឹកឃើញនូវសទ្ធា សីលៈ សុតៈ ចាគៈ និងបញ្ញា របស់ឧបាសកនោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ផាសុវិហារធម៌របស់ឧបាសក។ ម្ចាស់ពួកអនុរុទ្ធ ឧបាសកក្នុងធម្មវិន័យនេះ បានឮថា ឧបាសកឈ្មោះនេះ មានមរណកាលធ្វើហើយ ឧបាសកនោះ ព្រះមានព្រះភាគ ទ្រង់ព្យាករថា ជាសោតាបន្នបុគ្គល មានសភាពមិនធ្លាក់ចុះក្នុងអបាយ ជាបុគ្គលទៀង មានសម្មាធិ ជាទីប្រព្រឹត្តទៅក្នុងខាងមុខ ព្រោះអស់ទៅនៃសំយោជនៈ៣ ដូច្នោះ ឧបាសកនោះ បានយល់ឃើញអ្នកមានអាយុនោះដោយខ្លួនឯង ឬបានឮតៗមកថា អ្នកមានអាយុនោះ មានសីលយ៉ាងនេះ ដូច្នោះខ្លះ មានធម៌យ៉ាងនេះ។ បេ។ មានបញ្ញាយ៉ាងនេះ... មានវិហារធម៌យ៉ាងនេះ... អ្នកមានអាយុនោះ មានវិមុត្តិយ៉ាងនេះ ដូច្នោះខ្លះ។ ឧបាសកនោះ រលឹកឃើញនូវសទ្ធា សីលៈ សុតៈ ចាគៈ និងបញ្ញា របស់ឧបាសកនោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ផាសុវិហារធម៌របស់ឧបាសក។

[២០២] ម្ចាស់ពួកអនុរុទ្ធ ឧបាសិកា ក្នុងធម្មវិន័យនេះ រមែងឮថា ឧបាសិកាឈ្មោះនេះ មានមរណកាលធ្វើហើយ ឧបាសិកានោះ ព្រះមានព្រះភាគ ទ្រង់ព្យាករថា មានសភាពជាឱបបាតិកៈកំណើត បរិនិព្វានក្នុងលោកនោះ មានសភាពមិនត្រឡប់ចាកលោកនោះមកវិញឡើយ ព្រោះអស់ទៅនៃឱរម្ភាគិយសំយោជនៈ ៥ ដូច្នោះ ឧបាសិកានោះ បានយល់ឃើញនាងនោះដោយខ្លួនឯង ឬបានឮតៗមកថា នាងនោះ មានសីលយ៉ាងនេះ ដូច្នោះខ្លះ មានធម៌យ៉ាងនេះ។ បេ។ មានបញ្ញាយ៉ាងនេះ មានវិហារធម៌យ៉ាងនេះ... នាងនោះ មានវិមុត្តិយ៉ាងនេះ ដូច្នោះខ្លះ។ ឧបាសិកានោះ រលឹកឃើញនូវសទ្ធា សីលៈ សុតៈ ចាគៈ និងបញ្ញា របស់ឧបាសិកានោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ផាសុវិហារធម៌របស់ឧបាសិកា។ ម្ចាស់ពួកអនុរុទ្ធ ឧបាសិកាក្នុងធម្មវិន័យនេះ រមែងឮថា ឧបាសិកាឈ្មោះនេះ មានមរណកាលធ្វើហើយ ឧបាសិកានោះ ព្រះមានព្រះភាគ ទ្រង់ព្យាករថា ជាសកទាគាមិបុគ្គល នឹងមកកាន់លោកនេះម្តងទៀត ហើយធ្វើនូវទីបំផុតទុក្ខព្រោះអស់ទៅនៃសំយោជនៈ៣ មានភាគៈ ទោសៈ មោហៈ ស្រាលស្តើង ដូច្នោះ ឧបាសិកានោះ យល់ឃើញនាងនោះដោយខ្លួនឯង ឬបានឮតៗមកថា នាងនោះឯង មានសីលយ៉ាងនេះ ដូច្នោះខ្លះ មានធម៌យ៉ាងនេះ។ បេ។ មានបញ្ញាយ៉ាងនេះ... មានវិហារធម៌យ៉ាងនេះ... នាងនោះ មានវិមុត្តិយ៉ាងនេះដូច្នោះខ្លះ។ ឧបាសិកានោះ រលឹកឃើញនូវសទ្ធា សីលៈ សុតៈ ចាគៈ និងបញ្ញា របស់ឧបាសិកានោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់អនុរុទ្ធ យ៉ាងនេះឯង ឈ្មោះថា ផាសុវិហារធម៌របស់ឧបាសិកា។ ម្ចាស់អនុរុទ្ធ ឧបាសិកាក្នុងធម្មវិន័យនេះ រមែងឮថា ឧបាសិកាឈ្មោះនេះ មានមរណកាលធ្វើហើយ ឧបាសិកានោះ ព្រះមានព្រះភាគ ទ្រង់ព្យាករថា ជាសោតាបន្នបុគ្គល មានសភាពមិនធ្លាក់ចុះក្នុងអបាយ ជាបុគ្គលទៀង មានសម្មាធិ ជាទីប្រព្រឹត្តទៅក្នុងខាងមុខ ព្រោះអស់ទៅនៃសំយោជនៈ៣ ដូច្នោះ ឧបាសិកានោះ យល់ឃើញនាងនោះដោយខ្លួនឯង ឬបានឮតៗមកថា នាងនោះ មានសីលយ៉ាងនេះ ដូច្នោះខ្លះ នាងនោះមានធម៌យ៉ាងនេះ ដូច្នោះខ្លះ នាងនោះ មានវិហារធម៌យ៉ាងនេះ ដូច្នោះខ្លះ នាងនោះ មានវិមុត្តិយ៉ាងនេះ ដូច្នោះខ្លះ។ ឧបាសិកានោះ រលឹកឃើញនូវសទ្ធា សីលៈ សុតៈ ចាគៈ និងបញ្ញា របស់ឧបាសិកានោះហើយ ក៏បង្កោនចិត្តទៅ ដើម្បីភាពដូច្នោះ។ ម្ចាស់ពួកអនុរុទ្ធ យ៉ាងនេះឯង ឈ្មោះថា ផាសុវិហារធម៌របស់ឧបាសិកា។ ម្ចាស់ពួកអនុរុទ្ធ ហេតុដូច្នោះ បានជាតថាគត ព្យាករក្នុងកំណើតរបស់ពួកសាវក ដែលធ្វើមរណកាលកន្លងទៅហើយថា សាវកឯណោះ កើតក្នុងទីឯណោះ សាវកឯណោះ កើតក្នុងទីឯណោះ ដើម្បីនឹងឲ្យជនស្ងប់ស្ងែងក៏ទេ ដើម្បីនឹងប្រលោមជនក៏ទេ ដើម្បីអាសិសង្ឃ គឺលាភសក្ការៈ និងសេចក្តីសរសើរក៏ទេ (ឬ) គិតថា ឲ្យគេស្គាល់តថាគតក៏ទេដែរ។ ម្ចាស់ពួកអនុរុទ្ធ កុលបុត្តទាំងឡាយ អ្នកមានសទ្ធា មានសេចក្តីត្រេកអរខ្លាំង មានបាមាជ្ជៈក្លៀវក្លា កុលបុត្តអម្បាលនោះ លុះបានស្តាប់នូវព្យាករណ៍នោះហើយ តែងបង្កោនចិត្តទៅ ដើម្បីភាពដូច្នោះ ម្ចាស់ពួកអនុរុទ្ធ ការព្យាករណ៍នោះ (តែងប្រព្រឹត្តទៅ) ដើម្បីប្រយោជន៍ និងសេចក្តីសុខ ដល់កុលបុត្តទាំងឡាយនោះ អស់កាលជាយូរអង្វែង។ លុះព្រះមានព្រះភាគ ទ្រង់ត្រាស់វាសិតនេះចប់ហើយ ព្រះអនុរុទ្ធមានអាយុ ក៏មានសេចក្តីពេញចិត្ត ត្រេកអរ ចំពោះវាសិតរបស់ព្រះមានព្រះភាគ។

ចប់ នឡកបានសូត្រ ទី៨

គោលិស្សានិសូត្រ ទី៩

CS sut.mn.069 | book_023

(៩. គោលិយានិសុត្តំ)

[២០៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងវត្តវេន្ស័រ ជាកលន្តកនិវាបស្ថាន ទៀបក្រុងរាជគ្រឹះ។ ក៏សម័យនោះឯង មានភិក្ខុមួយរូប ឈ្មោះ គោលិស្សានិ ជាអ្នកសមាទាននូវអារក្សិកផុតង្គ ជាអ្នកមានមារយាទមិនរៀបរយ អង្គុយក្នុងកណ្តាលជំនុំ

ប្រយោជន៍អ្វី លោកមានអាយុនេះ ជាអ្នកសមាទាននូវអារព្វិកផុត ទៅតាមអំពើចិត្តខ្លួន ក្នុងព្រៃតែម្នាក់ឯង ព្រោះលោកមានអាយុនេះ ឬស ហើយដើម្បីប្រយោជន៍ណា ក៏មិនដឹងប្រយោជន៍នោះ លោកមានអាយុនោះ នឹងមានពួកជនតិះដៀល ដូច្នោះឯង ព្រោះហេតុនោះ ភិក្ខុអ្នក សមាទាននូវអារព្វិកផុត គប្បីជាអ្នកធ្វើសេចក្តីព្យាយាម ក្នុងឧត្តរិមនុស្សធម៌។

[២២១] កាលព្រះសាវ័បុត្តពោលយ៉ាងនេះហើយ ព្រះមហាមោគ្គល្លានមានអាយុ បានពោលពាក្យនេះ នឹងព្រះសាវ័បុត្តមានអាយុថា ម្ចាស់ អារុសោសាវ័បុត្ត ចុះធម៌ទាំងនេះ គួរតែភិក្ខុអ្នកសមាទាននូវអារព្វិកផុត ទើបសមាទានប្រព្រឹត្តបានឬ ឬភិក្ខុដែលនៅក្នុងស្រុក គួរសមាទាន ប្រព្រឹត្តបានដែរ។ ម្ចាស់អារុសោមោគ្គល្លាន ធម៌ទាំងនេះ សូម្បីភិក្ខុអ្នកសមាទាននូវអារព្វិកផុត ក៏គួរតែសមាទានប្រព្រឹត្តទៅហើយ នឹងចាំបាច់ ពោលទៅថ្វី ដល់ភិក្ខុដែលនៅក្នុងស្រុក។

ចប់ គោលិស្សានិស្សត្រ ទី៩។

កីដាគិរិស្សត្រ ទី១០

CS sut.mn.070 | book_023

(១០. កីដាគិរិស្សត្រ)

[២២២] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ស្តេចទៅកាន់ចារិក ក្នុងកាលសីជនបទ មួយអន្លើដោយភិក្ខុសង្ឃច្រើនរូប។ គ្រានោះឯង ព្រះមានព្រះភាគ ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ តថាគតបរិភោគ រៀបចាកការបរិភោគភោជន ក្នុងវេលាយប់ ម្ចាស់ ភិក្ខុទាំងឡាយ កាលតថាគតបរិភោគ រៀបចាកការបរិភោគភោជន ក្នុងវេលាយប់ហើយ ក៏ដឹងច្បាស់នូវភាពជាអ្នកមានអាពាធតិច មានជម្ងឺតិច ការក្រោករហ័សរហួន កំឡាំង និងការនៅសប្បាយ ម្ចាស់ភិក្ខុទាំងឡាយ អ្នកទាំងឡាយចូរមក ចូរវិភោគ រៀបចាកការបរិភោគភោជន ក្នុង វេលាយប់ចេញ ម្ចាស់ភិក្ខុទាំងឡាយ កាលបើអ្នកទាំងឡាយ វិភោគ រៀបចាកការបរិភោគភោជន ក្នុងវេលាយប់ហើយ គង់ដឹងច្បាស់ នូវភាពជា អ្នកមានអាពាធតិច មានជម្ងឺតិច ការក្រោករហ័សរហួន កំឡាំង និងការនៅសប្បាយពុំខាន។ ពួកភិក្ខុទាំងនោះ ទទួលស្តាប់ព្រះមានព្រះភាគថា ព្រះករុណា ព្រះអង្គ។

[២២៣] គ្រានោះឯង ព្រះមានព្រះភាគ ស្តេចទៅកាន់ចារិក តាមលំដាប់ ក្នុងកាលសីជនបទ បានស្តេចទៅដល់និគមឈ្មោះ កីដាគិរិ របស់កាលី ជនបទ។ មានសេចក្តីដំណាលថា ព្រះមានព្រះភាគ ទ្រង់គង់នៅក្នុង កីដាគិរិនិគម របស់កាលីជនបទនោះ។ ជួនសម័យនោះឯង ភិក្ខុឈ្មោះ អស្សជិ និងឈ្មោះ បុនព្វសុក្កៈ អ្នកនៅក្នុងកីដាគិរិនិគម។ គ្រានោះឯង មានភិក្ខុច្រើនរូប ចូលទៅរក អស្សជិភិក្ខុ និងបុនព្វសុក្កភិក្ខុ លុះចូលទៅ ដល់ហើយ បានពោលពាក្យនេះ នឹងអស្សជិភិក្ខុ និងបុនព្វសុក្កភិក្ខុថា ម្ចាស់លោកមានអាយុទាំងឡាយ ព្រះមានព្រះភាគ ទ្រង់សោយ រៀបចាក ការសោយភោជន ក្នុងវេលាយប់ ម្ចាស់លោកមានអាយុទាំងឡាយ ទាំងភិក្ខុសង្ឃ ក៏បរិភោគ រៀបចាកការបរិភោគភោជនក្នុងវេលាយប់ដែរ កាល ពួកភិក្ខុបរិភោគ រៀបចាកការបរិភោគភោជន ក្នុងវេលាយប់ហើយ ក៏ដឹងច្បាស់ នូវភាពជាអ្នកមានអាពាធតិច មានជម្ងឺតិច ការក្រោករហ័សរហួន កំឡាំង និងការនៅសប្បាយ ម្ចាស់លោកមានអាយុទាំងឡាយ លោកទាំងឡាយ ចូរវិភោគ រៀបចាកការបរិភោគភោជន ក្នុងវេលាយប់ចុះ ម្ចាស់ លោកមានអាយុទាំងឡាយ កាលបើលោកទាំងឡាយ វិភោគ រៀបចាកការបរិភោគភោជន ក្នុងវេលាយប់ហើយ គង់នឹងបានដឹងច្បាស់ នូវភាពជា អ្នកមានអាពាធតិច មានជម្ងឺតិច ការក្រោករហ័សរហួន កំឡាំង និងការនៅសប្បាយពុំខាន។ កាលបើភិក្ខុទាំងឡាយ ពោលយ៉ាងនេះហើយ អស្សជិភិក្ខុ និងបុនព្វសុក្កភិក្ខុ ក៏ឆ្លើយតប ទៅនឹងភិក្ខុទាំងនោះ យ៉ាងនេះថា ម្ចាស់លោកមានអាយុទាំងឡាយ ពួកយើងតែងបរិភោគ ក្នុងវេលា ល្ងាច វេលាព្រឹក និងវេលាថ្ងៃ ដែលជាវេលាវិកាល ពួកយើងទាំងនោះ កាលបរិភោគ ក្នុងវេលាល្ងាច វេលាព្រឹក និងវេលាថ្ងៃ ដែលជាវេលាវិកាល ហើយ ដឹងច្បាស់ នូវភាពជាអ្នកមានអាពាធតិច មានជម្ងឺតិច ការក្រោករហ័សរហួន កំឡាំង និងការនៅសប្បាយ ពួកយើងទាំងនោះ នឹងលះបង់ អាសិសង្ស ដែលត្រូវបានក្នុងបច្ចុប្បន្ន ហើយស្ទុះតាមរកអាសិសង្ស ក្នុងអនាគត ដូចម្តេចកើត ពួកយើងនឹងនៅតែបរិភោគ ក្នុងវេលាល្ងាច វេលា ព្រឹក និងវេលាថ្ងៃ ដែលជាវេលាវិកាលដដែល។

[២២៤] ពួកភិក្ខុទាំងនោះ មិនអាចធ្វើអស្សជិភិក្ខុ និងបុនព្វសុក្កភិក្ខុ ឲ្យយល់បាន ក្នុងកាលណាហើយ ទើបភិក្ខុទាំងនោះ ចូលទៅគាល់ព្រះ មានព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ ហើយអង្គុយក្នុងទីសមគួរ។ លុះភិក្ខុទាំងនោះ អង្គុយនៅក្នុងទីសមគួរហើយ បានក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ពួកយើងខ្ញុំព្រះអង្គ ដែលមានក្នុងទីនេះ បានចូលទៅរកអស្សជិភិក្ខុ និងបុ នព្វសុក្កភិក្ខុ លុះចូលទៅដល់ហើយ បានពោលពាក្យនេះ នឹងអស្សជិភិក្ខុ និងបុនព្វសុក្កភិក្ខុថា ម្ចាស់លោកមានអាយុទាំងឡាយ ព្រះមានព្រះភាគ ទ្រង់សោយ រៀបចាកការសោយភោជន ក្នុងវេលាយប់ ទាំងភិក្ខុសង្ឃ ក៏បរិភោគ រៀបចាកការបរិភោគភោជន ក្នុងវេលាយប់ដែរ ម្ចាស់អារុសោ ទាំងឡាយ កាលពួកភិក្ខុបរិភោគ រៀបចាកការបរិភោគភោជន ក្នុងវេលាយប់ហើយ ក៏ដឹងច្បាស់ នូវភាពជាអ្នកមានអាពាធតិច មានជម្ងឺតិច ការ ក្រោករហ័សរហួន កំឡាំង និងការនៅសប្បាយ ម្ចាស់លោកមានអាយុទាំងឡាយ លោកទាំងឡាយ ចូរមក ចូរវិភោគ រៀបចាកការបរិភោគភោជន ក្នុងវេលាយប់ចេញ ម្ចាស់លោកមានអាយុទាំងឡាយ កាលបើលោកទាំងឡាយ វិភោគ រៀបចាកការបរិភោគភោជន ក្នុងវេលាយប់ហើយ គង់នឹង បានដឹងច្បាស់ នូវភាពជាអ្នកមានអាពាធតិច មានជម្ងឺតិច ការក្រោករហ័សរហួន កំឡាំង និងការនៅសប្បាយ បពិត្រព្រះអង្គដ៏ចម្រើន កាលពួកខ្ញុំ ព្រះអង្គ ពោលយ៉ាងនេះហើយ អស្សជិភិក្ខុ និងបុនព្វសុក្កភិក្ខុ ក៏ឆ្លើយតប មកនឹងពួកខ្ញុំព្រះអង្គ យ៉ាងនេះថា ម្ចាស់លោកមានអាយុទាំងឡាយ ពួក យើងតែងបរិភោគ ក្នុងវេលាល្ងាច វេលាព្រឹក និងវេលាថ្ងៃ ដែលជាវេលាវិកាល ពួកយើងនោះ កាលបរិភោគភោជន ក្នុងវេលាល្ងាច វេលាព្រឹក និង វេលាថ្ងៃ ដែលជាវេលាវិកាលហើយ ក៏ដឹងច្បាស់ នូវភាពជាអ្នកមានអាពាធតិច មានជម្ងឺតិច ការក្រោករហ័សរហួន កំឡាំង និងការនៅសប្បាយ ពួកយើងទាំងនោះ នឹងលះបង់អាសិសង្ស ដែលត្រូវបានក្នុងបច្ចុប្បន្ន ហើយស្ទុះតាមរកអាសិសង្ស ដែលត្រូវបានក្នុងអនាគតទៅវិញ ដូចម្តេចកើត ពួកយើងនឹងនៅតែបរិភោគ ក្នុងវេលាល្ងាច វេលាព្រឹក និងវេលាថ្ងៃ ដែលជាវេលាវិកាលដដែល បពិត្រព្រះអង្គដ៏ចម្រើន កាលណាពួកខ្ញុំព្រះអង្គ មិន អាចធ្វើអស្សជិភិក្ខុ និងបុនព្វសុក្កភិក្ខុ ឲ្យយល់បានហើយ ទើបពួកខ្ញុំព្រះអង្គ មកសូមក្រាបទូលសេចក្តីនេះ ចំពោះព្រះមានព្រះភាគ។ គ្រានោះឯង ព្រះមានព្រះភាគ ទ្រង់ត្រាស់ហៅភិក្ខុទាំងរូប មកប្រាប់ថា ម្ចាស់ភិក្ខុ អ្នកចូរមក ចូរទៅហៅអស្សជិភិក្ខុ និងបុនព្វសុក្កភិក្ខុ តាមពាក្យតថាគតថា ព្រះ

ទេ។ ម្ចាស់ភិក្ខុទាំងឡាយ តែហេតុនេះ តថាគតធ្លាប់ដឹង ធ្លាប់ឃើញ ធ្លាប់យល់ ធ្លាប់ធ្វើឲ្យជាក់ច្បាស់ ធ្លាប់ពាល់ត្រូវ ដោយប្រាជ្ញាថា បុរសបុគ្គល ពួកមួយ ក្នុងសាសនានេះ កាលទទួលនូវទុក្ខវេទនាបែបនេះ អកុសលធម៌ទាំងឡាយ តែងសាបសូន្យទៅ កុសលធម៌ទាំងឡាយ តែងចម្រើនឡើង ព្រោះហេតុណា ព្រោះហេតុនោះ បានជាតថាគត ពោលថា អ្នកទាំងឡាយ ចូរសម្រេចនៅ ដោយទុក្ខវេទនាបែបនេះចុះ។

[២២៨] ម្ចាស់ភិក្ខុទាំងឡាយ មួយទៀត ហេតុនេះ តថាគតមិនធ្លាប់ដឹង មិនធ្លាប់ឃើញ មិនធ្លាប់យល់ មិនធ្លាប់ធ្វើឲ្យជាក់ច្បាស់ មិនធ្លាប់ពាល់ ត្រូវ ដោយប្រាជ្ញាថា បុរសបុគ្គលពួកមួយ ក្នុងសាសនានេះ កាលទទួលនូវអទុក្ខមសុខវេទនាបែបនេះ អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យទៅ កាលតថាគត មិនដឹងយ៉ាងនេះទេ ហើយពោលថា អ្នកទាំងឡាយ ចូរលះបង់ នូវអទុក្ខមសុខវេទនា បែបនេះចេញ ម្ចាស់ភិក្ខុទាំងឡាយ ហេតុនេះ សមគួរដល់តថាគតដែរឬ។ បពិត្រព្រះអង្គដ៏ចម្រើន ហេតុនេះ មិនសមគួរទេ។ ម្ចាស់ភិក្ខុទាំងឡាយ តែ ហេតុនេះ តថាគតធ្លាប់ដឹង ធ្លាប់ឃើញ ធ្លាប់យល់ ធ្លាប់ធ្វើឲ្យជាក់ច្បាស់ ធ្លាប់ពាល់ត្រូវ ដោយប្រាជ្ញាថា បុរសបុគ្គលពួកមួយ ក្នុង សាសនានេះ កាលទទួលនូវអទុក្ខមសុខវេទនាបែបនេះ អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យទៅ ព្រោះហេតុណា ព្រោះហេតុនោះ ទើបតថាគត ពោលថា អ្នកទាំងឡាយ ចូរលះបង់ នូវអទុក្ខមសុខវេទនាបែបនេះចេញ។ ម្ចាស់ភិក្ខុទាំងឡាយ មួយទៀត ហេតុនេះ តថាគត មិនធ្លាប់ដឹង មិនធ្លាប់ឃើញ មិនធ្លាប់យល់ មិនធ្លាប់ធ្វើឲ្យជាក់ច្បាស់ មិនធ្លាប់ពាល់ត្រូវ ដោយប្រាជ្ញាថា បុរសបុគ្គលពួកមួយ ក្នុង សាសនានេះ កាលទទួលនូវអទុក្ខមសុខវេទនាបែបនេះ អកុសលធម៌ទាំងឡាយ តែងសាបសូន្យទៅ កុសលធម៌ទាំងឡាយ តែងចម្រើនឡើង កាល តថាគត មិនដឹងយ៉ាងនេះទេ ហើយពោលថា អ្នកទាំងឡាយ ចូរសម្រេចនៅ ដោយអទុក្ខមសុខវេទនាបែបនេះចុះ ម្ចាស់ភិក្ខុទាំងឡាយ ហេតុនេះ សមគួរ ដល់តថាគតដែរឬ។ បពិត្រព្រះអង្គដ៏ចម្រើន ហេតុនេះ មិនសមគួរទេ។ ម្ចាស់ភិក្ខុទាំងឡាយ តែហេតុនេះ តថាគតធ្លាប់ដឹង ធ្លាប់ឃើញ ធ្លាប់ យល់ ធ្លាប់ធ្វើឲ្យជាក់ច្បាស់ ធ្លាប់ពាល់ត្រូវ ដោយប្រាជ្ញាថា បុរសបុគ្គលពួកមួយ ក្នុងសាសនានេះ កាលទទួលនូវអទុក្ខមសុខវេទនាបែបនេះ អកុសលធម៌ទាំងឡាយ តែងសាបសូន្យទៅ កុសលធម៌ទាំងឡាយ តែងចម្រើនឡើង ព្រោះហេតុណា ព្រោះហេតុនោះ ទើបតថាគត ពោលថា អ្នក ទាំងឡាយ ចូរសម្រេចនៅ ដោយអទុក្ខមសុខវេទនាបែបនេះចុះ។

[២២៩] ម្ចាស់ភិក្ខុទាំងឡាយ តថាគតនឹងពោលថា ភិក្ខុទាំងអស់ ត្រូវធ្វើកិច្ច ដោយសេចក្តីមិនប្រមាទ ដូច្នោះក៏ទេ ម្ចាស់ភិក្ខុទាំងឡាយ មួយ ទៀត តថាគតនឹងពោលថា ភិក្ខុទាំងអស់ មិនត្រូវធ្វើកិច្ច ដោយសេចក្តីមិនប្រមាទ ដូច្នោះក៏ទេ។ ម្ចាស់ភិក្ខុទាំងឡាយ ភិក្ខុទាំងឡាយណា ជា អរហន្តខីណាស្រព មានព្រហ្មចរិយធម៌នៅរួចហើយ មានកិច្ច ដែលគួរធ្វើ បានធ្វើហើយ មានភារៈដាក់ចុះហើយ មានប្រយោជន៍របស់ខ្លួនសម្រេច ហើយ មានសំយោជនៈក្នុងភព អស់រលីងហើយ ជាអ្នកផុតស្រឡះ ដោយប្រព្រឹត្តហើយ ម្ចាស់ភិក្ខុទាំងឡាយ តថាគតពោលថា ពួកភិក្ខុមានសភាព ដូច្នោះ មិនបាច់ធ្វើកិច្ច ដោយសេចក្តីមិនប្រមាទឡើយ ដំណើរនោះ ព្រោះហេតុអ្វី ព្រោះថា ភិក្ខុទាំងឡាយនោះ បានធ្វើកិច្ចរួចហើយ ដោយសេចក្តី មិនប្រមាទ ពួកភិក្ខុជាអរហន្តខីណាស្រពនោះ មិនគួរប្រមាទទៀតឡើយ។ ម្ចាស់ភិក្ខុទាំងឡាយ ភិក្ខុទាំងឡាយណា ជាសេក្ខបុគ្គល មិនទាន់បាន ដល់អរហន្តផល កំពុងប្រាថ្នា នូវធម៌ដ៏ប្រសើរ ជាទិក្សេមចាកយោគៈ ម្ចាស់ភិក្ខុទាំងឡាយ តថាគតពោលថា ពួកភិក្ខុមានសភាពដូច្នោះ ទើបត្រូវ ធ្វើកិច្ច ដោយសេចក្តីមិនប្រមាទ ដំណើរនោះ ព្រោះហេតុអ្វី ព្រោះថា ត្រាតែលោកមានអាយុទាំងនេះ សេពសេនាសនៈដ៏សមគួរ សេពគប់នូវ កល្យាណមិត្ត ទូន្មាននូវតន្ត្រីយទាំងឡាយ កុលបុត្តទាំងឡាយ ចេញចាកផ្ទះ ចូលទៅកាន់ផ្នួស ដោយប្រព្រឹត្ត ដើម្បីប្រយោជន៍ ដល់លោកុត្តរ ធម៌ណា ក៏បានធ្វើឲ្យជាក់ច្បាស់ នូវលោកុត្តរធម៌នោះ ដែលជាទីបំផុត នៃព្រហ្មចរិយធម៌ ដោយប្រាជ្ញាខ្លួនឯង ក្នុងបច្ចុប្បន្ន ហើយសម្រេចសម្រាន្ត នៅ ដោយឥរិយាបថទាំង៤។ ម្ចាស់ភិក្ខុទាំងឡាយ តថាគតពិចារណាឃើញ នូវផលនៃសេចក្តីមិនប្រមាទនេះឯង របស់ភិក្ខុទាំងឡាយនេះហើយ ទើបពោលថា ពួកភិក្ខុទាំងនោះ ត្រូវតែធ្វើកិច្ច ដោយសេចក្តីមិនប្រមាទ។

[២៣០] ម្ចាស់ភិក្ខុទាំងឡាយ បុគ្គល៧ពួកនេះ តែងមានគ្រប់គ្រាន់ក្នុងលោក បុគ្គល៧ពួក ដូចម្តេចខ្លះ គឺឧកតោភាគវិមុត្តបុគ្គល១ បញ្ញាវិមុត្ត បុគ្គល១ កាយសក្តិបុគ្គល១ ទិដ្ឋិបុគ្គល១ សន្ធាវិមុត្តបុគ្គល១ ធម្មានុសារីបុគ្គល១ សន្ធានុសារីបុគ្គល១។

[២៣១] ម្ចាស់ភិក្ខុទាំងឡាយ ចុះបុគ្គលឈ្មោះ ឧកតោភាគវិមុត្តៈ នោះ តើដូចម្តេច ម្ចាស់ភិក្ខុទាំងឡាយ បុគ្គលពួកមួយ ក្នុងសាសនានេះ ពាល់ត្រូវនូវវិមោក្ខទាំងឡាយ ដ៏ល្អិត មិនមានរូប ព្រោះកន្លងផុតរូបដោយកាយផង បានឃើញច្បាស់ (នូវអរិយសច្ចធម៌) ដោយប្រាជ្ញាផង អាសវៈ ទាំងឡាយ របស់បុគ្គលនោះ អស់ទៅផង ម្ចាស់ភិក្ខុទាំងឡាយ បុគ្គលនេះ ហៅថា ឧកតោភាគវិមុត្តបុគ្គល ។ ម្ចាស់ភិក្ខុទាំងឡាយ តថាគត ពោលថា ភិក្ខុនេះឯង មិនបាច់ធ្វើកិច្ច ដោយសេចក្តីមិនប្រមាទឡើយ ដំណើរនោះ ព្រោះហេតុអ្វី ព្រោះថា ភិក្ខុនោះ បានធ្វើកិច្ចនោះរួចហើយ ដោយសេចក្តីមិនប្រមាទ ភិក្ខុនោះ មិនគួរប្រមាទទៀតឡើយ។

[២៣២] ម្ចាស់ភិក្ខុទាំងឡាយ ចុះបុគ្គលឈ្មោះ បញ្ញាវិមុត្តៈ នោះ តើដូចម្តេច ម្ចាស់ភិក្ខុទាំងឡាយ បុគ្គលពួកមួយ ក្នុងសាសនានេះ មិនបាន ពាល់ត្រូវនូវវិមោក្ខទាំងឡាយ ដ៏ល្អិត មិនមានរូប ព្រោះកន្លងផុតរូបដោយកាយទេ តែបានឃើញច្បាស់ (នូវអរិយសច្ចធម៌) ដោយប្រាជ្ញាផង អាសវៈ ទាំងឡាយ របស់បុគ្គលនោះ ក៏អស់ទៅផង ម្ចាស់ភិក្ខុទាំងឡាយ បុគ្គលនេះ ហៅថា បញ្ញាវិមុត្តបុគ្គល ។ ម្ចាស់ភិក្ខុទាំងឡាយ តថាគត ពោលថា ភិក្ខុនេះឯង មិនបាច់ធ្វើកិច្ច ដោយសេចក្តីមិនប្រមាទទៀតឡើយ ដំណើរនោះ ព្រោះហេតុអ្វី ព្រោះថា ត្រាតែលោកមានអាយុនេះ សេពនូវ សេនាសនៈដ៏សមគួរ សេពគប់នូវកល្យាណមិត្ត ទូន្មាននូវតន្ត្រីយទាំងឡាយ កុលបុត្តទាំងឡាយ ចេញចាកផ្ទះ ចូលទៅកាន់ផ្នួស ដោយប្រព្រឹត្ត ដើម្បីប្រយោជន៍ ដល់លោកុត្តរធម៌ណា ក៏បានធ្វើឲ្យជាក់ច្បាស់ នូវលោកុត្តរធម៌នោះ ដែលជាទីបំផុត នៃព្រហ្មចរិយធម៌ ដោយប្រាជ្ញាខ្លួនឯង ក្នុង បច្ចុប្បន្ន ហើយសម្រេចសម្រាន្តនៅ ដោយឥរិយាបថ៤។ ម្ចាស់ភិក្ខុទាំងឡាយ តថាគត ពិចារណាឃើញផល នៃសេចក្តីមិនប្រមាទនេះឯង របស់ ភិក្ខុនេះ ច្បាស់ហើយ ទើបបានពោលថា ភិក្ខុនោះ ត្រូវតែធ្វើកិច្ច ដោយសេចក្តីមិនប្រមាទទៀត។

[២៣៣] ម្ចាស់ភិក្ខុទាំងឡាយ ចុះបុគ្គលឈ្មោះ កាយសក្តិ នោះ តើដូចម្តេច ម្ចាស់ភិក្ខុទាំងឡាយ បុគ្គលពួកមួយ ក្នុងសាសនានេះ បានពាល់ ត្រូវនូវវិមោក្ខទាំងឡាយ ដ៏ល្អិត មិនមានរូប ព្រោះកន្លងផុតរូបដោយកាយផង បានឃើញច្បាស់ (នូវអរិយសច្ចធម៌) ដោយប្រាជ្ញាផង អាសវៈ ទាំងឡាយពួកខ្លះ របស់បុគ្គលនោះ ក៏អស់ទៅផង ម្ចាស់ភិក្ខុទាំងឡាយ បុគ្គលនេះ ហៅថា កាយសក្តិបុគ្គល ។ ម្ចាស់ភិក្ខុទាំងឡាយ តថាគត ពោលថា ភិក្ខុនេះឯង ទើបត្រូវធ្វើកិច្ច ដោយសេចក្តីមិនប្រមាទទៀត ដំណើរនោះ ព្រោះហេតុអ្វី ព្រោះថា ត្រាតែលោកមានអាយុនេះ សេពនូវ សេនាសនៈដ៏សមគួរ សេពគប់នូវកល្យាណមិត្ត ទូន្មាននូវតន្ត្រីយទាំងឡាយ កុលបុត្តទាំងឡាយ ចេញចាកផ្ទះ ចូលទៅកាន់ផ្នួស ដោយប្រព្រឹត្ត ដើម្បីប្រយោជន៍ ដល់លោកុត្តរធម៌ណា ក៏បានធ្វើឲ្យជាក់ច្បាស់ នូវលោកុត្តរធម៌នោះ ដែលជាទីបំផុត នៃព្រហ្មចរិយធម៌ ដោយប្រាជ្ញាខ្លួនឯង ក្នុង បច្ចុប្បន្ន ហើយសម្រេចសម្រាន្តនៅ ដោយឥរិយាបថ៤។ ម្ចាស់ភិក្ខុទាំងឡាយ តថាគត ពិចារណាឃើញផល នៃសេចក្តីមិនប្រមាទនេះឯង របស់ ភិក្ខុនេះ ច្បាស់ហើយ ទើបបានពោលថា ភិក្ខុនោះ ត្រូវតែធ្វើកិច្ច ដោយសេចក្តីមិនប្រមាទទៀត។

[២៣៤] ម្ចាស់ភិក្ខុទាំងឡាយ ចុះបុគ្គលឈ្មោះ ទិដ្ឋិប្បត្តៈ តើដូចម្តេច ម្ចាស់ភិក្ខុទាំងឡាយ បុគ្គលពួកមួយ ក្នុងសាសនានេះ មិនបានពាល់ត្រូវ នូវវិមោក្ខទាំងឡាយដ៏ល្អិត មិនមានរូប ព្រោះកន្លងផុតរូបដោយកាយទេ គ្រាន់តែបានឃើញ (នូវអរិយសច្ចធម៌) ដោយប្រាជ្ញាប៉ុណ្ណោះហើយ អាសវៈទាំងឡាយពួកខ្លះ របស់បុគ្គលនោះ ក៏អស់ទៅ ទាំងពួកធម៌ ដែលតថាគតសំដែងហើយ ក៏បុគ្គលនោះ បានយល់ច្បាស់ ដោយប្រាជ្ញា បាន ប្រព្រឹត្តត្រឹមត្រូវ ម្ចាស់ភិក្ខុទាំងឡាយ បុគ្គលនេះ ហៅថា ទិដ្ឋិប្បត្តបុគ្គល ។ ម្ចាស់ភិក្ខុទាំងឡាយ តថាគត ពោលថា ភិក្ខុនេះឯង ត្រូវតែធ្វើកិច្ច ដោយសេចក្តីមិនប្រមាទទៀត ដំណើរនោះ ព្រោះហេតុអ្វី ព្រោះថា ត្រាតែលោកមានអាយុនេះ សេពនូវសេនាសនៈដ៏សមគួរ គប់នូវកល្យាណមិត្ត ទូន្មាននូវតន្ត្រីយទាំងឡាយ កុលបុគ្គទាំងឡាយ ចេញចាកផ្ទះ ចូលទៅកាន់ផ្នួស ដោយប្រពៃ ដើម្បីប្រយោជន៍ ដល់លោកុត្តរធម៌ណា ក៏បានធ្វើឲ្យ ជាក់ច្បាស់ នូវលោកុត្តរធម៌នោះ ដែលជាទីបំផុតនៃព្រហ្មចរិយធម៌ ដោយប្រាជ្ញាខ្លួនឯង ក្នុងបច្ចុប្បន្ន ហើយសម្រេចសម្រាន្តនៅ ដោយ ឥរិយាបថ៤។ ម្ចាស់ភិក្ខុទាំងឡាយ តថាគត ពិចារណាឃើញនូវផល នៃសេចក្តីមិនប្រមាទនេះឯង របស់ភិក្ខុនេះច្បាស់ហើយ បានជាពោលថា ភិក្ខុនោះ ត្រូវតែធ្វើកិច្ច ដោយសេចក្តីមិនប្រមាទទៀត។

[២៣៥] ម្ចាស់ភិក្ខុទាំងឡាយ បុគ្គលឈ្មោះ សទ្ធាវិមុត្តៈ តើដូចម្តេច ម្ចាស់ភិក្ខុទាំងឡាយ បុគ្គលពួកមួយ ក្នុងសាសនានេះ មិនបានពាល់ត្រូវ នូវវិមោក្ខទាំងឡាយដ៏ល្អិត មិនមានរូប ព្រោះកន្លងផុតរូបដោយកាយទេ គ្រាន់តែឃើញ (នូវអរិយសច្ចធម៌) ដោយប្រាជ្ញាប៉ុណ្ណោះ ហើយអាសវៈ ទាំងឡាយពួកខ្លះ របស់បុគ្គលនោះ ក៏អស់ទៅ ទាំងសទ្ធា ក៏បុគ្គលនោះតាំងមាំ មានបួសគល់ ប្រតិស្ឋានខ្ជាប់ខ្ជួន ក្នុងព្រះតថាគត ម្ចាស់ភិក្ខុ ទាំងឡាយ បុគ្គលនេះ ហៅថា សទ្ធាវិមុត្ត ។ ម្ចាស់ភិក្ខុទាំងឡាយ តថាគត ពោលថា ភិក្ខុនេះឯង ត្រូវតែធ្វើកិច្ច ដោយសេចក្តីមិនប្រមាទទៀត ដំណើរនោះ ព្រោះហេតុអ្វី ព្រោះថា ត្រាតែលោកមានអាយុនេះ សេពនូវសេនាសនៈដ៏សមគួរ គប់នូវកល្យាណមិត្ត ទូន្មាននូវតន្ត្រីយទាំងឡាយ កុលបុគ្គទាំងឡាយ ដែលចេញចាកផ្ទះ ចូលទៅកាន់ផ្នួស ដើម្បីប្រយោជន៍ ដល់លោកុត្តរធម៌ណា ក៏បានធ្វើឲ្យជាក់ច្បាស់ នូវលោកុត្តរធម៌នោះ ដែលជាទីបំផុត នៃព្រហ្មចរិយធម៌ ដោយប្រាជ្ញាខ្លួនឯង ក្នុងបច្ចុប្បន្ន ហើយសម្រេចសម្រាន្តនៅ ដោយឥរិយាបថ៤។ ម្ចាស់ភិក្ខុទាំងឡាយ តថាគត ពិចារណាឃើញនូវផល នៃសេចក្តីមិនប្រមាទនេះឯង របស់ភិក្ខុនេះច្បាស់ហើយ បានជាពោលថា ភិក្ខុនោះ ត្រូវតែធ្វើកិច្ច ដោយសេចក្តី មិនប្រមាទទៀត។

[២៣៦] ម្ចាស់ភិក្ខុទាំងឡាយ ចុះបុគ្គលឈ្មោះ ធម្មានុសារី តើដូចម្តេច ម្ចាស់ភិក្ខុទាំងឡាយ បុគ្គលពួកមួយ ក្នុងសាសនានេះ មិនបានពាល់ ត្រូវ នូវវិមោក្ខទាំងឡាយដ៏ល្អិត មិនមានរូប ព្រោះកន្លងផុតរូបដោយកាយទេ គ្រាន់តែឃើញ (នូវអរិយសច្ចធម៌) ដោយប្រាជ្ញាប៉ុណ្ណោះ ហើយ អាសវៈទាំងឡាយពួកខ្លះ នៃបុគ្គលនោះ ក៏អស់ទៅ ទាំងពួកធម៌ ដែលតថាគតសំដែងហើយ ក៏គួរដល់កិរិយាសំឡឹងមើល ដោយប្រាជ្ញារបស់ បុគ្គលនោះ ព្រមទាំងបុគ្គលនោះ មានធម៌នេះគឺ សទ្ធិន្ទ្រិយ វិរិយន្ទ្រិយ សតិន្ទ្រិយ សមាធិន្ទ្រិយ បញ្ញិន្ទ្រិយ ម្ចាស់ភិក្ខុទាំងឡាយ បុគ្គលនេះ ហៅថា ធម្មានុសារី ។ ម្ចាស់ភិក្ខុទាំងឡាយ តថាគត ពោលថា ភិក្ខុនេះឯង ត្រូវតែធ្វើកិច្ច ដោយសេចក្តីមិនប្រមាទទៀត ដំណើរនោះ ព្រោះហេតុអ្វី ព្រោះថា ត្រាតែលោកមានអាយុនេះ សេពនូវសេនាសនៈដ៏សមគួរ គប់នូវកល្យាណមិត្ត ទូន្មាននូវតន្ត្រីយទាំងឡាយ ពួកកុលបុគ្គ ចេញចាកផ្ទះ ចូលទៅ កាន់ផ្នួស ដោយប្រពៃ ដើម្បីប្រយោជន៍ ដល់លោកុត្តរធម៌ណា ក៏បានធ្វើឲ្យជាក់ច្បាស់ នូវលោកុត្តរធម៌នោះ ដែលជាទីបំផុត នៃព្រហ្មចរិយធម៌ ដោយប្រាជ្ញាខ្លួនឯង ក្នុងបច្ចុប្បន្ន ហើយសម្រេចសម្រាន្តនៅ ដោយឥរិយាបថ៤។ ម្ចាស់ភិក្ខុទាំងឡាយ តថាគត ពិចារណាឃើញនូវផល នៃ សេចក្តីមិនប្រមាទនេះឯង របស់ភិក្ខុនេះច្បាស់ហើយ បានជាពាល់ថា ភិក្ខុនោះ ត្រូវតែធ្វើកិច្ច ដោយសេចក្តីមិនប្រមាទទៀត។

[២៣៧] ម្ចាស់ភិក្ខុទាំងឡាយ ចុះបុគ្គលឈ្មោះថា សទ្ធានុសារី តើដូចម្តេច ម្ចាស់ភិក្ខុទាំងឡាយ បុគ្គលពួកមួយ ក្នុងសាសនានេះ មិនបាន ពាល់ត្រូវ នូវវិមោក្ខទាំងឡាយដ៏ល្អិត មិនមានរូប ព្រោះកន្លងផុតរូបដោយកាយទេ គ្រាន់តែឃើញ (នូវអរិយសច្ចធម៌) ដោយប្រាជ្ញាប៉ុណ្ណោះ ទាំង អាសវៈទាំងឡាយពួកខ្លះ នៃបុគ្គលនោះ ក៏អស់ទៅ បុគ្គលនោះ មានត្រឹមតែសេចក្តីជឿ និងសេចក្តីស្រឡាញ់ ក្នុងព្រះតថាគត ព្រមទាំងមានធម៌ ទាំងឡាយនេះ គឺ សទ្ធិន្ទ្រិយ វិរិយន្ទ្រិយ សតិន្ទ្រិយ សមាធិន្ទ្រិយ បញ្ញិន្ទ្រិយ ម្ចាស់ភិក្ខុទាំងឡាយ បុគ្គលនេះ ហៅថា សទ្ធានុសារី ។ ម្ចាស់ភិក្ខុ ទាំងឡាយ តថាគត ពោលថា ភិក្ខុនោះឯង ត្រូវតែធ្វើកិច្ច ដោយសេចក្តីមិនប្រមាទទៀត ដំណើរនោះ ព្រោះហេតុអ្វី ព្រោះថា ត្រាតែលោកមាន អាយុនេះ សេពនូវសេនាសនៈដ៏សមគួរ គប់នូវកល្យាណមិត្ត ទូន្មាននូវតន្ត្រីយទាំងឡាយ ពួកកុលបុគ្គ ចេញចាកផ្ទះ ចូលទៅកាន់ផ្នួស ដោយ ប្រពៃ ដើម្បីប្រយោជន៍ ដល់លោកុត្តរធម៌ណា ក៏បានធ្វើឲ្យជាក់ច្បាស់ នូវលោកុត្តរធម៌នោះ ដែលជាទីបំផុត នៃព្រហ្មចរិយធម៌ ដោយប្រាជ្ញាខ្លួន ឯង ក្នុងបច្ចុប្បន្ន ហើយសម្រេចសម្រាន្តនៅ ដោយឥរិយាបថ៤។ ម្ចាស់ភិក្ខុទាំងឡាយ តថាគត ពិចារណាឃើញនូវផល នៃសេចក្តីមិនប្រមាទ នេះឯង របស់ភិក្ខុនេះច្បាស់ហើយ បានជាពោលថា ភិក្ខុនោះ ត្រូវតែធ្វើកិច្ច ដោយសេចក្តីមិនប្រមាទទៀត។

[២៣៨] ម្ចាស់ភិក្ខុទាំងឡាយ តថាគតមិនពោល នូវសេចក្តីត្រេកអរ ចំពោះអរហត្តផល ថាជាធម៌ខាងដើមទេ ម្ចាស់ភិក្ខុទាំងឡាយ ព្រោះថា សេចក្តីត្រេកអរ ចំពោះអរហត្តផល តែងមានការសិក្សាដោយលំដាប់ មានការធ្វើដោយលំដាប់ មានការប្រតិបត្តិដោយលំដាប់។ ម្ចាស់ភិក្ខុ ទាំងឡាយ សេចក្តីត្រេកអរ ចំពោះអរហត្តផល មានការសិក្សាដោយលំដាប់ មានការធ្វើដោយលំដាប់ មានការប្រតិបត្តិដោយលំដាប់ ដូចម្តេច។ ម្ចាស់ភិក្ខុទាំងឡាយ កុលបុគ្គក្នុងសាសនានេះ មានសទ្ធាទើបចូលទៅរក កាលបើចូលទៅរកហើយ ទើបចូលទៅអង្គុយជិត លុះចូលទៅអង្គុយជិត ហើយ ទើបផ្ទៀងនូវសោតបសាទ លុះផ្ទៀងនូវសោតបសាទហើយ ទើបស្តាប់ធម៌ លុះស្តាប់ធម៌ហើយ ទើបចងចាំធម៌ (នោះ) កាលបើចងចាំធម៌ (នោះ) ហើយ ទើបពិចារណារកសេចក្តី លុះពិចារណារកសេចក្តី នៃធម៌នោះហើយ ធម៌ទាំងឡាយ តែងគួរដល់កិរិយាលៃលកមើល កាលបើមាន ការលៃលកមើលហើយ ឆន្ទៈក៏កើតឡើង បុគ្គលនោះ លុះមានឆន្ទៈកើតហើយ ទើបព្យាយាម លុះព្យាយាមហើយ រមែងស្តង់មើល លុះស្តង់មើល ហើយ រមែងតំកល់ទុក មានចិត្តបញ្ជូនទៅ (កាន់ព្រះនិព្វាន) ធ្វើឲ្យជាក់ច្បាស់ នូវបរមសច្ច ដោយនាមកាយ ទាំងបានចាក់ឆ្លុះឃើញច្បាស់ នូវបរម សច្ចនោះ ដោយប្រាជ្ញា។ ម្ចាស់ភិក្ខុទាំងឡាយ បើសទ្ធានោះ មិនមានហើយ ម្ចាស់ភិក្ខុទាំងឡាយ ការចូលទៅរកនោះ ក៏មិនមាន ម្ចាស់ភិក្ខុ ទាំងឡាយ ការចូលទៅអង្គុយជិតនោះ ក៏មិនមាន ម្ចាស់ភិក្ខុទាំងឡាយ ការផ្ទៀងចុះ នូវសោតបសាទនោះ ក៏មិនមាន ម្ចាស់ភិក្ខុទាំងឡាយ ការ ស្តាប់ធម៌នោះ ក៏មិនមាន ម្ចាស់ភិក្ខុទាំងឡាយ ការចងចាំធម៌នោះ ក៏មិនមាន ម្ចាស់ភិក្ខុទាំងឡាយ ការពិចារណាសេចក្តីនោះ ក៏មិនមាន ម្ចាស់ភិក្ខុ ទាំងឡាយ ការលំដាប់នូវធម៌នោះ ក៏មិនមាន ម្ចាស់ភិក្ខុទាំងឡាយ ឆន្ទៈនោះ ក៏មិនមាន ម្ចាស់ភិក្ខុទាំងឡាយ សេចក្តីព្យាយាមនោះ ក៏មិនមាន ម្ចាស់ភិក្ខុទាំងឡាយ សេចក្តីស្តង់មើលនោះ ក៏មិនមាន ម្ចាស់ភិក្ខុទាំងឡាយ សេចក្តីតំកល់ទុកនោះ ក៏មិនមាន ម្ចាស់ភិក្ខុទាំងឡាយ អ្នកទាំងឡាយ

មុខតែនឹងដល់នូវវិបត្តិ ម្ចាស់ភិក្ខុទាំងឡាយ អ្នកទាំងឡាយ មុខតែនឹងប្រតិបត្តិខុសពុំខាន ម្ចាស់ភិក្ខុទាំងឡាយ មោឃបុរសអម្បាលនេះ នឹងឃ្លាត ចាកធម្មវិន័យនេះ ឆ្ងាយអម្បាលម៉ានទៅ។

[២៣៩] ម្ចាស់ភិក្ខុទាំងឡាយ ការព្យាករណ៍នូវសច្ចៈទាំង៤ពួក វិញ្ញបុរសគួរដឹងច្បាស់ នូវសេចក្តីនៃសច្ចៈទាំង៤ណា ដែលតថាគត បាន សំដែងហើយ មិនយូរប៉ុន្មានឡើយ តថាគត នឹងសំដែងប្រាប់ ដល់អ្នកទាំងឡាយ ។ នឹងបានដឹងច្បាស់ នូវសច្ចៈនុ៎ះ។ បពិត្រព្រះអង្គដ៏ចម្រើន យើង ខ្ញុំព្រះអង្គទាំងឡាយណាខ្លះ ពួកជនទាំងឡាយណាខ្លះ ដែលជាអ្នកគួរដឹងនូវធម៌បាន។ ម្ចាស់ភិក្ខុទាំងឡាយ សាស្តាណា ជាអ្នកឆ្លងដោយអាមិសៈ ជាអ្នកមានអាមិសៈជាមតិក ជាអ្នកចំពាក់ដោយអាមិសៈទាំងឡាយហើយ គុណសម្បត្តិមានសភាពយ៉ាងនេះ ឥតមានចម្រើន ដល់សាស្តានោះ ឡើយថា បើហេតុយ៉ាងនេះ មានដល់យើងទាំងឡាយ ក្នុងកាលណាហើយ យើងទាំងឡាយ ក៏នឹងធ្វើហេតុនោះ ក្នុងកាលនោះ បើហេតុយ៉ាងនេះ មិនមានដល់យើងទាំងឡាយ យើងទាំងឡាយ ក៏មិនគប្បីធ្វើ នូវហេតុនោះឡើយ។ ម្ចាស់ភិក្ខុទាំងឡាយ តថាគត មិនជាប់ចំពាក់ដោយអាមិសៈ ទាំងឡាយ ដោយប្រការទាំងពួងមែនឬ ម្ចាស់ភិក្ខុទាំងឡាយ កាលសារីក ជាអ្នកមានសទ្ធា កាន់តាម ហើយប្រព្រឹត្ត ក្នុងសាសនា នៃព្រះសាស្តា សភាវៈនេះ តែងមានថា ព្រះមានព្រះភាគ ជាសាស្តា អាត្មាអញ ជាសារីក ព្រះមានព្រះភាគ តែងទ្រង់ជ្រាប (នូវអានិសង្ស ក្នុងការបរិភោគតែម្តង) អាត្មាអញ មិនបានដឹងឡើយ។ ម្ចាស់ភិក្ខុទាំងឡាយ កាលសារីកមានសទ្ធា កាន់តាម ហើយប្រព្រឹត្ត ក្នុងសាសនា នៃព្រះសាស្តា សាសនា របស់ ព្រះសាស្តា នឹងដុះដាល មានឱជៈទៅបាន។ ម្ចាស់ភិក្ខុទាំងឡាយ កាលសារីក ជាអ្នកមានសទ្ធា កាន់តាមហើយ ប្រព្រឹត្ត ក្នុងសាសនា របស់ព្រះ សាស្តា សភាវៈនេះ តែងមានថា សូមឲ្យស្បែក សរសៃ និងឆ្អឹង សល់នៅចុះ ឯសាច់ឈាម ក្នុងសរីរៈ របស់អាត្មាអញ ចង់រឹងស្ងួត ក៏រឹងស្ងួតទៅចុះ កិច្ចណា ដែលបុគ្គល ត្រូវបានដោយកម្លាំង របស់បុរស ដោយព្យាយាម របស់បុរស ដោយសេចក្តីប្រឹងប្រែង របស់បុរស បើអាត្មាអញ មិនទាន់ សម្រេចកិច្ចនោះទេ ក៏មិនបន្តបន្ថយព្យាយាមឡើយ។ ម្ចាស់ភិក្ខុទាំងឡាយ កាលសារីក អ្នកមានសទ្ធា កាន់តាមហើយ ប្រព្រឹត្ត ក្នុងសាសនា របស់ព្រះសាស្តា បណ្តាផលទាំងពីរ ផលណាមួយ តែងបានសម្រេច ក្នុងបច្ចុប្បន្នពុំខាន គឺនឹងបានសម្រេចអរហត្តផល ឬបើនៅមាន ឧបាទានក្នុងសេសសល់ ក៏គង់បានជាអនាគាមិបុគ្គលពុំខានឡើយ។ លុះព្រះមានព្រះភាគ បានត្រាស់ភាសិតនេះចប់ហើយ ពួកភិក្ខុទាំងនោះ ក៏ មានសេចក្តីពេញចិត្ត ត្រេកអរ ចំពោះភាសិត របស់ព្រះមានព្រះភាគ។

ចប់ កិដាគិរិសូត្រ ទី១០។
 ចប់ ភិក្ខុវគ្គ ទី២។
 បញ្ជីរឿងនៃវគ្គនោះ គឺ

ចូឡាហុលោវាទសូត្រ១ មហាហុលោវាទសូត្រ១ ចូឡាមាណុស្សោវាទសូត្រ១ មហាមាណុស្សោវាទសូត្រ១ ភទ្ទាលិសូត្រ១ លដុកិកោបមសូត្រ១ ចាតុមសូត្រ១ នឡកបានសូត្រ១ គោលិស្សានិសូត្រ១ កិដាគិរិសូត្រ១ (ចប់) វវគ្គទី២ ដែលមិនមានវគ្គដទៃ ស្មើ។

ចប់ ភាគ២៣
មាតិកា

	លេខ ទំព័រ	លេខសម្គាល់
សុត្តន្តបិដក		sut
មជ្ឈិមនិកាយ	១	sut.mn
មជ្ឈិមបណ្ណាសក ចតុត្ថភាគ	១	sut.mn.vv2
គហបតិវគ្គ	១	sut.mn.v06
កន្ទរកសូត្រ ទី១	?	sut.mn.051
ការទ្រង់ប្រដៅដោយល្អ	?	
សតិប្បដ្ឋាន ៤	?	
បុគ្គល ៤ ពួក	?	
ការទ្រង់សរសើរសូយហត្ថាណេហបុត្រ	?	
ការទ្រង់ចែកបុគ្គល ទី១	?	
ការទ្រង់ចែកបុគ្គល ទី៣	?	
ការទ្រង់ចែកបុគ្គល ទី៤	?	

ការដល់ព្រមដោយសិក្ខា និងសាដីរៈ	?	
ការជម្រះឲ្យស្អាតចាកនីវណធម៌	?	
បុព្វេនិវាសានុស្សតិញ្ញាណ	?	
ចុតូបបាតញ្ញាណ	?	
អាសវក្ខយញ្ញាណ	?	
អដ្ឋកនាគរសូត្រ ទី២	?	sut.mn.052
រឿងទសមគហបតី	?	
រូបជ្ឈាន ៤	?	
អប្បមញ្ញាភាវនា	?	
អរូបជ្ឈាន ៤	?	
ការបូជាព្រះអានន្ទ	?	
សេក្ខប្បដិបទាសូត្រ ទី៣	?	sut.mn.053
ការទ្រង់ប្រើប្រាស់ជាដំបូងនៃព្រះមានព្រះភាគ	?	
ធម៌ ៦ យ៉ាង	?	
ការស្គាល់ប្រមាណក្នុងភោជន	?	
ព្រះសន្ទម្ម ៧ ប្រការ	?	
បដិបទានៃសេក្ខបុគ្គល	?	
ភាពនៃវិជ្ជា និងចរណៈ	?	
ការទ្រង់សរសើរព្រះអានន្ទ	?	
ចោតលិយសូត្រ ទី៤	?	sut.mn.054
ការទ្រង់ត្រាស់ហៅដោយពាក្យថាគហបតី	?	
ធម៌ ទី១	?	
ធម៌ ទី៣	?	
ធម៌ ទី៥	?	
ធម៌ ទី៦	?	
ធម៌ ទី៨	?	
សេចក្តីឧបមាដោយរាងឆ្អឹង	?	
សេចក្តីឧបមាដោយដុំសាច់	?	
សេចក្តីឧបមាដោយការយល់សប្តិ	?	
សេចក្តីឧបមាដោយផ្លែឈើ	?	
ភាពនៃត្រៃវិជ្ជា	?	
ភាពនៃបុរសជាអាជានេយ្យ និងមិនមែនអាជានេយ្យ	?	
ជីវកសូត្រ ទី៥	?	sut.mn.055
ការចំរើនមេត្តាព្រហ្មវិហារ	?	
ការចំរើនព្រហ្មវិហារ មានករុណាព្រហ្មវិហារ ជាដើម	?	
ឋានៈ ៥ យ៉ាង នៃការសម្លាប់សត្វ	?	
ការដល់នូវសរណៈស្មើដោយជីវិត	?	

ឧបាសិទ្ធសូត ទី៦	?	sut.mn.056
ទណ្ឌៈ ៣ យ៉ាង	?	
កម្ម ៣ យ៉ាង	?	
ដំណាលអំពីការនិយាយឆ្លើយឆ្លង	?	
បំណងនឹងលើកឡើងនូវវាទៈ	?	
ឧបាសិទ្ធិហាមឱ្យចូលគាល់ព្រះមានព្រះភាគ	?	
សំនួរអំពីទណ្ឌៈ	?	
សំនួរតបអំពីប្រស្នាដែលសួរហើយ	?	
ការដល់នូវសរណៈស្មើដោយជីវិត	?	
ភាពនៃទានមានផលច្រើន និងមិនមានផលច្រើន	?	
ការរាំងទ្វារចំពោះពួកនិគ្រន្ត	?	
ការចូលទៅជាសាវ័ក	?	
និគ្រន្តនាដបុគ្គលទៅរកឧបាសិទ្ធិហាមឱ្យចូល	?	
កិច្ចកល់សម្រាប់បោកប្រាស់	?	
រឿងធ្លាប់មានមកហើយ	?	
ការប្រកាសខ្លួនជាសាវ័ក	?	
កុក្កុរោវាទសូត ទី៧	?	sut.mn.057
គតិរបស់បុគ្គលអ្នកសមាទានកុក្កុរវត្ត	?	
គតិរបស់បុគ្គលអ្នកសមាទានគោរវត្ត	?	
ការប្រកាសសេចក្តីជ្រះថ្លាចំពោះព្រះមានព្រះភាគ	?	
កម្ម ៤ យ៉ាង	?	
បរិវាស ៤ ខែ	?	
អភយរាជកុមារសូត ទី៨	?	sut.mn.058
ប្រស្នាប្រកបដោយទីបំផុតទាំងសងខាង	?	
ប្រស្នាពោលអំពីវាចាដែលមិនជាទីគាប់ចិត្ត	?	
វាចាប្រកបដោយប្រយោជន៍	?	
ការដល់នូវសរណៈគមន៍ស្មើដោយជីវិត	?	
ពហុវេទនីយសូត ទី៩	?	sut.mn.059
ការពោលអំពីវេទនា	?	
សេចក្តីសុខក្នុងរូបជ្ឈាន និងអរូបជ្ឈាន	?	
សេចក្តីសុខក្នុងសញ្ញាវេទយិតនិរោធ	?	
អបណ្ណកសូត ទី១០	?	sut.mn.060
ការពោលអំពីវាទៈដែលជាសឹកសត្រូវ	?	
អបណ្ណកធម៌ដែលបុគ្គលធ្វើមិនពេញលេញ	?	
អបណ្ណកធម៌ដែលបុគ្គលបានធ្វើពេញលេញល្អ	?	
ការពោលអំពីវាទៈដែលជាសឹកសត្រូវ	?	
វាចាដែលជាសឹកសត្រូវនឹងព្រះអរិយៈ	?	

វាចាដែលមិនជាសឹកសត្រូវនឹងព្រះអរិយៈ	?	
ការពោលអំពីវាទៈដែលជាសឹកសត្រូវ	?	
អបណ្ណកធម៌ដែលបុគ្គលធ្វើមិនពេញលេញ	?	
វាចាមិនជាសឹកសត្រូវដល់ព្រះអរិយៈ	?	
ការពោលថាអរូបព្រហ្ម មិនមាន	?	
ការពោលថាការរលត់នៃភព មិនមាន	?	
បុគ្គល ៤ ពួក	?	
ការទ្រង់ចែកបុគ្គលជា ៤ ពួក	?	
ការពោលសរសើរព្រះធម្មទេសនា	?	
ភិក្ខុវគ្គ	?	sut.mn.v07
ចូឡរាហុលោវាទសូត្រ ទី១	?	sut.mn.061
ឧបមាដូចជីវីដែលចូលកាន់សង្គ្រាម	?	
សេចក្តីប្រៀបដោយកញ្ចក់	?	
កាយកម្ម	?	
វចីកម្ម	?	
មនោកម្ម	?	
ការជម្រះកម្មទាំង ៣	?	
មហារាហុលោវាទសូត្រ ទី២	?	sut.mn.062
ការពោលអំពីធាតុ ទី១ ក្នុងពួកធាតុ ទាំង៥	?	
ការពោលអំពីធាតុ ទី៣ ក្នុងពួកធាតុ ទាំង៥	?	
ការពោលអំពីធាតុ ទី៥	?	
ការចំរើនភាវនាឲ្យដូចជាទឹក	?	
ការចំរើនភាវនាឲ្យដូចជាអាកាស	?	
ការពោលអំពីអាណាបានស្សតិ	?	
ចូឡមាលុដ្ឋោវាទសូត្រ ទី៣	?	sut.mn.063
ការក្រាបបង្គំទូលអំពីសេចក្តីត្រិះរិះ	?	
ការទ្រង់សាកសួររូបស្នាដែលស្នូររួចហើយ	?	
ឧបមាដូចបុរសដែលមុតសរ	?	
ការទ្រង់សំដែងទិដ្ឋិ	?	
ទិដ្ឋិដែលទ្រង់ព្យាករ	?	
ទិដ្ឋិដែលទ្រង់សំដែង	?	
មហាមាលុដ្ឋោវាទសូត្រ ទី៤	?	sut.mn.060
អនុស័យ ៥ យ៉ាង	?	
ឱរម្ភាគិយសំយោជនៈ ៥ យ៉ាង	?	
ការលះបង់សំយោជនៈ ទាំង៥	?	
មគ្គជាគ្រឿងលះបង់នូវសំយោជនៈ	?	
រូបជ្ឈាន ៤	?	

អរូបជ្ជាន ៤	?	
មគ្គជាគ្រឿងលះបង់សំយោជនៈ	?	
ភទ្ទាលិស្សត្រ ទី៥	?	sut.mn.065
ការធ្វើចីវរកម្ម	?	
ការមិនបានដឹងនូវហេតុ	?	
ភិក្ខុ មានឧភតោភាគវិមុត្តភិក្ខុ ជាដើម	?	
ការមិនបានបំពេញសិក្ខា	?	
ការបានបំពេញសិក្ខា	?	
សេចក្តីរម្ងាប់អធិករណ៍	?	
សទ្ធាស្តូចស្តើង សេចក្តីស្រឡាញ់ស្តូចស្តើង	?	
ហេតុដែលឲ្យទ្រង់បញ្ញត្តសិក្ខាបទ	?	
ឧបមាដូចបុរសជាអ្នកបង្ហាត់សេះ	?	
ធម៌ ១០ ប្រការ	?	
លដុកិកោបមស្សត្រ ទី៦	?	sut.mn.066
ការក្រាបបង្គំទូលអំពីសេចក្តីត្រិះរិះ	?	
ឧបមាដូចសត្វប្រចៀច	?	
ឧបមាដូចដំរី	?	
ឧបមាដូចបុរសកំសត់	?	
ឧបមាដូចគហបតី ឬគហបតិបុត្រ	?	
បុគ្គល ៤ ពួក	?	
ការពោលអំពីឈាន ៤	?	
ការពោលអំពីការលះ	?	
(ភិក្ខុវគ្គ មិនមាន) ចាតុមស្សត្រ ទី៧	?	sut.mn.067
សំឡេងគីកកង សំឡេងអ្វីអា	?	
ពួកសក្យចូលគាល់ព្រះមានព្រះភាគ	?	
ព្រហ្មក្រាបបង្គំទូលអារាធនា	?	
ពួកភិក្ខុចូលគាល់ព្រះមានព្រះភាគ	?	
ការពោលអំពី ភ័យកើតអំពីវលក	?	
ការពោលអំពី ភ័យកើតអំពីក្រពើ	?	
ការពោលអំពី ភ័យកើតអំពីអន្លង់	?	
ការពោលអំពី ភ័យកើតអំពីត្រីសាហាវ	?	
នឡុកបានស្សត្រ ទី៨	?	sut.mn.068
ការនិយាយពីសេចក្តីត្រេកអរក្នុងព្រហ្មចារ្យ	?	
ការទ្រង់សាកសួរអំពីអាសវៈ	?	
ផាសុវិហារធម៌របស់ភិក្ខុ	?	
ផាសុវិហារធម៌របស់ភិក្ខុនី	?	

ធាតុវិហារធម៌របស់ឧបាសក	?	
ធាតុវិហារធម៌របស់ឧបាសិកា	?	
គោលិស្យានិស្សត្រ ទី៩	?	sut.mn.069
អារញ្ញកវគ្គ ទី៣	?	
អារញ្ញកវគ្គ ទី៥	?	
អារញ្ញកវគ្គ ទី៨	?	
អារញ្ញកវគ្គ ទី១២	?	
អារញ្ញកវគ្គ ទី១៥	?	
អារញ្ញកវគ្គ ទី១៧	?	
កីដាគិរិស្សត្រ ទី១០	?	sut.mn.070
ការចូលគាល់ព្រះមានព្រះភាគ	?	
វេទនា ៣	?	
ការពោលអំពីសុខវេទនា	?	
ការពោលអំពីទុក្ខវេទនា	?	
សេចក្តីមិនប្រមាទ	?	
បុគ្គល ទី១ ក្នុងពួកបុគ្គលទាំង៧	?	
បុគ្គល ទី៤ ក្នុងពួកបុគ្គលទាំង៧	?	
បុគ្គល ទី៦ ក្នុងពួកបុគ្គលទាំង៧	?	
បុគ្គល ទី៧ ក្នុងពួកបុគ្គលទាំង៧	?	
ការត្រេកអរចំពោះអរហត្តផល	?	
ការបានសម្រេចនូវផលពីរប្រការ	?	

- 1) ឈ្មោះបេស្សៈ ជាកូនទ្រមីកដំរី។ អដ្ឋកថា។
- 2) គឺបានសេចក្តីជ្រះថ្លា ក្នុងភិក្ខុសង្ឃផង កើតសេចក្តីយល់ជាថ្មីឡើងទៀត ក្នុងការចំរើនសតិប្បដ្ឋានផង។ អដ្ឋកថា។
- 3) ចូរមើលក្នុងចូឡហត្ថិបទោបមស្សត្រង់ណោះចុះ។
- 4) បានជាមិននិយាយដល់ទេវតាផង ព្រោះកន្លែងណា ដែលមនុស្សទើបនឹងធ្វើថ្មី រមែងមានទេវតាចូលទៅនៅមុន។ អដ្ឋកថា។
- 5) អដ្ឋកថា ថា អង្កត្តរាបជនបទនោះ គឺអង្កជនបទនោះឯង តែបានជាហៅថា ឧត្តរាបៈ ដូច្នោះ ព្រោះនិគមនោះ នៅជិតទឹកទន្លេមហិ ដែលបត់ទៅខាងជើង។
- 6) ១-២ បានដល់ឧបេក្ខា ក្នុងចតុត្ថជ្ឈាន។
- 7) 16)
- ២
- 8) ដោយសភាពនៃចិត្ត ដែលប្រព្រឹត្តទៅ ក្នុងសត្វទាំងពួង ដែលផ្សេងគ្នា មានសត្វថោកទាប យ៉ាងកណ្តាល និងឧក្រិដ្ឋ សត្វជាមិត្ត ជាសត្រូវ និងយ៉ាងកណ្តាលជាដើម។

9)

ជាឈ្មោះវត្តព្រៃស្វាយ របស់បារាំងសេដ្ឋី។ បានឮមកថា សេដ្ឋីនោះ បានស្លាប់ធម៌ទេសនា របស់ព្រះមានព្រះភាគ មានសេចក្តីជ្រះថ្លា បានកសាងវត្ត ប្រដាប់ដោយសេនាសនៈផ្សេងៗ មានកុដិ គូហា និងមណ្ឌបជាដើម ក្នុងឱទ្ធាននោះ ថ្វាយព្រះមានព្រះភាគ។ បានជាវត្តនោះឈ្មោះថា វត្តបារាំងម្នាក់ ដូចជាវត្តជីវកម្មវ័នដូច្នោះដែរ។ អដ្ឋកថា។

10)

ហួសវេលាថ្ងៃត្រង់ទៅ។

11)

ការនិយាយដោយសំដី

12)

និគ្រន្តយាត់បង់ទឹកត្រជាក់ ព្រោះសំគាល់ថាជាសត្វ អដ្ឋកថា។

13)

ទេវតាជាប់នៅក្នុងចិត្ត។

14)

គឺមិនសម្លាប់ដោយខ្លួនឯង មិនប្រើគេឲ្យសម្លាប់ មិនត្រេកអរនឹងអ្នកសម្លាប់ មិនលួចដោយខ្លួនឯង មិនប្រើគេឲ្យលួច មិនត្រេកអរនឹងអ្នកលួច មិននិយាយកុហកដោយខ្លួនឯង មិនប្រើគេឲ្យនិយាយកុហក មិនត្រេកអរនឹងអ្នកនិយាយកុហក មិនប្រាថ្នាបញ្ចកាមគុណដោយខ្លួនឯង មិនប្រើគេឲ្យប្រាថ្នាបញ្ចកាមគុណ មិនត្រេកអរនឹងអ្នកប្រាថ្នាបញ្ចកាមគុណ។ រួមជាចំណែក៤។ អដ្ឋកថា។

15)

១-២-៣-៤ អំពីដើម ថាឈ្មោះដែន ទណ្ឌកី កាលិង្គៈ មេជ្ឈៈ និងមាតង្គៈ តែមនុស្សក្នុងដែនទាំងនោះ ស្លាប់វិនាសអស់ទៅ ព្រោះធ្វើចិត្តប្រទូស្តនឹងពួកឥសី ដែនទាំងនោះ ក៏ក្លាយទៅជាព្រៃ គេហៅថា ព្រៃទណ្ឌកី កាលិង្គៈ មេជ្ឈៈ និងមាតង្គៈ ដូច្នោះវិញ។ អដ្ឋកថា។

17)

៣

18)

៤

19)

មានបាតដៃក្រហម។

20)

គ្រឿងលាប គ្រឿងជ្រលក់។

21)

សំដៅយកមច្ចុមារ កិលេសមារ ទេវបុត្តមារ។

22)

សំដៅយកកិលេសទុក្ខ និងវិបាកទុក្ខ។

23)

សំដៅយកភាគិកិលេស។

24)

បានជាហៅថា ឥសី ព្រោះព្រះអង្គស្វែងរកគុណធម៌ រាប់តាំងពីព្រះពុទ្ធវិបស្សីមក ជាកំរប់៧នឹងព្រះអង្គ។

25)

ផ្សេងក្នុងទីនេះ សំដៅយក កោធនៈ១ តណ្ហា១ វិតក្កៈ១ បញ្ចកាមគុណ១។

26)

បានជាឈ្មោះថាយក្ខ ព្រោះអាចសំដែងនូវអានុភាពបាន ឬអាចសំដែងព្រះកាយ មិនឲ្យគេមើលឃើញបាន។

27)

កាន់យកនូវការប្រព្រឹត្តិដូចជាឆ្កែ។

28)

ចិត្តរបស់ឆ្កែ ឬគំនិតដែលឆ្កែតែងគិតថា អញនឹងធ្វើនូវអំពើដែលឆ្កែទាំងឡាយត្រូវធ្វើ តាំងពីថ្ងៃនេះជាដើមទៅ។

29)

ធ្វើនូវដំណើរ ដើរ ឈរ អង្គុយ ដេក ឬធ្វើនូវឧប្បាសៈ និងបស្សៈដូចជាឆ្កែ កាលបើឃើញជនទាំងឡាយដទៃហើយ ក៏ញញែកញញើត បង្ហាញហើយ ធ្វើដំណើរដើរទៅ។

30)

កាន់យកនូវការប្រព្រឹត្តិដូចជាគោ។

31)

ប្រក្រតី ឬមារយាទរបស់គោ។

32)

ចិត្តរបស់គោ ឬគំនិតដែលគោតែងគិតយ៉ាងណាៗ។

33)

ដូចគ្នានឹងកុក្កុរាកប្បៈ ប្លែកគ្នាតែសុខ ញេញធ្មេញ គោត្រឡប់ទៅជាដំឡើងស្លឹកត្រចៀក អ្នកដល់គ្នាប៉ុណ្ណោះ។

34)

បានដល់អកុសលកម្មបថ១០ប្រការ។

35)

នាំឲ្យទៅកើតក្នុងអបាយ។

36)

បានដល់កុសលកម្មបថ១០ប្រការ។

37)

នាំឲ្យកើតក្នុងឋានសួគ៌។

38)

កម្មខ្មៅ និងស ច្រឡកច្រឡំគ្នា។

39)

ឲ្យផលជាសុខខ្លះ ជាទុក្ខខ្លះ។

40)

បានដល់ចេតនាកម្ម ដ៏សម្បយុត្តដោយមគ្គ។

41)

បុគ្គលផ្សេងនោះ គឺផ្សេងថា បុគ្គលនេះ គួរនៅបរិវាស បុគ្គលនេះ មិនគួរនៅបរិវាស។ អដ្ឋកថា។

42)

ជាព្រះរាជឱរស របស់ព្រះបាទពិម្ពិសារ។ អដ្ឋកថា។

43)

អដ្ឋកថា ថា ប្រកបដោយអង្គ៥ គឺកាំបិត១ ពូថៅ១ ពន្លាក១ អន្លូង១ ស្នូកបន្ទាត់១។

44)

វេទនា៤នោះ មិនឃើញមានពន្យល់ក្នុងអដ្ឋកថាសោះ។

45)

វេទនា៥នោះគឺ សុខវេទនា១ ទុក្ខវេទនា១ ឧបេក្ខាវេទនា១ សោមនស្សវេទនា១ ទោមនស្សវេទនា១។

46)

វេទនា៦នោះគឺ ចក្ខុសម្មស្ស ជាវេទនា១ សោតសម្មស្ស ជាវេទនា១ ឃានសម្មស្ស ជាវេទនា១ ជិវ្ហាសម្មស្ស ជាវេទនា១ កាយសម្មស្ស ជាវេទនា១ មនោសម្មស្ស ជាវេទនា១។

47)

វេទនា៨នោះ លោកចែកតាមអារម្មណ៍ទាំង៦ មានរូបារម្មណ៍ជាដើម ហើយយកអារម្មណ៍ទាំងនោះ មកចែកជាវេទនាបីៗ គឺជា សោមនស្ស វេទនា១ ទោមនស្សវេទនា១ ឧបេក្ខាវេទនា១ ដរាបទាល់តែគ្រប់អារម្មណ៍ទាំង៦ រួមបីៗ ៦ដង ជា១៨

48)

វេទនា៣៦នោះ លោកចាត់តាមបញ្ចកាមគុណ និងការចេញចាកកាមៗ ដូច្នោះ គឺ គេហសិតសោមនស្ស៦ នេក្ខម្មសិតសោមនស្ស៦ គេហសិត ទោមនស្ស៦ នេក្ខម្មសិតទោមនស្ស៦ គេហសិតឧបេក្ខា៦ នេក្ខម្មសិតឧបេក្ខា៦ រួមផងគ្នា ត្រូវជា៣៦។

49)

ឯវេទនា១០៨ នោះ គឺយកវេទនាទាំង៣៦នោះ មកចែកជាអតីត៣៦ អនាគត៣៦ បច្ចុប្បន្ន៣៦ រួមជា១០៨។ អដ្ឋកថា។

50)

សត្វដែលមានឥន្ទ្រិយ១ គឺរូបជីវិតន្ទ្រិយ បានដល់អសញ្ញិសត្វ មានឥន្ទ្រិយ២ គឺ ចក្ខុន្ទ្រិយ១ សោតិន្ទ្រិយ១ បានដល់រូបព្រហ្ម១៤ជាន់ រៀវលែងតែ អសញ្ញិព្រហ្មចេញ។

51)

សេចក្តីជិតស្និទ្ធ មិនបែកឆ្កាយ ដូចដុំកែវមណី ដែលមិនប្រេះឆា ឈ្មោថា និយតិ។

52)

ការត្រាច់រង្គាត់ទៅ ក្នុងអភិជាតិទាំង៦ ឈ្មោះថា សង្កតិ។

53)

ធម្មតាដែលកើតឡើង ដោយទំនងត្រូវៗគ្នា ឈ្មោះថា ភាវៈ ដូចបន្លា ដែលស្រូចឯង ដូចផ្លែខ្ចិត ដែលមានសណ្ឋានមូល ដោយខ្លួនឯង សត្វមើក បក្សីទាំងពួង មានរូបរាងវិចិត្រផ្សេងៗ ដោយធម្មតាឯង យ៉ាងណាមិញ លោកទាំងអស់ មានសេចក្តីប្រែប្រួលទៅ ដូច្នោះៗ មិនត្រូវអាស្រ័យ ហេតុបច្ច័យឡើយ ដូចបន្លាជាដើម ក៏យ៉ាងនោះឯង ឈ្មោះថា ភាវៈ។ អដ្ឋកថា។

54)

សំយោជនៈ ជាចំណែកខាងជាន់ទាប មានអំណាចចងវិតសត្វភ្ជាប់ក្នុងភពជាន់ទាប គឺកាមភព។ អដ្ឋកថា។

55)

អដ្ឋកថា ថា ភេតិអាចារ្យយល់ថា លះសក្កាយទិដ្ឋិ ព្រមទាំងអនុស័យ។

56)

សេចក្តីអធិប្បាយអំពីបុគ្គលទាំងនេះ ចូរមើលនយលក្ខណៈ ក្នុងសម្បសាននីយសូត្រ ទីយនិកាយ បាដិកវគ្គ ផងចុះ។

57)

គុណដែលព្រះរាជគួរជ្រាប។ អដ្ឋកថា។

58)

សេះអាជានេយ្យ ប្រកបដោយអង្គ១០នោះគឺ អនុក្កមេ ក្នុងកាលលើកដាក់នូវជើងព្រមគ្នាល្អៗ មណ្ឌលេ ក្នុងកាលដែលម្ចាស់ជិះវិលវង់បត់ចុះបត់ឡើងបាន១ ខុរកាសេ ក្នុងកាលជាទឹកកាយផែនដីដាក់គេដោយចុងក្រចក១ ឆាវេ ក្នុងកាលដែលត្រូវលុន ឬដោយលឿនឆាប់ទាន់ចិត្ត១ វរត្ថេ ក្នុងកាលដែលត្រូវការកញ្ជ្រៀម១ រាជគុណ ក្នុងកាលដែលស្តេចគួរដឹងគុណបំណាច់១ រាជវំសេ ក្នុងវង្សនៃសេះជាស្តេច១ ឧត្តមេ ជវេ ក្នុងកាលដែលបោលមានសំទុះដីល្អ១ ឧត្តមេ ហាយេ ក្នុងភាពនៃសេះដីល្អ១ ឧត្តមេ សាខលេ ក្នុងកាលដែលម្ចាស់ប្រើដោយពាក្យសំដីដ៏ល្អ ក៏ស្តាប់ពាក្យម្ចាស់បាន១។

59)

ម្រឹកដែលត្រូវគេពាធាហើយ មិនមានបំណងនឹងមកឲ្យគេព្យាបាលវិញ តែងចូលទៅរកព្រៃរក្សារបួសដោយខ្លួនឯង។ អដ្ឋកថា។

60)

ឧបទិសព្វ ប្រែថា សភាវៈដែលដំកល់ទុកនូវកងទុក្ខ គឺជាប្រសគល់នៃកងទុក្ខ បានដល់ឧបទិសយ៉ាង គឺខន្ធបធិ១ កិលេស្សបធិ១ អភិសង្ខារ្សបធិ១ កាមគុណ្យបធិ១។ អដ្ឋកថា។

61)

ប្រទេសដែលស្តេចពានរ ព្រមដោយបរិវារក្រែបផឹកទឹក ដោយដើមបបូះ មកអំពីព្រៃងនាយ។ អដ្ឋកថា។

62)

សំដៅយករូបសមាបត្តិទាំង៨។ អដ្ឋកថា។